
Publisher : Shripad Vaman Hasurkar
The Indian Institute of Philosophy, Amalner.

Printer : K. M. Gondhalekar, 507, Shanwar
Magadhitechi Press, Poona city.

(All rights reserved by the Publisher)

भारतवीररत्नमालायाः



प्रस्तावना.




सभ्याः ! सरलमतयो बान्धवाः ! विदितमेव व सर्वेषां संस्कृतभाषायाः सकलप्रचलितदेशभाषाजननीत्वं तथैव तदीयमलौकिकं सौन्दर्यं, अर्थगर्भार्यमपि. प्राचीनैर्मुनिभिर्लिखिता ग्रंथा अस्यां सहस्रशो विराजन्ते. दुर्दैवतः सेयमार्यभाषा समं भारतवासिभिर्देन्यं प्राप्ता सम्प्रति कथंकथमपि जीवति. यद्यपि नाम राजकीय-विद्यालयेष्वयं पाठ्यते तथापि सा गौणीति पाठ्यते न प्रामुख्येन. तेनास्यां प्रवीणास्तथा न भवन्ति भारतवासिनो यथा प्राचीनाः पण्डिताः. किंच—ये खलु अस्यां गीर्वाणवाण्यां सन्ति ग्रंथास्ते तत्त्वज्ञानप्रतिपादकाः प्रायो बुद्धिमतामप्यगम्याः किमुत साधारण-मतीनां जनानां ! यानि च काव्यानि तानि समासबाहुल्येन दुर्बोधानि तेन चेमां पठितुमुद्यता अपि बहवो निरुत्साहा भवन्ति. तदेतत्सर्वं वीक्ष्याहमस्यां गीर्वाणभाषायां वीराणां वा साधूनां वा मुलभानि चरितानि लिखितुं प्रयते. अतएव यथा बालानां प्रवेशोऽनायासेन तेषु भवेत्तथैवाहं प्रयतिष्ये. समासबाहुल्यं संधि-प्राचुर्यं चास्याः संस्कृतभाषाया अधिगमे तथा सर्वतः प्रसारे निरतिशयं प्रतिबन्धकमिति ज्ञात्वा यथाशक्ति तत्परिहरिष्यामि. यत्र यत्र च वैकल्पिकं संधिमुदाहरन्ति वैयाकरणाः “यथासंहितैकपदे नित्येत्यादि” तत्र विवक्षामनुसृत्य संधीन् करिष्यामि. किंबहुना—यथा मे पाण्डित्यं बालबोधाय स्यात्तथा सर्वथा प्रयतिष्ये.

वाचकाः ! एतदर्थमेव ' भारतवीररत्नमाला ' मया ग्रथितुं प्रारब्धा,
 यस्या आदिमं रत्नं ' श्रीमन्महाराणाप्रतापसिंहः ' इति. अस्यां
 मालायां लोकोत्तराणां पुरुषाणामेव चरितरत्नानि ग्रथितानि भवि-
 ष्यन्ति इति शम्.

लेखकः



ग्रन्थप्रस्तावना



प्रियमहाभागाः ! बान्धवाः ! अद्य खलु परममान्यस्य मृत्यु-
लोकेन्द्रस्य अपारधैर्यत्नेः निश्चयनिधेः महाराजस्य पुण्यश्लोकस्य
सकलभारतवामिजनगीतकीर्तिः उदयपुराधीशस्य श्रीप्रतापसिंहस्य
चरितामृतं देशबान्धवभ्यो भवद्भ्य उपहारीकुर्वतो मे मनो नितरं
भोदते. क्व धन्यः सकलभारतवर्षललामभूतः मृतः पराक्रम इव
महाराजः प्रतापसिंहः क्व च तदीया अलौकिक्यः परमविस्मय-
करः प्रतापततयः. क्व च मादृशोऽदृष्टवीरवीर्योऽवनतिमय-
जन्मा जन्तुः, तथापि केवलं मुप्रसिद्धेषु प्रतापसिंहगुणेषु लुब्धेन
मया चरितमिदं लिखितं. बाल्ये च भारतेतिहासं पठतो मे मनमि
यथा शिवराजगुणा बद्धमूला अजायन्त तथैव—प्रतापसिंहस्य.
महाराजस्य निगतिशयां स्वातंत्र्यप्रीतिं तथा स्वकुलपावित्र्यरक्षणं
धैर्यमवलोक्य नितान्तं विस्मितोऽहं बहोः कालात्तद्गुणान्वर्णयितुं
संकल्पमकरवम्. स च संकल्पोऽनेकेः सांसारिकैः विध्वैविध्वितः
सफलो न भवति. मम्प्रति च तं सफलं वीक्ष्य ममात्माऽत्यन्तं
प्रसीदति. यथा हि देवर्णादीनि ऋणानि सन्ति तथैव इदमपि
एकं ऋणं—यत् स्वपूर्वजानां प्रतापानां वर्णनं. यस्मिन् देशे तरु-
णाः स्वपूर्वजानां अलौकिकं प्रतापं न वर्णयन्ति. न तदनु रूपं
वर्तन्ते स च देशः कदापि उन्नतिं न गमिष्यति. बान्धवाः !
यद्यपि मदीये लेखे बहवो दोषाः स्युः तथापि निर्दोषं परमपवित्रं
महाराजप्रतापसिंहचरितं वीक्ष्य सन्तुष्टा यूयमवश्यं भविष्यथ.

अस्मिन्नेव चरिते लिखितः पृथ्वीराजलेखः कस्य सहृदयस्य हृदयं
 न हरेत् ! महासाध्व्या महाराज्या भाषणमपि कस्य चित्तं न
 रंजयेत् ! निर्मगतएव अतिरमणीया इमे बोधप्रदाः प्रसंगाः. नास्ति
 तत्र लेखकचतुर्थस्य आवश्यकता. अन्ते सर्वानपि वो देशबान्ध-
 वान् अत्र कटाक्षक्षेपाय विज्ञाप्य विरमामि.

विदुषां वशंवदः

श्रीपादशास्त्री.



(मुख्यविषयानुक्रमः)

—:—

१ राजस्थानवर्णनम्.	१	१८
२ मेवाडवर्णनम्.	१९	२७
३ कुलवृत्तम्.	२८	३६
४ पितृचरितम्.	३७	४९
५ उदयपुरस्थापना.	४६	५२
६ प्रतापसिंहस्यजन्म.	५३	५९
७ सिंहासनाधिरोहणम्.	६०	७५
८ मानसिंहस्यापमानः.	७६	८९
९ हळदीघाटयुद्धस्यसन्नाहः.....	९०	९७
१० तद्युद्धवर्णनम्.	९८	११८
११ अरवलीशैलसमाश्रयः.	११९	१३१
१२ तत्राऽऽद्वादशवर्षं महाकष्टमहनम्.	१३१	१५८
१३ स्वराज्यलाभः.	१५९	१७२
१४ स्वर्गवासः.	१७३	१८८
१५ उपसंहारः.	१८९	१९८



(अवान्तरविषयानुक्रमः)



१ राजस्थानवर्णनम्.

१ देशसीमावर्णनम्.	१—३
२ प्रथमनिवासिजनवर्णनम्.	३—४
३ राजस्थानवर्तिनां राजकुलानां संक्षेपेण वृत्तम्.	४—८
४ राजस्थानवासिनां क्षत्रियाणां स्वभाववर्णनम्.	८—१५
५ क्षत्रियराजा यवनाश्च.	१५—१८

२ मेवाडवर्णनम्.

१ मेवाडस्वरूपपरिचयः	१९—२१
२ महंमदीयानामाक्रमणानि.	२१—२३
३ चित्तोडदुर्गं रजपूतक्षत्रियगणयश्च.	२३—२७

३ कुलवृत्तम्.

१ गेहलोटवंशवर्णनम्.	२८—३०
२ तत्रप्रसिद्धानां राज्ञां संक्षेपेणवृत्तम्	३०—३४
३ विक्रमाजितः.	३४—३५
४ बहुपत्नीकत्वम्.	३५—३६

४ पितृचरितम्.

१ उदयसिंहस्यबाल्यम्.	३७—३८
२ संकटपरंपरा.	३८—४१
३ राजपदप्राप्तिः.	४१—४३
४ राजा अकबरश्च.	४३—४५

५ उदयपुरस्थापना.

१ चितोडाक्रमणम्.	४६—४८
२ युद्धम्.	४८—५०
३ अकबरस्यक्रौर्यम्.	५०—५२
४ उदयपुरस्थापना.	५२—५२

६ प्रतापसिंहस्यज-म.

१ झालावंशः.	५३—५४
२ जन्म बाल्यञ्च.	५४—५६
३ शिक्षणम्.	५६—५९
४ श्रीप्रतापसिंहः शक्तिसिंहश्च.	५९—५९

७ सिंहासनाधिरोहणम्.

१ उदयसिंहस्यकुटुम्बम्.	६०—६२
२ सिंहासनाधिरोहणम्.	६२—६६
३ मृगया.	६६—६७
४ प्रतापसिंहशक्तिसिंहयोः कलहः.	६७—६९
५ पुरोहितस्य देहत्यागः शक्तिसिंहस्यदेशनि- र्वासनञ्च.	६९—७३
६ भीष्मप्रतिज्ञा.	७३—७५

८ मानसिंहस्यापमानः

१ मानसिंहस्यकुलवृत्तम्.	७६—७७
२ यवनसंबन्धः.	७७—८१
३ मानसिंहस्यागमनम्.	८१—८३

४ सहभोजनाभावः	८३—८६
५ कोपः	८६—८९
१० हलदीघाटयुद्धस्यसन्नाहः			
१ राज्यव्यवस्था.	९०—९३
२ सहायस्वीकारः	९३—९५
३ निवामस्थानव्यवस्था.	९५—९६
४ कुमलनेरदुर्गम्.	९६—९७
१० तद्युद्धवर्णनम्.			
१ यवनसेनागमनम्.	९८—१०२
२ युद्धम्.	१०२—१०५
३ युवराजसेलीमाक्रमणं.	१०५—१०८
४ प्रतापसिंहस्यसमरत्यागः	१०८—११२
५ शक्तिसिंहस्यबन्धुप्रीतिः	११३—११८
११ अश्वलीशैलसमाश्रयः			
१ यवनानां क्रौर्यम्.	११९—१२१
२ वर्षासमयः युद्धसन्नाहः.	१२१—१२४
३ राजधानीदुर्गाक्रमणम्.	१२४—१२९
४ इतरदुर्गहरणम्.	१२९—१३०
५ पर्वताश्रयः	१३०—१३१
१२ तवाद्वादशवर्षमहाकष्टसहनं.			
१ अरण्यवासः	१३२—१३६
२ वनेचरवृत्तिः	१३६—१३९
३ प्रतापसिंहस्यधैर्यच्युतिः.	१३९—१४८

४	पृथ्वीराजलेखः	१४९-१५६
५	पुनरपिसोत्साहं प्रवृत्तिः	१५६-१५८
१३	स्वराज्यलाभः			
१	स्वदेशत्यागेच्छा.	१५९-१६५
२	द्रव्यलाभः.	१६५-१६८
३	यवनपराजयः.	१६८-१७०
४	उदयपुरनिवासः	१७०-१७२
१४	स्वर्गवास.			
१	चिन्तोद्भवः.	१७३-१७६
२	पुत्रवर्तनम्.	१७६-१८०
३	चितोडविजयायशपथग्रहः.	१८०-१८५
४	स्वर्गगमनम्.....	१८५-१८८
१५	उपसंहारः			
१	वचनसत्यता.	१८९-१९१
२	प्रतिज्ञापालनम्.	१९१-१९२
३	दृढोद्योगित्वम्.	१९२-१९३
४	अनुपमं धैर्यम्.	१९३-१९६
५	विषयभोगानादरः.	१९६-१९८





राजस्थानवर्णनम्.

- १ देशसीमावर्णनम्.
- २ प्रथमनिवासिजनवर्णनम्.
- ३ राजस्थानवर्तिनां राजकुलानां संक्षेपेण वृत्तम्.
- ४ राजस्थानवासिनां क्षत्रियाणां स्वभाववर्णनम्.
- ५ क्षत्रियराजा यवनाश्च.

(१)



अ

स्मि अस्मिन् अतिविस्मृतिं सकलभृत्यविख्याते
 आर्यावर्ते अनिप्रमिद्धः वीररत्ननिवहस्वनिः,
 अतिदुर्गमैः विशालशिखरैः गगनभेदिभिरिव
 स्वावामभूमिरक्षकैरिव सुलभतरपरिपूर्णफलमूल-
 जलादिभिः सततसंचरत्कृद्याघ्रादिश्चापद्वारा-

रावभयंकरैः सर्वतः प्रसृतशत्रुचाराविज्ञातासंख्यजननिवामार्हगुहा-
 सहस्राळंकृतैः अरवल्लीमदारनीलकण्ठप्रपृतिभिः पर्वतगणैः परि-
 वेष्टितैः, मन्थपालनतत्परजनैः, निजपातिव्रत्यरक्षणदक्षनागीजनैः,
 अतिशुभ्रैः सर्वतः प्रसृतया श्रीमन्महाराजस्य प्रतापमिहस्य विम-
 लया कीर्त्यैव धवलीकृतैः परमप्रचण्डैः शुभ्रशिलाखण्डैः व्यापृतैः,

अतिविमलरुचिरसलिलपरिपूर्णैः सुरम्यकमलिनीविचित्रकमलरम-
गीयैः सुविशालतटवृक्षावर्त्यसमाच्छादितैः पुष्करराजसमुद्रउदय-
सागरप्रमुखास्तडोर्गभीषतः, शालिगोधूमचणकप्रभृतिधान्यजनकैः
सुसंस्कृतैः क्षेत्रैः समलंकृतः, देवालयविध्वंसकेभ्यः यवनेभ्यः सुग-
क्षितैः श्रीनाथएकलिंगप्रमुखैः भक्तकल्याणकरैः देवैस्तथा तदा-
लयैश्च दर्शनीयः, पालयिता सज्जनानां, त्रासयिता मदनमत्तानां,
सुखयिता सर्वेषां, पापानामभूमिः, परमविख्यातैः अनेकपराक्र-
मिराजपुरुषजन्मदायिभिः नृपकुलैः शासितः, अपारकोशागारमिव
पर्वस्यार्यावर्तस्य, स्वातन्त्र्यदेव्या निवामभवनमिव, राजपुतानेन्य-
रनामधेयः राजस्थाननामा अतिविस्तीर्णः देशः.

यस्य च उत्तरेण— यमुना नदी युधिष्ठिरादिभिः परमपूज्यै-
र्भूपतिभिः सुपालितं दिल्लीत्यपरनामधेयं इन्द्रप्रस्थनगरं च. पूर्वेण—
सोऽयं अतिविस्तीर्णः गोधूमजनकत्वेन प्रसिद्धः इतिहासविख्यातः
अयोध्याप्रान्तः. दक्षिणेन—सुसम्पन्नधार्मिकजनः गुर्जरदेशः. पश्चि-
मेन—सुदृढशूरजनावासः सिंधनामा कच्छनामा च देशः.

यश्च—यथेच्छमंचरणपरिपुष्टाभिः स्वघातशंकाविरहिताभिः
दुग्धधवलाभिः गोभिः, सुवर्णस्य रत्नानां प्रायः सर्वेषामेव धातूनां
खनिभिः, शूरैः शब्दवेधकुशलैः धानुष्कैः खड्गिभिः वनेचरप्रभृ-
तिभिः देशवासिभिः, अतिविस्तृतैः विशालवृक्षराजि-
मण्डितैः अरण्यैः, सांबरनामकैः लवणसरोवरैः, अपारमृग-
जलपरिपूर्णैः वालुकाप्रदेशैः सर्वान् देशान् अतीत्य वर्तते.

यं च—उदयपुर जयपूर जोधपूर किसनगड नागोर किरोली
चन्देर भरतपूर अलवर अजमीरप्रभृतीनि, सुव्यवस्थितरचनानि

परमविख्यातराजकुलसमुत्पन्नैः राजपुरुषैः रक्षितानि नगराणि शोभयन्ति.

येन च—समुत्पादिताः सिंहविक्रमाः पुरुषसिंहाः महसा आक्रान्तयवनसैन्या अगणितान् रिपुसैनिकान् निहत्य रणांगण एवाशेरत नतु तान् स्वपृष्ठमदर्शयन्.

यस्मै च—निखिलार्यावर्तवामिनः विज्ञातसकलवृत्तान्ताः. परद्वीपवामिनोऽपि जनाः स्पृहयन्ति. विलोक्य च आत्मानं धन्यं मन्यन्ते.

यस्माच्च—केचन नवनीरुदश्यामलाः, केचन शारदज्योत्स्नासिताः, केचन मन्व्यापयोदकपिशाः, केचन शाद्वलहरिताः, केचन किसलयच्छविभामुराः. विचित्राः पापाणाः प्रादुर्भवन्ति.

यस्य च—प्राकृतकविगीतानि वीररामयानि काव्यानि निशम्य श्रोता समुत्कः संजायत एव.

यस्मिंश्च—मधुरजलपरिपूर्णाः कृष्युपयोगिन्यः वनास चंचल स्वार्गीत्यभिधाना महत्यो नद्यो बहन्ति.

(२)

अस्मिन् राजस्थाने रजपूतक्षत्रियाणामागमनान् पूर्वं भील-
मेणा, मीर, संज्ञका आरण्यका अनार्यजना एव न्यवसन्. ते च
वन्यमृगान् हत्वा स्वोदरपर्याप्तं अन्नं लब्ध्वा अजार्दान् पालयन्तः
कृतकृत्या वनाद्वनांतरं पर्याटन्. एतेऽपि न राजस्थानस्य प्रथम-
निवामिनः किंतु हिमालयदरीमार्गैः समागता आर्या यदा अत्र-
त्यान् अनार्यान् अजयन् तदा तद्गीत्या दुर्गमस्थानेषु निवसता
मनार्याणां वंशजा एव. एते च अधुनापि सततं दरीषु निव-

मन्तः अकस्मात्कंचन ग्रामं लुण्ठित्वा लब्धं द्रव्यं विभज्य
 गृह्णन्तः स्वसंसारयात्रां कुर्वन्ति. यद्यपि एते सर्वेऽपि खड्गयुद्ध-
 कुशलाः तथापि प्राधान्येन तेषां शस्त्रं धनुः. इमे चेत्यं शब्दवध-
 कुशला यत् अतिदूरादपि शब्दं निशम्य तस्मिन्नेव क्षणे तल्लक्ष-
 शरेण विध्यन्ति. एते च संवशः अतिदुर्गमाणि वनानि पर्यटन्ति
 वाचकाः ? अधुनाऽपि यूयं राजस्थानं गता अरवलीदरीषु निव-
 मत एतान् पश्येत.

(३)

यदा च आर्या इमां भारतभूमिं जित्वाऽत्रैव कृतनिवाम
 अतिष्ठन् तदा राजस्थाने क्षत्रियकुलानि कानिचित् अवमन्
 ततश्च महंमदीयैः आर्यावर्ते जिते अन्यानि बहूनि निवामार्थं
 मागच्छन्. साम्प्रतं तु अस्मिन् राजस्थाने रजपूतक्षत्रियाणां पंचा-
 शत्कुलानि विराजन्ते. तानि एतानि कुलानि राजस्थानेतिहासे
 प्रसिद्धानि.

वाचकाः ! वयं न अधुना राजस्थानस्येतिहासं लिखितुं
 प्रवृत्ताः किंतु महाराजस्य प्रतापसिंहस्य परमपवित्रं चरितं. तत्र
 यद्यपि पूर्वप्रसंगदर्शनार्थं संक्षेपेण राजस्थानवृत्तिनिरूपणमपि आव-
 श्यकं तथापि सर्वेषां राजकुलानां वर्णनमनावश्यकमिति ये
 प्रसिद्धा वंशाः तानेव निरूपयामः. राजस्थाने तु सामान्यत
 प्राधान्येन सूर्यवंशवेव मन्तः. यद्यपि अधुना तयोः स्वरूपं
 तथा नामान्यपि भिन्नानि तथापि न तन्मूलकत्वं हीयते. ते च
 वंशाः क्रमेण यथा—

(सूर्यवंशः)

(राजधानीनगरम्)

१ गेहलोटवंशः	१ उदयपुरं
२ राठोडवंशः	२ जोधपुरं
३ कच्छवाहवंशः	३ जयपुरं
४ गोहेलवंशः	४ भावनगरं नांदोडनगरं

(चन्द्रवंशः)

१ भाटीवंशः	१ जसलमीरं
२ जाडेजावंशः	२ जामनगरं

वाचकाः । अस्माद्वंशद्वयात् अन्यान्यपि राजकुलानि विद्यन्ते।
तेषु प्रसिद्धे—‘ चव्हाणवंशः, झालावंश इति. पाठकाः. ’ मंके-
पेण राजस्थानस्थमुप्रसिद्धक्षत्रियकुलवृत्तांतज्ञानार्थं एतेषां कुलानां
इतिवृत्तं लिखामि. तत्रापि च—गेहलोटवंशस्य अम्मच्चरित्रना-
यकवंशत्वेन अग्रे वर्ण्यमानतया साम्प्रतं अन्यान् वंशान् वर्णयामि.

२ राठोडवंशः—अस्य वंशस्य मूलपुरुषः श्रीभीतानाथस्य
पुत्रः कुश इति प्राचीना इतिहासकारा वदन्ति. तद्वंश्याश्च नृपाः
प्रथमं कोसलदेशाधिपाः सन्तः पश्चात् केनापि कारणेन ते कान्य-
कुब्जदेशं आगत्य सुप्रसिद्धं कनोजनगरं स्वराजधानीं चक्रुः.
ख्रिस्तीयपंचमशकादूर्ध्वं यदा महंमदीया आर्यावर्तं प्रविश्य क्षत्रि-
यकुलानि नाशयितुमारभन्त तदा तैरेव समाक्रान्ते कान्यकुब्ज-
देशे तदानींतनः राठोडवंशभूषणः । जयचन्द्रः । पलायमानो
गंगायां मग्नः स्वर्गमगच्छत्. तदीयः पुत्रः शिवजिः मरुदेश
मागत्य तत्र नूतनमेव राज्यं स्थापयामास. साम्प्रतं ये खलु
राजानः मरुदेशे राज्यानि परिपालयन्ति तेषां पूर्वजः अयमेव

शिवाजिः. एते राठोडवंश्याः पुरुषा अतिशूराः. तत एव सर्वेऽपि दिल्लीश्वराः तान् सेनानायकान् व्यधुः.

३ कच्छवाहवंशः—इदमपि कुलं भगवतः रामचन्द्रस्य ज्येष्ठ-पुत्रात् कुशादेव प्रादुर्भूतम्. अतएव कच्छवाहशब्दोऽपि कुशावाहशब्दस्य अपभ्रंशः. एतद्वंशजा अपि कोसलदेशात् निर्गत्य राजस्थानमागताः स्वराज्यं स्थापयामासुः. तेषामेव अन्यतमः कश्चन शूरः सुप्रसिद्धं 'अंभेर'नगरमागत्य तत्रापि सर्वान् पूर्ववासिन्ः 'मेणेप्रभृतीन् अनार्यान् विजित्य स्वराज्यं विरचयामास एतद्वंशजा एव जयपुरनगरमधिवासयन्तस्तदाधिपाश्च अभवन् अधुनाऽपि ये खलु जयपुराधिपाः—ते कच्छवाहवंशजा एव.

४ गोहेलवंशः—एषोऽपि वंशः सुप्रसिद्धात् सूर्यवंशादेव समुद्भूतः. प्रथमत एतद्वंशजा मरुदेशमागत्य क्लृप्तनिवासमाकुतश्चिन् कारणात् तं विहाय सौराष्ट्रमागच्छन्. तत्रापि अलब्धस्वास्थ्य्या राजस्थानमागत्य नूतनमेव भूविभागमाक्रम्य न्यवसन् तस्य भूविभागस्य नामाऽपि ते 'गोहेलवाडा' इति चक्रुः. अस्मिन् प्रदेशेऽधुनापि 'मिहोर भावनगर नांदोड' इत्यादीनि नगराणि विगजन्ते. तत्रापि भावनगरराज्यं सुप्रसिद्धम्.

५ भाटीवंशः—एते खलु यदुकुलोत्पन्ना यादवा एव. एतत्कुलजैः बहुभिः पगाक्रमिभिः नरवीरैः सिंधुनदस्य परस्तादापि स्वराज्यमर्यादा स्थापिता. गिञ्जर्नासमरकन्दप्रभृतीनि साम्प्रतं यवनराजधानीनगराणि तैरेव वासितानि. अथ यदा क्रमेण हीनपगाक्रमान् तद्वंशजान् सर्वेऽपि यवनादयः परकीयाः बलादेव तस्मात् देशात् निरवासयन्, तदा ते पंजाबदेशमागत्य अलब्धस्वास्थ्य्याः सतलजनाभ्या नद्याः तीरेण प्रवसन्तः नूतनं जमल

मीरनामकं राजधानीनगरमकार्षुः. साम्प्रतमपि तत्र एतद्वंशजा भूपालाः सम्यक् राज्यं कुर्वन्ति. यद्यपि एतत्कुलसंभवाः सर्वे पुरुषा यादवा एव, तथापि केनापि कारणेन तैः स्वनाम त्यक्त्वा 'भाटीवंश' इति नूतनमेव नाम धृतम्.

६ जाडेजावंशः—एवमेव अयमपि वंशोऽतिविस्तीर्णस्य यदुवं शस्यैव शाखाभूतः. एतद्वंशजाः सम्प्रति 'कच्छभुज' नाम्नि प्रदेशे राज्यं कुर्वन्ति. एते च स्वात्मानं 'जाममाहेव' पदेन व्यपादिशन्ति. व्युत्पादयन्ति चेमं शब्दं—'वयं' शामनामकात् देशात् ममागता इति पूर्वं सर्वे जना अस्मान् शामशब्देनैव व्यपादिशन्. अग्रे च तस्यैव शामशब्दस्यायं जामशब्दोऽपभ्रंशोऽभूदिति. अन्ये चेमं वंशं पुराणप्रसिद्धाया जाम्बुवत्या वंशजमिति कथयन्ति.

७ चव्हाणवंशः—अयं वंशः माक्षादेव वैश्वानरगमंभव इति तद्वंशजा मन्यन्ते. कथयन्ति च तद्विषयिणीमिमामाख्यायिकाम्— यदा खलु अस्मिन् भारतवर्षे बौद्धधर्मः परं विवृद्धः तदा यज्ञादीनामभावात् सर्वे देवा अत्रस्यन्. ते च सर्वेऽपि मिलित्वा परमात्मानं विज्ञापयामासुः. स च परमेश्वरः तद्विज्ञापनामंगीकृत्य ब्राह्मणान् यागविधानार्थं प्रेरयत्. तेऽपि जगदीशनिदेशानुरूपं राजस्थानगते अत्रनाम्नि पर्वते यज्ञं चक्रुः तस्माच्च यज्ञकुण्डात् चत्वारः पुरुषा निरगच्छन्. तेषामेव इमानि चत्वारि अग्निकुल्यानि, तेष्वन्यतममिदं चव्हाणकुलं. अस्मिन् कुलेऽतिशूराः क्षितिपालाः सनातनधर्मपालका एव अजायन्त. योऽयं प्रसिद्धः चक्रवर्ती दिल्लीश्वरः पृथ्वीराजः सोऽपि जन्मना इदमेव कुलमलमकरोत्. साम्प्रतमपि ये खलु 'बुन्दीकोटा'नगराधिपास्तेऽपि चव्हाणवंशस्योपशाखासंभूता एव. एतेऽपि परमधर्मशीला अति-

शूराः. यदा च दिल्लीश्वरः शहाजहाननामा यवनाधिपः स्वपुत्रैः पराजितस्तदा महता दैन्येन एतानेव साहाय्यार्थमाव्हयामास. तेऽपि च त्वरितं सहायीभ्य तमरक्षन्.

वाचकाः ? यो हि जालावंशः सुप्रसिद्धः स च अस्मच्चरित्र-
नायकस्य मातृवंश इति तमग्रे मविस्तरं निरूपयिष्यामि.
चान्धवाः! इमे वंशाः केवलं मया स्वरूपप्रदर्शनार्थं प्रदर्शिताः.
वस्तुतस्तु अधुनाऽपि अस्मिन् राजस्थाने अलौकिकशौर्याः सह-
स्रशः पुरुषा विराजन्ते, अनेकानि च राजकुलानि यथाशक्ति
स्वप्रजा न्यायेन परिपालयन्ति.

(४)

इमे सर्वेऽपि राजस्थानवासिनः प्रायः स्वात्मानं मृत्युचन्द्रप्र-
भृतिभ्यः महावंशेभ्यः संभूतान् मन्यमानाः सर्वे क्षत्रियवृत्त्या
जीवने धन्यं मन्यन्ते. परमविपत्तिमग्नोऽपि रजपूतक्षत्रियः कदापि
वैश्यवृत्तिं वा शूद्रवृत्तिं वा मोदेन न स्वीकुर्यात् यथा भनिकवृ-
त्तिम्. स च समीचीनमेकमश्रं परिपालयन् भद्रमंडितहस्तः
खड्गलताविराजमानमश्रं एव सदा भवेत्. यदा च क्षत्रियराजाः
युद्धार्थं वा मृगयार्थं वाऽधुनापि बहिर्गच्छन्ति तदा तेऽग्रंथा-
वत्कनकदण्डधारिमेवकगणा. बन्दिजनगीयमानयशस्तात्रा. अग-
णितमादिगणमश्र्यविराजमानवैजयन्तीकाः महंतश्चर्येण समन्विता
एव प्रयान्ति. रजपूतक्षत्रियाश्च मौल्यान् जनान् बहु मन्यन्ते.
तत्रापि ये खलु भूस्वामिनः ते परं सन्मानार्हा भवन्ति. सर्वेऽपि
रजपूतक्षत्रियास्तेभ्य एव प्रथमं स्वकन्या वितरन्ति. यद्यपि

वणिग्वृत्या संपादितागणितधनः स्यात्कश्चित्तथापि स न तादृशं सन्मानं लभते यादृशं स्वल्पभूरपि क्षत्रियः

रजपूतक्षत्रियाश्च विशेषतः शौर्येणैव अलौकिकाः. यद्यपि अधुना पंजाबदेशवासिनो महात्मनो गुरुनानकस्य शिष्याः शीम्व-संज्ञकाः शूरा इति कथ्यन्ते, तथापि ते केनापि कारणेन शौर्य-गुणं समपादयन्. परन्तु रजपूतक्षत्रिया निमर्गत एव शौर्येण प्रसिद्धाः. तदर्थं चाहमेकां कथां कथयामि.

यदा खलु मोगलकुलदीपस्य अकबरस्य पुत्रेण ' जहांगीर ' नाम्ना दिल्लीश्वरेण चित्तोडदुर्गं गृहीतं. तदा सर्वेऽपि रजपूतक्ष-त्रिया राजानः मिलित्वा तद्दुर्गं पुनः स्वायत्तिकर्तुं मतिमकुर्वन्. तत्र मिलितेषु क्षत्रियेषु द्वौ पक्षां प्रबलावास्ताम्. एकः ' चोंडा-वत ' नामकः. अन्यः ' मुकटावत ' नामा. तौ द्वावपि अहमह-मिकया सर्वमेनाया अग्रमरत्वमन्मानत्याभाय अकलहायताम्. चित्तोडनगरधीशस्तु तौ द्वावपि पक्षां जगाद-यो हि पक्षः चित्तोडदुर्गस्य समीपवर्ति अन्नालनामकं दुर्गं स्वायत्तिकरिष्यति स एव सर्वमेनाग्रमरत्वमन्मानं लप्स्यत इति. इमामाज्ञामंगीकृत्य तौ द्वावपि पक्षां तस्य दुर्गस्य समीपमनुदितएव भगवति सूर्य-नारायणे समागच्छताम्. द्वितीयः पक्षः तद्दुर्गं सम्यग्जानात्. स च त्वरया दुर्गकषाटमेदनाय बलाघ्रातं गजान् न्ययुक्त. ते च गजा हस्तिपक्षैः मरुपमेकुरेश्मताडिता अपि तीक्ष्णाग्रलोहकील-कमयानि दुर्गकषाटानि भक्तुं नाशकन्. इत्थं द्वितीयं पक्षमयश-स्विनमवलोक्य प्रथमः पक्षः पुरःमरो बभूव. तस्य पक्षस्य मुख्यः हस्तिस्कंधादवतीर्य तेषु तीक्ष्णलोहकीलकेषु पृष्टं निधाय हस्ति-पकमाह—हस्तिनं प्रेरय प्रहर्तुं इति. तेन तथाकृतं स शूरो वीरः

चोंडावतपक्षमुख्यः तस्मिन्नेव क्षणे स्वर्गं जगाम. परन्तु दुर्ग-
कपाटं भिन्नं. तेन भिन्नेन मार्गेण सर्वे तत्पक्षीया जना दुर्गं
प्रविष्टास्तस्य शवं दुर्गं न्यक्षिपन्. अयोष्यंश्च—‘अस्माभिरेवेदं
दुर्गं विजितं इति. तदानीं च दुर्गाधिपप्रभृतयः सर्वेऽपि यवनाः
पाशैःक्रीडन्. रजपुतक्षत्रियाश्च क्रीडासमाप्तिपर्यन्तं युद्धारंभात्
निवृत्ताः तान् समाप्तक्रीडान् विलोक्य युध्यमाना अचिरादेव
सर्वानपि यवनान् परलोकं प्रेषयामासुः चित्तोडनगधीशोऽपि
श्रुत्वेदं सर्वं वृत्तं मन्तुष्टस्तस्मै चोंडावतपक्षाय सदैव स्वमेनाग्रे-
मरत्वसन्मानं ददा. तथैव महती भेरीमपि.

यत् खलु दिल्लीश्वराणां यवनानां राज्यं भारतवर्षं निर्विक्रं
बहुकालमतिष्ठत् तत्रापि कारणं रजपुतक्षत्रियशौर्यमेव. एते रज-
पुतक्षत्रिया एव दिल्लीश्वरमेनायां प्राधान्येन आसन्. प्रथमत इमे
यवना अत्रागत्य मुख्यैः क्षत्रियराजैः समं युद्धं लब्धयशसः
तद्वंशजान् शूरान् विलोक्य तेषामेव महतीं सेनां निर्ममुः. किं-
ना ! यो हि मानसिंहो नाम जयपुरगधीशः अकबरस्य सेनापतिः
स केवलरजपुतसैन्यैव महान्तं प्रदेशं जित्वा दिल्लीश्वराय समर्प-
यामास. एतेषु कृतज्ञतागुणो बाहुल्येन आसीत्तेन यवनाधिपाः
मुग्धेन राज्यानि अत्रावर्षयन्.

यथा हि खलु एतेषु शौर्यं निरतिशयं तथैव शरणागतरक्षण-
शीलताऽपि. मुप्रसिद्धस्य अकबरस्य पौत्रः शहाजहाननामा यव-
नाधिपः बाल्ये स्वज्येष्ठबन्धुं विजित्य स्वयं दिल्लीश्वरो भवितु
मिषेप. तदानीं च तस्य पिताऽऽसीदेव. स तु शहाजहानः
कनीयमा उदयपुरगधीशस्य कर्णराजस्य बन्धुना सहैतं विषय

ममंत्रयत्. स च सरलमतिः भीमः युद्धमेवात्र निर्णायकमिति
ब्रुवन् तत्र माहाय्यदानाय प्रतिजज्ञे.

दिल्लीश्वरोऽकबरपुत्रः जहांगीरः स्वपुत्रम्येमं राज्यलोभं
चारमुखाद्विज्ञाय तं शासितुं राजसेनामाज्ञापयामास. अचिरा-
देव प्रवृत्ते युद्धे महाराजकर्णस्य बन्धुः भीमसिंहः परलोकमगात्.
शहाजहानश्च पराजितः युद्धात्पलायित उदयपुरनराधीशं कर्ण-
राजं शरणमगच्छत्. विज्ञापयामास च—राजन् ! अधुना मदीया-
प्राणा युष्मदधीना इति. उक्त्वा चेत्यं स स्वाप्णीपमवर्तयि
तस्य पुरतो निदधौ. राजा तु परंपरागतं यवनैः समं वरं
विस्मृत्य तदानीमेव तस्य रक्षणार्थं प्रतिज्ञां चक्रे. शहाजहानो-
ऽपि लब्धस्वाम्भ्यः तत्र चिरमुवास.

वाचकाः ! किमिदं नालौकिकमौदार्यादाहर्णः ? यैः स्वतु
स्वपुत्रं जान् हत्वा ममग्रं भारतवर्षं व्याप्तं, शतश आर्यमहिला
दासीकृताः, यैर्भोगार्थं बलात्कारेण धृता आर्यललना आत्मान
मग्नावक्षिपन्, तेषामेव यवनानां वंशजः शरणागतः मृपालचूडा-
मणिना उदयपुराधीशेन स्वप्राणानपि तृणीकृत्य रक्षित इति किं
नाश्चर्यम् ? एवं प्रतिज्ञापालनमपि रजपुत्रक्षत्रियेषु सुतरामार्षीत्.
एकदा पवित्रसिमोदियाकुलसंभवः राजा लक्ष्मणसिंहो नाम नृपः
स्वमंत्रिभिः समं राजमहायामुपविष्टः मरुदेशाधिपेन युवराजाय
स्वकन्यां दातुं प्रेषितेन पुरोहितेन विजप्तः मपरिहासमवदत्—
अधुना वयं वृद्धाः संवृत्ताः. तेन कोऽपि अस्मान् स्वकन्यापरि-
ग्रहार्थं न विज्ञापयति इति. महाराजम्येमं परिहामं निशम्य सर्वे-
ऽपि मंत्रिणः समं तेन पुरोहितेनोच्चैः जहमुः. इमं च परिहामं
कर्णाकर्णिकया समधिगम्य तं सत्यं मन्वानः स युवराजः तथा

कन्यया सह विवाहं नांगीचकार. अस्मिन् वृत्ते इत्थं विपरिणते वृद्धो लक्ष्मणसिंहः स्वपुत्रमवोचत्. वत्स? यदि त्वं मदीयं परिहासं सत्यं मन्यमान इमां कन्यां न परिणेष्यसि तदाऽहं परिणेष्यामि. परन्तु अस्यां कन्यायां यः पुत्रो जायेत स एव राज्याधिकारी भविष्यतीति त्वया प्रतिज्ञातव्यं इति. स च कर्णसमो राजपुत्रः तस्मिन्नेव क्षणे तथैव प्रतिजज्ञे. राजा च तां कन्यां परिणिनाय. अचिरादेव सा कन्या सूतं प्रासूत.

अथ स्वस्य वार्धक्यं विलोक्य राजा लक्ष्मणसिंहः युवराजमवदान्—वत्स? यन्मया पूर्वमुक्तं तत्सर्वं परिहासमूलकमेव. तदधुना त्वं राज्यं स्वीकृत्य अस्मै तव भ्रात्रे यदिच्छसि तद्वितरयेन पश्चात् राज्यार्थं कलहो न भवेत् इति. राजपुत्रस्तु पितुरिदं भाषणं निशम्य साश्चर्यमाह—तातचरणाः? अयमेव अस्य राज्यस्याधिकारी. यतः पूर्वमेव तथा मया प्रतिज्ञातं. यदि तु पश्चाद्द्राज्यार्थं कलहो माभूदिति वाञ्छत तदाऽयमधुना मदीयहस्तेन राजपदेऽभिषेचनीयः अहं चास्य अमात्यो नाम भूत्वा सर्वं राज्यकार्यं करिष्यामि. यदा चायं समर्थो भवेत् तदा कृत्स्नमपि राज्यभारं तस्मिन् निक्षिप्य वनं गमिष्यामीति. तथैव चक्रे च.

वाचकाः? जीवतः पितृन् हत्वा स्वज्येष्ठबन्धून् यमालयं सम्प्रेष्य च राज्यलोभं परिपूर्यन्तो यवनाः किमस्य राजपुत्रस्य समाः? भगवतो भीष्मस्य तथा भगवतो रामचन्द्रस्य परमपवित्राभिः कथाभिः सदृशी इयं कथा नवा? न्यायप्राप्ताया राजश्रियो लीलया त्यागो दुष्करं कर्म? अस्तु. वाचकाः? यथा हि एते गुणाः सन्ति रजपूतक्षत्रियेषु तथैव संकटसमये परस्परद्वेषं विहाय साहाय्यकारित्वमपि. तदर्थं च तै रक्षाबन्धनमपि प्रमा-

णीक्रियते. इदं च रक्षाबन्धनं न केवलं पुरुषा एव प्रेषयन्ति. किंतु अन्तःपुरवासिन्योऽसूर्यपश्या राजरमण्योऽपि. अत्रापि अस्ति एका कथा.

एकदा गुर्जरदेशाधिपेन बहादुरशहानाम्ना यवनेन चितोडदुर्ग-
माक्रान्तं तदानीं सर्वेऽपि राजस्थानवासिनो रजपूतक्षत्रियास्तस्य
दुर्गस्य रक्षणार्थमाजग्मुः तथापि बलवता यवनसैन्येन रुद्धं चितो-
डदुर्गं प्रतिदिनं शत्रूणां सुजेयमभवत्. अत्रान्तरे निभृतं चितोड-
नराधीशस्य विक्रमाजितस्य पत्नी कर्णावती रक्षाबन्धनं दिल्ली-
श्वराय प्रेषयित्वा विज्ञापयामास. यूयं हि मम धर्मबन्धवः? वयं
सर्वेऽपि गुर्जराधिपेन बहादुरशाहेन रुद्धाः कथमपि कालं याप-
यामः. तत्त्वरितमागत्य वयमस्मात् संकटात् मोचनीया इति.

सोऽपि दिल्लीश्वरः अकबरस्य पिता हुमायून इमां विज्ञप्ति
मंगीकृत्य साहाय्यार्थं निर्गतः चितोडदुर्गमागत्य निःशेषीकृत-
क्षत्रियं अग्निसात्कृतक्षत्रियरमणीगणं तदवलोक्य खिन्नः प्रतिज्ञा-
नुरूपं चितोडविजयानन्दमश्रं तं गुर्जराधिपं पराजयत.

एवं ते रजपूतक्षत्रिया यदा कुंकुमवस्त्राणि धृत्वा युद्धार्थं
निरगच्छन् तदा ते कालकिंकरेभ्योऽपि भयंकरा आभासन्त.
यतो यदा शत्रुविजयाकांक्षा निष्फला तदैव ते सर्वेऽपि मिलित्वा
स्वकलत्रादिकं बन्धिसात् कुर्वाणाः तथा वस्त्राणि धारयामासुः
एवं बहवः प्रसंगा राजस्थानस्येतिहासे सन्ति.

पाठकाः? एवं बहुलश्रेष्ठगुणसम्पन्नेष्वपि तेषु केचन दोषा
आसन्. तेषु प्राधान्येन शीघ्रकोपित्वं तथा स्वल्पस्याप्यपमान-
स्यासहनं च.

पुरा रायमल्लनामा मेवाडनराधीश आसीत्. तस्य संग्रामसिंह,

पृथ्वीराज, जयमहाराज्याः त्रयः पुत्रा आसन्. ते चैकदा मृग-
यातो निवृत्ता भुक्त्वा चन्दनसेकशीतलायां चन्द्रशालायामुप-
विष्टाः किमपि किमपि समल्पन्. अत्रान्तरे पितुःपश्चान् अस्य
राज्यस्य को वा स्वामी भविष्यतीति प्रश्नः प्रचलितः. तदानी-
मेव ते त्रयोऽपि बन्धव उत्थाय 'भगवतीमेव पृच्छामः' इति
निश्चिन्य भगवतीदेवालयमागच्छन्. तत्र पृथ्वीराजजयमहारा-
प्रथमं देवालयं प्रविश्य भूमावेव समुपविष्टौ. संग्रामसिंहस्तु पश्चा-
दागतो विस्तीर्णे व्याघ्रांबरे समुपविवेश. अथ उपासिका च ज्ञात-
भगवतीहृदया 'व्याघ्रांवरस्थः पुरुष एवास्य मेवाडाधिपतेः पश्चा-
त्स्वामी भविष्यति' इति जगात्. तदानीमेव महामानी पृथ्वी-
राजोऽमितलां निष्कोपीकृत्य 'अहमिमामुपासिकामेव मिथ्या-
वादिनीं करोमि' इति वदन् संग्रामसिंहं प्रहर्तुमधावत्. स तु
यथाकथंचित् विहितात्मरक्षणो महता प्रयत्नेन पलाय्यात्मान-
मरक्षन्. जीवति पृथ्वीराजे स चितोडदुर्गं नाजगाम. स्वर्गं गते
पृथ्वीराजे पश्चादागत्य चितोडसिंहासनमलंचके.

एवमेवैकदा चितोडनराधीशो मोकलनामाऽऽसीत्. तस्य
पितामहस्य दाम्नीपुत्रो चचामेगमंज्ञकावास्ताम्. स चैकदा
ताभ्यां मंत्रिमंडलेन च सममुपवनमधिवसानः मलीलमपृच्छत्
कोऽयं वृक्ष इति. वयमनभिज्ञा अस्मिन् विषय इति मंत्रिभि-
रुक्ते स द्वावपि स्वपितामहस्य दाम्नीपुत्रौ पितृव्यस्वरूपां पप्रच्छ.
तौ तु तक्षककुलमभूतत्वमस्नन्मातुर्मनसि कृत्वा राज्ञेत्यं पृष्ट-
मिति मन्यमानौ सकोपमुत्थाय स्वावासं जग्मतुः. द्वितीयदिने
तस्मिन् राजनि देवालये देवपूजां कुर्वति सति तौ समागत्य शिर-
च्छेदमकुरुताम्. एवं बहवः प्रसंगा राजस्थाने प्रतिदिनमजा

यन्त तेन तत्रावसतां जनानां चेतामि निर्विकाराण्येवासन्.
यथाहि राजस्थानवर्तिन क्षत्रियाः शौर्योदार्यादिगुणशालिनः
तथैव तद्रमण्योऽपि. किंबहुना—रजपूतक्षत्रियरमणीनां समा रमण्य
इह जगतीतले क्वापि न सन्तीति निर्विवादम्. वयं च राजस्था-
नरमणीगुणान् सविस्तरमग्रे वर्णयिष्यामः.

(५)

वाचकाः ? राजस्थानवासिनां क्षत्रियाणां स्वभावः संक्षेपेण
प्रदर्शितः. अधुना तत्प्रतिपक्षीभवानां यवनानां स्वभावपरिचयं
कारयामि.

एते च व्यवहारमिषेण अस्यां भारतभुवि बहोः कालान् पर्या-
यन्. ते च स्वदेशं नानाविपद्भिः परिपूर्णमवलोकयाम्यां मृत्यु
लोकस्वर्गायमाणायां भारतभुवि स्थानुमच्छन्. स्थिताश्च जेतुमपि.
यदा खलु इमे यवना इमां भारतभुवं जेतुं प्रायतन्त तदा प्रायः
सर्वेणैव क्षत्रियराजाः सर्वत्र व्यगजन्. तांश्च येन केनापि मिषेण
जित्वा यवनैरियं भृगुत्ममात्कृतेति सर्वेऽर्पातिहामकारा वदन्ति.
तस्मात् यथा क्षत्रियराजानां स्वभावो मया निवेदितस्तथैव यव-
नानामपि स्वभावो वर्णनीय एव.

वाचकाः ? ये खलु रजपूतक्षत्रियेषु शौर्योदार्यप्रभृतयो गुणा
मया वर्णितास्तेषां यवनेष्वभाव एवासीत्. अस्मिन् विषयेऽहं
कानिचिदुदाहरणानि प्रदर्शयामि. तत्र कृतस्नतायाम्—

यो हि प्रथमो दिल्लीश्वरस्य पृथ्वीराजस्य जेता गिजनीपति
शहाबुद्धीननामा यवनाधिप स सप्तकृत्वस्तेन दिल्लीश्वरेण परा-
जित्य बन्दीकृतः सविनयं विज्ञप्तेन तेन परमोदार्यखनिना मुक्तः.

परन्तु यदा च दुर्दैवतः पृथ्वीराजो युद्धे पराजितस्तदा स तं न मुमोच. प्रत्युत समुद्धृत्याक्षिणी तं कारागृहे स्थापयामास.

परकान्तासंसर्गपराङ्मुखाः खलु रजपूतक्षत्रिया इति सार्वजनीनम्. तत्र यवनास्तु अत्यन्तं विरुद्धाः.

अह्लाउद्दीनखिलजीनामा यवनो दिल्लीनगरं विजित्य तदधिपो बभूव. स च यदा गुर्जराधिपं पराजिग्ये तदा तदीयां पत्नीं कमलदेवीं बलादेव स्वपत्नीं व्यधत्. तस्मैव गुर्जराधिपस्य कन्या देवलदेवी दिवंगते पितरि निभतमितस्ततः मंचरन्ती केनापि यवनेन बन्दीकृता दिल्लीनगरं प्रेषिता च. तत्र च निवसन्ती सा प्रथमं तस्य दिल्लीश्वरस्य पुत्रेण परिणीता. अथ परलोकं गते अह्लाउद्दीने तस्य द्वितीयः पुत्रः स्वज्येष्ठबन्धुं हत्वा तामात्मपत्नीमकरोत्. ततः सोऽपि केनापि प्रबलेन सामन्तेन निहतः स च सामन्तस्तामात्मपत्नीं व्यधत्. तस्मिन्नपि गियासउद्दीन नाम्ना केनापि यवनेन निहते स एव यवनस्तामात्मभार्या व्यधात्.

महामान्यः चितोडनराधीशो राजसिंहो नामासीत्. स चैकदा परमकूरेण 'अवरंगजेब' नाम्ना दिल्लीश्वरेण मम युयुव. सोऽकस्मादरवलीपर्वतदरीमध्ये तं समैन्यं प्रतिबबन्ध. तस्मिन् मेनासमूहे दिल्लीश्वरस्य पत्नी 'उद्देपुरी' नामासीत्. साऽपि राजसिंहसामन्तैर्बन्दीकृत्यानीता तेन धर्मशीलेन राजा भगिनीवाहृत्य पत्न्युरान्तिकं प्रेषिता.

बान्धवाः? परकलत्राणि मातृवत् मन्यमानानां क्षत्रियाणां तथा परकलत्राभिर्दर्शनं धन्यमन्यानां यवनानामध्ये कियदन्तरमिति यूयमेव पश्यत.

तथैव वचनभंगेऽपि.

यदा अल्लाउद्दीनखिलजीनामा यवनो दिल्लीश्वरोऽभवत्तद् चित्तोडदुर्गे लक्ष्मणसिंहो नाम राजा राज्यमकरोत्. तस्य पितृव्यो भीमदेवो नामासीत्. तस्य पत्नीं सतीं पद्मिनीं परमलावण्यसम्पन्नां निशम्य तां कामयमानः स दिल्लीश्वरस्तेन लक्ष्मणसिंहेन समं घोरं युद्धं व्यतानीत्. परन्तु अलब्धजयस्तस्याः प्रतिबिंबं द्रष्टुं प्रार्थयामास. स्वीकृतायां चास्यामभ्यर्थनायां जातसंघिर्मेव्या चित्तोडदुर्गं प्रविश्य प्रतिबिंबं वीक्ष्य स्वावामं निवर्तमानस्नेहादनुगच्छन्तं तं भीमसिंहमेव प्रतिबन्धे न्यधात्.

श्रीमतः शहाजहाननाम्नः अकबरपौत्रस्य दिल्लीश्वरस्य चत्वारः पुत्रा आसन्. तेषु अवरंगजेबो नाम कर्नीयान्. अयं च कपटमतिर्धूर्तशिरोमणिस्तेषु त्रिष्वपि बन्धुषु राज्यार्थं कलहाय मानेषु प्रथमं वैराग्यं दर्शयित्वा मशपथं मुरादनाम्ना तृतीयेन बन्धुना महामीलत्. ततश्च क्रमेण ज्येष्ठबन्धुं चाण्डालहस्तेन मन्थ्यं वनवासेन अवधीत्. तृतीयं च मुरादं सर्पदर्शनं ज्ञान. स तु संजातोपतापो मुरादो मरणसमये तं अवरंगजेवं जगाद्— एतदर्थमेव त्वया सहस्रशः शपथः कृत इति. किंबहुना यो हि अस्य अवरंगजेबस्य समग्रं चरितं पठेत् स यवनानां स्वभावं सम्यगवधारयेत्. प्रसिद्धो मोंगलकुलदीपो दिल्लीश्वरो अकबरो नामाभवत्. तस्य समीपे मानसिंहो नाम परमचतुरः शौर्यनिधिः सेनापतिरासीत्. यश्च रात्रिदिवं प्रयतमानो यवनराज्यसीमां वर्धयामास. स एव कुतश्चित्कारणात्तेनैव अकबरेण विपमयैर्लड्डुङ्कैर्निभृतं जिघांसितः परन्तु महता सुकृतेन सेवकभ्रान्त्या विपमयान् लड्डुकान् स एवासेवत. तेन तस्मिन्नेव क्षणे स पंचत्वमगात्.

पाठकाः । ये खलु मया भारतवामिनां क्षत्रियराजानां गुणाः प्रदर्शितास्ते यवैः समं प्रसंगे दोषतां प्राप्ताः. परमधार्मिका भारतवामिनः सदा मित्रेष्विव शत्रुष्वपि धर्माचरणमेव श्रेयस्करं मन्यन्ते न तथा ऽन्ये. भारतवर्षस्य यत् पारतन्त्र्यं तदत्रैव बद्ध-मूलमिति भवन्तो विदांकुर्वन्तु. अनएव केनापि राजनीतिकारेण व्रजन्ति ते मृदधियः पराभवं, भवन्ति मायाविपु ये न मायिन इति प्रतिपादितम्. तद्यथारुचि गृह्यतां वा त्यज्यतां वेत्यन्यदेतत्. प्रकृतमनुसरामः.





- १ मेवाडस्वरूपपरिचयः.
- २ महंमदीयानामाक्रमणानि.
- ३ चित्तोडदुर्गं रजपूतक्षत्रियरमण्यश्च.

(१)



स्मिन् अस्मिन् मकलभृतलविरुयाते राज
 म्याने अतिनिबिडारण्यानीव्याप्तः, अतिवि-
 स्तीर्णमधुरजलपरिपूर्णजलाशयमंडितः, स्व-
 दृगादिशस्त्ररचनाकशलशिल्पिकः, चित्तोड
 कुमलनेरप्रभृतिभिर्महादुर्गैः संकुलः, अनैकैः
 सुवर्णशिखरमण्डितैः अतिसुंदरमूर्तिभूषितदेवानामालयैः संपादि-
 तसौन्दर्यैः, बहुभिः साक्षात् धर्मावतारैरिव मनातनधर्मानुयायिभिः
 क्षत्रियभूपालैः कृतरक्षैः, पातिव्रत्यपालनदक्षभारतललनाल्लामभृत
 ललनैः, भूमिगतः स्वर्गइव, शौर्यैर्दार्यादिसद्गुणानां स्वनिखि-
 विरुयातः, मेवाडनामा महान् प्रदेशः अस्ति.

यत्र चाधुनाऽपि क्रूराकृतयः शरासनमण्डितदण्डाः, बाणप-
 रिपूर्णतूणीरमांसलस्कन्धाः, तीक्ष्णदृष्टयः, वस्त्रखंडेन यथाकथं-
 चिदाच्छादितगुप्तभागाः स्वामिभक्ताः शूरश्रेष्ठाः भीलेत्यपरसंज्ञका

वनेचरा विराजन्ते. निर्विघ्नसंचरणात् परिपुष्टा दुग्धधवला गोश्रे-
णयः सुतरां यं भूषयन्ति.

यस्मिंश्च मथुरानिवासिभिर्महातपस्विभिर्वहुशः कृतसमग्रपृ-
थ्वीपर्यटनैर्माहाभगवद्भक्तैर्वल्लभाचार्यैः कृतसंस्थापनं समस्तभार-
तवर्षवासिनां सनातनधर्मानुयायिनां मान्यं आचार्यमहाप्रभुश्रीवल्ल-
भाचार्यवंशजैः संसेवितं मनोहरं श्रीनाथस्य गोवर्धनधारिणो देवा-
लयं विद्यते. एवमेव त्रिकूटाचलोपत्यकायां नागेन्द्रनामकं नगर-
मामीन्, तत्रस्यमेकलिंगेश्वरनामकमहादेवदेवालयमपि विद्यते.
वाचकाः ? अनयोर्देवालययोगाख्यायिकाऽपि परमविस्मयका-
ग्ण्यमिति.

पुरा खलु भगवतः श्रीनाथस्य मूर्तिर्यवनपीडाभयात्पूजकैः
श्रीगोवर्धनपर्वते निखातनिक्षिप्ताऽऽसीत्. अथ तत्रैव तपस्यतां
श्रीवल्लभाचार्याणां मनसि साक्षात्कारः 'अहमस्मि अत्र, मामि-
तो निष्काम्य पूजय' इति बभूव. तं भगवतो निदेशं स्वीकृत्य
यावत्ते गोवर्धनपर्वतं गत्वा तत्र तां श्रीनाथमूर्तिमपश्यन्, ताव-
देका कपिला गौस्तत्रैव समागता अमृततुल्याभिर्दुग्धधाराभि-
स्तामभिषिषेच. ततस्तां मूर्तिं महतोत्सवेन मथुरानगरं नीत्वा
ते श्रीमदाचार्याः प्रतिष्ठापयामासुः.

अथ प्रवृत्ते भगवतः श्रीनाथस्य महोत्सवे पुनरपि दिल्लीश्वरा-
दयो यवनास्तमसहमानास्तामेव मूर्तिं विनाशयितुमैच्छन्.
रजपूतक्षत्रियाश्च श्रीनाथमूर्तिरक्षणार्थं रात्रिर्दिवं प्रायतन्त. ततश्च
मथुरानगरे श्रीनाथमूर्तेरक्षणमशक्यं मन्यमानास्ते क्षत्रियश्रेष्ठास्तान्
वल्लभाचार्यवंशजान् राजस्थाननिवासार्थं व्यज्ञापयन्. तेऽपि
तां विज्ञापनामंगीकृत्य चित्तोडदुर्गस्य समीपे पर्वतशिखरवेष्टिते

स्थाने श्रीनाथस्य देवालयं विधाय तत्रैव न्यवसन्. वाचकाः
अधुनाऽपि भगवान् श्रीनाथः सकलभक्तमनोरथान्पूरयन् तत्रैव
विराजते.

पुरा खलु अस्मिन् गेहलोटवंशे बाप्पारावळनामाऽतिप्रसिद्ध
शूरो नृपतिरभवत्. स तु बाल्ये बडनगरवामिना ब्राह्मणेन
विहितरक्षः पाराशरारण्येऽवसत्. स बाल्ये प्रतिदिनं परमपू-
ज्येन एकलिंगमहादेवपूजकेन विप्रेण कृतोपदेशो नियमेन एक-
लिंगमहादेवमपूजयत्. तत एव स बाप्पारावळः सार्वभौमो बभूव
अधुनाऽपि सर्वेषुदुदयपुराधीशास्तस्य महादेवस्यात्मानं सेवकान्
मन्यमाना भक्त्या सेवन्ते.

(२)

महंमदीयधर्मस्याद्यः संस्थापको महंमदीयगंगवरनामा साधुवर-
ऽभूत्. स च तैर्ग्रीमनाम्न्या नद्यास्तीरे बसोगनामकं नगरमवा-
सयत्. तेन मार्गेण कतिपये महंमदीया वाणिज्यार्थमत्राययुः
ततः क्रमेण वर्धमानबलास्ते प्रथमतः सिन्धुनदमवतीर्य तत्र
क्षत्रियराजमजयन्. अथ महंमदीयान्ना यवनेन मामन्तेन कृतो
जनगरमाक्रान्तं. ततश्च महंमदीयजनवीनामा साहमिको यवन-
सप्तदशकृत्वः इमां भारतभुवं निर्लुण्ठ्यामंग्यान् जनान् हत्वा
ऽगणितां सम्पदं स्वदेशं निनाय.

वाचकाः! एतेषां बुभुक्षितानां यवनानां वृकाणामिवाक्रमणं
स्यं देशो जर्जरितो बभूव. मदीन्मत्तगजचक्रमणेश्चूर्णकृतं नन्द-
नवनमिवेदं भारतवर्षं न दृष्टिपथमानन्दयत्. क्रूरैर्यवनैर्भूमिसा-
त्कृतदेवालयं दासीकृतार्यमहिलं लुण्ठितसंपत्तिकं निहतम्बजन-

शोकमग्ननागरिकं केवलं दुःखदं म्मशानमिवाऽभवत्. एवं निल्लु-
ण्ठ्याऽपि अतृप्तास्ते महंमदीया अत्रैव म्थातुमिच्छन्तः क्रमेण
भारतं जेतुमारभन्त. प्रथमतः पंजाबदेशाधिपं भाटीवंशभूषणं
नृपं निहत्य तं सर्वं प्रदेशमात्मसाच्चक्रुः. ततो महता वेगेना-
र्यावर्तं प्रविष्टास्ते यवना अजमीरनगराधिपं माणिकरायं जन्तुः.
तदानीं तु तानतिवेगेन सर्वत्र विजयमानान्निरीक्ष्य विस्मिताः सर्व-
ऽपि क्षत्रियाः किंकर्तव्यतामृदा एवाजायन्त. सर्वेऽपि भारतवा-
सिना अज्ञातयवनवृत्तान्तास्तान् म्लेच्छान्मुगानवदन्.

तस्मिन् समये मेवाडदेशे बाप्पारावळनामा परमशूरो नृपति-
गमीत्. स तु महता वेगेनागच्छन्तस्तान् यवनान् प्रतिरुग्ध.
पराजयत च. बाप्पारावळो न केवलं यवनान् पराजयत किंतु
पराजितान् पलायमानाननुधावेस्तेषां जन्मभूमिं प्रविश्य गिञ्जनी-
नगराधिपं जित्वा तमात्ममामंतं चक्रे. अथ पुण्यश्लोकस्य
बाप्पारावळस्य पुत्रे स्वमाननाम्नि मेवाडदेशं परिपालयति मति
तुनरपि सर्वं यवना मिलित्वा मेवाडदेशं जेतुं प्रायतन्त. तदानी-
मपि सर्वं क्षत्रियराजा मिलित्वा तान् यवनान् कांदिशीकांश्चक्रुः.
स्वमानराजमारभ्य पंचदश राजानो मेवाडसिंहासनमलमकुर्वन्.
अरक्षंश्च मेवाडमेदिनीं.

अथ पंचदशः समरसिंहो नाम मेवाडाधिपतिर्भूत्. तस्मि-
न्समये गुर्जरदेशे भोळाभीमदेवः, अवूदुर्गे परमारजैतः, मंदोहनगरे
नाहरराय इत्यादयः सर्वेऽपि बहवः क्षत्रियराजा राज्यमकुर्वन्.
अयं समरसिंहः सुप्रसिद्धस्य पृथ्वीराजस्य भगिनीं पृथां पर्यण-
यत्. चव्हाणवंशतिलके प्रसिद्धे पृथ्वीराजे शहाबुद्दीनघोरीनाम्ना
यवनाधीशेन पराजिते सति समरसिंहः समं कल्याणरायनाम्ना

स्वपुत्रेण समरभूमावशेत. वाचकाः ! अस्मिन्नेव समये पवित्रा मेवाडमेदिन्यपि महंमदीयवश्याऽभूत्. परन्तु समरसिंहस्य पत्नी पट्टणार्धाशकन्या कोरमदेवी स्वपुत्रं कर्णं सिंहासनाधीश्वरं विधायवाशिष्टैः सामन्तैर्यवनानां पगभृतांश्चक्रे. ते च ततो निवृत्ता अपि दिल्लीनगरं राजधानीं विधाय कृत्स्नमार्गावर्तमात्ममात्कृत्वा प्रवर्धमाना अन्यानापि भारतवर्षविभागानात्ममात्कर्तुं प्रायतन्त. ततश्च क्रमेण मेवाडाधीशाः स्वतंत्रा एव यथाशक्ति सनातनधर्मक्षेत्राणि रक्षयितुं प्रयेतिरे. सुप्रसिद्धे गयाक्षेत्रे महंमदीयैः समाक्रान्ते तन्मोचनाय महस्वशा वीरः समं चितोडाधीशो राजस्थान्निर्गत्यासंख्यानं यवनानां हत्वा तानि क्षेत्राणि रक्षयामासुः.

(३)

तस्मिन् अस्मिन् मेवाडप्रदेशे अतिविस्तीर्णाशिरोभागस्य पर्वतस्य शिखरे वर्तमानं, अतिनिविडवृक्षावर्त्यभिण्डितेन दृढतम्पापाणविरचितेन अत्युन्नतेन निर्माकगजस्थानवामिभक्षत्रियगणसमूहेनैव प्राकारवलयेन वेष्टितं, चतसृषु दिशासु कल्मसमहाद्वारं. अतिमुन्दंरमधुरजलैस्तडांगव्याप्तं. अनेकवान्यप्ररोहसमर्थक्षेत्रसमुदायालंकृतं, विविधशिल्पकलाचातुर्यप्रदर्शकैः सनातनधर्मानुगमिविगचितैर्देवालयैर्भूषितं, मैनिकगणनिवासभवनैः अग्वण्डधान्यैर्धान्यागारैः कुबेरभवनैरिव कोशागारैः इन्द्रसभागवहारिभिर्विशालै राजप्रामादैः संजातलक्ष्मीकं, मेवाडलक्ष्म्या मानृगृहमिव, स्वातंत्र्यदेव्या निवासभवनमिव, शौर्यस्योत्पत्तिस्थानमिव, सनातनधर्मस्य हृदयमिव, औदार्यस्य निदानमिव, आर्यभूमेर्मुकुट-

मिव, शरणागतानामभयस्थानमिव, शत्रूणां दुर्जयं चितोडना-
मकं महादुर्गम्.

वाचकाः ? सन्ति नामास्मिन् भारतवर्षे महान्ति दुर्गाणि,
तथापि चितोडदुर्गस्य माहात्म्यं न कस्यापि. भारतवर्षस्येतिहासे
चितोडदुर्गं प्राधान्येन विलमेत्. राजस्थानेतिहासस्तु बाहुल्येन
चितोडदुर्गतिहासेनैव पूर्णः. सज्जनाः ! यस्मिन् चितोडदुर्गे स्व-
शीलरक्षणार्थं रजपूतरमणीभिः त्रिवह्निः समाश्रितः सोऽपि पर-
मानन्देन. अधुना दृष्टं तच्चितोडदुर्गं तांस्तान् प्रसंगान् स्मारयति.
निवेदयति च भारतललनानां पतिनिष्ठां धर्मशीलतां लोकोत्तर
धैर्यतां. ये ये ग्वलु महंमदीया दिल्लीश्वरा अभवन् प्रायस्ते सर्व
एव चितोडदुर्गं विजित्य मेवाडमेदिनीमात्मसात् कर्तुं प्रायतन्तैव.
विजयमदान्मत्तास्ते दुःखदायिनः प्रसंगान् समापादयन्. पाठकाः
केवलं स्वरूपदर्शनार्थं कांश्चित् कथाभागानहं ग्रथ्नामि. येन यूयं
रजपूतरमणीनां शीलं सम्यग्ज्ञास्यथ. यदा मेवाडाधिपतिर्लक्ष्म-
णसिंहश्चितोडदुर्गे राज्यमकारोत्तदा दिल्लीश्वरः अल्लाउद्दीन-
नामाऽऽसीत्. तस्य लक्ष्मणसिंहस्य पितृव्यो भीमसिंहः सिन्धु-
लद्वीपेशस्य कन्यां लावण्यखनिं भूमिगतां रंभामिव पद्मिनीं परि-
णिनाय. अल्लाउद्दीनश्च तस्या लावण्यकीर्तिं निशम्य कामाकुत्रो
ऽधमो लक्ष्मणसिंहं दूतमुखेनाकथयत्. 'पद्मिनीं मह्यं समर्पणीया
किंवा युद्धं वा स्वीकार्यं' इति. रजपूतक्षत्रियमुकुटमणिर्मेवाडन-
रेशो लक्ष्मणसिंह इमं निदेशं निशम्य क्रुद्धस्तस्मिन्नेव अणे तं
प्रमत्तं यवनाधिपं युद्धार्थमाव्हयत्.

अथ प्रवृत्ते युद्धे सर्वैरपि क्षत्रियशिरोमणिभिः पराजितः स
कपटी यवनो लक्ष्मणसिंहमवदत्. यद्यपि पद्मिनी मया साक्षा-

द्रष्टुं न शक्या तथापि प्रतिबिम्बदर्शने न काऽपि हानिः ? तद्यदि कृपया तत्प्रतिबिम्बमपि प्रदर्श्यते तदा तावदेव आत्मानं कृतकृत्यं मन्वानः स्वराजधानीं गमिष्यामि इति. स इमां याचनामपि लोक-संहारदुःखितायाः पद्मिन्या आग्रहादेव स्वीचकार. ततः प्रदर्शितं तत्प्रतिबिम्बमवलोक्य दुर्गादवतरन्तं तं अल्लाउद्दीनं भीमसिंहः स्नेहादनुजगाम. तं च स्वस्कांधावारे समागतमवेक्ष्य नीचमतिः स अल्लाउद्दीनस्तमेव बन्दिनं चकार. न्यवेदयच्च दूतमुग्धेन यदि भीमसिंहोऽपेक्ष्यते तदा पद्मिनी दीयतामिति. राजा लक्ष्मणसिंहश्च यवनस्वभावं जानन् सः पितृव्यमोचने कुण्ठितमतिः किंकर्तव्यतामूढोऽभवत्.

राज्ञा पद्मिनी तु तद्वृत्तं निशम्य मूर्ध्नि वज्रेण नाडितव शोकाकुल्या स्वबन्धुं समाहूय जगाद् नाथं विना मम जीवनमशक्यं. स तु यवनो मदयेमेव सर्वान् युष्मान् तथा भर्तृचरणानपि पीडयति. तद्दहमेव गच्छामि. मां च समागतां वीक्ष्य स यवनो नाथं मुचेत्. अहं तु पवित्रं सूर्यवंशमकलंकयन्ती स्वर्गं नाथा गमनें प्रतिपालयिष्यामीति. तं चाकर्ण्य स्वभगिन्या इदं भाषणं राज्ञा लक्ष्मणसिंहेन मम संमंत्रयेत्यं निर्णयताम् पद्मिनी तु नैव प्रेषणीया. किंतु पद्मिनी समागच्छतीति मिथ्यैव कथयित्वा स कपटी वंचनीयः. पितृव्यो भीमसिंहश्च मोचनीय इति.

अचिरादेव चितोडदुर्गादवानेरुः शिविकानां जवनिकापिहितानां सप्तशतानि. विविशुश्च अल्लाउद्दीनस्य स्कन्धावारं. स तु नीचः अल्लाउद्दीनः क्षत्रियैः चरमं पद्मिनीदर्शनमनुभवतु वरा-क्रो भीमसिंहं इति विज्ञप्तस्तथाकर्तुमन्वमोदत्. मुक्ता भीमसिंहश्च

शिबिकायां स्थित्वा नातिदूरं गतः प्रजविनमश्वमारुह्य चितोड-
दुर्गमाजगाम.

अथ मदीयां पद्मिनीं पश्यन् भीमसिंहः किमिति वेलायत
इति उच्चैराक्रोशति अल्लाउद्दीने शिबिकास्थाः सप्तशतसंख्याकाः
शूराः क्षत्रिया नगखड्गमंडितहस्ता बहिर्निरगच्छन्, अनेकान्
यवनान् हत्वा स्वर्गमलंचक्रुः. स तु अल्लाउद्दीनः तेन पराभ-
वेन खिन्नः पुनरपि युद्धमारभत.

ततः क्रमेण स्वयैकादशपुत्रान् समरदेवताबलीन् विधाय
स्वयं समरांगणं गन्तुकामः स मेवाडाधिपः सर्वानपि कुंकुमवस्त्र-
धारणार्थमादिदेश. तांश्च कुंकुमवस्त्रालंकृतान्विलोक्य सर्वा अपि
रजपूत्ररमण्यः पद्मिनीसभेताः स्फोटकद्रव्यपरिपूर्णे महागते सौभा-
ग्यालंकारालंकृताः स्वभर्तनापृच्छयोपाविशन्. ततश्च राज्ञा लक्ष्म-
णसिंहेन समं सर्वेऽपि ते क्षत्रियश्रेष्ठा नशासिलतामण्डितहस्ताः
महस्तेन तत्र गतंऽग्निं चिक्षिपुः. तस्मिन्नेव क्षणे तः सर्वा अपि
क्षत्रियांगना भारतमंतानमातरो वन्हिस्वरूपं प्रापुः. तेऽपि नर-
शार्दूलाः उद्वात्र्य दुर्गद्वाराणि शत्रुसेनामाक्रम्य वीरार्हा गतिं.
स तु अल्लाउद्दीनो महताऽऽनन्देन चितोडदुर्गं प्रविश्य याव-
त्पश्यति तावन्मूर्तं सकलराजस्थानरमणीनां प्रखरं पातिव्रत्या-
ग्निमिव विवृद्धं विकरालं वन्हिमपश्यत्. तं द्रष्टुमसमर्थः स नीचः
पापी यवनः पद्मिनीं कृतवन्हिप्रवेशामाकर्ष्य दुःखेन भुवि
निपत्य बालक इवारोदीत् विललाप च. यस्मिन्विलासमन्दिरे
पद्मिनीभीमसिंहौ महताऽऽनन्देन विलासांश्चक्रतुस्तदभिनेद
तथैव पद्मिनीस्मरणार्थं स्थापयामास.

एवमेव गुर्जरदेशाधिपो बहादुरशहानामको यवन आसीत्

स तु केनापि कारणेन चितोडनराधीशेन समं बद्धवैरो योद्धु-
मारभत. विक्रमाजितश्च कथंचिद्विहितप्रतिक्रियोऽपि न लेभे यशः.
तदानीं च प्रायः सर्वेऽपि क्षत्रियाश्चितोडदुर्गरक्षणार्थं समाग-
च्छन्. ते च वर्धमानं शत्रोर्बलं वीक्ष्य यशोलाभे निराशाः
कुंकुमवस्त्रधारणार्थं सर्वानवदन्. सर्वा अपि रजपूतललनास्तस्मि-
न्गते स्फोटकद्रव्यपारिपूर्णं समुपविष्टाः स्वपतिहस्तेन निक्षिप्तेना-
ग्निना लब्धदेहसाफल्याः क्षणात्स्वर्गमलंचक्रुः. तेऽपि शत्रुसं-
निकान्यमागारं प्रेषयित्वा.

वाचकाः ? अस्मिन् अग्निप्रवेशे चतुर्दशसहस्रेभ्योऽपि अधि-
काः क्षत्रियललनाः स्वशीलरक्षणार्थं प्राणानानन्देन विससर्जुरिति
किमिदं न लोकोत्तरं ? अन्यदेशेतिहासेषु अदृष्टचरमिदं भारतव-
र्षमथैव सौभाग्यम् ! एतादृशो मातरो रजपूतक्षत्रियाणामासन्निति
तत्रैव महाराजप्रतापसिंहसदृशानि रत्नान्यजायन्त. अतएव सर्व-
विश्रुतं राजस्थानमाहात्म्यं. अतएव चितोडदुर्गं सर्वव्यं महातीर्थं
सकलभारतवासिनामादरास्पदं. प्रियपाठकाः ? यत्र केवलं स्वशी-
लस्य तथा स्वपातित्रत्यस्य रक्षणार्थमसंख्याभिर्ललनाभिस्तथा
स्वस्वातंत्र्यरक्षणार्थमगणितैर्वीरैः स्वप्राणान्तृणवल्लीलैव समु-
त्सृष्टास्तत्स्थलं यदि न तीर्थं तदा किं तीर्थमिति यूयमेव वदत ?
अधुनाऽपि बहवः सनातनधर्मानुयायिनस्तत्स्थलं तद्दुर्गं विलो-
क्य पावयन्त्यात्मानं. वदन्ति च धन्यो राजस्थानदेशः धन्यमिदं
चितोडदुर्गं. धन्याश्च ता भारतललामभूताः प्रातःसंस्मरणीयाः
पवित्राः क्षत्रियांगना इति. अस्तु. प्रकृतमनुसरामः.



३ कुलवृत्तम्.

- १ गेहलोटवंशवर्धनम्.
- २ तत्र प्रसिद्धानां राज्ञां संक्षेपेण वृत्तम्.
- ३ विक्रमाजितः.
- ४ बहुपत्नीकत्वम्.



(१)

चकाः पुण्यश्लोकम्याम्मच्चरित्रनायकस्य य-
त्कुलमस्ति तत्सर्वेष्वपि पट्टत्रिंशन्मितेषु क्षत्रि-
यकुलेषु प्रथममेवेति सर्वेषामितिहासकाराणां
सम्मतं. अतएवेदं कुलं 'आर्यकुलमर्थं' पदेन
सर्वेष्वपि संबोध्यते. अस्तु. अस्य कुलस्येतिवृत्त-

मित्यं ज्ञायते. भगवतः कौसल्यानन्दनस्य द्वाशरथे रामचन्द्रस्य
कुशलवौ नाम पुत्रावास्ताम्. तत्र कनिष्ठो लवः प्रसिद्धं लाहोर-
नगरं वासयामास. तत्र च निवसन्तः सर्वेऽपि तद्वंशजा राज्य
मकुर्वन्. अवनतिनाथे विक्रमादित्ये राजनि सति तद्वंश्यः कनक-
सेनो नाम राजा सौराष्ट्रदेशमागत्योवासात्. तत आरभ्यायं वंशः
सेननाम्ना व्यपादिश्यत्. ततः क्रमेण तद्वंश्या जना नानाम्थानेषु
पर्यटन्तः क्रमेण 'आदित्य, सूर्यवंश्य, गेहलोटइत्यादीनि नामानि
धारयामासुः. गेहलोटनाम धृत्वा ते उदयपुरस्य नातिदूरे पर्वत-
दरीषु न्यवसन्. ततएव ते 'आहार्य' नाम्नाऽपि बहुकालं व्यप-

दिष्टाः. एकदा कश्चन महाप्रतापी एतत्कुलीनो राजा मृगयार्थं गतः केवलं तद्दिने शशमेवालभत तेन स परिहासेन 'सिसो-दिया' नाम्ना व्यपदिष्टस्तामेवाख्यामलभत. अन्येत्वेवं वदन्ति-कश्चिदेतत्कुलसंभूतो भूपः परमधार्मिकः सेवकम्बलनेन सुरां पपौ, तेन चात्मानं महापापिनं मन्यमानः स सीसकरसं निपीय स्वदेहं जहौ. तत आरभ्याम्य कुलस्य नाम 'सिसोदिया' संवृत्तमिति.

प्रियपाठकाः यथा हि कुलस्य नामपरिवृत्तिस्तथैव विरुद्ध-स्यापि. प्रथमं सर्वेऽपि एतत्कुलसंभूता राजान् आत्मानं रावळ-पदेनाभूयन्. परन्तु ख्रिस्तीये त्रयोदशशतके परिहारकुलसंभवा-न्तृपान् विजित्य चितोडनगराधीशो मन्दोरराज्यमात्मसादकरोत्. तत आरभ्य 'राणा' इत्युपनाम प्रचलति. यदा खलु कनकमेनो गुर्जरदेशमागत्य प्रमारराज्यमाक्रम्य तत्रैव न्यवमत्तदा तद्व-श्यैर्नाना नगराणि वामितानि. तेषु वह्दभीपुरं नाम नगरं मुख्य-मासीत्. तत्र कनकमेनवन्श्यः शिलादित्यो नाम राजा प्रबल-येवनैः समं युध्यमानः सपरिवारं रणे निहतः. तदानीं तस्य भार्या णुप्पवती अब्रूवर्वतोपत्यकायां विद्यमानं भगवतीमंदिर-मगात्. सा च तत्रैव निवसन्ती सर्वं स्वकुलक्षयवृत्तमश्रुणोत्. दुःखाकुलाऽपि सा कठोरगर्भतया तस्मिन्नेव शैलं निभृतं वसन्ती पूर्णेषु मामेषु सुलक्षणं पुत्रं सुषुवे. तं च पुत्रं विप्रसात्कृत्य स्वयं दिवंगतस्य स्वपतेर्मार्गं स्वीचक्रे. स च बालकस्तेन विप्रेण सम्यक् पालितो वर्धितः शिक्षितश्च. शैलसंभृततया तस्य नामा-ऽपि 'गुह' इत्येव स चकार. स च बालकः क्रमेण वर्धमानः क्षत्रियगुणानेव बभार. अचिरादेव तं तत्रस्थाः सर्वेऽपि वनेचराः

स्वामिनमकुर्वन्. तत एव तद्वंशजा 'गेहलोट' इति नाम धारयामासुः.

(२)

तस्मिन् पवित्रे कुले संभूताः पट्ट राजानः सम्यगराज्यमकुर्वन्. सप्तमे ग्रहादित्ये राजनि सति सर्वे वनेचरा मिलित्वा तं ग्रहादित्यमघ्नन्. तस्य ग्रहादित्यस्य त्रिवर्षा 'बाप्पारावळ' नामा कश्चन पुत्र आसीत्. तं च वडनगरवासी कोऽपि विप्रो ऽपालयत्. ततोऽपि भंडेरीनगरे कोऽपि तज्जातीय आसीत्स तं पालयामास. अथ बाल्ये स बाप्पारावळः समवयोभिर्बालैः सममक्रीडत्. तेषु बालेषु 'नागडाधिपस्य मोळंग्वीकुलभूषणस्य कन्याऽऽसीत्. तां वधुं कल्पयित्वा सर्वेऽपि बालान्स्वयं बाप्पारावळस्य विवाहं चक्रुः. अनभिज्ञश्चास्मिन्विषये तस्याः कन्यायाः पिता ज्योतिर्विदमाहूय स्वकन्याहस्तं दर्शयामास. स च ज्योतिर्वित्तां जातविवाहामकथयत्. तस्मिन्श्च स नागडाधिपः सत्यं वृत्तं जानाति स्म. सोऽपि तत्सत्यं मन्वानस्तस्मै बाप्पारावळाय स्वकन्यां ददौ.

अथ शीघ्रमेव बाप्पारावळश्च चितोडाधिपस्य सेनायां सैनिकोऽभवत्. शीघ्रमेव स्वस्वामिनः प्रेमास्पदं. सर्वेऽपि एकालिगमहादेवस्य पूजकास्तं भाग्यशालिनं भाग्योदयाय परमेश्वरभक्तिमुपदिदिशुः. एकदा बलवता शत्रुणा चितोडदुर्गं निरुद्धं. तदा तदधिपः सर्वानपि सामन्तानाहूय युद्धार्थं विचारयामास. ते च बाप्पारावळे चितोडाधिपस्य परमप्रीतिमवलोक्य असूयान्वितास्तमेव युद्धार्थं प्रेषयितुं राजानमवोचन्. राज्ञापि तथैत्युक्त्वा

योद्धुं समाज्ञप्तः ससैन्यं निर्गत्य तं शत्रुं विद्राव्य प्रतापी बाप्पारावलो गिञ्जनीपर्यन्तं सर्वमपि भूविभागमजयत्. ततः स तन्स्वामी प्रतिनिवृत्ताय प्रतापिने बलाढ्याय स्वराज्यं वितीर्य देहमाफल्यं विधातुं वनं ययां. बाप्पारावलोऽपि यथाशास्त्रं प्रजाः पालयन् दुर्लभं यशो लेभे.

वाचकाः ! इत्थमयं पवित्रो वंशो बाप्पारावलेन चितोडदुर्गे स्थापितोऽधुनाऽपि तत्रैव विराजते. अस्य वंशस्य प्रतिष्ठा चितोडदुर्गे ख्रिस्तीये सप्तमशतकेऽभूदिति प्राचीना इतिहासविदो वदन्ति. अस्मिन्काले बाप्पारावलो महान्प्रतापशाली बभूव.

(२) द्वितीयश्च महाराणा लक्ष्मणसिंहो महाप्रतापी मना-
तनधर्माभिमानो अभूत्. अस्मिन्राजनि मेवाडं परिपालयति मनि
अह्लाउद्दीनो नाम यवनो दिल्लीपतिस्तस्य लक्ष्मणसिंहस्य पितृ-
व्यपन्ती पद्मिनी कामयमानो वीरं युद्धं व्यतानीत्. प्रथमं परा-
भूतोऽपि पुनरपि सावेशं युयुधे, लक्ष्मणसिंहश्च यवनाय पद्मिनीं
वितीर्य स्वकुलं कलंकयितुमनिच्छन्समरवडवानले स्वस्यैकादश-
पुत्रान् जुहाव. तथापि अतृप्तयै रणदेवतायै आत्मानं बलिं विधा-
तुमनाः सर्वा अपि क्षत्रियरमणीरग्निमात्कृत्य स्वयमपि समरभूमा-
वशेत.

(३) तृतीयश्च महाराणाहम्मिरसिंहः—

यदा खलु लक्ष्मणसिंहः समरभूमिं प्रति जगाम तदा सो-
ऽजयसिंहमत्यवाहयत्. अशाच्च तं—त्वं यदा वृद्धो भविष्यसि
तदा तव ज्येष्ठस्य भ्रातुः पुत्रं हम्मिरसिंहं सिंहामनाधीश्वरं कुरु
इति. अस्य हम्मिरसिंहस्य जन्मवृत्तमपि आश्चर्यमयमस्ति.
तद्यथा—हम्मिरसिंहस्य पिता उरूसिंह एकदा मृगयार्थं वनं गतो

महान्तं वनसूकरमनुदधाव. स च सूकरो भीतो महता वेगेन
 धावमानो महत्क्षेत्रं प्रविवेश. उरुसिंहश्च तत्र गन्तुमसमर्थे
 बहिरेवातिष्ठत्. अत्रान्तरे काचन रजपूतक्षत्रियकन्यका दण्डेन तं
 ताण्डयन्ती क्षेत्राद्बहिर्निरकासयत्. राजाच तं सूकरं हत्वा त
 वीक्ष्य विस्मितः समं सर्वैर्मित्रैस्तस्मिन्नेव स्थले विश्रामार्थमवा-
 तरत्. अत्रान्तरेऽतिवेगेन क्षिप्तः पाषाण उरुसिंहम्याश्रं पादरुग्ण
 मकरोत्. तेन संभ्रान्ताः सर्वे ते पाषाणक्षेपकमन्वैषयन्. उपले
 भिरे च तामेव कन्यकां क्षेत्ररक्षणाय पक्षिषु पाषाणान्निक्षिपन्ती.
 राजा च तां कन्यकां परिणिनाय. तस्या एव कन्यकाया अयं
 शूरः पुत्रो हम्मीरसिंहः.

स तु अल्लाउद्दीनेन जिते चितोडदुर्गे बाल्ये मातृगृह एवा
 वर्धत. सम्प्राप्ततारुण्यो वनेचराणामग्रेसरो भूत्वा अल्लाउद्दीननि-
 युक्तान्मालवेदेवात्स्वचितोडदुर्गं युक्त्याऽऽत्मसाच्चक्रे. खिन्नेन
 मालवेदेवेन विज्ञापितो दिल्लीश्वरो महंमदखिलजीनामा स्वय
 मागत्य युयुधे. परन्तु अनेन हम्मीरेण पराजितो बन्दीबभूव.
 बहुलं दण्यं वितीर्यात्मानममोचयच्च.

(४) महाराणाकुंभोऽपि अतिपराक्रमी राजनीतिधुरंधरो
 ऽभूत्.

अयं च यदा मेवाडमेदिनीपतिरभूत्तदा गुर्जरमालवेशयो
 नियुक्तौ दिलीपतेरधिकारिणौ प्रबलावास्ताम्. तौ च मिलित्वा
 मेवाडदेशमाक्रन्तुमाययतुः. महाराणाकुंभोऽपि स्वसैन्येन समं
 मेवाडसीमामागच्छत्. प्रवृत्ते युद्धे स शूरो मेवाडाधिपतिस्तां
 यवनसेनां वातस्तूलसंघमिवाधुनोत्. विधूय च सेनां तं मालवा-
 धिकारिणं बन्दिनं चक्रे. कतिपयदिवसानंतरं तममुंचत्.

अयं च कुशाग्रबुद्धिर्भूपालो मेवाडमेदिन्या रक्षणार्थं द्वात्रिंशद्दुर्गाणि नूतनानि व्यरचयत्. प्राचीनानि दुर्गाणि च सम्यक् संस्कृतान्यकरोत् यथा चायं राजनीतिनिपुणस्तथैव धर्मरक्षणेऽपि. स्वोपास्यदेवतानां बहूनि मन्दिराणि राजस्थाने विरचयामास. अस्यैव पत्नी परमभगवद्भक्तिशालिनी मीराबाईनाम साध्वी. सा च रात्रिदिवं कृष्णभक्तौ लीना न किमपि संसारवृत्तं मनसि चक्रे.

(९) महाराणासंग्रामसिंहः अयं महापराक्रम आसीत्. स च बाल्ये स्वबन्धुना पृथ्वीराजेन समं कलहायमानोऽन्यत्रातिष्ठत्. तस्मिंश्च दिवंगते प्रत्यागत्य मेवाडसिंहासनमलंचक्रे. स च तदानीतनं बलिष्ठं इम्राहीमखानलोदीनामानं यवनं दिल्लीश्वरं पराजित्य तदीयं पुत्रं बन्दीकृत्य चितोडनगरमानिनाय. अन्यांश्च बहून्देशान्विजित्य मेवाडदेशमीमां वर्धयामास. एतद्वधिका ये खलु क्षत्रियराजा अस्मिन्भारतवर्षेऽजायन्त ते च यथाशक्ति यवनाधिपैः समं युध्यमानाः कथमपि स्वस्वातंत्र्यमरक्षन्. परन्तु संग्रामसिंहस्य समये बाबरनामा यो यवनो दिल्लीश्वरोऽभूत् स सर्वाण्यपि क्षत्रियराज्यानि क्रमेण विनाशयन्क्षीणबलानि चक्रे. अस्तु. स च राज्ञा संग्रामसिंहेन योद्धुं प्रचलितः क्रमेण स्थाने स्थाने पराजितोऽपि अविगलितधैर्यस्तं शूरं संग्रामसिंहं पराजयत्. तदानीं च बहवः सामन्ता उपजापिताः संग्रामसिंहं विहाय बाबरपक्षपातिनोऽभवन्. अस्तु.

(३)

अथ दिवंगते महाराजसंग्रामसिंहे तदीयः शूरो ज्येष्ठपुत्रो रत्नासिंहो मेवाडसिंहासनमध्युवास परन्तु सोऽचिरादेव परलोक मगान्. ततश्च तस्य कनीयान्बन्धुर्विक्रमाजितो नाम मेवाडमेदिनीपतिरभवत्. अयमेवचायोग्यो भूपोऽस्मिन्पवित्रे गेहलोटवंशे समुत्पन्न इति प्राचीनेतिहासकारा वदन्ति. स च प्रतिदिनं वर्धमानबलं दिल्लीश्वरमगणयन्स्वराज्यव्यवस्थामप्यकुर्वन्केवलं सुन्दरीभिल्लनाभिर्विलसन्मल्लानां युद्धानि पश्यन्आयुर्व्ययमकरोत्. दिल्लीश्वरश्च स्वसेनायां शतघ्नीसंख्यामवर्धयत्. एष च केवलं पदातिदलं वर्धयन्निश्चिन्तं तस्थौ. राजनीतावपि अनवधानतया व्यवहरन् स शत्रुनन्दनोऽभूत्. तेन सर्वे सामन्ता अपि स्वामिन ईदृक् वर्तनमवलोक्य खिन्ना निरुत्साहा अजायन्त.

ईदृशी राज्यस्थितिं चारमुखेन विज्ञाय गुर्जरनराधीशश्चितोडनराधीशं जेतुं मनश्चक्रे. तं च मंदोडनृपोऽपि साहाय्ययतिस्स. यदा च गुर्जरनराधिपो यवनो मेवाडदेशमाचक्राम तदा तु महता धैर्येण स्वार्थं पदातिदलमादाय तेन समं योद्धुमाजगाम विक्रमाजितः. परन्तु शीघ्रमेव लील्यैव तेन पराजितोऽन्यत्र निभृतमतिष्ठत्.

अथ स गुर्जराधिपो महता वेगेन चितोडदुर्गं रुरोध. तदानीं च प्रायो राजस्थानवासिनः क्षत्रियराजास्तस्य चितोडदुर्गस्य रक्षणार्थमागच्छन्. परन्तु दुर्दैवतस्ते शूरा अपि रजपूतक्षत्रियाः पराभूताः स्वदारानग्निसात्कृत्य स्वयमपि समरभूमावपि अशेरत. अचिराच्च स गुर्जराधिपोऽपि दिल्लीश्वरेण बाबरपुत्रेण हुमायूननाम्ना पराजितः. विक्रमाजितश्च तेनैव पुनरपि मेवाडसिंहासने

स्थापितः. एतावन्तं पराभवं लब्ध्वाऽपि विक्रमाजितः सावधानो न बभूव. स च राजसभायां स्वपितुः पालकं कर्मचन्दनामानं सामन्तमघातयत्. तेन सर्वेऽपि सामन्ता रुष्टा उत्थाय स्वस्वगृहाण्यगच्छन्. द्वितीयदिने बनबीरनामा पृथ्वीराजस्य दासीपुत्रस्तं विक्रमाजितमवधीत्. स्वयं च नृपतिरभवत्. अनेन राजवधेन सर्वेऽपि राजसंबन्धिनो यद्यपि दुःखाकुला अभवंस्तथापि सामान्यतः प्रजाजना उदासीना एवासन्.

(४)

वाचकाः, कृत्स्नेऽप्यस्मिन्भारतेतिहासे विशेषतश्च राजस्थानेतिहासेऽमानुषाणि यानि क्रूराणि कर्माणि संवृत्तानि तत्र कारणं तदानींतनानां राज्ञां बहुपत्नीकत्वमेव. बहोः कालादारभ्यानेनैव दोषेणासंख्यानि युद्धानि बभूवुः. तत्र चागणितानि कुल्यानि नामशेषाणि अभवन्. परकीयाश्च अनेनैव च्छिद्रेण स्वपादान्प्रसार्य भारतस्वातंत्र्यमपाहरन्. प्रसिद्धस्य भगवद्वतारस्य रामचन्द्रस्य वनवासादिकमध्येतद्धोषमूलकमेव. अन्तःपुरेषु निवसन्त्य एता राजभार्या राज्यलोभममाकुल्या नानाविधान्मंत्रानकुर्वन्तेन राज्यशासनमपि न सम्यगिवाभवत्. ताश्च दुष्टहृदयाः समये समये स्वपतिमपि हत्वा स्वपुत्रं राज्येऽस्थापयन्.

महाराजे संग्रामसिंहे दिवंगते तदीया पत्नी स्वपुत्रं राज्ये स्थापयितुकामा स्वपतिशत्रुं बाबरनामानं दिल्लीश्वरं विज्ञापयतिस्म साहाय्यार्थं. स च ज्ञातरजपूतक्षत्रियस्वभावः सहसा तदामंत्रणं नांगीचकार.


यवनसमये च यवनराजानां बहुपत्नीकत्वं निरतिशयमासीत्. केषांचिद्दिल्लीश्वराणां दाराः सहस्रादप्यधिका आसन्. तेन परस्परं कलहायमानां दाराणां मंत्रैस्तथा शत्रूणामुपद्रवैस्ते कथमपि अन्वीवन्. तस्मादिदं बहुपत्नीकत्वं मुधिया व्यक्तव्यमेव.



४ पितृचरितम्.

- १ उदयसिंहस्यबाल्यं.
- २ संकटपरंपरा.
- ३ राजपदप्राप्तिः.
- ४ राजाऽकबरश्च.

(१)



हाराजः संग्रामसिंहो दिर्घाश्रयेण बाबुरनाम्ना
यवनपतिनामह युष्वा दिवं गतवान्. तदीयौ द्वौ
पुत्रौ शशिनमेव परलोकं जग्मतुः. ये च मामन्ता
विक्रमाजिते पृथ्वीराजदामापुत्रेण निहतोऽपि
उदामीना एव तस्थुस्तेषामयं मनोरथ आसीत्.

यत् संग्रामसिंहस्यौरसः पुत्र उदयसिंहोऽद्यापि बालोऽस्ति ताव-
त्पर्यन्तं पृथ्वीराजदामीपुत्रेण बनबीरेण राज्यकर्म कर्तव्यं. समर्थ-
चोदयसिंहे सर्वेऽपि मामन्तमिलित्वा स एव राजपदेऽभिषेचनीय
इति. परन्तु राज्यलोभाक्रान्तमनाः स बनवीरः कर्तव्याकर्तव्य-
विवेकशून्यस्तनपि बाप्पारावळवंशतन्तुमुदयसिंहं हन्तुमियेष.

उदयसिंहश्च केवलं पङ्कजो बालः किमपि राजवृत्तं नैव
ज्ञातुं प्रबभूव. यद्यपि सर्वेऽपि सामन्ता राजतया तमेवादरयन्
रन्तु प्रकटं तथा नादर्शयन्. सर्वाश्चान्तःपुरवासिन्यो विक्रमा-
जितदारा भर्तृवधदुःखाकुला उच्चैराक्रोशन्.

(२)

क्रूरकर्मा पृथ्वीराजदासीपुत्रो बनबीरः संग्रामसिंहपुत्रं राज्याधि-
कारिणमुदयसिंहं हन्तुमिच्छुः सायंकालं प्रतिपालयतिस्म.

अथ क्रमेण विक्रमाजितशोकइव मन्दीभवति सूर्यसंतापे, नूत-
नराजसंसर्गलुब्धाया राजलक्ष्म्या इव प्रतीचीदिशो मुखे रक्तकम-
लद्युतिहारिणि, अत्युन्नतवृक्षाग्रस्पर्शिषु रविकराग्रेषु, सर्वस्मिन्ना-
काशमण्डले प्रखररविसंतापादिव रक्ते, शनैःशनैरन्तर्हितं दिवाकर
मवलोक्य चौरइव भूतलं प्रविशति गाढान्वतमसे, स्वामिभक्तेषु
सेवकेषु इव प्रदीपेषु तमोनिराकरणपरेषु सत्सु सर्वानपि जना-
न्विक्रमाजितशोकमग्नान्विलोक्य घृकादयोऽशुभसूचकाः पक्षिसंवा-
अपि उच्चैराक्रोशन्.

तदानीं तु केवलमन्तःपुरवासिन्यो राजांगनाः स्वभर्तृवधदुः-
खाकुला उच्चैश्चक्रुः. उदयसिंहश्च धात्र्या पन्नादेव्या दुग्धान्नं
भोजितः पर्यकेऽशेत. तं चाक्रोशमाकर्ण्य भीता पन्नादेवी अन्तः-
पुरादागतं सेवकं तत्कारणमपृच्छत्. सोऽपि सर्वा कथां कथयित्वा
अन्ते राजवधं शशंस. सा तु तन्निशम्य दुःखाकुलाऽपि सवितर्कं
राजघातकादस्योदयसिंहस्य नाशमुत्प्रेक्षमाणा किमपि किमपि
विचारयन्ती तस्थौ. तदानीमेव च तं सेवकमाह पन्नादेवी, अहं
चेमं बालकमस्मिन्करंडके शाययित्वापरिष्ठादाम्रपत्राणि विकिरामि.
त्वं चेमं करंडकं मूर्ध्ना वहन्दुर्गमवतीर्य नद्यास्तीरे तिष्ठ. अहं
चानुषदमेव समागच्छामि. यदि कश्चित्पृच्छेत्किमस्ति अस्मिन्क-
रंडकइति तदा निःशंकमाम्रफलानीति ब्रूहि इति.

एवं कथितः स स्वामिभक्तः सेवकस्तं करण्डकं मूर्ध्ना
मृहीत्वा निर्विघ्नं चितोडदुर्गादवतीर्य नदीतीरे पन्नादेव्या आगमनं

प्रतिपालयन्नातिष्ठत्. मार्गे च स बालक उदयसिंहो न प्राबुध्यत.
नापि रुरोद.

पन्नादेवी च तस्य शयने स्वपुत्रं शाययित्वा शत्रोरागमनं
प्रतिपालयन्ति तस्थौ. सा च मनसतिथं चक्रे—यद्येषा शय्या
मयाऽधुना रिक्तैव स्थाप्यते तदा राजपुत्रगवेषणार्थं सर्वत्र चाराः
प्रचरन्ति. तदा राजपुत्रस्यावश्यमनिष्टं भवेत्. तत्सम्प्रति मदीयं
पुत्रं बलीकृत्याऽपि राजपुत्रो रक्षणीयः. यो हि मम स्वामी स
एव मम बालकस्यापि. सेवकस्य चायं धर्मो यत् स्वप्राणव्यये-
नाऽपि स्वामी रक्षणीय इति. तदधुना स्वव्रतपालनार्थं मया प्राण-
प्रियस्य शिशोः पुत्रस्य प्राणास्तर्पणीया इति. एवं विचिन्तयन्ती
सा पुत्रप्रेमाश्रुजलक्लिन्नयना कथमपि तत्र तस्थौ.

अचिरादेव क्रूरकर्मा कृष्णवस्त्राच्छादितसकलदेहः, नग्न-
सिलतां दक्षिणेन करेण वहन्, सिसोदियावंशस्य धूमकेतुरिव, यम-
किंकरइव रक्तलोचनः क्रूरेण ध्वनिना 'कास्ते राजकुमार' इति
वदन्प्रविवेश बनबीरः. सा च तं राजकुमारप्राणहरणाय समागतं
यमसेवकं मन्वाना स्वकर्तव्यपालने संजातनिश्चया सहसा तं पर्य-
कशायिनं स्वपुत्रमदर्शयत्. तस्मिन्नेव क्षणे बनबीरस्य तीक्ष्णः
खड्गस्तस्य बालकस्योरो निर्भिद्य करुणेनाक्रोशेन समं बहिराज-
गाम. सा तु तस्मिन्समये शोकेन हृदये परिपूर्णाऽपि केवलं स्वा-
मिभक्तिव्रतपालनाय जडेव तस्थौ. इदं च क्रूरं कर्म विधाय गते
बनबीरे सा पन्नादेवी स्वपुत्रस्य शवमश्रुभिरभिषिच्य तस्य जन्म
कृतार्थं मेने.

राजभार्यास्तु इदं राजपुत्रस्य वधं निशम्यातिशोकाकुला महा-
त्मनः संग्रामसिंहस्य वंशक्षयं मन्वानाः सुतरामशोचन्. सामन्ता-

अपि बनबीरस्य क्रौर्यमवलोक्य खिन्नाअपि रावळवंशक्षयं मन्यमानाः किमपि तद्विरुद्धं नाचेष्टन्त.

पन्नादेवी तत् स्वपुत्रस्य प्रेतं राजसेवकैः स्मशानं नीत्वा दग्धमित्यवगम्य पुत्रप्रेम्णा स्मशानं गत्वा तद्रक्षां स्वाश्रुजलैराविलांकृत्वा रक्षितस्य राजपुत्रस्य वार्तालाभाय नदीतीरमाजगाम. अपश्यच्च कुशालिनं तेन स्वामिभक्तेन सेवकेन पालितं राजपुत्रं. वीक्ष्य च संतुष्टा सत्वरं तं गृहीत्वा चितोडाधिपसामन्तस्य सिंगरावस्य सन्निधिमागत्याश्रयं ययाच. स च तं स्वामिकुमारं प्रत्यभिज्ञायाऽपि तद्रक्षणात् भयं मन्यमानो नाशकनोत्. ततश्च पन्नादेवी डोंगरपुराधिपं यशकर्णं द्वितीयं सामन्तं ददर्श. विज्ञापयामास च. सोऽपि तत्पालनेऽनिष्टमात्मनो मन्यमानो न तं स्वीचकार.

स्वामिभक्तिरिव मूर्तिमती पन्नादेवी तं दुर्दैविनं राजपुत्रं गृहीत्वा दुर्गमाद्रवलीपर्वतान्निर्गत्य कुमलनेरनगरं ययौ. मार्गं च क्लेशासहो राजपुत्रोऽतिदुःखान्यनुबभूव. परन्तु पन्नादेवी तं भगवती जगदंबेव प्रतिपालयामास. तत्र च 'अससाह' नाम्नः श्रावकस्य गृहं गत्वा सा तमवदत्—श्रावकश्चेष्ट? अयं हि ते स्वामिपुत्रः. मया च स्वपुत्रबलिदानेन रक्षितः. तदधुनैनं पालय. इति. सोऽपि किंकर्तव्यतामूढो विचारमग्नोऽभूत्. तदानीं तस्य श्रावकस्य वृद्धा माता समीपस्था तं स्वपुत्रमवाचत्. वत्स! इमा हि संपद्विपदः केवलं संसारसागरस्य लहर्यः. कदाचिदित आगताः क्षणादूर्ध्वमन्यतो गमिष्यन्ति. तद्धीमता न कदाचिदपि व्यामोहः कर्तव्यः. मानवस्येदं प्रधानं कर्म—यत्—स्वकर्तव्यपालनं. तदयं त्वदीयं गृहमागतः स्वामी त्वया नोपेक्ष्यः.

अयं च कदाचित्तव भाग्यं वर्धयेत्. परमेश्वरस्येच्छां को हि जानाति. यमाश्रित्य वयं सुखेन कालमयापयाम तस्मिन्नेव गृह-
मागते तदादरवैमुख्यं कृतघ्नतां दर्शयति. तस्मात्त्वयाऽयं स्वामी
रक्षणीय एवेति.

सोऽपि सद्बुद्धिः श्रावकोमातुरिदं वचनं निशम्य जातवि-
स्त्रंभस्तं बालकं स्वसमीपे स्थापयामास. ततश्च सा कृतकृत्या
पद्मादेवी चितोडदुर्गमाजगाम. अन्यथा 'रजपूतकामिनी श्रावकस्य
समीपे किमर्थं तिष्ठतीति जिज्ञासमाना जना इदं रहस्यं प्रकटी-
करिष्यन्ति.' इति मन्यमाना सा पद्मादेवी महता दुःखेन ततोऽन्य-
वर्तत. सोऽपि तं बालमुदयसिंहं स्वभागिनेयं ख्यापयन्तेन समं
तथैव व्यवहरत्.

३

तत्र च क्रमेण वर्धमानः स उदयसिंहः शनैःशनैः क्षत्रिय-
चिन्हानि बभार. तस्य च निरतिशयं धैर्यं मृगयौत्सुक्यमश्वारो-
हणकौशलं च निरीक्ष्य जना अपि सुतरांसमदिहत. युक्तंचैतत्.
प्रयत्नशतेनाऽपि गोपिता कस्तूरिका न स्वामोदं जहाति. नहि
रत्नपरीक्षा शपथेन भवति. अस्तु.

एकस्मिन्दिने तस्य श्रावकस्य गृहे श्राद्धमासीत्. तदा बहवो
रजपूतक्षत्रियास्तथा श्रावकाश्च भोजनार्थं तेनाहूताः. तत्र तेषु सर्वेषु
यथाक्रमं स्वस्वस्थाननिविष्टेषु सत्सु उदयसिंहः सर्वत्र परिवेषणार्थं
प्रचचाल. राजस्थान इयं रीतिर्येच्छावकस्पृष्टमन्नं रजपूतक्षत्रिया
न भक्षन्तीति. एवंसत्यपि श्रावकभागिनेयत्वेन प्रसिद्ध उदय-

सिंहः सर्वानपि पर्यवेपयत्. न कोऽपि तं निषिषेध. तदेतत्सर्वं
वीक्ष्य जना उदयमिहं क्षत्रियवंशसंभवमेवामन्यन्त.

अथ सर्वेऽपि ते सामन्ताः क्रमेण जनमुखात्संचरन्तीमिमां
वार्तां निशम्य तत्रागत्य संग्रामसिंहस्य जीवन्तं वंशाकुग्मपश्यन्.
तदानीमेव ते राजस्थानवासिनः सामन्तानाहूय सर्वां विधाय
तस्योदयसिंहस्य वृत्तं सर्वेभ्यः श्रावयामासुः. तदानीं स सात्विकः
श्रावकस्तेषु सर्वेषु सामन्तेषु वृद्धस्य सामन्तस्यांकै उदयसिंहं
निवेशयवाचत् - एतावत्कालपर्यन्तं कथमपि पालित एष युष्माकं
राजा. संप्रति यदुचितं तद्भवद्भिरेव कर्तव्यमिति. स तु वृद्धः
सर्वजनसंशयनिगमार्थं तेनोदयसिंहेन सममेकपात्रेऽभुक्त. सोनी-
गडदुर्गाधिप उदयसिंहाय स्वकन्यामदात्. ततः शीघ्रमेव कुंभो-
दुर्गं सर्वेऽपि चितोडाधिपसामन्ता मिलित्वा तं यथाशास्त्रं मेवाड-
सिंहासनेऽभ्यर्षिचत्. प्रत्यभिवदन्ति स्म च.

स तु राजवधलब्धचितोडाधिपत्यः कूरो बनबीरः सामन्तैः
समं कलहायमानो न प्रजाभ्योऽत्यगोचत्. सामन्ता अपि तमेव
संग्रामसिंहपुत्रं स्वाधिपं विधातुं पर्युत्सका अभवत्.

अत्रान्तरं झालावाडाधिपोऽपि स्वकन्यामुदयसिंहाय ददौ.
तस्मिंश्च विवाहमहोत्सवे सर्वेऽपि सामन्ताः समागता राजानं
मत्कारयामासुः. परन्तु समाहूतावपि सोलंखीमालोजीनामानौ द्वौ
सामन्तौ नागच्छताम्. तेन तौ राजद्रोहिणौ मत्वा क्रुद्धास्ते सर्वे-
ऽपि सामन्ताः स्वसैन्यान्यादाय तयोः शासनार्थं प्रययुः. बनबी-
ऽरोपि स्वसेनामादाय तयोः साहाय्यार्थं चितोडदुर्गादवातरत्. तं
च दुर्गादवतीर्णमवलोक्य ते सर्वेऽपि सामन्ता अन्यद्वारेण चितो-
डदुर्गं प्रविश्य बनबीरपक्षपातिनो जनान्हत्वा स्वपक्षयान्निरीक्षका-

स्थापयामासुः. स च नीचः कुकर्मा बन्बीरश्च चितोडदुर्गाभिर्गतो
 न पुनरपि तत्प्रविवेश. द्वितीयदिने तु ते सर्वे सामन्ता महतो-
 न्मवेन उदयसिंहं चितोडदुर्गमानीय राजसिंहासने प्रतिष्ठापयां-
 बभूवुः. एवं क्रमेण पन्नादेवीस्वामिभक्तिः सफला बभूव.

४

यदा च उदयसिंहो मेवाडाधिपतिर्बभूव तदैव राजकोटस्थाने
 महाभाग्यशाली मोंगलकुलर्दीपः कश्चन पुरुषः प्रादुर्बभूव. यं
 चेतिहासकारा ' महाराज अकबर ' पदेन व्यपदिशन्ति. तस्य च
 संक्षेपेण वृत्तमित्थम्—संग्रामिमहशत्रुर्बावरो यदा भारतं विजित्य
 दिल्लीश्वरोऽभवत्तदा स क्रमेण चितोडप्रभूतानि राज्यान्याकन्तुं
 प्रायतत. स्थाने स्थाने यशो लेभे च. परलोकं गते तस्मिन्तर्दायः
 पुत्रो हुमायूननामा यवनो दिल्लीपदं स्वचिकार. अचिरादेव शीर-
 शहानाम्ना प्रबलेन सामन्तेन पराजितोऽन्यत्र पलायते स्म. स च
 सर्वतः पर्यटन्न कुत्रापि स्थैर्यं लेभे. स च केषांचित्स्वपितुः सुहृदां
 मर्मापे साहाय्ययाचनाय गतस्तेभ्य एव महत्कष्टमाप. एवं सर्व-
 तोऽननुकूलेषु ग्रहेषु स महाभाग्यो बाबरपुत्रोऽरण्यादरण्यान्तरं
 पर्यटन्कथमपि अमरकोटस्वामिनं शरणमगच्छत्. सोऽपि तस्मा
 अभयं दत्त्वा स्वसमीपेऽस्थापयत्. तत्रैव तस्य दुर्दैवशालिनो
 हुमायूनस्य पत्नी परिपूर्णदिवसा तेजस्विनं पुत्रं प्रासूत. स तु
 यवनाधिपः पुत्रजन्म निशम्य सानन्दोऽपि वित्तहीनः केवलं
 कस्तूरिकाण्डकोशं निर्भिय सर्वेभ्यः स्वसुहृद्भ्यः कस्तूरिकाचूर्णं
 ददौ. तदामोदश्च सर्वत्र प्रससार. तं सुरभिगन्धं सर्वतः प्रसरन्त
 मवलोक्य हुमायूनः सानन्दमाह—सामन्ताः? एवमेवास्य मम

पुत्रस्य सद्गुणगन्धोऽपि सर्वत्र भारते प्रसरत्विति परमात्मानमहं प्रार्थये इति.

अथ द्वादशवर्षपर्यन्तं नानाक्लेशान्विषह्य स हुमायूनः काश्मीरमागच्छत्. तदानीं च पठाणवंशजः शिकंदरनामा यवनो दिल्लीपतिरासीत्. तं राज्यव्यवस्थानभिज्ञं निशम्य संजातोत्साहः पुनरपि स्वदैवं परीक्षितुं प्रायतत. स च महता जवेन सिन्धुनदीमवतीर्य दिल्लीनगरमभिलक्ष्याययौ. दिल्लीपतिः शिकन्दरोऽपि तं पराजेतुं ससैन्यं प्रचचाल. त्वरितमेव तौ सेनासमूहौ परस्परमभिमुखौ भूत्वा घोरं युद्धं व्यतनुताम्. तस्मिन्युद्धेऽकबरचातुर्येण हुमायुनः पुनरपि दिल्लीपतिरभूत्. पराजितश्च शिकंदरः. तदानीं युवराजस्याकबरस्य वयः केवलं द्वादशवर्षाण्यासीत्. पिता च स्वपुत्रस्य युद्धकौशलं वीक्ष्य विस्मितः प्रेम्णा तं पर्यष्वजत्. हुमायुनश्च दिल्लीश्वरपदं न चिरमभुङ्क्त. एकस्मिन्दिने चन्द्रशालाया अवतरणसमये पतित्वा परलोकं जगाम.


राजाऽकबरश्च तस्य पश्चाद्विष्णुपतिरभूत्. तदानीं सर्वमपि राज्यकर्म बहिरामखाननामा तत्पितुर्विश्वासपात्रं प्रधानामात्य एवाकरोत्. अकबरश्च यदाऽष्टादशवर्षः संवृत्तस्तदा स स्वयमेव राजकर्म चक्रे. प्रथमतः स्वीयराज्याविरोधिनो यवनानशात्. ततश्च स्वपितुर्विश्वासघातकान् राजपूतक्षत्रियानजयत्. अस्मिन्समये जयपूरनराधीशो भारमल्लो नाम स्वकन्यामकबराय ददौ.

वाचकाः? बहवो हि इतिहाससंशोधका वदन्ति यद्रजपूतक्षत्रियैर्यवनेभ्यः स्वकन्यकाः प्रदत्तास्तन्न स्नेहेन वा संतोषेण वा प्रेमवर्धनार्थं वा किंतु कथमपि स्वजीवितरक्षणार्थं. बलोन्मत्ता दिल्लीपतयः सर्वानपि क्षत्रियान्च्छेत्तं प्रायतन्त. तन्निराकरणार्थ-

मेव ते स्वात्मजा व्यतरन् इति. प्रमाणयन्ति चात्र—यदि संतोषे-
णायं व्यवहारः संवृत्तस्तदा दिल्लीश्वरयवनकन्यका अपि कुतो न
क्षत्रियराजैः परिणीताः? इति.

वस्तुतस्तु स्यान्नामेदमपि सत्यं तथापि तैः क्षत्रियराजैर्महद-
नुचितं कृतं. यतो बलोन्मादमत्ता दिल्लीश्वरा न नित्याः किंतु
क्षणिका एव. तादृशक्षणिकदुःखपरिहाराय परमपवित्रस्य वंशस्य
कलंकीकरणमनुचितमिति मंदबुद्धिरपि कथयेत्. तादृशान्क्षणि-
कान्क्लेशान्विपद्भ्याकलंकितः पौर्णमासीचन्द्र इव अद्यापि सिसोदि-
यावंशः किं न विराजते? अद्यापि तस्य पुण्यश्लोकस्य प्रताप-
सिंहस्य यशस्तोमो न प्रकाशते? अस्तु.

एवं विशेषतो राज्यकर्मणि परमदक्षः स दिल्लीश्वरो अकबर-
स्तारुण्यमदशाली परममान्यानि अतिपवित्रकुलसंभवक्षितिपशा-
सितानि राजस्थानवर्तीनि क्षत्रियराज्यान्यसहमानः स्वराज्यम-
र्यादां वर्धयितुमिच्छंस्तान्याक्रन्तुं मतिं चक्रे. तदर्थं च स स्वसेनां
वर्धयन्नकस्मादेव स्वजन्मभूमौ स्वसजातीयानेव राजद्रोहिणः
श्रुत्वा प्रथमतस्तान्दण्डयितुं प्रायतत.



५ उदयपुरस्थापना.

- १ चितोडाक्रमणम्.
- २ युद्धम्.
- ३ अकबरस्यक्रौर्यम्.
- ४ उदयपुरस्थापना.

(१)



अकबरश्च महता परिश्रमेण सर्वानपि राज-
द्रोहिणो जनान्हत्वा स्वराज्यं निष्कण्ठकम-
करोत्. ततः स्वराज्यसीमां वर्धयितुकामः
स्वसेनां वर्धयामास. तथैव तां सुशिक्षितां
विधाय झटितिप्राणहारिभिर्नवीनैः शस्त्रैस्तां

दुर्जयामकरोत्. ततश्च प्रथमतः शौर्यजन्मभूमिमिव स्वातंत्र्यप्रिय-
जनालंकृतां मेवाडमेदिनीं जेतुकामः पितामहमुखाच्छत्रुतुरजपूतक्षत्रि-
यशौर्यवृत्तः प्रथमतः स्वकीर्तिप्रसारार्थं मेवाडपतिमेव जेतुमियेष.
अथ निश्चितकले मेवाडाक्रमणे स प्रथमतस्तान्स्तान्नुपान् राजस्था-
नवांसिनः स्वानुकूलान्वयधात्. तेषु केषांचित्क्षत्रियराजानां कन्य-
काः स्वपुत्रपत्नीर्व्यधात्. तेभ्यः संबन्धिभ्योऽगणितधनदायिनो
भूविभागान्वयतरत्. केभ्यश्चिदुत्तमोत्तमानलंकारांस्तथा सन्माना-

न्वितीर्य स्वपक्ष्यांश्चक्रे. तेऽपि लौकिकीं बुद्धिमनुसृत्य वश्या अभवन्.

अथ कृत्स्नामपि सेनामादाय दिल्लीपतिः अकबरः क्रमेण नानाराज्यान्यात्मसात्कुर्वीश्वितोडदुर्गस्य सन्निधौ समाजगाम. हरोध च तद्दुर्गं. यद्यपि—उदयसिंहश्च अकबर इव महताकष्टेन लब्धराज्यस्तथापि स राज्यलाभेनात्मानं कृतकृत्यं मन्यमान इतरजनवल्लौकिकानि सुखान्यनुभवन्क्षीणतेजा इवाभूत्. अकबरस्य पिता हुमायूनः सदाचारसंपन्नः कर्तव्याकर्तव्यविचारदक्ष आसीत्. स च विपत्तावपि महता सावधानेन पुत्रमशिक्षयत्. तेन बाल्येव अकबरोऽलौकिकं युद्धकौशलं प्रादर्शयत्. उदयसिंहस्तु महता प्रयत्नेन पत्नादेव्या बाल्ये रक्षितः श्रावकस्य गृहेऽवर्धत. तेन तस्य शिक्षाऽपि श्रावकस्वभावसमाऽजायत न पुनः क्षत्रियस्वभावोचिता. किं च—अकबरस्य सुदैवतो भारतवासिनां च दुर्दैवतस्तस्य सहाया अद्वितीया आसन्. अकबरस्य बहिरामखाननामो बृहस्पतिरिव राज्यकार्यकुशलोऽमात्य आसीत्. पश्चाच्च ‘अबुल-फजल’ नामा यवनस्तत्ववित्. अयमेव कृत्स्नामपि राज्यकार्यनियमान् अत्युत्तमान्यघात्.

उदयसिंहस्तु केवलं राजचित्तवृत्यनुमारिभिलोभिभिः पुरुषैः समावृतः कथमपि राज्यकार्यमकरोत्. न मेनां निरीक्ष्य प्रोत्साहयतिस्स. नापि महत्वाकांक्षांभार. नापि चारमुगैः शत्रुवृत्तान्तं विज्ञातवान्. तेन अकबरः सर्वमपीमं वृत्तान्तं ज्ञात्वा मेवाडदेशं विजेतुं समाजगाम. किं च यथा हि कृत्स्नेऽपि भारतवर्षे राजस्थानमेव प्रकृष्टयोधशालीति सर्वे जना मन्यन्ते तत्रापि मेवाडदेशोऽतिशयेन, तथैव सर्वेषु राजस्थानवासिषु मेवाडपतिमेव सर्वो-

त्कृष्टत्वेन. तेन तस्य जये—प्रधानमलनिबर्हणन्यायेन—सर्वेप्यवशिष्टा राजानोऽनायासेन वशा भविष्यन्ति. वशीभूतेषु राजसुमदीयराज्यमर्यादाऽपि वधेतेति मेनेऽकबरः. युक्तं चैतत्. कथमन्यथा अकबरश्चक्रवर्तित्वमलप्स्यत यदि नैतां महत्वाकांक्षामभरिष्यत्. अस्तु. प्रकृतमनुसरामः.

स च अकबरः स्वस्कंधावारं सुव्यवस्थाप्य चितोडदुर्गं निरुद्ध्य रात्रिदिवं शतघ्नीगोलकैरन्तर्वासिनं जनं पुटपाकवस्थामलं भयत्. यदा च अकबरः ससैन्यं समागत्य चितोडदुर्गं रुरोध तदैवोदयसिंहः कतिपयैः सेवकैः समं चितोडदुर्गान्निर्गत्य प्रथमतो राजाधिपालनामके स्थाने न्यवसत्. ततोऽपि निर्गतोऽरवलीपर्वतमध्ये केवलं विलासार्थं रमणीयं सर आसीत्त्रावसत्.

(२)

राजानमुदयसिंहं चितोडदुर्गान्निर्गतमवलोक्य खिन्ना अपि सर्वे चितोडाधीशसामन्ताश्चितोडदुर्गरक्षणार्थं सन्नद्धा अभवन् प्रायः सकला अपि राजस्थानवासिनो रजपूतक्षत्रियाश्चितोडदुर्गं तथा मेवाडाधिपतिसिंहासनं प्राणेभ्योऽपि प्रियममन्यन्त. ते च सर्वतः समाक्रान्तं चितोडदुर्गं मोचयितुं समागता एकत्रामीलन् तत्र चैकमत्येन वर्तमानास्ते युद्धं प्रारभन्त.

तत्र शूरः सालुम्प्राधिपतिश्चौडावतकुलभूषणः साहिदासश्चितोडदुर्गस्य सूर्यद्वारमपालयत्. तथैव पृथ्वीराजवंशजाः क्षत्रियाः झालावाडवंशवर्धकाः सामन्ताः, करमचन्द्रप्रभृतयः सर्वे क्षत्रियवीरा अन्यानि द्वाराणि अपालयन्. न केवलं तदानीं पुरुषा ए

योद्धुं समागच्छन् किंतु क्षत्रियकुललक्ष्म्यो भारतललना अपि. ताश्च तैः समेता युध्यमाना अवेक्ष्यः दिल्लीपतिः अकबरः सुतरां व्यस्मयत.

प्रथमतश्च तैः पुरुषसिंहैराक्रान्ता सा यवनसेना पलायतेस्म. अकबरस्तु तस्याः सेनाया निवर्तनेऽशक्तः स्वयमपि न्यवर्तत. मेने च चितोडविजयो दुर्लभ इति. निवर्त्य च दूरंगते निराशे दिल्लीपतौ अकबरे सर्वेऽपि सामन्ता उदयसिंहसमीपमागत्य विजयवार्तामकथयन्. स तु कर्तव्याकर्तव्यविचारदाक्षिण्याभावशाली कृत्स्नस्य जयस्य कारणमियं मे गणिकेति व्यपादिशत्. यद्यपि सा गणिका अकबरसैन्येन समं चिरमयुध्यत तथापि तावतैव सैव कारणं जयस्येत्यन्याय्यं. अस्तु.

तत्तस्यापमानकारकं वचो निशम्य क्रुद्धास्ते मानधना रजपूत-क्षत्रियसामन्ता झटिति समुत्थाय तां कर्तव्यदक्षामपि गणिकां क्रोधेन यमालयं प्रैषयन्. निरुत्सुकाश्चाभवन्.

इमां वार्तां निशम्य संजातोत्साहः अकबरः पुनरपि स्वसेनां व्यवस्थाप्य योद्धुं न्यवर्तत. तं च निवर्तमानं प्रेक्ष्य भग्नोत्साहा अपि ते क्षत्रियश्रेष्ठाः चितोडदुर्गरक्षणार्थं सन्नद्धा अभवन्.

अचिरादेव भयंकरं युद्धं प्रावर्तत. अपयशोमलिनीकृतमुखास्ते यवनसैनिकाः संरंभेण यशोलाभार्थमयुध्यन्त. रजपूतक्षत्रिया अपि प्राणान् तृणीकृत्य चितोडदुर्गं रक्षितुमचेष्टन्त. सूर्यद्वारपालः साहिदासोनाम क्षत्रियश्रेष्ठो धैर्येण युध्यमानो भीष्मइव यदा घरणी-तले सुष्वाप तदा निर्भीकः केवलं षोडशवर्षदेशीयः केळन्याधिपः पट्टानामक्षत्रियश्रेष्ठः तद्द्वारमपालयत्. स तु बालतया सद्यो निह-तस्य पितुः शोकेन निरुत्साहो माभूदिति तं प्रोत्साहयितुं स्वयं तदीया

माता दैत्यवधाय समरभूमाववतीर्णा जगदम्बेव खड्गहस्ता चिर-
मयुध्यत. नैतावदेव किंतु युवत्यः स्तुषाः परमक्रोधेनायुध्यन्त. ताश्च
रजपूतरमणीर्युध्यमाना अवलोक्य सर्वेऽपि महंमदीयाः सैनिका-
नितरां व्यस्मयन्त. रजपूतक्षत्रियाश्च महतोत्साहेन युयुधिरे.

तस्मिन्युद्धे क्षत्रिया अगणितान् यवनसैनिकान् यमालयातिथीन-
कुर्वन्. परन्तु यवनसैनिकानामसंख्यतया विजयप्राप्त्याशाऽत्य-
ल्पाऽदृश्यत.

अत्रान्तरेऽर्जुनइव धनुर्विद्याकुशलो भीम इव प्रबलः सकल-
क्षत्रियकुलश्रेष्ठो बेदनूराधिपो जयमलः शत्रुपक्षादागतेन भयंकरेण
शतघ्नीगोलकेनाहतो मुमूर्षुरभवत्. तं च तदवस्थमवेक्ष्य सर्वेऽपि
रजपूतवीरा विजयलाभे निराशाः कुंकुमवस्त्रधारणार्थं मतिमकुर्वन्.
तदानीं चाष्टसहस्रसंख्याकांस्तान्कुंकुमवासांसि परिधाय समाग-
च्छतो वीक्ष्य भयाकुला यवनाः पलायितुमारभन्त. ते च निर्भीका-
न्याघ्रा इव क्रोशन्तो मेषानिव तान् यवनसैनिकान् हत्वा स्वयं
स्वर्गं लोकमयुः.

अकबरश्च तेषां वीराणां पराक्रमानवलोक्य सन्तुष्टस्तान् स्वव-
शान्विधातुं मतिमकरोत्. अगणितसैनिकविनाशेन संजातक्रोधः
पुनरपि सेनां व्यवस्थाप्य चितोडदुर्गं प्रवेष्टुं धैर्यमकरोत्.



(३)

अथ भगवति सकललोककर्मसाक्षिणि मरीचिमालिनि षूर्वा-
चलमारूढे सति विजयमदोन्मत्तैस्तैः सैनिकैर्बुभुक्षितैर्वृकैरिव समे-
तोऽकबरस्तत्प्रसिद्धं चितोडदुर्गं प्रविवेश. सूर्यद्वारेण च प्रविश्य

स क्रूरो दिल्लीपतिर्दीनानां नगरवासिनां जनानां शिरांसि च्छेत्तुं स्वसैनिकानशात्. ते चेमामाज्ञां लब्ध्वा सानन्दाः क्रूरमतयः क्रोधेन सर्वान् जनान् हन्तुमारभन्त. तस्मिन् समये त्रिंशत्सहस्रसंख्याका जनाः प्राणांस्तत्यजुः. तदानीं तु न केवलं नागरिका एव शत्रुखड्गभक्ष्या अभवन् किंतु राजकुलसंभवा अपि नराः सप्त-दशशतानि पंचत्वं प्रापुः.

एवं निरतिशयं हिंसककर्म विधाय दिल्लीपतिरकबर आर्य-पूजितानां देवतानां सुप्रसिद्धानि दर्शनीयानि देवालयानि निर्भिद्य भूमिसादकरोत्. तथा मंदिराणि राजप्रासादानपि. तेषां स्थाने स्वोपासनामंदिराणि व्यरचयत्. चितोडदुर्गस्थाया नगरदेव्याः पटहान् दीपानलंकारान् कपाटान् स्वोपासनामंदिरस्य शोभार्थं स्वराजधानीं निनाय.


वाचकाः ? यो हि अकबरः समशीलोऽद्वेषा सकललोककल्याणदक्ष इति प्रायः सर्वैरेवेतिहासकारैर्वर्णितस्तस्यैव पश्यत क्रूराणि कर्माणि. निरतिशयद्वेषशालिनो निर्विशेषमबलानामपि घातकस्य क्रीदृशं समशीलत्वमिति त एव जानन्ति. ये खलु शत्रूणां पत्नीरपि मातृवदभिनन्दन्ति, ताश्च निरतिशयमादरयन्तः सानन्दं स्वस्थाने प्रेषयन्ति, ते मूर्ता नीत्यादर्शा रजपूतक्षत्रिया वाऽऽदरणीया अथवाऽसहायानां राजस्त्रीणां घातेन प्रकटीकृतपौरुषोऽकबरो वाऽदरणीय इति यूयमेव विचारयत. तस्माद्यदितिहासकारैरकबरगुणवर्णनं कृतं तन्न समीचीनमिति न तत्रादरः सतां.

वस्तुतस्तु—प्रकृतिविषमाणां परांगनालोलुपानां यवनानां साधुत्वमप्यार्यजनदुर्जनसाम्यं न भजते. यथा हि शैल्यं लम्बितोऽप्याग्निर्न तप्तस्य जलस्य स्वभावं प्राप्नोति. एवमग्रे सज्जनसंगत्या

वा वार्धक्याद्वा शान्तमना अप्यपि अकबरः पूर्ववयसि यानि कर्माणि
कृतवांस्तैः कर्मभिः खलु स कूरानल्लाउद्दीनखिलजिप्रभृतीनप्यधः
कुरुतेस्म. अस्तु. प्रकृतमनुसरामः. तस्मिंश्चितोडदुर्गे स्वसामन्तं
ससैन्यं नियुज्य स्वयं विजयदुन्दुभिं वादयन् दिल्लीनगरं प्रविवेश.

(४)

उदयसिंहश्च चितोडदुर्गात्पलायितः प्रथमतो राजपिंपळा-
धीशस्य संनिधिमगच्छत्. ततोऽप्यलब्धस्वास्थ्यो दुष्प्रवेशस्याग-
णितवृक्षावलीगंडितस्य कूरव्याघ्रादिपशुनिवासभूतस्यारवलीपर्वतस्य
मध्ये गिरवोनामके स्थानेऽवसत्. तत्र च पूर्वमेव वनलक्ष्म्या रम-
णीयतामवलोक्य विस्तृतं नयनमनोहरं विकचकमलसंग्रपरि-
भूषितं स्वनामालंकृतं सरो व्यधात्. तस्य सरसस्तीरे कृतनिवास
कथंचिदुदयसिंहोऽतिष्ठत्. राजानं च तत्रैव निवसंतमवलोक्यान्ये
तदीयाः सामन्ता अपि तत्रैव प्रासादान् व्यरचयन्. तेन तदे-
स्थानं महन्नगरमभवत्. साम्प्रतं च यदुदयपुरनामकं नगरं प्रसिद्धं
तदिदमेवेति वाचका अवगच्छन्तु.



६ प्रतापसिंहस्यजन्म.

- १ झालावंशः
- २ जन्म बाल्यं च.
- ३ शिक्षणम्.
- ४ प्रतापसिंहःशक्तिसिंहश्च.

(१)



चका? एतावत्पर्यन्तं मया लिखितः कथावि-
भागः केवलमुपोद्घात एव. अधुनाचास्मच्च-
रित्रनायकस्य महाराजप्रतापसिंहस्य चरितवृत्त-
मारब्धं. ततश्च तत्सविस्तरं निरूपयामि.

अस्ति बहोः कालादतिप्रसिद्धं, अनेकपवि-
त्रशूरसमरवीरजन्मपरिपूतं, पुण्यश्लोकमेवाडाधिपतिभिरपि सन्मा-
नितं, राजस्थाने झालानामकं प्रसिद्धं कुलं. तत्र शोणिगुरुनामकः
कश्चन क्षत्रियश्रेष्ठोऽजायत. स एवाऽस्मच्चरितनायकस्य माता-
महः. अस्तु. अस्मिन्कुले संभूताः सर्वेऽपि क्षत्रियश्रेष्ठाश्चितोडा-
धिपसामन्ताः समये समये तं साहाय्ययन्तिस्म.

एकदा हळदीघाटनामकेऽरवलीपर्वतोपत्यकायां वर्तमाने स्थले
यवनानां क्षत्रियैः समं महद्युद्धमभूत्. तत्र क्षत्रियैर्निहता अपि यव-
नाः संख्याधिक्येन तानजयन्. ते सर्वेऽपि यवना महाराजं प्रता-

पसिंहं हन्तुमिच्छन्तो राजचिन्हमंडितच्छत्रानुरोधेन वेगेनागच्छन्. तांश्च समीपमागतान्स्वकीयांश्च विरलान्वीक्ष्य जाताशंको झाला-कुलरत्नं सामन्तः स्वामिप्राणरक्षणार्थं झटिति महाराजं प्रतापसिंहमाकृष्य स्वयं च्छत्रस्याधस्तात्तस्थौ. ते च यवनास्तमेव महाराज प्रतापसिंहं मन्यमाना अध्वनन्. एवंरीत्या स्वामिकार्यार्थं स्वप्राणानजहात्. तस्य स्वामिभक्तिमवलोक्य प्रतापसिंहस्तद्वंशजेभ्यो ' राजा ' इत्युपाधिं वितीर्य पटहसन्मानं ददौ. राजसभायामपि ते दक्षिणविभागेऽतिष्ठन्. स्वकन्यामपि तद्वंशजानां मध्येऽन्यतमाय ददौ.

एवं राजस्थाने लब्धरूपातिसन्मानमिदं झालाकुलं. तत्र शोणिगुरुनामा कश्चन शूरः सामन्त आसीत्. स च निभृतं निवसते मेवाडाधीशा(योदयसिंहाय स्वकन्यां ददौ यद्यपि महाराजोदयसिंहस्तदानीं न मेवाडाधिपतिरासीत्किंतु बनबीरनामा दासीपुत्रस्तथापि स सत्यप्रियः शोणीगुरुः स्वकन्यामुदयसिंहायैव ददौ. असाहाय्ययच्च तं पुनरपि स्वसिंहासनसंपादने. झालावाडरावश्च तस्मिन्निवाहोत्सवेऽगणितं धनं तस्मै ददौ.

(२)

सा च कन्या महाराजोदयसिंहेन समं संसारयात्रां कुर्वन्ती महान्तं कालमयापयत्. यद्यपि महाराजोदयसिंहस्य बह्व्यः पत्न्य आसन्, तथापि इयं प्रतापसिंहजननी पतिव्रता निर्विशेषमसेवत. वाचकाः ! यद्यपि पातिव्रत्ये तु समस्तभारतललना जगती-तलवासिस्त्रीगणं समतीत्य वर्तन्ते तथापि राजस्थानरमण्यो निःसंशयमस्मिन्विषय आदर्शरूपा एव. यावच्चन्द्रादिवाकरमेष तासां

यशोदुन्दुभिः सर्वत्र स्वनादं कुर्यादेव. अस्तु. एवं क्रमेण काले गच्छति सा कन्यका भारतवासिनां सुदैवतो दिव्यं गर्भं बभार. दुर्मदयवनभारमसहमानाया वसुंधराया विज्ञप्तिं निशम्य साक्षाच्छंकर एव तस्या शोणीगुरोः कन्याया उदरे परमपवित्र उवासेति मन्ये. तदानीं च सर्वेऽपि यवना यथेच्छं वर्तमाना देवालयानि ध्वंसयन्त आर्यमहिला दासीः कुर्वन्तः स्वराज्यानि आत्मसाद्विदधतः सुतरामसह्या अभवन्. तेन पीडिता जनाः परमात्मानं स्वपीडापरिहारार्थं प्रार्थयन्त. सर्वेऽपि भूभारावताराय शंकरः स्वयमवतरिष्यतीति भक्ता जना अमन्यन्त. अस्तु.

अथ स दिव्यो गर्भः क्रमेण वर्धमानोऽलौकिकीं लावण्यश्रियमपुप्यत्. तदानीं च तस्या गर्भिण्या मुखमण्डलं दिव्यतेजोमण्डलालंकृतं प्राभातिकरविमण्डलसाम्यं दधौ. दोहदा अपि अग्रिममहाराजप्रतापसिंहचेष्टितसदृशा एवाजायन्त. मातुः प्रसिद्ध झालावंशसंभूतत्वेन पितुश्च संग्रामसिंहापत्यत्वेन तयोर्गर्भोऽपि तद्गुणशाली बभूवेत्यत्र नाश्चर्यं. उदयसिंहोऽपि प्रीत्या स्वकान्ताया दोहदानपूरयत्. साऽपि दोहदैः सर्वानपि प्रजाजनानानन्दयत्.

अथ परिपूर्णेणु मासेषु सा शोणीगुरोः कन्यका उदयसिंहस्य पत्नी प्राचीवान्धकारनाशकं सूर्यमिवातितेजस्विनं विशालभालपट्टसूचितभाग्यं, कमलदीर्घनयनं, शुकचंचूनासिकं, बलिष्ठं, मांसलसर्वावयवं बालकं प्रासूत. तदानीं च सूतिकागृहललना तेजोमण्डलेन प्रतिहतनयनप्रवृत्तयस्तं बालकं द्रष्टुमपि न शेकुः. राजोदयसिंहोऽपि पुत्रलाभसंजातानन्दः प्रमोदमग्नानां स्वप्रजाजनानां संतोषार्थं नाना पारितोषिकाणि विततार. एकादशेऽहनि तदीय-

दिव्यशरीरसंपत्त्या संभावितप्रतापस्तस्य बालकस्य नाम ' प्रताप ' इत्येव चक्रे. सोऽपि बालकः पित्रा स्थापितं स्वनामान्वर्थं चक्रे. विरलास्ते ये पितृभ्यां यदृच्छया स्थापितं स्वनाम स्वकर्मभिः सफलीकुर्वन्ति. अस्तु. स च बालकः प्रतिदिनं क्रमेण वर्धमानः सर्वानपि चितोडनराधीशाश्रितान् जनानतोपयत्. सामुद्रिका अपि तस्य मुद्रां निरीक्ष्य निःसंशयमयं प्रतापशाली भवेदिति कथयामासुः. ज्योतिर्विदश्च जन्मकालस्थितानुच्चग्रहानवलोक्यायं पुण्यश्लोकः सर्वमपि सिसोदियाकुलं समुज्वलयिष्यतीत्यवदन्.

(३)

यदा त्वस्मच्चरित्रनायकः पंचवर्षोऽभूत्तदाप्रभृत्येव स क्षत्रियकुलोचितं शिक्षणमलभत्. यद्यप्युदयसिंहस्याऽन्येऽपि बहवः पुत्रा आसंस्तथापि तेषु सर्वेषु अपि प्रतापसिंहो विशेषेण सर्वासु तारासु शुक्रतारकेवाचकात्. तदानीं लेखनवाचनप्रधानं साम्प्रतिकमिव शिक्षणं प्रधानं नासीत्, किंतु क्षत्रियकर्तव्यनिर्वाहक्षमं. तद्यथाऽश्वारोहित्वं, लक्ष्यवेधित्वं, खड्गप्रहारकौशलं, भल्लनिक्षेपचातुर्यं, प्रतिस्पर्धिप्रहारविफलीकरणमित्यादि. श्रीप्रतापसिंहश्च निसर्गतएव बुद्धिमान् आभिः कलाभिः शाणोल्लिखितो मणिरिव नितरां प्राकाश्यत्. यथैव शस्त्रास्त्रविद्यायां विचक्षणः सोऽभवत्तथैव मल्लविद्यायामपि. तेन सोऽलौकिकं तेजो बभार. प्रतापसिंहश्चैतादृक् बलवानासीद्यत्स समवयस्केषु सहोदरेषु द्वित्रानपि कुमारान्द्रन्द्रयुद्धेऽत्यक्रमत्. तेन लीलया वृक्षे निखातं भल्लमाकृष्योद्धर्तुं द्वित्रानपि बलिष्ठा मल्ला न शेकुः. लीलयैव प्रजविनमश्वमारुह्य चलानपि विहगानेकेनैव बाणेन भूमितलेऽपातयत्. स्वल्पेनाऽपि खड्ग-

प्रहारेण दर्भकुरानिव कदलीस्तंभानिव लोहखण्डान्नुलाव. दृढैर्मुष्टिबन्धप्रहारैः पाषाणानपि चूर्णीचकार. किंबहुना—सामान्यतस्तदानींतनाः सर्वेऽपि क्षत्रियवीरास्तस्य बलं शस्त्रप्रहारकौशलं श्लोकारोहकौशलं वीक्ष्य सुतरां व्यस्मयन्त. एवं क्षत्रियजात्युचितां शिक्षामादायासमां श्रियं पुषोष प्रतापसिंहः.

वाचकाः ? इदं खलु बाह्यं शिक्षणं. तच्चान्तःकरणसंस्कारकं न भवति. विनाऽन्तःशिक्षणं तत्खलु न स्वकार्याय प्रकल्पते. अन्यथा मानवाधिकबलशाली वन्यो मातंगः कथं खलु स्वल्पबलेनाऽपि मनुजेन स्वदासीक्रियते ? कथं चातिकूरा अपि सिंहव्याघ्रादयोऽरण्यचराः पशवः क्षुद्रबलेन नरेण बिडालाइव क्रीडांगणे शिष्यन्ते ? तस्माच्छारीरशिक्षणमपेक्ष्य प्रबलं खलु बौद्धं शिक्षणं. तच्च कथमलभत प्रतापसिंह इति वयं क्रमेण पश्यामः—

सर्वत्र हि बौद्धिकशिक्षणस्य प्रधानं कारणं परिस्थितिरेव. परिस्थितिश्च भिन्ना भिन्ना प्रतिसमयं मानवबुद्धिं संस्करोति. योऽहि परिस्थितिं सम्यङ्निरीक्षते सोऽवश्यं सुशिक्षितमना भवति. प्रतापसिंहश्च जात्यैव तैलबुद्धिः स्वदेशस्य तथा स्वजातीयानामवनतिं वीक्ष्य खिन्नमना मातृभूमिं स्वातंत्र्यमुकुटालंकृतां विधातुं निश्चयमकरोत्.

श्रीप्रतापसिंहस्य बौद्धिकं शिक्षणं बन्दिजनगीतैः प्राचीनपुण्यश्लोकनृपगणचरितैरेव कृतं. राजस्थाने च सर्वत्र प्रशंसनीया रीतिर्दृश्यते—यत्—तत्रत्याः सर्वेऽपि बन्दिजनाः पुण्ययशासां सिमोदियावंशसंभवानां राज्ञां चरितानि काव्यमयानि विधाय गायन्ति. तेन च साधारणा जना अपि कृत्स्नं पूर्वजानामितिहासमवगच्छन्ति. श्रीप्रतापसिंहश्च रात्रिदिवं पराक्रमशालिनां पूर्व-

जनां शौर्यस्वातंत्र्यमयमितिहासं शृण्वन्सकलमेवाडमेदिन्या राज-
स्थानस्वातंत्र्यदेव्या वा मुकुटायितं चितोडदुर्गं परकीर्यैर्यवनैरा-
क्रान्तं पश्यन्नितरामखिद्यत. परममान्यस्य श्रीरामचन्द्रजन्मपरि-
पूतस्य सूर्यवंशस्यांशजमात्मानं निशम्य यवनपारतंत्र्यमग्रमवलो-
क्य सुतरामदुःखायत. स्वातंत्र्यप्रियाणामार्यक्षत्रियाणां कीर्तिधवलं
विविधपराक्रमकार्यमण्डितमितिहासं समाकर्ण्य दिल्लीपतिसेवोत्सु-
कान्स्वकीयानवेक्ष्य नितरामतपत्. स्वपावित्र्यरक्षणार्थं वैश्वानरमा-
श्रिताः स्वकुलांगनाः श्रुत्वा साम्प्रतं स्वसंबन्धिभिः केवलमैहिक-
सौख्यलाभाय यवनेभ्यो वितीर्णाः कन्या अवलोक्यात्यन्तं संतप्तो
ऽभवत्.

प्रतापसिंहश्च स्वदुर्दशावलोकनखिन्नमना बाल्य एव सर्वत्र
मेवाडदेशे पर्यटन् सकलानि दुर्गमानि स्थानानि पश्यन् अतिसरलम-
तीन् स्वामिभक्तान् वनेचरान् स्वसखान् व्यधात्. स्थाने स्थाने
शत्रुप्रतिक्रियासमर्थान् सामन्तान् स्वमतवर्तिनोऽकरोत्.

श्रीप्रतापसिंहश्च बाप्पारावळपराक्रमान् स्मरंस्तत्पूजितमेकलिंग-
महादेवं परमादरेणापूजयत्. यद्यपि स स्वपितरमुदयसिंहमाद-
रेणापश्यत्तथापि तस्य कर्मण्यकौशलं वीक्ष्य दुःखायतेस्म. अव-
दच्च सर्वानपि सामन्तान् यदि संग्रामसिंहवत्सर्वेऽपि क्षत्रिया
स्वकर्तव्येऽनलसा अभविष्यंस्तदा यवनाश्चितोडदुर्गं नाजेष्यन्
मेवाडमेदिन्यपि न परतंत्राऽभविष्यत् इति.

स प्रतिदिनं यवनानां वर्धमानमैश्वर्यं विलोक्य खिन्नो यथा
शक्ति तेषां नाशाय स्वस्वातंत्र्यरक्षणाय च श्लथमकरोत्. अ-
न्यानपि तथाकरणाय विज्ञापयामास.

एवं मानसिकशारीरिकशिक्षण लब्ध्वा स वीरः प्रतापसिंहो
प्राष्मसमये प्राभातिकः सूर्यइवोग्रं तेजो बभार.

(४)

महाराजोदयसिंहस्य शक्तिसिंहो नाम अन्यएकः पुत्र आसीत्.
सोऽपि प्रकृत्या साहसिकः शौर्येणाऽपि अद्वितीयः परन्तु कर्त-
व्याकर्तव्यविवेकचतुरो नासीत्. स प्रतापसिंहस्य सन्मानं वीक्ष्या
सूयान्वितो बालोऽपि असूयां बबन्व. तस्य स्वभावं वीक्ष्य खिन्नो
महाराजोदयसिंहोऽपि तस्मिन्प्रीतिं नाकरोत्. जातमात्रस्यैव तस्य
शक्तिसिंहस्य मेवाडमेदिनीस्वातंत्र्यघातकान्ग्रहान्वीक्ष्य चिन्तातुरः
स महाराजोदयसिंहस्तस्मिन्वैराग्येणैवावर्तत.

एकदा प्रभातकाले राजशिल्पिभिर्विरचितं सभायामानीतं
खड्गं परीक्षितुमुदयसिंहः सामन्तैः समं सिंहासनमध्यतिष्ठत्.
तदा सेवकैरानीते तन्तुसंघाते खड्गप्रहारं कृत्वा धारापरीक्षायां
क्रियमाणायां सत्यां शक्तिसिंहः स्वयं विचारयतिस्म—यः खलु-
खड्गः समरे शत्रुकण्ठनालच्छेदनाय ग्राह्यस्तस्य परीक्षा तन्तुसं-
घाते कथं स्यादिति. विचार्य चेत्यं स सहसाऽग्रे गत्वा तेन खड्-
गेन स्वांगुलिमच्छिनत्. प्रावर्तत च्छिन्नाया अंगुलेः सकाशादति-
तीव्रो रुधिरप्रवाहः. महाराजोदयसिंहश्च तस्येदं साहसं विलोक्य
विस्मितः क्रुद्धः समीपवर्तिनं सामन्तं तस्य शक्तिसिंहस्य शिर-
च्छेत्तुमादिदेश. तामिमामाज्ञां विचित्रां निशम्य मिलिताः सर्वे
सामन्ताः कोपरक्तनयनं तं महाराजोदयसिंहं सान्त्वयामासुः.
सोऽपि पुत्रवधपातकं परिहरन् आग्रहं तत्याज. परन्तु शक्ति-
सिंहस्य साहसैकाप्रियां मतिमवलोक्य नितान्तं खिन्नो बभूव.

७ सिंहासनाधिरोहणम्.

- १ उदयासहस्यकुकृत्यम्.
- २ सिंहासनाधिरोहणम्.
- ३ मृगया.
- ४ प्रतापसिंहशक्तिसिंहयोःकलहः.
- ५ पुरोहितस्य देहत्यागः, शक्तिसिंहस्य देश-
निर्वासनं.
- ६ भीष्मप्रतिज्ञा.



(१)

हाराजोदयसिंहश्च चितोडवियोगेन वा
स्वातंत्र्यनाशेन वा पराजयदुःखेन वा वार्ध-
क्येन वा क्षीयमाणबलः स्वस्य स्वर्गगमनं
समीपमागतामिति निरचिनोत्. यद्यपि स

चितोडदुर्गे गते सत्यपि यवनानां सामन्ततां नाभजत तथापि
सकलमान्यानां पुण्यश्लोकानां बाप्पारावळसंग्रामसिंहादिभूपाला-
नामन्वये संभूयापयशोमलिनं मुखं मे संवृत्तमिति चिन्तैव त-
मधिकमपीडयत्. तेन च क्षीणायुर्महाराजोदयसिंहो गोगुंडानाम्नि
ग्रामे स्वर्गवासी बभूव. तत्पूर्वं स सर्वानपि स्वसामन्तानेकत्रीकृत्य

सर्वा राज्यव्यवस्थां कथयित्वा मम सिंहासनं मदीयस्तनयो जयमल्लोऽलं करोत्विति जगाद च. तादृशीमाज्ञामनुसृत्य जगमल्ल एव मेदिनीपतिर्भविष्यतीति मन्वानः श्रीप्रतापसिंहो निराशो राज्यलाभे स्वभाग्यं परीक्षितुं देशान्तरं गन्तुं मनश्चक्रे.

वाचकाः? महाराजोदयसिंहस्येदं कर्म न न्याय्यमासीत्. यतो यदा खलु निभृतं श्रावकस्य गृहे महाराजोदयसिंहोऽवर्धत तदानीमेव शोणीगुरुः स्वकन्यां तस्मै ददौ. तस्मिन्नेव समये स उदयसिंहः स्वश्यालाय ज्ञालावाडरावनाम्ने सामन्ताय 'अस्यां-कन्यायां यः पुत्रो भवेत्तमेवाहं राज्याधिकारिणं करिष्यामि' इति प्रतिजज्ञे. न्यायतोऽपि स एव जेष्ठदेव्याः पुत्र आसीत्तदेतत्सर्वमपि अगणयित्वाऽन्तसमये जयमल्ल एव मम पश्चाद्राज्याधिकारी करणीय इति कथयामास. यस्मिन्कुले बहवः सत्यप्रतिज्ञा राजानोऽजायन्त, यच्च कुलं भगवतः सत्यवचनस्य श्रीरामचन्द्रस्य सूर्यवंशादुद्भूतं तत्र पवित्रे सिंसोदियावंशे जनित्वा महाराजोदयसिंहः स्ववचनं मिथ्याचकार. सज्जनाः? वचनभंगो हि यवनानामेव शोभते न क्षत्रियाणां. क्षत्रियाश्च स्वासूनपि अगणयन्तः प्रतिज्ञां पालयन्ति. अस्तु.

राजस्थाने चायं नियमो यदि कश्चन राजा स्वर्गं गच्छेत्तदा तस्य प्रेतं तत्रैव निक्षिप्य प्रथमतो महतोत्सवेन तत्पुत्रं राजासनेऽभिषिच्य पश्चात्तस्य मृतस्य राज्ञः शवसंस्कारो करणीय इति. एतादृशाऽलौकिकनियमे बीजमपि—'रिक्तं राजसिंहासनं प्रेक्ष्य कदाचित्प्रजासु कलहः स्यात्. कश्चनान्य एव राजाऽस्मिन्समये राज्यमाक्रमेत. कश्चन स्वकीय एव राजसिंहासनमात्मसात्कृत्य सर्वेषामपि प्रजाजनानां स्वातंत्र्यमपहरेदित्यादिकं स्पष्टमेव.

(२)

एतन्नियमानुरोधेन सर्वे सामन्तास्तथाऽन्येऽपि प्रमुखा नागरिका जना राजसभामागता जयमल्लाभिषेकार्थं प्रायतन्त. सोऽपि अज्ञातविशेषवृत्तो मंगलाभिषेकार्थं स्नानादिकं विधाय राजसभा माजगाम.

अत्रान्तरे कृष्णरावतो ग्वाल्हेरनरेशोऽन्ये मंत्रिगणाश्च सहसा तत्सभास्थानमागत्य तं जयमल्लमवदन्—राजकुमार ? त्वदीयः पिता महाराजोदयसिंहो यदा सोनीगडाधिपस्य कन्यां परिणिनाय तदा तदीयं पुत्रमेव सिंहासनाधिकारिणं विधातुं वचनं ददौ. तच्च कथं खलु विस्मृतवानिति न जानीमहे. यद्यपि त्वां राज्ये स्थापयितुमस्मान्महाराज उदयसिंह आज्ञापयत्परन्तु तस्य ज्येष्ठत्वेन स एव संप्रति राज्याधिकारी भवितुमर्हति. यस्मिन्वंशे रामचन्द्रः खलु पितुर्गज्ञया राज्यं विहाय वनवासी बभूव तेनैव वंशेनाऽयमपि परमपवित्रः सिसोदियावंशः संबद्ध एव. तत्त्वमपि भरतमनुकुर्वन्स्वजेष्ठबन्धुं प्रतापसिंहं राज्ये स्थापयितुमग्रेसरो भव. पितुः प्रतिज्ञापालनेन प्रापय तमपि महाभागं पितरं सद्गतिं. अर्जय च त्वमपि यावच्चन्द्रदिवाकरं स्थायि पार्वणचन्द्रमरीचिरोचिर्यश इति.

सोऽपि पितृतुल्यानां वृद्धानां प्रधानामात्यानां तथा तातमित्राणां राज्ञामाज्ञामङ्गीकृत्य प्रतापसिंहस्य राज्याभिषेकविधानेऽनुमतिं ददौ.

वाचकाः ? ये खलु जीवन्तं पितरं निहत्यैव राज्यलाभार्थं स्वबन्धुभिः कलहायन्ते. अथवा कूटैरुपायैः स्वजनकमपि यमालयातिथिं विधाय राज्यमाक्राम्यन्ति. ते दुर्निवारराज्यलोभाक्रान्ता

यवनाः क,—क च केवलं पितृवचनपालनार्थं कृत्स्नमपि स्वविषयसुखं विहाय राज्यलोभमपि विनाशयन्तस्तादृशा जगमल्लप्रभृतयः पुरुषश्रेष्ठाः. यद्यपि सम्प्रति न सन्ति ते रजपूतक्षत्रियश्रेष्ठानापि यवनाः परन्तु यावदयमितिहासो वर्तते तावत्सरलमना मानवस्तान्क्षत्रियश्रेष्ठास्तुयाद्यवनांश्च निन्देदेव. सज्जनाः? यथा भीष्मस्य स्वपितृसन्तोषार्थमाजन्मब्रह्मचर्यं, यथा वा जानकीजानेररण्यवासस्तथैव जगमल्लस्येयं पितृदेवतापरिपूजा. वयं तु ब्रूमः— पितृवचनपालनार्थं राज्यमुत्सृजता जयमल्लेन मेवाडमेदिनीसिंहासनादपि लोकोत्तरं सिंहासनमर्जितं. यत्कोऽपि न ग्रहीतुं शक्नोति. अस्तु.

अस्मिन्विषये जयमल्लस्य सम्मतिमवलोक्य ते सर्वेऽपि मंत्रिणः सामन्ताश्च तं प्रशंसन्तो महताऽनन्देन महाराजं प्रतापसिंहं राज्याभिषेकार्थं विज्ञापयितुं प्रतापसिंहस्य प्रासादमयुः. सोऽपि अकस्मादेव समागतं मंत्रिगणं तथा सामन्तगणं विलोक्य विस्मितः सर्वं वृत्तं तेभ्यः श्रुत्वा जयमल्लमाश्लिष्य सानन्दं राज्याभिषेकोत्सवविधानार्थमाज्ञापयामास.

अचिरादेव सर्वेऽपि नागरिकजनो मिलित्वा सर्वं नगरं संचस्कार. स्थाने स्थाने नागरिकललना मिलित्वाऽगायन्. प्रतिचतुष्कं च मंजुलध्वनिभिर्गायनालापैः समं पटहा अध्वनन्. राजपुरुषै रधिष्ठिता जलसेकशमितधूलयो राजमार्गाः चित्राकारैर्जनैर्व्यरेजुः. नूतनाय राज्ञे नमस्कर्तुं सादिमंडलं स्वाधिकारिणा समं राजप्रासादांगणमलमकरोत्. पदातिदलमपि स्वमुख्येन समं नियतं स्थलमाजगाम. सर्वे सामन्तगणा अपि स्वस्वयोग्यताचिन्हानि धारय-

न्तो नियतेषु राजसभास्थानेषु नृपतेरागमनं प्रतिपालयन्त उप-
विविशुः.

नियते मुहूर्ते प्रतापसिंहोऽपि कृताभ्यंगस्नानो मंगलान्मौक्ति-
कहीरकमयानलकारान्धृत्वा पीतवस्त्रधारी शुभलक्षणमश्रमारुह
बन्दिजनोच्चारितजयः कनकयष्टिधारिभिः प्रतिहारिभिः परिवे-
ष्टितः सम्यङ्नेपथ्येन सैन्येनानुगम्यमानोऽग्रे नदन्मंगलवाद्यकलाप-
स्थाने स्थाने राजदर्शनानन्दिभिः प्रजाजनैरभिवन्दितः शनैः शनैः
राजप्रासादान्निर्गत्य राजसभास्थानमायथौ. तदानीं च सर्वैरपि
मुख्यमात्यैः समं मुख्यैः सामन्तैरग्रे गत्वा नमस्कृत्य सादरं
प्रभास्थानमानीय मुख्ये स्थाने समुपवेशित उपविवेश. तदा तु
भूमिगत इन्द्र इव प्रतापसिंहो रराज.

शुभवेलायां बाप्पारावळप्रभृतिभिः राजर्षिभिः पवित्रीकृते
मेवाडमेदिनीसिंहासनेऽभिषिक्तः सर्वैरपि तीर्थोदकैर्बृहस्पतिसमैर्वि-
प्रगणैः शिरसि प्रोक्षितः संस्कृतो मणिरिव ग्रीष्ममूर्ध्निव सुतरां
प्रभाशाली बभूव. समाप्ते च वैदिकविधौ सर्वं सामन्तास्तं नम-
स्कृत्योपायनानि व्यतरन्.

अथ परमविश्वासपात्रं मौलः प्रधानामात्य उत्थायाब्रवीत्—
भो सामन्ताः ? तत्रभवान्महाराजोदयसिंह इमं मर्त्यलोकं विहाय
स्वर्गं लोकं जगाम. यद्यपि स पश्चाद्वाज्याधिहारिणं जयमल्लं कुरुते
त्याज्ञापयत्तथापि महाराजोदयसिंहस्य वचनभंगोमाभूदिति पश्य
ता जयमल्लेनैवाज्ञप्ता महाराजं प्रतापसिंहं मेवाडाधिपतिं कुर्मः
तद्यथा सर्वेऽप्यस्मत्पूर्वजाः पुण्यश्लोकं मेवाडमेदिनीपतिमाश्रि-
त्योत्कर्षं प्रापुस्तथैव वयमपि महाराजप्रतापसिंहमाश्रित्योत्कर्षं
लप्स्यामह इति निश्चितकल्पमेव. यथाचास्मत्पूर्वजा मेवाडाधिपं

प्रति राजनिष्ठयाऽवर्तन्त तथैव वयमपि वर्तिष्यामह इति उक्त्वाचेत्थं स्वयं सिंहासनं स्पृष्ट्वा शपथमकरोत्तथैव सर्वेऽपि सामन्ताः.

सर्वेषु सामन्तेषु शपथं कृत्वा स्वस्वस्थानेषु समुपविष्टेषु सत्सु महाराजः प्रतापसिंहः स्वपूर्वजान्मनमिकृत्वौच्चैरिदमभाषत.

सामन्ताः? प्रधानामात्याः? प्रियप्रजाजनाः? अद्य खलु अहं परमेश्वरकृपया मम पूर्वजानामाज्ञया परमपवित्रे सिंहासने समुपविष्टः. अहं तु यावज्जानाम्यत्र न केवलं विलासार्थं विषयोपभोगार्थं वा परमात्मना संनिवेशितः किंतु कर्तव्यपालनार्थं. राज्ञः कर्तव्यं हि पुत्रवत्प्रजानां पालनं. तदपि द्विधा, बाह्यशत्रुभ्यस्तथा दारिद्र्याद्युपद्रवादिभ्यः. सम्प्रति हि प्रबलो दिल्लीपतिर्यवनोऽस्मद्धर्मविरुद्धधर्मा मेवाडमेदिनीमाक्रन्तुमिच्छति. जीवत्सु तातपादेषु मेवाडमेदिन्या मुकुटमिव स्वातंत्र्येदेव्या निवासमिव भारतललनापातिव्रत्यस्य साक्षिणामिव चितोडदुर्गमात्मसादकरोत्. तत्प्रथमतो यावच्छक्ति अयं यवनराजः पराजेयस्ततः स्वराज्यं व्यवस्थापयिष्यामः. राज्ञश्च यथा प्रजापालनं कर्तव्यं कर्म तथैव प्रजानामपि राजाज्ञापरिपालनमेव. यो हि राजा प्रजाभ्यः स्वात्मानमतिरिक्तं मन्यते स न विजयते. नापि प्रजाश्च तथैव मन्यमानाः. यत्र च राजाऽऽत्मानं प्रजाभ्यो नातिरिक्तं मन्वानस्तासां श्रेयसे प्रयतते तत्रैव सर्वाः सम्पदो निवसन्ति. परस्परविश्वासप्राकाररक्षिते राज्येऽतिबलाढ्योऽपि शत्रुः प्रवेष्टुं न शक्नोति. तद्वयमपि परस्परानुरागशालिनस्तं दिल्लीश्वरं यवनाधिपतिं जेतुं प्रयतिष्यामहे. अचिरादेव भगवानेकलिंगः सर्वेषां नो मनोरथान् सफलीकरिष्यतीति.

श्रीमहाराजप्रतापसिंहस्येदमोजस्वि पराक्रमपरिपूर्णं भाषणं

निशम्य सन्तुष्टाः सर्वे मेवाडमेदिनीनिवासिन उच्चैर्जयघोषमकुर्वन्. सर्वे सामन्ता अपि स्फुरद्बाहवो युद्धमदमत्ता एवाभवन्. स्वकर्तव्यदक्षस्य राज्ञो लाभेन रिपुहस्तगतं चितोडदुर्गं प्राप्तमेव मन्यमाना ईश्वरमस्तुवन्. ततश्च सामन्तानीतान्युपायनानि स्वीकृत्य श्रीमहाराजप्रतापसिंहः स्वस्थानमगात्.

३

तस्मिन्नेव समये ते सर्वेऽपि सामन्ताः समं नूतनाभिषिक्तेन प्रतापसिंहेन शुभाशुभकालज्ञानार्थं मृगयाविज्ञायनाय वनमगच्छन्. अचिरादेव ते श्रीमहाराजप्रतापसिंहस्याभिषेकोत्सवं द्रष्टुं समागतेनेव वमन्तेन विकचसुरभिकुमुमनिवहैः समलंकृतवृक्षं, कुमुमितवनलतानववधूविभ्रमैर्दर्शनीयं, अतिमंजुलध्वनिप्रवहन्निर्झरसहस्रभूषितं, शाद्वलनिषण्णप्रारब्धरोमन्थहरिणयूथरुचिरं, कोपारक्तनयनवन्यमाहिषयुद्धभयंकरं, ईपत्कुटिलपलाशकुड्मलाच्छादितं, व्याघ्रानुधावनभीतपलायितमृगयूथाग्रेसरनयनलहरीमनाहरं, निर्निद्रचंपककुमुमगुच्छपरागमिश्रमन्दवातसुरभि, सततनिपतत्पुष्पगणाच्छादितभूतलबकुलवीथिकामनाथं, अत्युच्चस्थलनिषण्णमृगराजं, अरवलीपर्वतमध्यवर्ति महावनं प्रविश्य मृगयामारभन्त.

अथ क्षणादेवारण्यरोधकवनेचरगणघोरारावव्याकुलं, निर्निद्रव्याघ्रभयंकरनादश्रवणव्याकुलधावमानवन्यपशुयूथं, यथंछद्रधावद्रोषकपायितसृकरगगप्रहारजर्जरितवृक्षं, पल्वलपंकोत्थवन्यमाहिपशृंगाघातसाबाधतटं, मदीन्मत्तगजक्रमणचूर्णितक्षुद्रशशकं, साटोपावस्थितसिंहाक्रान्तकृष्णसारव्याकुलमृगीगणं, तद्वनमन्थदेवाभवत्.

सामन्ताश्च सत्वरमेव तद्वनं प्रविश्य भल्लनिक्षेपेण वन्यकारिणं, तीक्ष्णेन खड्गप्रहारेण व्याघ्रं, वेगेन धावमानं कृष्णसारं बाणेन, निहत्य स्वम्य शस्त्रप्रहारकौशलं प्रदर्शयामासुः. रजपूतक्षत्रिया-
श्चाश्चमारुह्य महता वेगेन धावमाना लोकोत्तरमश्वारोहणकौशलं प्रकटीचक्रुः. एकेनैव खड्गप्रहारेण वनलुलायं द्विधाकुर्वन्तः खड्ग-
प्रहारपाटवं निदर्शयांचक्रुः. तीव्रसंतापेन मुखं समुद्रघाट्याभिमुख मागच्छतो व्याघ्रम्य मुखं बाणसंचयपुरेण तूणीरतायापयामासुः. तीक्ष्णबाणैः पश्चाद्वृक्षप्रोतजानूनां चलितुमसमर्थानां सूकराणां व्यर्थं क्रोधावेशं वीक्ष्योच्चैर्जहसुः. सर्वेषु वनमृगेषु कृरानश्चहेषार-
वानाकर्ण्य पलायमानेषु सक्रोधं सधैर्यं स्थित्वा सर्वानप्यवलोक-
मानानां सिंहानामवलोकनमभिननन्दुः. प्रशशंसुश्च तेषां परा-
क्रमम्.

४

एवं सर्वेषु सामन्तेषु रजपूतक्षत्रियेषु समं राज्ञा प्रतापसिंहेन मृगयाविनोदं कुर्वन्तु सन्तु अकस्मात्प्रतापसिंहस्य पुरतः कंटकल-
तागुल्मात् तीक्ष्णदंष्ट्रः, घोराराववाचालितसकलारण्यः, क्रोधोन्नत-
सटापटलः, तीक्ष्णाग्रदन्तप्रहारविभिन्नानेकवृक्षगणः, पल्लवल्पंकम-
लिनपरिपुष्टशरीरयाष्टिः, अतिभयंकरवेगशाली सूकरराजः प्रादुर्ग-
सीत्. तं चाकस्मान्निर्गतं वीक्ष्य सर्वेऽपि क्षत्रियाः क्षणमात्रं स्तब्धा इवाभवन्. अन्ये च क्षुद्रा हरिणादयो वनपशवस्तस्य घोरां घोषणामाकर्ण्य कापि पलाय्य दरीषु न्यलीयन्त. अश्वाश्च भयाकुला दीर्घान् हेषारवान्विससर्जुः.

अत्रान्तरे तं सूकरराजं हन्तुकामः श्रीमहाराजप्रतापसिंहस्य

मनुसृत्य धावितुमश्रमचोदयत्. साहसप्रियः शक्तिसिंहोऽपि
स्वाश्रं. तौ च स्वासुहरणाय धावमानौ वीराववलोक्य भीतिग्रस्त-
मनाः सूकरोऽतिवेगेन पलायतेस्म. तौ च प्रजविनं धावमानं सू-
करराजमनुजग्मतुः. स च सूकरराजः प्रकृतिबलिष्ठो महतः पर्व-
तखण्डशिलोच्चयान्नुड्डीय गच्छन्कदाचिद्दृश्यः कदाचिद्दृश्यः
कदाचिल्लतानिकुंजेषु निलीनः, कदाचिज्जलपरिपूर्णेषु पलवलेषु निमग्नः
सर्वत्राधावत. तावपि तथैव धावमानौ तं न मुमुचतुः.

अथ दूरधावनफेनिलमुग्धं, श्वासाधिक्यविदीर्णवदनं, निर्बलत-
येतस्ततोनिपतच्छरीरं, धावनासमर्थं, तं सूकरराजं वीक्ष्य तत्
समावस्थावपि तौ महावीरौ युगपदेव तस्य प्राणहरणाय बाणाव-
मुंचताम्. तौ बाणावपि अहमहमिकया तस्य लक्ष्यस्य प्राणहर-
णोद्यतौ स्वामिनाविव शीघ्रं गच्छन्तौ सममेव तस्य सूकरस्य
शरीरं प्रविविशतुः. तस्मिन्नेव क्षणे स बलाढ्योऽपि सूकरराजो
रुधिरार्द्रशरीरः कानिचित्पदानि गत्वा घूर्णयित्वा भूमितले पपात.
तर्दायाः प्राणा अपि स्वमरणशंकर्येव दृढमपि तदीयं शरीरं वि-
हायान्यत्रागच्छन्. स च त्वेषेण मरणसमये तीक्ष्णेन दन्ताग्रेण
भूमिं खनन् धूलिमयं तत्स्थलं चक्रे. घोरेण प्राणगमनवेदनाभयं-
करेण रवेण सकलमप्यरण्यं वाचालयामास. स्थूलशरीरपातेन
भूमिमपि कंपयामास. क्रोधातिरेकविदीर्णमुखनिर्गतफेनपटलेन स-
कलमपि धरणीतलं धवलं चकार. बलिष्ठस्याऽपि मदोन्मत्तस्य
कथं क्षणभंगुरं जीवितमिति सर्वेभ्योऽदर्शयत्.

तं च सूकरराजं स्वबाणविद्धं प्राणिपतन्तमवलोक्य सानन्दौ
स्वपरिश्रमं सफलं मन्यमानौ तौ प्रतापसिंहशक्तिसिंहौ सजवम-
श्वाभ्यां धावन्तौ सममेव तत्रागच्छताम्. निरीक्ष्य च तं भूदारेश्वरं

बाणयुग्मनिहतं विस्मितौ कस्य बाणेनायं निहतइति निर्णेतुं व्यवदे-
ताम्. प्रतापसिंहोऽवदत्—अहमेवेमं प्रथममपश्यम् बाणेनाहनं च.
तस्मादयं सूकरो ममैवेति. साहसिकः शक्तिसिंहश्चेत्यमेव वदंस्तं
सूकरं हातुं नैच्छत्. तौ च क्रमेण वर्धमानविवादौ क्रुद्धौ द्वंद्व-
युद्धेन कस्य बाणेनायं पूर्वं निहत इति निर्णेतुमैच्छताम्. पश्चा-
त्समागताः सामन्ता मंत्रिगणाश्च तौ स्वान्त्वयितुं प्रायतन्त परन्तु
स्वलक्ष्यत्यागः क्षत्रियाणां महानपमान इति मन्यमानौ तौ न
विवादविषयं तत्यजतुः.

(५)

अत्रान्तरे वशिष्ठ इव तपस्वी महामान्यः श्रुतिशान्त्राविद्याकु-
शलः स्वयजमानकल्याणदक्षः, सिमोदियावंशजः प्राचीनैर्भूपालैः
सम्मानितः, कुलपुरोहितः सर्वेषु रजपूतक्षत्रियेषु मामन्तेषु स्तब्धेषु
सत्सु सहसाऽग्रे गत्वा तौ नम्रासिलतालंकृतहस्तौ कोपारक्तनयनौ
प्रतापसिंहशक्तिसिंहौ सावेशमवदत्. महाराजप्रतापसिंह! शक्तिसिंह!
किमिदं भवद्भिः प्रारब्धं. क्षुद्रस्य वराहस्य कृते परस्परघातार्थमुद्यतौ
युवां किं चितोडदुर्गं सूकरादपि हीनं मन्येथे? महाराजप्रतापसिंह!
इदानीमेव त्वं पूज्यं पैतृकं सिंहासनमारूढः कथं स्वबन्धुघाते-
नात्मानं कलंकयितुमीहसे. शक्तिसिंह! त्वमपि पितृवद्वंस्य स्व-
ज्येष्ठबन्धोः प्रहरणेन परमपवित्रं सूर्यवंशं. दिवंगता महाराजबा-
प्पारावळप्रभृतयश्चितोडदुर्गं शत्रुहस्तगतं महाराजं प्रतापसिंहमुद-
यपुरवासिनं विलोक्य खिन्नाः साश्रुनयनाः क्षुद्रकारणेन कलहाय-
मानौ युवां किं वदेयुः? अद्यापि स्वर्गवासिनो महाराजोदयसिं-
हस्य तिलोदकं न शुष्कं. तावतैव परस्परघातार्थमुद्यतासी युवां

वीक्ष्य मेवाडवासिनो वा भारतवासिनो जना अपहसेयुः. इयं मेवाडमेदिनी शत्रुभिर्बलादाक्रान्ता गौरिव वा भारतललेनेव वा युष्मत्साहाय्यमपेक्षमाणा साम्प्रतं विपरीतवृत्ती युवां वीक्ष्य शोचति. एते सर्वेऽपि सामन्ताः किंकर्तव्यतामूढा आलिखिता इव विराजन्ते. तद्विरमतमस्मात्पापाचरणात्. इदं चितोडदुर्गं युवयो-रकार्यमिदमवलोक्य ग्विन्नं निर्झरमिषेणाश्रुजलं क्षिपदुद्धुयमान-बलाकापक्षचालनेन युवामस्मादनाचारान्निवर्तयति. एतां च परम-पवित्रौ सिमोदियाकुलसंभवौ युवयोर्देहौ शत्रुकण्ठनालनिर्गतरुधि-रप्रवाहपंकिले समरांगणे पतितुमर्हौ क्षुद्रस्य सूकरस्य कृते त्या-गेन माऽवमानयतम्. युष्माकं शत्रुर्दिल्लीपतिर्यवनोऽकबरोऽनेन-गृहकलहेन संतुप्य मेवाडमेदिनीस्वातंत्र्यं माऽपहरतु. एष च पवित्रः सिमोदियावंशोऽनेन वृथाघातेन कलंकितो मा भवतु. यद्यहं युवयोः प्रमाणं, यदि च मेवाडमेदिनी युवयोः प्राणेभ्यो-ऽपि गरीयसी, यदि चैष चितोडदुर्गो युवयोः प्रियः, यदि च मेवाडमेदिनीस्वातंत्र्यं निरतिशयप्रीत्यास्पदं तदा सर्वेषामेषां शप-थेन युवामहमाज्ञापयामि सत्वरं युवाभ्यां स्वासिः कोशे स्थाप-नीय इति. इति.

कुलपुरोहितस्येदं तेजस्वि स्वामिनिष्ठा मूलकं वचो निशम्य सर्वे सामन्ता आश्चर्येण स्तब्धा एवाभवन्. अन्ये च मृगयवो वनेचरा अपि तमस्तुवन् परन्तु कोपातिरेकप्रनष्टसदसद्विवेकबुद्धी स्वाग्रहत्यागेन स्वापमानं मन्यमानौ तौ प्रतापसिंहशक्तिसिंहावु-भावापि न स्वाग्रहं मुमुचतुः. ऊचतुश्च तं पुरोहितं—गुरोः नायं युष्माकं विषयः. युष्माभिः क्षणमात्रमन्यत्र गन्तव्यं. क्षत्रियो हि प्राणेभ्योऽपि विद्धं लक्ष्यं गरीयो मनुते. येन यत्परि-

श्रमेणार्जितं तत्स एवोपभोक्तुमर्हति. तत्क्षुद्रं वा महार्घं वेत्यन्य-
देतत्. सर्पो हि पीडयितारं दशति तन्न रक्तलाभार्थं किंतु वैर-
निर्यातनार्थमेव. तदयं कलहः शस्त्रेणैव निवार्यो नतु वचनशते-
नापीति.

स च कुलोपाध्यायो महातेजस्वी तदिदं तयोरपमानकारकं
मदे न्मादप्रदर्शकं च प्रत्युत्तरं श्रुत्वा कोपारक्तनयनयुगलोऽश्वि-
र्षिण्या विकरालया दृशा तौ पश्यन्, दहन्निव, शापं दित्सन्निव, पाद-
हतभूमितलः सरभसं ब्राह्म्यम्याक्रोशन्निव रोपातिरेकरुद्धेन घो-
रेण घोषेण बभाषे.

प्रतापमिह ? शक्तिमिह ? अहं चानेन युवयोः प्रत्युत्तरेण मवि-
शेषमधिक्षिप्तोऽस्मि. योऽहं पवित्रसिमोदियाकुलसंभवान् विप्रादर-
तत्परान् महापराक्रमशालिनः स्वातंत्र्यदेवीकण्ठहारस्थूलहीरकानप-
श्यम् सोऽहं युष्मादृशोः कुलकलंकयोस्तिरस्कारवचनेनापमानितो
जीवितुं नेच्छामि. राजस्थानभूमेश्चायं विशेषः—यत् तस्याः पुत्रः
कदाऽपि कुतोऽपि तिरस्कारं प्राप्य न जीवति. स च प्राणभ्यो-
ऽपि मानं गरीयांसं मन्यते. तत्स्वलक्ष्यसूकरलाभाय कलहामानयो
युवयोर्मध्येऽयमपि ब्राह्मणदेहो लक्ष्यं भवतु. भगवति मेवाडमे-
दिनि ? चिरात्खलु मम महत्याशाऽमीद्यत्पुनरपि दुर्मद्यवनहस्ते-
भ्यस्त्वां मुक्तां पूर्ववत्क्षत्रियश्रेष्ठैः परिपालितां द्रक्ष्यामीति, सा तु
मदीयदेहेनैव समं नष्टा. प्रभो एकलिंगेश्वर ? किमित्थमेव त्वं
मेवाडमेदिनीं पालयसि ? भगवन् गोवर्धनोद्धारतत्पर ? श्रीनाथ ?
त्वमपि किमिति तूष्णीमतिष्ठः ? दुर्गराज ? चितोड ? अहं चाधु-
नेमं देहं त्यक्त्वा पुनरपि अस्मिन्नेव राजस्थाने जनित्वा तवो-
द्धारार्थं प्रयतमानानां क्षत्रियाणामवश्यं साहाय्यं करिष्यामि

अन्ते च जगच्चालक? परमात्मन्? तुभ्यमहं प्रार्थयामि एता-
दृशौ कुलकलंकौ राजपुत्रौ पवित्रे सिसोदियाकुले मा जनयेति.
इत्युक्त्वा च तीक्ष्णया च्छुरिकया गाढं हृदये प्रजहार. शस्त्रधाराया
अतितैक्ष्ण्यात्तस्मिन्नेव क्षणे प्रभिन्नोरस्कः पवित्रस्तम्याग्रजन्मनो
देहो धरणीतले पपात.

तं च प्रहारगतासुं धरणीतले निपतितमवलोक्य सर्वेऽपि
सामन्ता दुःखाकुला अतिवेगेन धावमाना मस्तके जलं सिषिचुः.
परन्तु गाढप्रहारेण तस्य जीवात्मा तं देहं विहाय परलोकमगादेव.
अथ तौ ब्रह्महत्यापातकमालिनमात्मनमन्यमानौ विरलीभवत्कोपा-
तिरेकौ विवेकाक्रान्तमती स्वासिलतां कोशे चिक्षिपतुः. तदानीं
च महाराजप्रतापसिंहो विप्रहत्यापातकेनातिदुःखाकुलस्तं विवादं
विहाय महतोत्मवेन तस्य सात्विकस्य राजनिष्ठस्य गुरोः शवं
वन्दिना संस्कृत्य तदीयपुत्रेभ्यो ग्रामादिकं ददौ. संभूतस्य विप्र-
हत्यापातकस्य परिहारार्थं महादानान्यकरोत्. अन्ते च सर्ववि-
वादकारणं तं शक्तिसिंहमाहूय सर्वेषां सामन्तानां तथा मंत्रिणां
पुरतो जगाद—शक्तिसिंह! यद्यप्यस्मिन्कर्मणि त्वमेवैकाकी नाप-
राधी किं त्वहमपि. तथापि अस्या मेवाडमेदिन्याः पालकोऽय-
मिति मत्वा त्वयाऽग्रहस्त्यक्तव्य आसीत्. स च त्वया न त्यक्त-
स्तेनेदं महापातकं मम शिरसि निपतितं. अस्तु. अतःपरं तवा-
वस्थानमत्राश्रेयस्करं मन्ये. तत्त्वमद्यैव यदिच्छसि तद्गृहीत्वा
यत्रेच्छसि तत्र व्रज. अहं तु पुनरपि न त्वां द्रष्टुमिच्छामीति.

सोऽपि तेजस्वी साहसिको राजपुत्रः शक्तिसिंहस्तस्य स्वजे-
ष्ठबन्धोराज्ञां शिरसा प्रमाणीकृत्य तस्मिन्नेव क्षणे केवलमश्वमेव

गृहीत्वा तं महाराजं प्रतापसिंहं नमस्कृत्य निर्गतो दिल्लीनगर
मागत्याकबरं ननाम.

सोऽपि च्छिद्रान्वेषी तं सन्मानेन सत्कृत्य स्वसभायां स्था-
पयामास.

(६)

यदा च प्रतापसिंहः सिंहासनमलमकरोत्तदा तस्य कोशे
द्रव्यं नासीत्. यथाकथंचित्सर्वे राजसेवका वेतनं लब्ध्वा राज-
कार्यमकुर्वन्. विशेषतश्च ये खलु सम्पन्ना मेवाडभूमेर्विभागास्तान
कबरः पूर्वमेवापाहरत्. तेन राज्यस्यायोऽपि न्यूनीबभूव तथापि
प्रतापसिंहो न निरुत्साहो बभूव. स हि मेने—पुनरपि चितोडादु-
र्गविजये नास्ति तावती द्रव्यम्यापेक्षा यावती मानवानां. ते च
राजस्थानेऽतिविपुलाः. मां च चितोडाक्रमणार्थं समुद्यतमवलोक्य
स्वपूर्वजवत्सर्वथा साहाय्ययिष्यन्ति. यद्यपि अकबरो मत्तो धना-
ढ्यो बलाढ्यश्च तथापि मदीयसेना तत्सेनापेक्षया श्रेष्ठैवेति निर्वि-
वादं. तथा चाहं त्वरितमेव तं यवनाधिपं निर्जित्य मेवाडमेदिनी
पुनरपि स्वातंत्र्यमुखभाजं करिष्यामीति.

अवधार्य चैवं स सत्वरमेव स्वसेनां सन्नाहयामास. सर्वाश्च
राजस्थानगतान् भूतपूर्वमुहृदो मान्यान् क्षत्रियराजान् साहाय्यार्थ-
माव्हयतेम्म. परन्तु नैव जानातिस्म जयपूरप्रभृतिराज्याधिपान् केवलं
नाम्न! क्षत्रियान्. ते च तीव्रमतिनाऽकबरेण समं संधाय पूर्वं
तत्सामन्ततां स्वीचक्रुः. ते तु चितोडाक्रमणे साहाय्यदानाय
श्रीप्रतापसिंहेन प्रेषितमामंत्रणं निशम्य हसन्तः क्षुद्रास्तथाकर-
णाय विमुखा अभवन्. स हि अकबरो न केवलं बलाढ्यो धना-


द्व्यश्वासीदपितु राजनीतिकुशलोऽपि. स हि स्वराज्यं स्थिरीकर्तुं प्रयतमानोऽतिशूराणां रजपूतक्षत्रियाणां साहाय्यमपैक्षत. प्रथमत एव ये खलु यवना दिल्लीपतयोऽभवंस्तेभ्यः सर्वेभ्य एव चितोडाधिपा अद्रुह्यन्नेव. तेन च तेषां नाशाय सर्व एव परकीया राजानः प्रायतन्त. वर्धिष्णुर्नृपोऽपरस्माद्बर्धिष्णोर्विभेतीति न्यायेन भारतवर्षेऽद्वितीयश्चक्रवर्ती भवितुमिच्छन्राजाऽकबरः सामदानाद्युपायोपयोगेन राजस्थानवासिनश्चितोडाधीशमहायानभिनत्. तेऽपि स्वपूर्वजपराक्रमान्विस्मृत्य तस्य धूर्तस्याकबरस्याज्ञाधारकाः श्वान इव सेवका अभवन्. स च क्रमेण—अंभेर, बीकानेर, बुन्दीप्रभृतिराज्याधिपान् स्वपक्षपातिनो व्यधात्. तेन महाराजप्रतापसिंहः शूरोऽपि सहायहीनो भग्नदन्तो हस्तीव चितोडदुर्गं स्वायतीकर्तुं नाशकत्.

एवं तदीयैः प्रधानसामन्तैर्वञ्चितोऽपि महाराजप्रतापसिंहो न धैर्यमजहात्. स त्ववदत्—अहं च पवित्रे सूर्यवंशे लब्धजन्मा केवलं क्षणिकस्यैहिकस्य सुखस्य कृते स्वकन्यां यवनाय समर्प्य तं कलंकयामि? तदपेक्षया च नरकवासमपि स्वीकरिष्यामि. सर्वे राजस्थानवासिनः क्षत्रियराजाः स्वकन्या यवनाधिपाय वा तत्सामन्तेभ्यः समर्प्य यथेच्छं तद्धत्तानि राज्यानि भुञ्जानाः स्वकुलानि दूषयन्तु. अहं च स्वप्राणानप्यगणयन्सर्वदैव मेवाडमेदिनीस्तातंत्र्यं तथाऽर्यमहिलानां पावित्र्यं रक्षिष्यामि. अहं चाम्मिन्विषये केवलं परमात्मानमेव साहाय्यविधानार्थं विज्ञापयामि नान्यं मानवमिति. भूयोभूय इत्थं वदतस्तस्य निस्पृहस्य प्रतापसिंहस्य मेवाडमेदिन्यां तथा स्वचारित्र्यपावित्र्यरक्षणे प्रेम वीक्ष्याल्पबलाअपि शौर्यशालिनो राजस्थानवासिनः सहाया अभवन्. तेषु च देवलवाडा-

धिपः प्रमुख आसीत्. तं हि महाराजः स्वदक्षिणहस्तत्वेन व्यपादिशत्.

यतः प्रभृति मिसोदियावंशजाश्चितोडदुर्गान्निःसारिता अक-
बरेण, ततःप्रभृत्येव चितोडनगरीं विध्वामकथयन् सर्वेऽपि बन्दि-
जनाः. तेषां चौजस्विर्गीतानि निशम्यातिस्विन्नः महाराजः प्रता-
पसिंह इत्थं शपथमकरोत्---यावद्दहमिमां मेवाडमेदिनीं पारतं
त्र्यनरकान्नोद्धरिष्यामि. यावच्चेदं चितोडदुर्गमात्महस्तगतं न
करिष्यामि तावद्दहं सर्वान् विलासांस्त्यक्ष्यामि. स च तद्दिनमा-
ग्न्य सुवर्णपात्राणि विहाय दीनवत्पर्णावलीप्यभुङ्क्त. तथैव
तृल्लमयानि मृदुलानि शयनानि विहाय तृणमयेऽशेत. तपस्विज-
नोचितं जटाकलापमप्यबध्नात्. एवं महोत्सवेऽपि पटहादीनि
मंगलवादनानि वादयितुं प्रत्यादिदेश. अद्यापि हि तामेव रीतिं
मुद्गयपुराधीशा अनुसरन्ति. अस्तु.

एवं श्रीमन्महाराजप्रतापसिंहः सर्वविल्याममुखानि विहाय
मातृभूमेः स्वातंत्र्यलाभाय तीव्रं तपस्तप्तुमारभत.



८ मानसिंहस्यापमानः.

- १ मानसिंहस्य कुलवृत्तम्.
- २ यवनसंबन्धः.
- ३ मानसिंहस्यागमनं.
- ४ सहभोजनाभावः.
- ५ कोपः.

(१)



रामचन्द्रस्य पुत्रः कुशा बहुकाल राज्यमकरात्. तद्वंशजाश्च क्रमेण नानादेशेषु पर्यटन्तो नाना-
देशानगच्छन्. कश्चन साहसिकस्तद्वंशजो
राजस्थानमागत्य तत्रत्यान् वनेचरान् विजित्य
' अंभेर ' नामकं नगरं वासयामास. तदीया

वंशजा अपि तत्रैव निवसन्तो न्यायेन स्वप्रजाः पालयामासुः.

अथ यदा महंमदीयधर्मानुसारी मोंगलकुलसंभवो बाबरनामा
दिल्लीपतिः प्रतापशालिनं संगमहाराजं जेतुं राजस्थानमागच्छत्-
दैव तेन समं योद्धुमात्मानमशक्तं मन्यमानो जयपूरनराधीशो भग-
वानदासः स्वकन्यां तत्पुत्राय हुमायूनाय ददौ. तद्दिनमारभ्य
जयपूराधीशस्यैश्वर्यमवलोक्य लुब्धा मूढा अन्ये राजानोऽपि स्व-
कन्या यवनेभ्यो वितीर्य नश्वरमैश्वर्यं समपादयन्. अस्तु.

तस्यास्य जयपूराधीशस्य दत्तकः पुत्रो मानसिंहः. अयं च
निसर्गत एवातिशूरः. तस्मिन्समये कृत्स्नेऽपि राजस्थाने मान-
सिंहसमो वीरो नासीदेव. यद्यकबरस्य सहायो मानसिंहो नाभ-
विष्यत्तदाऽकबरोऽपि भारतवर्षस्य सम्राट् भूपालः कदापि नाभ-
विष्यत्. अयं च यथा पराक्रमी तथैवाधर्मभीरुरपि.

एकदा क्रमेण सर्वं भूप्रदेशं विजयमानोऽयं मानसिंहोऽटक-
नदीतीरमाययौ. तस्या नद्या उल्लंघने शास्त्रनिषेधमुपलभ्य
चिन्तातुर किंकर्तव्यतामूढः स्वाधिपमकबरमपृच्छत्. स तु धूर्त-
शिरोमणिस्तदानीमेव—

कृत्स्ना भूमिर्यदीशस्य । निषेधोऽत्राटने कुतः ॥

मन्यते प्रतिषेधं यः । प्रतिषिद्धः स एव तु ॥ १ ॥

इति श्लोकं पत्रमारोप्य शत्रिमेव तदन्तिके प्रेषयामास.
वस्तुतस्तु इदं विपरीतमिवाभाति. यो हि स्वकन्या वा भगिनीर्वा
गोमांसभक्षकेभ्योऽदात्स एव गमनागमनविधिप्रतिषेधविषयिणीं
चिन्तां करोतीति. अस्तु.

मानसिंहो हि दिल्लीपतेः सेनापतिर्नाम भूत्वा कृत्स्नामपि
प्रतीचीं दिशं व्यजयत. पूर्वस्यां दिशि वर्तमानान् वंगादीनपि
जित्वा दिल्लीपतेर्यशः प्रसृतमकरोत्. प्रायश्च जयपूरनराधीशा
अतिशूराः स्वामिभक्ता एवासन्. अद्यापि हि जयपूरराज्यप्रजा-
जनाः शौर्येण समन्विता एव.

(२)

वाचका ? इदं खलु सकलभारतवर्षेतिहासेऽपूर्वं वृत्तमिति यथा-
शक्तिं सविस्तरं निरूपयामि.

भारतवर्षेऽत्यन्तं भिक्षा भोजनादिविषये ततोऽपि विवाहविषये रीतिः प्रचलति यादृश्यन्त्यत्र जगतीतले कुत्रापि न दृश्यते. यद्यपि पाश्चात्यदेशेषु प्रायः समैरेव कुलीनैः पुरुषैः समं पुरुषा भुञ्जते विवाहादिसंबन्धं कुर्वन्ति च, तथापि तत्र साम्यं वित्तमूलकं क्वचिच्च विद्यामूलकमपि. तथापि यथा कुलीनत्वमकुलीनत्वं परंपरागतमेवात्र गृह्यते न तथाऽन्यत्रेति महदस्ति वैषम्यं. प्रायो मानवा दृश्यैः सत्संगादिककारणैर्बाह्यविद्यासु प्रगल्भतां दधते परंतु अन्तःकरणशुद्धिं कदाचिदेव लभन्ते. बाह्यशुद्ध्यपेक्षयाऽन्तःकरणशुद्धिरतिकठिनाप्यधिकश्रेयसी. सा च प्रायः परंपरागतमस्कारैरेव लभ्यते. यथाहि दृपितं पंक्तिं जलमेकस्मात्तडागादन्यस्मिन्तडागे नीत्वा संस्क्रियते ततोऽपि अन्यत्र नीत्वा पुनरपि तत्संस्क्रियते. एवं त्रिः संपाद्य तज्जलं शुद्धं भवति. तथैवान्तःकरणानां वा तत्स्थसंस्काराणां वा गतिः. अस्तु.

भारतवासिनो जना बाह्यवस्तुनाशापेक्षयाऽन्तःकरणधर्माणां शील्यदीनां नाशं हानिप्रदं मन्यन्ते. ते च पारतंत्र्यनरके पतिप्यन्ति; सर्वस्वहानिं स्वीकारिष्यन्ति, समये च स्वप्राणानपि त्यक्ष्यन्ति. परन्तु ते शील्यत्यागं कदापि नेष्यन्ति. एतदेव मनसि कृत्वा ते जातिविभागं रचयन्ति. वर्तन्ते च तमनुसृत्य. कथमेतत्संभवतीति वयं संक्षेपेण विचारयामः.

कस्याऽपि वस्तुनो गुणान्तरसंक्रमणे तत्सान्निध्यमेव कारणमिति सर्वसम्मतं. नहि जलेऽपतितानि पत्राणि जलं दूषयितुं प्रभवन्ति. एवंस्थिते तत्सान्निध्यं यथा यथाऽधिकं भवेत्तथा तथा तस्य गुणास्तास्मिन्संक्रामेयुः. एतदर्थमेव नीचेभ्यो जलादिकमपि न गृह्णन्ति. अस्तु. सर्वेषु सान्निध्यकारणेषु विवाहः परं सान्नि-

ध्यकारणं. यतो बधूवरौ मिलित्वा नूतनमपत्यमुत्पादयतः. तस्मिन्नपत्ये उभयोरपि अंशयोः सत्वेन प्रायः पितृगुणकमेव तज्जायते.

एनं सर्वं सृष्टिनियममवधार्यैवार्या भारतवासिनो जना विरुद्धगुणस्वभावैर्जनैः समं विवाहं न कुर्वन्ति. यैश्च समं कुर्वन्ति तानात्मनोऽभिन्नान्मन्यमानाः सर्वथा तद्रक्षणाय प्राणानपि अगणयित्वा प्रयतन्ते.

इमं च भारतवासिनां स्थिरं स्वभावमवलोक्य दूरदर्शिनो यवनभूपतयोऽत्र स्वीयं राज्यं स्थिरीकर्तुं प्रयतमाना मान्यानां मानधनानां क्षत्रियाणां कन्यकाभिः समं विवाहमकुर्वन्. ते च मन्थमेवेत्यमन्यन्त—अत्यन्तं भिन्नाचारेषु शूरजनम्वनिषु परमप्राचीनेषु अगणितजनादरपात्रेषु एषु क्षत्रियकुलेषु द्वेषपत्रेषु जीवित्मु मत्सु कदापि शक्तस्यापि राज्यं स्थिरं न भवेत्तस्मात्प्रथममेतेषामस्माकं च भेदो विनाशनीयः. स च भेदो विवाहसंबंधं विना न नश्येत्. नष्टे च भेदेऽस्मद्वंशजान् स्वकन्यामु जायमानत्वेन त्मीयानेव मन्यमानास्तदर्थं सर्वदेव दक्षा भवेयुः. दक्षेषु चैतेषु राजकुलेषु कोऽपि शत्रुगन्तरो वा बाह्यो वा नास्माकं राज्यमाक्रन्तुं शक्नुयात्. इति.

वाचकाः ? इदं सर्वं विचार्य क्षत्रियकुलैः स्वसंबंधं विधानुं प्रयतमानास्ते यवनाधिपाः प्रथमतो न यशोऽलभन्त. कथं खलु क्षत्रियराजा अनादिकालसंपादितान्सद्गुणान्विहायाचारादिभिः पशुकल्पैर्यवनैः समं शरीरसंबंधं स्वीकुर्युः. ते च कृराः महमा सर्वं भारतवर्षमाकुलयन्तः क्षत्रियराजानतिपीडयामासुः. क्षत्रियराजेष्वपि केचन विहारदक्षा विषयोपभोगैवात्मनः साफल्यं मन्यमाना य आसंस्ते सत्वरं यवनपीडापरिहाराय शरीरसंबंधं विधानुं

लोहशृंगलाः शुण्डादण्डेषु धारयन्तस्तं समागतं निरीक्ष्य ताभिः
शृंगलाभिर्निबध्नन्ति. सोऽपि च वन्यगजः स्वस्वातंत्र्यं रक्षयितुं
प्रयतमानः पारतंत्र्यमनिच्छन् यथाशक्ति तैः समं युध्यते परन्तु
यदा स्वमशक्तं मन्यते तदा तेषामाज्ञामनुवर्तते. यदा च स
नवीनो गजो जलं पातुमिच्छति तदा ते सर्वेऽपि सुशिक्षिता
गजास्तत्पादनिबद्धाः शृंगलाः शुण्डादण्डैरुद्धहन्तो यामिका
इव चतसृषु दिशासु व्यवस्थित्या प्रयान्ति.

अथ स गजो मासपर्यन्तमेवं शिक्षितः स्वभावं विहाय तेषा-
मेव मतमनुसरति. ततश्च तमपि स्वस्मिन्मेलयित्वा स सुशिक्षित-
हस्तिसमुदायः पुनरपि परस्मिन्वर्षे नूतनमेव हस्तितं बन्दीकरोति.
शिक्षित्वा च वशीकरोति. आश्चर्यं त्विदं यदपरवर्षे यः स्वातं-
त्र्यमुखार्थमकलहायत, स एव हस्ती अस्मिन्वर्षे परस्य स्वातंत्र्य-
हरणाय प्रवर्तते. न स्मरति कदापीदं—यत्—अहं तु दुर्दैवतः पर-
तंत्रः संवृत्तः परन्तु ये खलु स्वातंत्र्यभाजस्तानपि परतंत्रान्वि-
धातुं किमर्थमहं प्रयत इति. अस्तु.

इत्थमेव राजानो मानसिंहप्रभृतयो दिल्लीपतिं स्वामिनं मन्य-
मानास्तदीयराज्यविस्तारार्थं रात्रिदिवं प्रायतन्त. सज्जनाः?
अन्योप्यस्ति भारतवर्षवासिनां जनानां विशेषतश्च राजस्थानवा-
सिनां क्षत्रियाणां स्वभावो यत्ते यदीयमन्नं भुंजते श्वानइव तदे-
कचित्ता एव ते भवन्ति. न कदाऽपि कृतघ्ना भवन्तीति. अयं
च स्वभावः परकीर्यैर्वनैर्विशेषतश्च राज्ञाऽकबरेण सम्यग्ज्ञातः.
तत एव मानसिंहसदृशान्क्षत्रियवीरान्सेनापतीन्विधाय तद्वारा
स्वराज्यविस्तारमकरोत्. अस्तु. प्रकृतमनुसरामः.

स च मानसिंहो दक्षिणापथस्थं सोलापुरविभागं विजित्य

धिपस्तथा बुन्दीकोटाधिप एव केवलं स्ववंशपावित्र्यमरक्षताम्, यथा तथा वा भवतु यावदयं भारतवर्षस्येतिहासो वर्तते तावाद्द वृत्तं पठित्वा सर्वेऽपि निस्पृहा जना क्षत्रियराजैरिदं महदनुचितं-कृतमिति वदेयुरेव. अस्तु. किं गतानुशोचनेन. प्रकृतमनुसरामः.

(३)

सोऽयमद्वितीयपराक्रमशाली राजा मानसिंह एकदा दिल्ली-पतिनाऽकबरेण भूमिविजये नियुक्तो दक्षिणां दिशं विजित्य दिल्लीपतेरकबरस्य दिव्यं यशः प्रासारयत्. अनेकान्भूविभागान्वि-जित्य तदीयां राज्यसीमामप्यवर्धयत्.

वाचकाः? भारतेतिहास इदमपूर्वं वृत्तं यत्--ये खलु नूतनागता-न्विभिन्नाचाराण्परकीयान्शत्रून्मन्यमाना अयुःव्यन्त त एव पुनरपि ता-नेव स्वामित्वेन स्वीकृत्य तदाज्ञां प्रतिपालयन्ति. इमे महमदीया यवना यदा हिमालयदरीमार्गैरत्रागतास्तदा तेषां क्षत्रियराजैः समं महान्ति युद्धान्यभूवन्. तैश्च क्षत्रियकुलानां कियान् क्षयः कृतः, तेषां भीत्यैव कतिभिरार्यमहिलाभिरग्निराश्रित इति सर्व-स्मिन्वृत्ते जाग्रति सति तदीया एवार्यवंशजास्तानेव यवनान् स्वामित्वेनामन्यन्त. तेषामेव यशः प्रसारार्थं स्वबांधवानां स्वातं-त्र्यमप्यपाहरन्. अस्मिन्विषयेऽस्ति एका कथा.

ये जना हस्तिक्रयविक्रयव्यवहारं कुर्वन्ति ते प्रथमतः पंचषान् हस्तिनः स्ववशान् कुर्वन्ति. तत्र हस्तिन्योऽपि काश्चन सन्ति. नूत-नेषु हस्तिषु जिघृक्षितेषु सत्सु सा हस्तिनी प्रथमतोऽरण्ये विसृज्यते. सा कुटिलांऽगनेव मदोन्मतं हस्तिराजं स्वप्रेमपाशैर्ग्रथनाति. आनयति तादृशस्थले यत्रान्ये चत्वारो हस्तिनो निभृतं स्थिताः. ते च

लोहशृंगलाः शुण्डादण्डेषु धारयन्तस्तं समागतं निरीक्ष्य ताभिः शृंगलाभिर्निबध्नन्ति. सोऽपि च वन्यगजः स्वस्वातंत्र्यं रक्षयितुं प्रयतमानः पारतंत्र्यमनिच्छन्न्यथाशक्ति तैः समं युध्यते परन्तु यदा स्वमशक्तं मन्यते तदा तेषामाज्ञामनुवर्तते. यदा च स नवीनो गजो जलं पातुमिच्छति तदा ते सर्वेऽपि सुशिक्षिता गजास्तत्पादनिबद्धाः शृंगलाः शुण्डादण्डैरुद्धहन्तो यामिका इव चतसृषु दिशासु व्यवस्थित्या प्रयान्ति.

अथ स गजो मासपर्यन्तमेवं शिक्षितः स्वभावं विहाय तेषामेव मतमनुसरति. ततश्च तमपि स्वस्मिन्मेलयित्वा स सुशिक्षित-हस्तिसमुदायः पुनरपि परस्मिन्वर्षे नूतनमेव हस्तिनं बन्दीकरोति. शिक्षित्वा च वशीकरोति. आश्चर्यं त्विदं यदपरवर्षे यः स्वातंत्र्यमुखार्थमकलहायत, स एव हस्ती अस्मिन्वर्षे परस्य स्वातंत्र्य-हरणाय प्रवर्तते. न स्मरति कदापीदं—यत्—अहं तु दुर्दैवतः पर-तंत्रः संवृत्तः परन्तु ये खलु स्वातंत्र्यभाजस्तानपि परतंत्रान्वि-धातुं किमर्थमहं प्रयत इति. अस्तु.

इत्थमेव राजानो मानसिंहप्रभृतयो दिल्लीपतिं स्वामिनं मन्य-मानास्तदीयराज्यविस्तारार्थं रात्रिदिवं प्रायतन्त. सज्जनाः? अन्योप्यस्ति भारतवर्षवासिनां जनानां विशेषतश्च राजस्थानवा-सिनां क्षत्रियाणां स्वभावो यत्ते यदीयमन्नं भुंजते श्वानइव तदे-कचित्ता एव ते भवन्ति. न कदाऽपि कृतघ्ना भवन्तीति. अयं च स्वभावः परकीर्यैर्वनैर्विशेषतश्च राज्ञाऽकबरेण सम्यग्जातः. तत एव मानसिंहसदृशान्क्षत्रियवीरान्सेनापतीन्विधाय तद्वारा स्वराज्यविस्तारमकरोत्. अस्तु. प्रकृतमनुसरामः.

स च मानसिंहो दक्षिणापथस्थं सोलापुरविभागं विजित्य

दिल्लीनगरं गच्छन् उदपुरवासिनं सकलक्षत्रियकुलमुकुटमणिं महाराजं प्रतापसिंहं द्रष्टुमैच्छत्. संदेशवाहकद्वारा तथा न्यवेद्यच्च महाराजप्रतापसिंहस्तु यवनसंबन्धिनो यवनाधिपसेवकस्य तद्राज्यविस्तारार्थं रात्रिदिवं स्वबान्धवानां स्वातंत्र्यमपहरतो देशद्रोहिणः स्वबांधवद्रुहश्च मानसिंहस्य दर्शनेऽत्यन्तमनुत्कमना आसीत् परन्तु बहोः कालात्सिसोदियाकुलजातानां भूपालानामतिथिसत्कारे निरतिशयमादरं वक्ष्य तत्सम्माननार्थमुद्यतो बभूव महान्तं मण्डपं निर्माय तत्र सर्वैः स्वसामन्तैः समं समागच्छन्तं तं मानसिंहमुद्यमागरतडागपर्यंतं प्रत्युद्गम्य सादरं समानीय तस्य सत्कारमकरोत्.

(४)

राजा मानसिंहोऽपि स्वतंत्रं तं क्षत्रियकुलमुकुटमणिं सूर्यमिव देदीप्यमानं, परमेवाजन्यपातकानाच्छादितं निष्कलंकं महाराजप्रतापसिंहं प्रेक्ष्य संजातानन्दोऽतिथियोग्यान् सर्वानप्युपचारान्जग्राह. द्वितीये दिने—महाराजः प्रतापसिंहो मानसिंहाय भोजनमदात्. तस्मिन्भोजनसमये यदा सेवकैः सुवर्णपात्राणि निहितानि परिवेषितानि च. तदा तत्सत्कारार्थं प्रतापसिंहः स्वयं नागतस्वपुत्रं उमरावं प्रैषयत्. तेन भोजनार्थं विज्ञप्तो मानसिंहस्तमवदत्.—अद्य भोजनार्थं महाराजः प्रतापसिंहः कुतो नागत इति. उमरावस्तु—महाराजस्य शरीरे स्वास्थ्यं नास्ति. तस्य शिरसि प्रबला वेदना जायते. तद्विलंबं विहाय भवद्भिर्भोक्तव्यमेवेत्यवदत्. राजा मानसिंहस्तु सहभोजनाभावकारणं ज्ञात्व खिन्नो जगाद. युवराज ? मद्बचनान्महाराजं ब्रूहि—मया सह भोत्

किमिति नागता यूयमित्यहं जानामि. शिरोवेदनायाश्च केवलं मिषमेव. यत्खलु तत्र कारणं तत्संवृत्तमेव. नाधुना तन्नश्यति. यदा च यूयं मया सह भोक्तुं नागमिष्यथ तदाऽहं केन सह भोक्ष्ये? एकाकिनस्तु मे भोजनं न भवेदेवेति. प्रत्यागताद्युवराजात्सर्वं मानसिंहस्य भाषितं निशम्य कोपाकुलो महाराजः प्रतापसिंहः पुनरपि सेवकद्वारा मानसिंहं विज्ञापयामास—राजन्! अहमस्मिन्समये तत्रागन्तुं न प्रभवामि. युष्माभिश्चाग्रहं विहाय भोक्तव्यं. यद्यन्यथामतिस्तदा यद्रोचते तत्कार्यं. स्वतंत्रा एव यूयमिति.

मानसिंहस्तु अवगतकारणोऽपि महाराजप्रतापसिंहस्य हृदयं ज्ञातुकामः पुनरपि युवराजस्तु मया सह भुंक्तामिति विज्ञापयतिस्म. तदानीं च प्रक्षुब्धप्रलयकालोदधिभयंकरो रक्तनयनयुगलनिपतदग्निस्फुलिंगः कोपातिरेककम्प्यमानाधरोष्ठो महाराजः प्रतापसिंहो मेघगंभीरध्वनिना—येन हि क्षत्रियेण स्वकन्या वा भगिनी वा यवनाय वितीर्यं म्वकुलं कलंकितं तेन सममयं पवित्रसिसोदियावंशजन्मा प्रतापसिंहः संभुज्यात्मानं कलंकितं विधातुं नेच्छतीति जगाद. आदिशच्च तथैवाक्षरशो मानसिंहं निवेदयितुं युवराजं.

स युवराजोऽपि प्रतापसिंहस्य पुत्रस्तथैव मानसिंहायाकथयत्. मानसिंहोऽपि मानधनानामग्रेसरस्तमपमानमसहमानोऽग्रे स्थितमन्नं नमस्कृत्य तथैवोदतिष्ठत्. अत्रान्तरे महाराजप्रतापसिंहोऽपि तत्रैवाजगाम. तं वीक्ष्य मानसिंहः सखेदं—महाराज प्रतापसिंह! यद्यपि यवनसंबंधविधानतो वयं भ्रष्टाएव, परन्तु युष्मत्पाविच्यरक्षणाय वयं रात्रिदिवं प्रयतामहे. यदीदृशेन वर्त

नेन युयमस्मानपमानयथ तदा वयमपि युष्मदभिमानं विहाया-
चिरादेव युष्मानप्यस्मत्सदृशान्विधास्यामः. यदा च सर्व इमे
यवना भारतभूमिं विजित्याम्नाकं कुलं कलंकयितुमैच्छंस्तदाऽ-
स्मन्त्वामिकुलपावित्र्यरक्षणाय वयमग्रेभूत्वाऽऽत्मन एव कुलान्य-
कलंकयाम. सम्प्रति यदि भवानस्माकमिमं दोषं मनुते तदा वय-
मपि युष्मदभिमानं विहाय यथेच्छं वर्तिष्यामहे. राजन्? एष
प्रतापी दिल्लीश्वरोऽकबरोऽस्मदसंतोषभयादेव युष्मान्न पीडयति.
अस्माभिश्च प्रोत्साहितः क्षणादेव विजिन्य भारतान्निर्वाभयिष्य-
तीति जगाद.

मानधनः प्रतापी प्रतापसिंहस्तत्स्वगर्वोक्तिमयं मानसिंहस्य
वचो निशम्य क्रुद्ध आह—यवनश्याल! मानसिंह! मिसोदि-
यावंशः किंवा तदीया वंशजा भगवन्तमेकालिगं तथा श्रीनाथं वि-
हाय नान्यं स्वरक्षणाय याचन्ते. नापि तेऽन्यसाहाय्ये विश्रमन्ति.
यन्बलु सर्वास्मिन्नपि राजस्थानेऽथवा भारतवर्षे मिसोदियाकुलस्य
पावित्रमस्ति यावच्चन्द्रदिवाकरं स्थास्यति वा तत्र कागणं केवलं
सततं प्रतापशाली खड्ग एव. मानसिंह? स धूर्तो दिल्लीपतिः
पराजयभयादेवास्मान्नबाधते नतु युष्माकमसंतोषभयात्. जितानां
सेवकानां युष्माकमप्रीत्या किंवा स्यात्. यदा च चितोडनगर-
माक्रन्तुं अकबरः समायातस्तदा त्वत्पित्रा तस्मै कन्या दत्ता
तत्रापि कारणं चितोडरक्षणमथवाऽधिकराज्यलोभो वेति त्वमेव
वद. जनास्तु जानन्त्येव किमत्र तथ्यमिति. तद्यवनाधिपेन सह
संबन्धे लोभ एव कारणमिति प्रत्यक्षं दरीदृश्यमाने पुनरपि मि-
थ्यावदनेन किमात्मानं कलंकयसि. साम्प्रतं च युष्मादृशैः स्वबां-
धवद्रोहिभिरेव सेवकैः कृत्नं भारतवर्षमात्मसात्कर्तुमिच्छति दि-

जीपतिः. अस्मिन्नसारे संसारे सारः खलु मानेन जीवनं. तद्यदि न लभ्यते तदा शुनोऽस्माकं मध्ये कियदन्तरमिति त्वमेव विचार्य. यथा शृङ्खलानिगडितपादयुगलस्य चारतंत्र्यनरकपतितस्य हस्तिनः सुवर्णभूषणानि न सुखदायीनि, एवमेव परतंत्रस्य त्व पराक्रमो राज्यविस्तारश्च. अहं तु स्वप्नेऽपि न प्रार्थयामि एतादृशमपमानं. अहं च सुखेन नष्टेऽपि राज्येऽरवलीगुहायां स्थास्यामि न तु श्रेव मुकुलितहस्तयुगलः सिंहासनाधिवासिनोऽकबरस्य पुरस्तादुन्नतं शिरो नमयितुमिच्छामि. किं बहुनेक्तेन— यस्य वंशस्य परंपरयाऽपि यवनकुलसंबंधस्तेन कुलेन महाराजप्रतापसिंहः संबंधं कदापि न करिष्यतीति प्रतिजानामि. येन प्रतापसिंहस्य हृदयमकबरस्तथा तदीषाः प्रजाः सम्यक् जानन्तु, अस्मदीयाश्च लोभोपहतचेतस इति.

इदं च निःसंशयं मानहानिकारकं सर्वेषां क्षत्रियाणां पुरतो भाषणं निशम्यातिसंतप्तोऽश्वमारोहन्नुवाच मानसिंहः—यद्यहं तव मानं न हरिष्यामि तदा मानसिंहो न भविष्यामीति. तदानीमेवोग्रनेजाः स्वतंत्रः प्रतापसिंहः—रे क्षत्रियाधम? मानसिंह? यदा त्वं मदीयं मानमपहर्तुमागमिष्यसि तदा स्वभागिनेयमपि गृहीत्वाऽऽगच्छेति सरोषमब्रूत.

(५)

अथ तत्रावस्थानमनुचितं मन्वानो मानसिंहा महता वेगेन दिल्लीनगरमभिलक्ष्य प्रययौ. महाराजप्रतापसिंहश्च तेन पतितेन मानसिंहेन संलपनादात्मानं पापिनं मन्वानः स्वयं प्रायश्चित्तमहरोत्. तथैव यत्र यत्र च मानसिंहोऽतिष्ठतां सर्वामपि भूमिं गं-

गोदकेन पवित्रामकरोत्. यानि भाण्डानि तद्भोजनार्थमानीतानि तानि सर्वाण्यग्नौ निक्षिप्याशोधयत्. सर्वाश्च सेवकानपि प्रायश्चित्त दानेन पवित्रानकरोत्.

तामिमां वार्तां चारसमानीतां निशम्य दिह्लीपतिः सुतरां चुकोप. विचारयामास चात्मगतं—अहं च रजपूतक्षत्रियाणां पावित्र्याभिमाननिराकरणार्थं प्रयतमानस्तदीयाः कन्यका अपि पर्यणयम्. अगणितान् क्षत्रियान् स्वसेनायामस्थापयम्. महाकुली-नेभ्यः क्षत्रियेभ्यो महान्ति पदानि वितीर्य तानपि स्वपक्षपाति-नोऽकरवम्. परन्तु अद्यापि रजपूतक्षत्रियाणामभिमानमदः सामग्न्ये-ण न नष्टः. महाराजः प्रतापसिंहोपि सम्यग्जानाति मानसिंहे-मदीयं प्रेम. एवं सत्यपि सर्वेषां रजपूतक्षत्रियाणां पुरस्तात्तेनेत्य-मपमानितस्तेन तस्य प्रतापसिंहस्य सहाया बहव एवेति मन्ये. यथातथा भवतु. अधुना नास्त्युपक्षाकालः. उपेक्षितश्च प्रतापसिंहः प्रतिदिनं बलाढ्यो भवन् दुर्नयो भवेत्. दुर्बलमेव रिपुं नाशये-दिति खलु राजनीतिः. इति.

तस्मिन्नेव समये राजा मानसिंहोऽपि अपमानमलिनमुग्धः क्षनैः क्षनैः राजसभामागत्य सर्वं वृत्तमकथयत्. राजाऽकबरश्च क्रोपकलुषमतिः कर्तव्यनिश्चयार्थं महतीं राजसभां विधातुं प्र-ज्ञानामात्यमादिदेश.

द्वितीयदिने मध्यान्हमारुढे भगवति सवितरि सर्वैरसंख्यैः सामन्तैः स्वयोग्यतानुरूपमासनेषु समुपविष्टैरलंकृतायां सभायां महार्घासनमासीनो मोंगलकुलदीपोऽकबरः सर्वान् सामन्तानुदी-श्याब्रवीत्—मदीयराज्याधारस्तंभाः? सामन्तश्रेष्ठाः! सभ्यानाग-रिकाः? इयं च सभा किमर्थमाहूतेति सर्वैः कदाचिन्न ज्ञातं

स्यात्. इयं सभा मम परममित्रस्य मान्यस्यालौकिकपराक्रमनि-
 धेर्जयपूराधिपस्य मानसिंहस्यापमानदुःखनिराकरणोपायचिन्तनार्थं
 माहूता. अस्माभिश्च मानवघातानुत्सुकैः केवलं दयया समुपेक्षितः
 स प्रतापसिंहो राजानं दुरुक्तिभिरपमानयतिस्म. मादृशा बलाद्व्या
 राजानः स्वमेवकापमानमात्मन एवापमानं मन्यन्ते. यदा त्वेवं
 तदा द्वितीयस्य हृदयस्येव परमप्रियस्य श्यालस्य महामान्यस्य
 मानसिंहस्यापमानं कथं मर्षयिष्यामि.

वस्तुतस्तु अयमपमानो न मानसिंहस्य किंतु ममव. यवनमं-
 बंधात्खलु प्रतापसिंहेन राजा मानसिंहोऽपमानितः? अहं चेम-
 मपमानं यदि सहिष्ये तदाऽन्योऽपि मामपमानयेत्. तितिक्षा
 हि मुनेः शोभते न राज्ञः.

किंच—प्रतापसिंहः स्वकुलपावित्र्याभिमानं धत्ते. परन्त्वहं
 ब्रवीमि—कुलपावित्र्यं नान्यसंबन्धेन विनश्यति. यदि च तन्नश्ये
 तदा दूषिते कुले न खलु पराक्रमशालिनः पुत्रपाः प्रादुर्भवेयुः.
 नैवं दृष्टचरं. अयं हि मदीयो युवराजः किमहमिव न पराकर्मा.
 यदि च पवित्रे कुले सर्व एव जनाः शौर्यैर्दार्यशालिनो जायन्ते
 तदा प्रतापसिंहस्य पितोदयसिंहः कथमजायतेत्यपि कथनीयं.
 तस्मात्कुलस्य पावित्र्यापावित्र्ये केवलं मनसा कल्पिते. यो हि
 यस्मिन्समाजे संजातस्तस्मै तत्समाजकृता एव नियमा रोचन्ते
 नान्ये. एवंस्थिते यत्खलु यस्मै रोचते तत्तेन ग्राह्यं यन्न रोचते
 तत्त्याज्यं अस्मिन्नर्थे आग्रहो न कार्यः. राजा भारमल्लो मान-
 सिंहस्य पिता संतोषेण मया सह शरीरसंबन्धमकरोत्. अत्र प्रता-
 पसिंहस्य हानिरपि न लाभोऽपि न. एवं स्थिते वृथा राजानं
 मदीयमपसव्यहस्तं मानसिंहमपमानयतः प्रतापसिंहस्य कथमु-

पेक्षा करणीया. अहं च परमेश्वरबालकेषु जीवेषु यो नीचोच्च-
भावं मन्येत तं परमात्मद्रोहिणं मन्यमानः शासितुं प्रयतएव.
इदमेव हि राज्ञः प्रधानं कर्म यत्सर्वप्रजासु बन्धुभाववर्धनं. अस्मा-
सु महता प्रयत्नेन बन्धुभावं वर्धयत्सु सत्सु वृथाभिमानेन कश्चित्तं
विघातयेत्तदाऽहमिव यूयमपि तं शत्रुमेव मन्येध्वमित्यत्र नास्ति
संशयः. तत् बाधवाः न एवं रीत्या सर्वत्र वर्धमानं बन्धुभावं
मानसिंहापमानविधानेन प्रतापसिंहो हन्तुमिच्छति. अधुना च
सर्वेऽपि मिलित्वा तं प्रतापसिंहं पराजित्य परमेश्वरप्रियं बन्धुभा-
वं वर्धयध्वम्. जगदीशश्चास्मानेव विजयिनः कुर्यात्. राजस्थाने
च येऽस्माकं सामन्ताः सुहृदोऽपि निवसन्ति तेऽपि युष्मान्युद्धे
साहाय्ययिष्यन्ति. एष प्रतापसिंहादन्यूनः शक्तिमिहोऽपि तं
चिरशत्रुं प्रतापसिंहं जेतुमागच्छत्येव चितोडाधिपः मागरावतो-
ऽपि युष्मान्सर्वथा साहाय्ययिष्यत्येवेति.

तदिदं सोपपत्तिकं दिह्नीश्वरस्य भाषणं कपटमधुगं निशम्य
सर्वेऽपि सामन्ताः कोपाकुल्या अहमहमिकया प्रतापसिंहं जेतुं
प्रत्यजानन्.

राजनीतिकुशलोऽकबरस्तां सभां विसृज्य सायंकाले प्रधाना-
मात्यानां गुप्तस्थले सभामकरोत्. तत्र चापमाननिराकरणाय सर्वा-
नुमत्या मानसिंहमेव मुख्यं सेनापतिमकरोत्. द्वितीयं सेनापतिं
स्वपुत्रं युवराजं व्यधात्. तांस्तांश्च सेनाविभागाध्यक्षान्सेनापति-
मानसिंहस्याज्ञानुवर्तनार्थमादिदेश. सेनाव्यवस्थार्थं महान्तमपि
कोशमदात्. ये खलु प्रतीतशौर्याः सेनाविभागास्तानेव मानसिं-
हाय ददौ. राजाऽकबरश्च रजपूतक्षत्रियाणां शौर्यं प्रत्यभिजान-
न्नत्युत्तमामेव सेनां सन्नाहयामास.

१ हळदीघाटयुद्धस्य सन्नाहः

- १ राज्यव्यवस्था.
- २ साहाय्यस्वीकारः.
- ३ निवासस्थानव्यवस्था.
- ४ कुमळनेरदुर्गम्.

(१)



हाराजः प्रतापसिंहश्च सरोपं गते मानसिंह
एव निश्चितदिल्लीश्वराक्रमणः कर्तव्यनिश्च
यार्थं स्वसहायानां सभामकरोत्. यद्यपि
दिल्लीश्वरस्येवास्यां सभायां हारकमयवस्त्रा-

लंकारभूषिताः सुवर्णदण्डधारिसेवकैरुपदिष्टमार्गं इभ्या सामन्त
नासन् केवलमत्र साधारणा एव ग्रामाधिपा महाभागस्य मेवाड-
सूर्यस्य प्रतापसिंहस्य साहाय्यार्थमागताः. परन्तु सज्जनाः
दिल्लीश्वरसभायां तिष्ठतां सामन्तानां प्रतापसिंहसहायानां ग्रामा-
धिपानां मध्ये महदन्तरं विद्यत इति मूढमतिरपि वदेत् किमुत
कुशाग्रमतयः. इमे ग्रामाधिपाः केवलं स्वातंत्र्यार्थं तथा स्ववंश-
पावित्र्यार्थं प्रयतमानस्य महाराजप्रतापसिंहस्य साहाय्यार्थमाग-
ताः. ते तु अधिकभूविभागलाभेच्छया वा यवनाधिपकृपालोभे-
च्छया वा तत्रागच्छन्. अस्तु. महाराजः प्रतापसिंहः स्वसहा-

यानाह—मित्रवराः? इमे हि चारा वदन्ति—मानसिंहापमानेन कुपितो दिल्लीश्वरो महता सैन्येनास्मान्शासितुमागच्छतीति. अस्माभिश्च मानसिंहोऽपमानितः किंवा मानसिंहेन वयमपमानिता इतीश्वर एव जानाति. यश्चास्माभिरतिथिनिर्विशेषं सेवितो यथाशक्ति यथामति सम्मानितश्च. परन्तु यदा स आत्मनः कुलं कलंकयित्वा नः कुलं कलंकयितुमुद्यतो बभूव तदा मया निषिद्धः. सज्जनाः? नीचैर्यवनैः समं शरीरसंबन्धो न मे रोचत इति सार्वजनानं.

तथैव मया सर्वस्मिन् राज्य उद्वोषितं च. एवं स्थितेऽपि स मानसिंहः स्वयमत्रागत्य स्वेन सह भोक्तुमाग्रहमकरोदिति प्रतीयत एव तस्याशयः. केनापि उभायेन वयं स्वसादृश्यं प्रापणीया इति खलु तस्य हेतुः स च पापा यवनोऽकबरस्तस्यापमानं निमिच्छीकृत्यास्माभिः सममचिरादेव युध्येत. तदत्र कर्तव्यं विचार्यताम्. दिल्लीपतिश्चास्मदपेक्षया बलेन धनेन च श्रेष्ठ इति निर्विवादं. तेन समं समप्रदेशे युध्यमाना वयं न जेष्याम इति निश्चितकल्पमेव. तदधुनाऽस्माभिः सहसाऽरवलीपर्वत एवाश्रयणीयः. स च पर्वतराजोऽनैकैर्विकटमार्गैर्भयंकराभिश्च दूराभिर्दुष्प्रवेशाभिर्वृक्षराजिभिः शत्रुं प्रतिबन्धनदृढमित्रैर्वनेचरैः प्रचुरफलमूलादिभिर्निर्मलनिर्झरसलिलैरस्मानुपकारिष्यति.

किंच—वयं यदा सर्वाभिः प्रजाभिः समं पर्वतवासिनो भविष्यामस्तदाऽयं प्रदेशो निर्मनुष्यः स्यात्. तथाचानायासेनानेन मार्गेण व्यवहारोऽपि रुंध्यात्. रुद्धे च व्यवहारे सैनिकेषु चान्नमलभमानेषु सत्सु स दुरात्माऽकबरः क्षीणबलो नास्माकं महतीं हानिं कुर्यात्. तदस्मिन् विषये भवतां किमनुमतमिति.

राजराजेश्वरे महाप्रतापे प्रतापसिंहे एवं वदति सति सर्वे तदीयाः सहाया रोमांचितगात्रा महताऽऽनन्देन ससिंहनादं प्रत्य-
वदन्—स्वामिपादाः? यूयमस्माकं स्वामिनः. सेवकानामयं धर्मो-
यत्स्वामिनियोगानुष्ठानं. तदद्यप्रभृति भवद्भिर्निःशंकमाज्ञा करणी-
या. वयं च तां शिरसा पालयिष्याम इति.

महाराजः प्रतापसिंहोऽपि तेषामुत्साहं वीक्ष्य सन्तुष्टः सर्वाः
प्रजा उद्दिश्य प्रसिद्धिपत्रं प्रकाशयतिस्म—प्रजाजनाः? दिल्ली-
पतिरकबरो मानसिंहापमानं निमित्तीकृत्यास्माभिः सह योद्धु-
मागच्छति. तत्सेनायां च प्रायो यवना एवाधिकाः. यवनानां
चित्तवृत्तिर्भवद्भिरनुभूतपूर्वैव. तद्यदि भवदंगनानां पावित्र्यं प्रियं,
भवतां धर्मो वा प्रियस्तदा सहसाऽरवलीपर्वतसमाश्रयः कर्तव्यः.
यो हीमां राजाज्ञां न पालयेत्सोऽवश्यं कठिनेन दण्डेन दण्डि-
तो भविष्यतीति.

निशम्येमां पितृतुल्यस्य परमेश्वरसमस्य महाराजप्रतापसिंह-
स्याज्ञां सर्वे प्रजाजनाः प्राणप्रियाण्यपि स्ववसतिस्थानानि विहा-
यारवलीशैलमध्यं गता वृक्षाणामधस्तात्स्वनिवासान्कल्पयन्तिस्म.
इभ्या जना अपि केवलं साधारणा जना इव विस्मृतेभ्यभावा
अवर्तन्त. महाराजः प्रतापसिंहश्च स्वनियोगानुवर्तिनः प्रजाजना-
न्वीक्ष्य संतुष्टः स्वयं सादिमंडलेन समं तस्मिन् प्रदेशे पर्यटन्नव-
शिष्टानपि जनान् पर्वतमध्ये प्रेषयामास.

अचिरादेव स रमणीयोपवनमण्डितः प्रासादततिभिरलंकृतः
सुव्यवस्थितराजवीथीसहित उदयपुरस्य परितो वर्तमानो भूवि-
भागः कंटकवृक्षमण्डितः क्रूरव्याघ्रादिपशुनिवासोऽभूत्. यश्च
सदैव निर्भयः प्रवासिनयनान्यानन्दयत्सोऽधुना दिवाऽपि साह-

सिकानामपि मनोऽभीषयत्. महाराजः प्रतापसिंहश्च स्वयमश्व मारुह्य सादिमण्डलेनान्वितस्तं प्रदेशं पर्याटत्.

एकदा नित्यनियमानुरोधेन पर्यटति प्रतापसिंहे कश्चनाजापालकश्चिरं प्ररूढे घासे स्वाजायूथं विसृज्य मधुरं गायन्नतिष्ठत्. तस्य च दूरतो गानध्वनिं निशम्य विस्मितः शीघ्रमेव तत्स्थलमागत्य तं निश्चितमजापालमपश्यत्. तं राजाज्ञाभंगकारिणं विलोक्य क्रुद्धः स चण्डदण्डः प्रतापसिंहस्तं प्राणदण्डेनायोजयत्. राजाज्ञाभंगकारिणां किं शासनं भवतीत्यन्येभ्यः प्रदर्शयितुं तस्वाजापालकस्य कलेवरं वृक्षेऽस्थापयत्.

एवं स्वराजं प्रतापसिंहं क्रूरदण्डमवलोक्यावशिष्टा अपि प्रजाजना अरवलिपर्वतमाश्रयन्त. वनेचराश्च तेन मार्गेण व्यवहरतो वणिजोऽलुण्ठन्. तद्भयादपि सर्वे व्यवहारिणो व्यवहारममुंचन्. तेन दिल्लीपतिरत्यन्तं चिन्तामग्नो बभूव.

(२)


एवं राज्यव्यवस्थां विधाय महाराजः प्रतापसिंहः साहाय्यलाभाय सर्वेषां ग्रामाधिपानां तथा राज्यस्थानवासिनां शूराणां भूपालानां समीपे विज्ञापनां प्रेषयामास. साचेत्थम् राजस्थानमातृभूमिकाः क्षत्रियश्रेष्ठाः ? एष दिल्लीपतिर्यवनोऽकबरो मदीयपराजयमिषेण कृत्स्नां नो मातृभूमिमात्मसात्कर्तुमत्रागच्छति. यद्यपि अन्ययवनराजापेक्षयाऽयमकबरो नीतिमांस्तथापि स यवनशरीरसंबन्धविधानेन क्षत्रियाणां कुलानि दूषयितुमिच्छति. प्रयतते च. केषांचिदस्मदीयानां साहाय्येन यशस्वी च. प्रायो राजस्थानवा-

सिनः प्रधाना राजानस्तस्य सहाया एव. तद्यदि युष्माकं स्वमा-
तृभूमिस्वातंत्र्यं प्रियं यदि वा जननीनां वा भगिनीनां वा शीलं
प्रियं तदा शीघ्रमागत्य मम साहाय्यं कुरुत. अहं तु यावज्जीवं
स्वातंत्र्यस्य पावित्र्यस्य रक्षणे कृतशपथोऽस्मि. भगवानेकलिंगो
युष्मभ्यमुचितामेव मतिं ददातु इति.

मान्यस्य शौर्यखनेः पुण्यश्लोकस्य प्रतापसिंहस्य विज्ञप्तिं
स्वीकृत्य बहवः खलु मानधनाः स्वातंत्र्यप्रिया राजस्थानोत्पन्ना
स्तरुणास्तं साहाय्ययितुमाययुः. तान् स महात्मा महाराजः
प्रतापसिंहः परं सम्मानयति स्म. ते च नानाशस्त्रप्रहरणाः स्वा-
मिभक्ता महताऽनन्देन स्वातंत्र्यचिन्हमिव मातृभूमेः, पवित्रसिसो-
दियाकुलकीर्तेर्लक्षणमिव सद्गोदयशालि समुदयमानरविकिरणां-
कितं सुवर्णतंतुमयं ध्वजमग्रे कृत्वा युद्धोत्सुका अतिष्ठन्.

वनेचरास्तु तं महात्मानं प्रतापसिंहं स्वस्वामिनं मन्यमानाः
स्थाने स्थाने संवशो मिलित्वाऽरण्यवासार्थं राजाज्ञया समागता-
न्नागरिकान्नानाविधैरुपायैरसाहाय्ययन्. समये समये च नाना-
नगराणि पर्यटन्तः शत्रुस्कंधावारेषु कृतप्रवेशाः सर्वे रिपुवृत्तं
प्रतापसिंहायाकथयन्. यद्यपि प्रतापसिंहो दुर्दैवतः संपन्नो नासीत्.
अन्ये च जयपूराधिपतयो दिल्लीश्वरकृपया परमसंपन्ना आसन्
परन्तु तस्य साहाय्यकारिणः केवलं तस्य सत्यनिष्ठां स्वातंत्र्यप्रि-
यतां चावलोक्य समागच्छन् न ते कदापि सुखमवांच्छन्. तेषु
च साहाय्यकारिषु मध्ये प्रतापसिंहस्य भ्रातृपुत्रा एव प्रमुखा
आसन्. दिल्लीश्वरोऽकबरस्तान्स्वपक्षपातिनो विधातुं महान्तं प्रय-
त्नमकरोत् परन्तु सत्यव्रतास्ते प्रतापसिंहपक्षं नामुंचन्. प्रताप-
सिंहस्य बन्धुस्तु सागरजीनामा दिल्लीश्वरकृपया लब्धचितोडाधि-

पत्यो बन्धुद्रोहमकरोत्. तथा साळुंब्राधिपस्य दिवंगतस्य पट्टराजस्य पुत्रा अप्यागच्छन्. किंबहुना—राजस्थानवासिनः स्वातन्त्र्यप्रियाः सर्वेऽपि क्षत्रियश्रेष्ठाः स्वदेशस्वातन्त्र्यरक्षणार्थं प्रयतमानस्य मेवाडाधिपस्य साहाय्यं विधातुमर्मालन्.



(३)

वाचकाः ? वीरशिरोमणिर्भारतललामभूतः स प्रतापसिंह इत्थं सहायांल्लब्ध्वा तेषामनुमत्या निवासस्थानव्यवस्थामकरोत्. स च प्रथमतो यत्र स्थले प्रजाजना अवसन्तस्य स्थलस्य परिितः पापाणमयं महान्तं दुर्भेद्यं तटं व्यरचयत्. तादृशस्थानं प्रति समागच्छत्सु मार्गेषु दुर्गमस्थानविरचितान् निरीक्षकसैनिकनिवासान् स्थापयित्वा शत्रुप्रवेशं प्रत्यबध्नात्. शत्रुमेनाप्रवेशप्रतिबन्धार्थं महद्भिः पापाणनिचयैस्तथा विशालैर्वृक्षैः प्रमुखां राजमार्गान् सकंठकान् विधायान्यानेव च दुर्जेयान् मार्गान् प्राचारयत्.

निवासस्थानं परिितः शूराणां स्वामिभक्तानां सैनिकानां समूहान् स्थापयामास. खड्गादीनां शस्त्राणां तथा सर्वविधम्यात्रस्यापि पर्याप्तं संग्रहमकरोत्. निवासस्थानेऽपि यथाशक्ति युद्धानर्हान् गाथकादीन् विलासैकहेतून् जनान्नास्थापयत्. केवलं प्रसंगे स्वरक्षणसमर्थान् प्रायो वृद्धहीनान् जनानेव स्थातुमादिदेश. जलप्रवाहान्निभृतांश्चक्रे शत्रुकूटचारसंपर्कभयात्. निवासस्थानस्य परिितः प्रदेशे यानि दुर्गाणि आसंस्तेषु अपि सर्वा युद्धसामग्रीमेकत्री—चक्रे. स्थाने स्थानेऽतिदूरनिरीक्षणार्थं निरीक्षकावस्थितयेऽत्युच्चान् पाषाणमयान् स्तंभांश्चक्रे.

एवमेव वनेचरानपि संघशो दरीमुखेषु अत्युन्नतपर्वतशिखरेषु नदीनामुद्गमेषु विकटस्थलीषु नानालताश्लिष्टवृक्षराजिषु स्थापयित्वा तत्प्रजानिवासस्थानं निर्भयमकरोत्. तेऽपि प्रजाजना निर्भीकाः स्वामिनः प्रजाहितदाक्षिण्यमवलोक्य सानन्दा महतोत्साहेना वर्तन्त. प्रथमत एव स्वाभाविकशौर्यशालिनोऽपारधैर्यसपत्ना जना आसन्. साम्प्रतं तु प्रतापसिंहमग्रेसरं लब्ध्वाऽकुतोभया एवाभवन्. ते सर्वेऽपि प्रजाजनास्तस्मिन्स्थल निवसन्तः सुखेन काल मयापयन्.

(४)

महाराजः प्रतापसिंह इत्थं प्रजाजननिवासस्थानं निर्भयीकृत्य स्वनिवासं समनह्यत्. उचितमपीदं. यतो राज्ञश्च राजत्वं प्रजास्वास्थ्यमूलकमेवेति सर्वाणि शाखाणि वदन्ति. सोपपत्तिकमपोदं यतो यो हि राजा प्रजासंतोषार्थं न प्रयतते उदास्ते वा, तं प्रजा अपि तत्समावस्था न साहाय्ययन्ति. प्रजासाहाय्यहीनो नृपो बलाञ्जोऽपि गुणवानपि शीघ्रमेव विपन्नो भवति. राजा नाम प्रजासमाष्टिः. यत्र च समुदायस्यानुग्रहो नास्ति तत्र कथं संपदो निवसेयुः. नैतावदेव—परन्तु समये समये प्रतीपं वर्तमानो नृपः प्रजाभिः सिंहासनान्निष्कास्यते हन्यते वा. अस्तु.

प्रतापसिंहश्च स्वप्रजा अरवलीपर्वतमध्ये निवासयित्वा स्वयमपि उदयपुरं त्यक्त्वाऽतिबलाढ्यं सर्वतो विशालैररवलीशैलशृंगैराच्छादितं कुमळनेरदुर्गं राजधानीनगरं व्यधात्. यथैव राज्ञः प्रजाधीनत्वं तथैव राजधान्यधीनौ जयपराजयौ. यदापि राजा शतशः पराजीयेत तथापि स तावन्न पराजित एव यावदस्य राज-

धानीनगरं विजयशालिना शत्रुणा नाक्रम्यते. तस्मात्सर्वेऽपि स्व-
तंत्रा राजानः स्वराजधानीनगरं सविशेषं रक्षन्ति.

किंच, प्रायो राजधानीनगरे राजा स्थित्वा सर्वं राज्यव्यवहारं
पश्यति. तेन तत्र सर्वेऽपि अमात्यादयो मंत्रिणो निवसन्ति.
राजा तैः संमंथ्य राज्यकार्याणि करोति. एवंस्थिते शत्रुमंत्रिभिः
समं राज्ञो निग्रहार्थं प्रथमं राजधानीमेवाक्रामति. यदि च सकु-
टुंबो राजा मंत्रिभिः समं शत्रुणा गृह्यते तदा सर्वमपि राज्यम-
नायासेन हस्तगतं भवति. एनां राजनीतिमनुरुध्य शत्रवः प्रच-
लन्ति. अतः सर्वेऽपि राजानो राजधानीरक्षणे तत्परा भवन्ति.

महाराजः प्रतापसिंहश्चोपरिनिर्दिष्टां राजनीतिमनुसृत्य निस-
र्गत एव दुर्जयं कुमळनेरदुर्गं पुनरपि सविशेषं संचस्कार. तस्य
दुर्गस्य शैलदुर्गतया परिखाभावेऽपि सामन्तात्परिवर्तिषु गिरिभू-
विभागेषु नूतनानि प्राकारवलयानि व्यरचयत्. तेषु च शतशो
निरीक्षणस्थानान्यकरोत्. तेषां च प्राकारवलयानामन्तः शूरसैनिकानां
समूहानस्थापयत्. यथासंभवं शतघ्नीरपि स्थाने स्थाने
न्यवेशयत्. ये च परमविश्वासशालिनो मौलाः सेवका आसंस्ता-
न्विशिष्य तस्मिन्दुर्गे न्यधात्. गुप्तमार्गानपि संस्कृत्य तेषु स्वहृद-
यानीव विश्वस्तान्भृत्यान्ययोजयत्. दुर्गागमनराजमार्गवर्तिषु नि-
रीक्षकनिवासेषु प्रभूतान्सैनिकानुपायुक्त. स्वयं च रात्रिदिवं शूरै-
र्विश्वस्तैः सादिभिरनुगम्यमानः सर्वत्र प्रचरन्निखिलमपि स्थलम-
पश्यत् न्यूनं चापूरयत्. सैनिकांश्च प्रोदसाहयत्. चारांश्च शत्रुवृत्त-
निवेदनार्थं प्रैषयत्. ज्ञात्वा च तत् प्रतिनिवृत्तानां तेषां मुखेभ्यः स्वयं
वृत्तांतमशृणोत्. किंबहुना—यद्यच्छक्यं कर्तुं तत्सर्वमपि मातृभूमेः
स्वातंत्र्यरक्षणार्थं स्वपावित्र्यावनार्थं च चक्रे महाराजः प्रतापसिंहः.

१० तद्युद्धवर्णनम्.

- १ यवनसेनागमनम्.
- २ युद्धम्.
- ३ युवराजसेलिमाक्रमणं.
- ४ प्रतापसिंहस्य समरत्यागः.
- ५ शक्तिसिंहस्य बन्धुप्रीतिः.

(१)



हामानी दिल्लीधरो यवनाधिपतिस्कवरश्चा-
रमुखेन सर्वं प्रतापसिंहचेष्टितमवगम्य सा-
वधानः स्वसेनां सम्यक् सन्नाहयामास. स
च प्रथमतो स्वयं दिल्लीनगरात्त्रिगन्ध राज-
स्थानसमीपे पुष्करमरसो नातिदूरेऽजमीर-

नगरे कृतवसतिः सर्वां सेनामेकत्रीचकार. तदानीं चाजमीरनगरं
द्वितीयं राजधानीनगरमिव सुरक्षितमासीत्. तत्र स्थितः सः सर्वा-
नपि राजस्थानवासिनो नृपान् स्वसाहाय्यार्थमागमनाय दूतद्वारा
आज्ञापयत्. तेऽपि च यथाशक्ति स्वसैनिकानजमीरनगरं प्रति
प्रेषयामासुः. तत्र मरुदेशाधिपो मालदेवो मुख्य आसीत्. अयं च

मालदेवो न केवलं रिक्तहस्तोऽकबरमपश्यत्किंतु स्वपौत्रीमपि युवराजायादात्. तेन संतुष्टो दिल्लीपतिः प्रभूतं धनं तस्मै वितीर्य विस्तीर्णं भूविभागं ददौ. अस्तु.

एवं सर्वानपि राजस्थानवासिनस्तथाऽन्यस्थानवासिनः स्वसामन्तानुपस्थितानवलोक्य दिल्लीपतिरकबरः सेनापतिं मानसिंहं विधाय तदनुमत्या वर्तनार्थं सर्वानपि सैनिकानादिश्य विजयाय प्रेषयामास. निभृतमवदच्च मानसिंहं प्रति यथासंभवं महाराजः प्रतापसिंहो जीवग्राहं ग्राह्य इति.

सा तु सेना हिमवतो निर्गता गंगेव मेवाडदेशमुद्दिश्य वेगेन धावमाना मार्गस्थानि नगराणि नामशेषाप्यकरोत्. सर्वे नागरिका जानपदाश्च जना यवनम्यभावं जानन्तः सत्वरं निवासस्थानं त्यक्त्वा पलाय्यान्यत्रागच्छन्. यद्यपि यवनसेना प्रभूतधनकोशशालिन्यामत्तथापि शीघ्रमेवात्त्रमलभमाना दुःखेन प्रायात्. तस्यां सेनायां च प्रमुखा राजपुरुषा श्रीमहाराजप्रतापसिंहस्य बन्धुः शक्तिसिंहस्तथा सागरजीनामको महंमदीयधर्मानुयायिना मोहवतग्वान्नात्त्रा दुत्रेण समं द्वितीयोऽपि बन्धुरामीत्. अन्येऽपि वीरपुरुषा आसन्.

एभिश्च पुरुषवैरैः समं सा सेना मेवाडदेशं प्रविवेश. समरचतुरः स मानसिंहः स्वसेनां विरलीभूय गन्तुमादिदेश. येनाल्पीयसीं सेनां वीक्ष्य युद्धार्थं स्वयमग्रे समागतो महाराजः प्रतापसिंहः मुजेयो भविष्यतीति. महाराजश्च स्वयं रणविद्याविशारद इमां युक्तिं जानन् चारविदितसर्ववृत्तः समस्थले यवनानां पराजये सशंको विपमस्थल एव स्थित्वा योद्धुं मनश्चेक. यवनसेना च

महाराजप्रतापसिंहं दुर्गमारण्यमध्यवासिनं निशम्य तत्र गन्तुकाम
सावधानेनारवलीपर्वतमध्यं प्राविशत्.

वाचकाः? तदानीं ग्रीष्मसमयोऽतिप्रखररविसंतापेन, तप्तायो-
रसवर्षिभिरिव रविकिरणैः, अत्युष्णवातैः, प्रतापशुष्कसरोवरैः;
शुष्कलतासहस्रैस्तां मेवाडस्वातंत्र्यहरणार्थं प्रवृत्तां यवनसेनामत्य-
न्तमपीडयत्. सैनिका अपि रविकिरणप्रखरसंतापमसहमाना अन्नं
जलं चालभमाना क्षुब्ध्याकुलाः पिपासाशुष्ककण्ठा भूयोभूयो
निभूतं समागच्छतां परमचपलाश्वानां, ज्ञातगमनागमनमार्गाणां,
स्वदेशाभिमानभयंकराणां, स्वातंत्र्यरक्षणतृणीकृतजीवानां महा-
राजप्रतापसिंहस्य वीररसप्रधानैः स्वातंत्र्यपावित्र्यरक्षणमयैर्दिव्यै-
र्भाषितैः प्रोत्साहितानां रजपूतक्षत्रियाणां तथा स्वामिभक्तानां
वनेचराणामाक्रमणैरुद्धेजिताः, प्रबलवात्याक्षिसधूलिधूसरनेत्राः,
अज्ञातगन्तव्यमार्गाः प्रायः प्राणान् विससर्जुः. अन्ये च कतिपये
क्रूराणां वनवासिनां व्याघ्रादीनां पशूनां भक्ष्यतामयुः. केचन
महाराजप्रतापसिंहस्य बन्दिनोऽभवन्. अश्वश्च घासमलभमानाः
क्षुत्परिहारार्थं शुष्काण्येव पत्राणि भक्षयन्तः कालमुखमपश्यन्.
अन्ये चावशिष्टा अस्थिशरीरा अजायन्त. हस्तिनः सूर्यसंताप-
तप्ता अवगाहनमलब्ध्वा मृताः स्वीयैः प्रचण्डैः शरीरैस्तां मेवाड-
भूमिं प्रथमत एव पर्वतसंकटितां पुनरपि संकटयन्तिस्स. सेना-
मुख्या अपि महद्भिः क्लेशैरुद्धेजिता दिल्लीपतेः कोपभिया कथ-
पि तस्मिन्दुष्करे देशेऽतिष्ठन्. कोशाश्च वर्धमानैर्व्ययैः प्रताप-
सिंहसैनिकाक्रमणैरपहृता रिक्ता अभवन्.

राजा मानसिंहश्च स्वसेनाया दुर्दशां विलोक्य दुःखितोऽपि

अपमानरोषकलुषितान्तःकरणोऽगणयन् स्वदुःखं सेनाविपदश्च
दिह्नीश्वरात्साहाय्यमानाय पुनरपि महता वेगेनाग्रे आजगाम.

शीघ्रमेवोत्तुंगशिखरैर्युद्धदर्शनाय प्रकटितमस्तकैरिव विशालै-
र्वृक्षराजिपरिच्छादितगात्रैः पर्वतैः परिवेष्टितं, विषमभूमिकं, क्र-
व्याघ्रादिगणनिवासीभूतं, सकलराजस्थानेतिहासप्रसिद्धं हळदी-
घाटनामकं स्थलं प्राप. तत्र च क्लृप्तस्कंधावारो मानसिंहो युद्धा-
र्थं स्वसेनाया व्यूहान् विरचयामास. तस्मिन् स्कंधावारे मध्ये
युवराजस्य निवासो राजवैजयन्तीसमेत आसीत्. मानसिंहोऽपि
तत्रैवावसत्. तस्य च परितः सामन्तानां निवामा आसन्.

महाराजप्रतापसिंहोऽपि शत्रुसेनां हळदीघाटस्थले क्लृप्तनि-
वासां निशम्य योद्धुकामो महतोत्सवेन कुमळनेरदुर्गात्त्रिगत्य
ऋष्वभनाथनाम्ना दरीमुग्धेन वेगेन शत्रुसेनाभिमुग्धो बभूव. तच्च
दरीमुखमत्यन्तं मंकुचितमासीत् तेन मार्गेण कथंचिदंके शकट-
मगच्छत्. स्थाने स्थाने विकरालमुग्धा गुहाममूहा अपि आसन्.
अस्तु.

अथ श्रावणमासस्य सप्तमे दिने प्रभाकर उदयाचलमारुगेह.
तं चोदितं स्ववंशमूलपुरुषं सवितारं नमस्कृत्य महाराजः प्रताप-
सिंहः स्वसेनाव्यूहान्वयरचयत्. प्रथमतः पुरोभागे सादिमंडलं
स्थापयित्वा तस्य पश्चात्पदातिमण्डलमस्थापयत्. सैन्यमध्ये च
स्वयं शूरैः सामन्तैः सममतिष्ठत्. स्वसमीपेव राजवैजयन्तीं
स्थापयामास. तथैव रणांगणसमीपेषु वृक्षेषु धानुष्कान् चललक्ष्य-
वेधकुशलान् वनेचरान् न्यवेशयत्. तेचाखंडतूणीरमांसलांसाः सा-
नन्दं कपयइव लील्यैव वृक्षानारुह्य श्रीमहाराजप्रतापसिंहस्याज्ञां
प्रत्यपालयन्. प्रतापसिंहश्च भूमिगतमुच्चैःश्रवसमिव प्रजविनं

व्याकुलानवलोक्य संजातोत्साहाः क्षत्रियवीराः सद्य एव तीक्ष्णा-
भिरसिलताभिर्हन्तुमारभन्त. यवनसैनिकाश्च प्रथमत एव भङ्गा-
घातजर्जरिताः खड्गाघातानसहमानाः क्षत्रियैर्निहतानगणितान्-
स्वसजातीयान् पश्यन्तः कथमपि न रणांगणे म्थातुमशक्न्.
मानसिंहश्च सोत्साहं यतमानोऽपि निवर्तमानांस्तान् पुनरपि न
प्रवर्तयितुमशक्त्. महाराजप्रतापसिंहस्तु विजयं हस्तगतं मन्य-
मानो महतोत्साहेनायुध्यत. तांश्च वीरान् सोत्साहमयोधयत.

तदानीमेव परितो वर्तमानेषु वृक्षेषु निलीना वनेचरा बाणान्
वर्षितुमारभन्त. युगपदतिवेगेन विमृष्टास्तीक्ष्णाग्रा विषदिग्धमुखा
बाणाः सहसा यवनसेनायां निपतन्तोऽगणितान् सैनिकान् प्राणै-
र्व्ययोजयन्.

ते च वनेचरा अमोघबाणाः प्रथमतो मुख्याधिकारिण एव
प्रजन्हुः. केचन संधिषु शरैर्निहताः स्वयं भूमितले निपतिताः परा-
नरुन्धन्. अन्ये च बाणहृतासवः पृथिवीतले निपतन्तः स्वकीया-
नेव खड्गैः प्राहरन्. परे च सिंहनादविवृतमुखा इषुभिर्हता अधो
च्चारितवाच एव व्यरमन्.

एवं सर्वतः क्षत्रियसैनिकैराक्रम्य पराभूयमानान्निवर्तमानान्
स्वसैनिकान्निरीक्ष्य क्रुद्धः स मानसिंहः स्वसैन्यस्य निवर्तन-
मशक्यं मन्यमानः सहसा स्वसैन्यस्य पुरतः शतघ्नीविभागस्था-
पनाय स्वसर्मापवर्तिनं सेनापतिमादिशत्.

अचिरादेव विकरालमुखानां विधूमितसकलदिङ्मण्डलतयाऽ-
दृश्यमानानां सर्वतः स्थितसादिमण्डलपुरक्षितानां नग्नासिलतालं-
कृतकरैः शौर्ययवनसैनिकैः कृतावनानां शतशः शतघ्नीनां मुखे-
भ्योनिर्गतैर्नूतनैर्हेमन्तसूर्यैरिव ताम्रैरतितैस्त्रयगोलकैराहन्यमानाः

क्षत्रियसैनिकाः शलभाइव प्राणान् विससर्जुः. वाचकाः ? प्राचीन
क्षत्रियेषु खड्गेन वा भलेन वा युद्धमेव धर्मयुद्धपदवाच्यं प्रच-
लितमासीत्. यो हि अन्यया कयाऽपि युक्त्या परान्हन्यात्तं च
घातकं मन्यमानाः सर्वे जना अनिन्दन्. तेन शतघ्नीविभागस्थाप-
नेऽत्युदासत राज्यस्थानवासिनः क्षत्रियराजाः. यवनास्तु केनापि
प्रकारेण शत्रुजयमेवाभिलषन्तः स्वसैनिकहानिं च परिहरन्त
शतघ्न्यादीनि मारकाणि शस्त्राणि निर्माय तैः परेषां राज्यानि
भस्ममात्कुर्वन्तः स्वराज्यसीमामवर्धयन्त अस्तु. प्रकृतमनुसरामः.

यवनसैनिकरक्षितासु शतघ्नीषु महता वेगेन लोहगोलकान
क्षिपन्तीषु सतीषु प्रतापसिंहसैनिकाः प्रायो ध्वणितले निप-
तिताः परलोकमगच्छन्. अन्ये च तैरसंख्यैर्लोहगोलकैर्जर्जरिताः
पश्चान्निवर्तितुमनुत्सुका अपि भयंकरां लोहगोलकवृष्टिमसह-
माना अशक्ता न्यवर्तन्त.

अथ राजवैजयन्तीसमीपस्थः स प्रतापसिंहः स्वसैनिकान्
शतघ्नीसिंहैर्लोहगोलकैः पराभूतान्निवर्तमानानवेक्ष्य खिन्न. सो-
त्साहं मेघनादसमेन गंभीरेण ध्वनिना सर्वानुत्तेजयन् स्वयमेवाग्रे
गत्वा तांस्तान् शतघ्नीरक्षणनियतान् सैनिकान् हत्वा तां तां श-
तघ्नीमात्महस्तगतामकरोत्. स्वयमपि तां निवर्तितमुखीं विधाय
शत्रुसैनिकान् लोहगोलकैरवधीत्.

३

एवं भूयोभूयः प्रयतमानोऽपि महाराजः प्रतापसिंहोऽसंख्य-
तया यवनसैन्यस्य शाश्वतं विजयं लब्धुमशक्नुवानः स्थिरमतिः
सेनापतिरेवाक्रम्य हन्तव्य इति मनसि चक्रे. निहते च सेनापतौ

सारथिरहिता अश्वा इव सैनिका यथेच्छं वर्तमानाः क्षणादेव प-
राजीयन्ते. यद्यपि यवनसेनायाः प्रधानः सेनापतिर्युवराजः सेलि-
मनामाऽसीत्. स च वयसा नाधिकस्ततः सेनापतिकर्मकारी
राजा मानसिंह एव. तथापि तस्य दिल्लीश्वरसेवकतया तद्धननेन
न कोऽपि लाभ इति मन्वानो महाराजः प्रतापसिंहो महता ज-
वेन यवनसेनासागरमध्यस्थं हस्तिस्कंधगतं यवनाधिपतेरकबरस्य
पुत्रं सेलीमाख्यमभिलक्ष्य प्रचचाल. तस्मिन् प्रचलिते तदीयाः
सामन्ता अपि स्वामिमनोरथं विज्ञाय तमन्वसरन्. महाराज-
प्रतापसिंहशरीररक्षका अपि अप्रमत्ताः स्वामिनमपालयन्. सैनि-
काः क्षत्रिया अपि स्वस्वामिनं यवनसेनापत्याक्रमणोद्यतं जानन्तः
सानन्दं तमसाहाय्ययन्. यवनसैनिकास्तथा मानसिंहप्रभृतयो रा-
जानोऽपि तं सेलीमाक्रमणाय प्रयतमानं ज्ञात्वा सावधानतया-
ऽयुध्यन्त.

शीघ्रमेव तयोः भेनयोः पुनरपि महान् संग्रामः प्रावर्तत-
यथाहि क्षत्रियसैनिका यवनसेनायुद्धं विधिमानाः यथेष्टं च्छंस्त-
थैव ते यवनसैनिका अपि स्वसेनापतिरात्नार्थं तथा स्वव्यूहरक्ष-
णार्थं परं प्रायतन्त.

अथ तीव्रान् श्रीमहाराजप्रतापसिंहस्य तत्सैनिकानां च खड्ग
प्रहारानसहमाना यवनसैनिकाः पुनरपि पश्चाच्चिवर्तमाना व्याकुला
अभवन्. तांश्च व्याकुलान् वीक्ष्य महाराजः प्रतापसिंहः पुनरपि
महता वेगेनोच्चारितजयशब्दो भीतं मेषसमुदायं व्याघ्रइव मह-
सा तद्यवनसैन्यं प्रविश्य मानसिंहमशोधयत्. स्वस्वामिनं निर्भि-
न्नयवनसेनाव्यूहमवलोक्य संजातानन्दं द्विगुणितोत्साहं तत्कृत्स्नमपि
क्षत्रियसैन्यं तेनैव मार्गेण प्रविश्य तां यवनसेनां द्विधाचक्रे. कृत-

व्यूहान्तःप्रवेशः प्रतापसिंहो बहुषु स्थलेषु मानसिंहमन्विष्य तम-
लभमानः क्रोधान्धनयनः सत्वरं समीपस्थं युवराजहस्तिनमेव
तीव्रेण खड्गेन प्रजहार.

तस्य युवराजस्य शरीररक्षका सामन्ता अन्ये च शूरा यव-
नास्तं कालामिव विकरालनयनं, विस्तीर्णकेशपाशं, अतिपरिश्रम-
स्वेदांकुरमंडितभालप्रदेशं, अनेकवीरशिरश्च्छेदवित्तया, रुधिराक्तया
ऽसिलतया सालंकृतकरं, तेजसा द्वितीयं सूर्यमिव, सत्यमेव प्रता-
पिनं महाराजं सिमोदियावंशदीपं प्रतापसिंहमवबोधय मर्त्या
किंकर्तव्यमूढा अभवन्. केचन च युवराजं रक्षितुकामाः सहसा
प्रतापसिंहमक्रमन्त. स च रणधीरस्तान्यवनान् कदलीस्तंभानि-
वानायासेन दूरीकृत्य युवराजहस्तिपालकं हस्तिपकेमेवावधीत्.
निहते हस्तिपके स हस्ती यावद्भयाकुल इतस्ततो धावितुमारभते
तावदेव श्रीप्रतपसिंहः स्वाश्वं चेतकमुन्नमयतिस्मि. सोऽपि परम-
चतुरोऽश्वः स्वामिमनोरथं ज्ञात्वा तस्मिन्नेव क्षणे स्वाग्रपादौ
हस्तिदन्तयोरारोप्य तस्थौ. तदानीमेव तीक्ष्णाग्र, दुःमहप्रहारं,
निहतानेकवीरसमूहं, महान्तं भल्लं तस्य युवराजस्य कण्ठदेशमा-
लक्ष्य महता क्रोधेनामुंचत् प्रतापसिंहः. तस्मिन् भल्ले स्वलक्ष्यं
प्रति वेगेन गच्छति सत्यकस्मादस्माकं दुर्दैवतो वा यवनानां सुदै-
वतो वा दिह्लीपतेः सुकृतेन वा मेवाडाधिपस्य दुरितेन वा स च
हस्ती ससंभ्रममचलत्. तेन च्युतलक्ष्यः स भल्लस्तस्य हस्तिस्कंध-
गतस्य युवराजस्य वाहनं निर्भिद्य तस्थौ. तं लक्ष्यच्युतमवेक्ष्य
पुनरपि प्रहर्तुकामे महाभागे प्रतापसिंहे तावतः प्रबलस्य चेतक-
नाम्नोऽश्वस्य भारं दन्ताभ्यां वोढुमसहमानः कृतचीत्कारशब्दोऽ-
व्यवस्थितं सेनायामितस्ततोऽधावत युवराजगजः.

राजा मानसिंहश्च श्रीप्रतापसिंहेनाक्रान्तं प्रहृतं च दैवेन रक्षितं च स्वभागिनेयं युवराजमालक्ष्य सर्वामपि यवनसेनां कटु-भिरुक्तिभिर्निर्भर्त्सयंस्तं महाराजं वेष्टितुं सर्वानादिदेश. सर्वे यवनसैनिका अपि युवराजाक्रमणेन क्रुद्धास्तं प्रतापसिंहं सूर्य मेघा इवावेष्टन्त. परन्तु प्रलयझंझावात इव मेघपटलं तद्यवनसैनिकचक्र-वालं निर्धूय पुनरपि म्वसेनायां व्यराजत स महाभागः प्रतापसिंहः.

४

राजा मानसिंहस्तं प्रतापसिंहस्य प्रतापं वीक्ष्य भीतो वेगेन योद्धुं सैनिकान् प्रोत्साहयतिस्म. तेन प्रोत्साहिता यवनसैनिका अपि सोत्साहमयुञ्जन्त. क्षत्रियाश्च निष्फलप्रयत्नम्याऽपि म्वस्वामिनो लोकोत्तरं पौरुषमवलोक्य सानन्दाः पुनरपि सधैर्यं युयुधिरे. यथाहि हस्तिगतं युवराजमभिलक्ष्य महाराजः प्रतापसिंहः समति-चक्राम तथैव मुवर्णमूत्रमयं राजच्छत्रमभिलक्ष्य यवनसामन्ता अपि चक्रमुः. परन्तु शूराः क्षत्रियास्तेषामाक्रमणानि विफलीचक्रुः. महाराजः प्रतापसिंहोऽपि पूर्ववद्यवनसैन्यं द्विराक्रम्यानेकान् यवनसामंतान् यमालयं प्रैषयत्.

अथ क्रमेण घनीभवत्समीपमागच्छत्क्रोधान्धं लब्धसाहाय्यं यवनसैन्यमालोक्य पुनरपि तदाक्रमणायोद्यतं वीरसिंहं प्रतापसिंहं विनयेनावदत्झालावंशभूषणो मानारूयो भूपः—राजन्? नास्ति भूयोऽपि समुद्रवेलेव वर्धमानस्य यवनसैन्यस्याक्रमणेऽनुकूलः समयः. सम्प्रति हि समरदेवताप्रदत्तैर्भूषणैरिव पराक्रमतोषितेभ्यः प्रातभटेभ्यः संपादितैर्वीरचिन्हैरिव भल्लस्य त्रिभिरेकेन लोहगोलकस्य, त्रिभिः खड्गस्य, गाढैः प्रहारैरंकितो ग्रीष्मसमये प्रफुल्लः

पलाशद्रुम इव राजसे. एभ्यश्च शस्त्रप्रहारेभ्यो निर्गतबहुलरुधिरो
म्लान इवालक्ष्यसे. एष तव राजचिन्हमण्डितो भालदेशः समर-
देवतावितीर्णेन मौक्तिकजालकेनेव स्वेदांकुरजालेन मण्डितो विभा-
ति. अतिपरिश्रमेण दूरं प्रवहद्भिः श्वासैः कम्पमानकपाटविशाल-
वक्षा अतिश्रान्त इव दृश्यसे. एष तव कराग्रे विलसन् शत्रुहृदय-
विदारणदक्षः खड्गोऽपि रुधिरारक्तः परिम्लान इव भाति. एतत्ते
सौभाग्यशालि लोहकंचुकमपि अनवरतनिहतयवनकण्ठनाला निर्गत-
रुधिरधाराभिरासक्तं विचित्रं शोभते. अयं च त्वदपसव्यकरे वि-
राजमानो भल्लः शत्रुकण्ठविदारणवित्त आमूलमसृक्धारी पुनरपि
योद्धुमनीहतइव. एष च मूर्तिमान् पराक्रम इव चेतकोऽश्वोऽति-
विस्तीर्णाभ्यां नासिकापुटाभ्यां दीर्घान् श्वासान् मुञ्चन् विश्रमितु
मिच्छति. एते चाविरतं निपतन्तः प्रलयमेघा इव यवनसेनासमू-
हास्त्वामाक्रन्तुमिच्छन्ति. इमे च यवनसामन्तास्त्वां युवराजा-
क्रमिणं वीक्ष्य कोपाकुलास्त्वामपि तथैवाक्रन्तुं प्रयतन्ते. एष च
क्रुद्धः कुलांगारो मानसिंहस्तव प्रतापदर्शनाद्भीतो बलादेव तव
निग्रहार्थं सर्वान् स्वाश्रितान् प्रेरयति. तस्मात्स्वामिन्? अयं चा-
स्माकं विजयसमयो न दृश्यते. इमेऽस्माकं शूरा मेवाडललामभूताः
क्षत्रियसैनिकाः प्रतिक्षणं विरलीभवन्ति यवनाश्च परिवर्धन्ते. तद-
स्माद्रणादपसरन्तु स्वामिचरणाः. जीवत्सु युष्मासु पुनरपि मेवा-
डमेदिनी विजयिनी भविष्यति. अस्मादृशाश्च सेवका अप्यग-
णिता आगमिष्यन्ति. तदविचार्य यत्किंचिदपि समरादपसरन्तु
भवन्त इति जगाद.

महाराजः प्रतापसिंहोऽपि विजयाशायामुदासीनः सर्वं तत् तेन
ज्ञालारावेणोक्तं सत्यं मन्यमानोऽपि बहिस्तथाऽदर्शयन्तं जगाद.

सामन्तश्रेष्ठ ? यद्यपि यदुक्तं त्वया तत्सर्वमपि सत्यं तथापि नाहं समरांगणं त्यक्ष्यामि. येषां कुलेऽहं संजातस्तेषां मध्ये कोऽपि अप-यशोमलिनमुखो न निवृत्याजीवत्. तदहमेव क्षुद्रस्य गामिनः क्षणभंगुरस्य जीवस्य लोभेन सर्वमपि कुलं कलंकयामि ! सर्वे स्वर्ग-वासिनो मदीयाः पूर्वजा मां च रणान्निवर्तमानं वीक्ष्य दुःखाकुला अन्यैरपहसिताः कथंचिज्जीविष्यन्ति. महाभाग ? इतोऽपसृतस्य मे चिरजीवित्वं यदि स्यात्तदा वरं. तत्त्वसंभवि. तदा कुतः स्वकु-लकलंकस्य लाभेच्छा.

किंच, यदि युष्मानस्मिन्समरदावानले निक्षिप्य स्वशरीरसौ-ख्यलाभाय राजप्रासादं गमिष्यामि तदा सर्वेऽपि जना मां किं वदिष्यन्ति. सर्वे सेवकाश्च मां वक्ष्यन्ति. मम हि राजत्वं किं सुखोपभोगार्थमेव ? अशक्यमिदं यद्युष्मासु मर्त्ये युध्यमानेषु स्त्री-वत्प्रतापसिंहः स्वकीयान् सामन्तान् सेवकांश्च समरे निक्षिप्यै-काकी यवनाक्रमणमसहमानो युद्धात्पलायतेऽस्मेति प्रवादश्रवणं. किंबहुना—सामन्तराज ? मम हि युष्माभिः सह महता शौर्येण यवनसैनिकान् स्वखड्गबलीन् कुर्वतोऽगणितशस्त्रप्रहारालंकृतदे-हस्य, जयेन वा पराजयेन वा यथादैवं भूषितस्य, परमप्रिये पर-मसौभाग्यप्राप्ये मातुरंकड्व मेवाडमेदिनीविभागे शरीर शेष्यते नतु अपजयाकीर्तिमलिनस्य तूलमये मृदुले शयन इति.

एवं ब्रुवाणस्य श्रीमन्महाराजाधिराजस्य श्रीप्रतापसिंहस्य स्वसामन्तेषु तथा सेवकेषु निरतिशयां प्रीतिमवलोक्य झालाराव आत्मानं धन्यं मन्यतेस्म. अस्तौच्च परमात्मानं स्वस्वामिनो रक्षणाय.

अत्रान्तरे पुनरपि लब्धसाहाय्या यवनाः क्षत्रियसेनां जवेना-

क्रन्तुमारभन्त. क्षत्रियसैनिकाश्च तन्निवर्तनार्थं प्रयतमाना अर्पि असहाया नाशकन्. तेन ते क्रमेण शनैः शनैः पश्चादपासरन् तांश्चापसरतो यवनांश्च वर्धमानबलान्वीक्ष्य स झालारावः समीपवर्तिनं महाराजं साञ्जलिबन्धं विज्ञापयामास.

स्वामिन् ? मेवाडाधिपते ? पश्येमान् वर्धमानान् यवनान् क्षीयमाणांश्च क्षत्रियान्. साम्प्रतं विजयोऽस्माभिर्न लभ्यत एव. तद्युना युक्तायुक्तविचारः क्रियतां. यद्यपि त्वदुक्तं सर्वमपि सत्यं तथापि समरादपसरणं न त्वद्धितार्थमहं वदामि किंतु जन्मभूमेर्मेवाडमेदिन्या लोभेन. एतस्या दीनायास्त्वदेकशरणाया वराक्या मेवाडमेदिन्या लोभो मामित्यं मुखरयति. अस्मात्समरान्निर्गत्य जीवन्भवानिमां पुनरपि स्वातंत्र्यशालिनीं कर्तुं प्रभवति. अस्मासु च सर्वेषु स्वर्गं गतेषु सत्सु एषा कस्य मुखं पश्यतु. कश्चैनां पुनरपि स्वातंत्र्यभागिनीं करिष्यति.

राजन् ? अस्मासु निहतेष्वपि यदि नायको जीवेत्तदा पुनरपि स स्वध्वेनलाभार्थं प्रयतेतैव. एतत्सर्वं जानन्त एवमे यवनास्तदधिपाश्च राजञ्जत्रमभिलक्ष्य प्रयुज्यन्ते. तत्प्रसीद. नाथ ? अस्मासु तथा तव प्रियायां मेवाडमेदिन्यां यद्यवशिष्टं प्रेम तदा शीघ्रमेव रणादपसृत्यात्मानं पालय. अहं च त्वदाक्रमणोद्यतान् रिपूंस्त्वत्स्थानेस्थित आत्मानमेव स्वामिचरणान् भावयन् रोत्म्यामि. एष एवावसरो रणांगणादपसरणस्येति.

महाराजः प्रतापसिंहश्च स्वसेनाक्षयविभावितपराजयः पुनरपि जयलाभार्थं प्रयत्नांश्चिकीर्षुस्तं झालावंशचन्द्रं मानराजमाश्लिष्य अन्यांश्च सामन्तानापृच्छञ्च साश्रुनयनः कथमपि स्वराजधानीं

गन्तुं चेतकमचोदयत्. स्वामिसमावस्थोऽपि विश्वासपात्रं सोऽश्व-
स्तस्मिन्नेव क्षणे समरभूमिं विहाय कुमळनेरदुर्गं गन्तुं चचाल.

अथ पश्चिमदिगंगनाश्लेषेच्छयेव प्रधावति सूर्ये राजा मान-
सिंहः सत्वरं विजयलाभाय सर्वानपि स्वसामन्तान् सोत्साहं
योद्धुमाज्ञापयामास. तेऽपि च विजयाशाशालिनो जवेन युध्यमाना
दुर्निवार्या अभवन्. क्षत्रियाश्च यथाशक्ति विहितप्रतिक्रिया अपि
विजयं नाशासतेस्म. ततश्च संध्यासमयात्पूर्वमेव विजयलाभेच्छया
प्रोत्साहितास्ते यवना ऐकमत्येन राजच्छत्रमुद्धिश्यैवाक्राम्यन्.
क्षत्रियवीरसिंहैर्विफलीकृतेष्वपि तेष्वक्रमणेषु पुनः पुनरप्याक्र-
ममाणं तद्यवनसैन्यं श्रीमहाराजप्रतापसिंहस्य च्छत्रं परितः प्रादु-
र्बभूव. झालारावप्रभृतयः क्षत्रियसामन्तश्रेष्ठाः स्वस्वामिच्छत्रपाल-
नेऽत्युत्का व्यूहाकारेण तत्परितस्तस्थुः. स्वामिभक्तो झालारावः
प्रतापसिंहस्य स्थाने स्थित्वा सर्वानपि शत्रून्मोहयामास. शत्रुसै-
निकाश्च तमेव झालारावं प्रतापसिंहं मन्यमानाः कोपाकुला अवि-
लम्बेन स्थितान्युध्यमानान् सामन्तान्निहत्य तमपि महाभागं प्राह-
रन्. सोऽपि च यथाशक्ति यवनसैनिकान्निहत्य स्वमुकृतैर्लब्धं स्वर्ग-
मगात्. तं च त्यक्तकलेवरं प्रेक्ष्य सर्वे यवनसैनिका लब्धविजयाः
सिंहनादान्विससर्जुः. कश्चन सामन्तस्तद्राजछत्रं निभृतं गोपयित्वा
गृहीत्वा राजधानीं कुमळनेरदुर्गं जगाम. वाचकाः? तदानीं भग-
वान् सहस्ररश्मिरपि स्ववंशजानां पराजं तथा प्राणहानिं च
निरीक्ष्य दुःखाकुल इव पश्चिमे तीर्थराजे स्वप्राणानपि हातुं प्राया-
. सज्जनाः? इदं खलु झालारावस्यालौकिकं कर्म, असाधा-
रणा स्वामिभक्तिः, निरातिशया मातृभूमिप्रीतियावच्चन्द्रदिवाकरं
स्थास्यत्येव. अस्तु. धन्या सा राजस्थानभूः, धन्याश्च तद्भवा नराः

(५)

यदा च महाराजः प्रतापसिंहस्तस्य प्रियमित्रस्य झालारावस्य वचनमंगीकृत्य समरभूमेर्निर्गतस्तदा स द्वाभ्यां यवनसैनिकाभ्यां दृष्टः. तौ च तदानीमेव समरं विहाय तमन्वसरताम्. यद्यपि महाराजः प्रतापसिंहः पराजयेन खिन्नः स्वसामन्तमण्डलत्यागे-
नोद्विग्नः पथि न किञ्चिदपि विभावयामास तथापि स्वामिकार्य-
चतुरा विश्वासी चेतकस्तं वहन्नतिवेगेन प्राधावत्. मार्गे च समा-
गतान् जलप्रवाहान् वा शैलखण्डान् वा कंटकवृक्षान् वोळ्ङ्घ्य
स्वहृदयमिव महाराजं जुगोप सोऽश्वराजः. स च सकले दिनेऽ-
गृहीतभक्ष्यजलो विविधानां स्थलानामुड्डीनेन लंघनाच्छ्रान्तोऽ-
तिविस्तीर्णनासिकापुटविगलत्फेनपटलो म्लानो घर्माविलांगः कथं
कथमपि स्वामिप्राणरक्षणार्थमधावत्. यद्यपि तौ यवनसादिनौ
समीचीनतया महाराजं प्रतापसिंहं जानन्तौ तस्य बन्दीकरणाय
महता वेगेनाधावतां तथापि चेतकस्याऽतिजवित्वेन न ताभ्यां स
गृहीतः.

अथ नूतनाश्रौ तौ सादिनौ परं वेगेन धावन्तौ कथमपि तं
क्षीयमाणबलमपि प्रधावन्तं चेतकं दृष्टिविषयमकुरुताम्. तयोरश्वा-
वपि ज्ञातस्वामिमनोरथाविवोच्चैर्हेषारवं चक्रतुः. विषादनिमग्न-
मनाः प्रतापसिंहोऽकस्मादागतं तं रवं निशम्य प्रकृतिस्थः पश्चा-
दागच्छन्तौ तौ यवनसादिनावपश्यत्. तौ च निरीक्ष्य संताप-
खिन्नः स मनस्यचिन्तयत्—अहो मे दुर्दैवविलसितं. मया हि
मेवाडमेदिन्युद्धारार्थं मित्रवचनमंगीकृत्य समरभूस्त्यक्ता. अपकी-
र्तिश्च संपादिता. तथापि मामनुगच्छत एवमौ. अहं हि सम्प्रति
मित्रवियोगेन पराजयदुःखेन रुधिरापसरणेन च क्षीणबलः कथ-

माभ्यां प्रबलाभ्यां योद्धुं समर्थोभवामि. इयमेव हि सत्वपरीक्षा नाम. माता मेवाडमेदिनी मम मनः परीक्षते. धन्यासि मातः? एष त्वयि बद्धस्नेहः प्रतापसिंहः प्राणात्ययेऽपि न त्वां विस्मरिष्यतीति सत्यमिति.

एवं चिन्तयतो वेगेन धावमानस्य तस्य प्रतापसिंहस्य पुरस्ताद्विस्तीर्णा सरित् समायाता. तत्रैव तावपि यवनसादिनौ सजवं समागतकल्पावेव. महाराजः प्रतापसिंहस्तौ समीपमागतौ निरीक्ष्य चेतकं नद्युल्लंघनार्थमचोदयत्. सत्वशक्तोऽपि स्वामिनियोगानुपालनतत्परो लीलैव तां सरितं समुल्लंघ्य परतीरमगात्. प्रतापसिंहश्च तस्मात्संकटात्क्षणमात्रं मुक्त ईश्वरमस्तौत्.

तदानीमेव रुग्णस्यौषधमिव दरिद्रस्य धनलाभमिवाकस्मादमृतवाणीमिव 'बन्धो? मेवाडाधिपते? प्रतापसिंह? मा बिभीहि. अहं खलु त्वदीयो बन्धुः शक्तिसिंहोऽज्ञानेन विहितयवनसाहाय्योऽपि त्वदीयं निरतिशयं प्रतापं समरांगणेऽवलोक्य विस्मितः संजातोपतापः क्षमायाचनार्थमागच्छामि. तदधुना क्षमादानेन मामनुगृहाण' इति वाणीमश्रुणोत्. तां च वाणीं कर्णपुटाभ्यामाकर्ण्य नितान्तं विस्मितो महाराजः प्रतापसिंहः परमात्मन इमां कृपामेव मन्यमानः पराजयदुःखं विस्मृत्य श्रान्तात्तस्माच्चेतकाश्चादवतीर्य तस्यागमनं प्रतिपालयंस्तस्थौ. अचिरादेव शक्तिसिंहः समीपमागत्य स्वाश्चादवतीर्य श्रीमहाराजप्रतापसिंहस्य पवित्रयोश्चरणयोः पपात. निरतिशयप्रेम्णा पापक्षालनार्थमेव नूनं बहिःसमागच्छद्भिरश्रुपटलैस्तं चरणसरोजयोरसिचत्.

महाराजः प्रतापसिंहोऽपि तमुपतपन्तं विपदि साहाय्यकारिण-

मुत्थाप्यातिदीर्घाम्यां पीवराभ्यां स्वभुजाभ्यामाश्लिष्य मस्तकेऽ
 भिघ्नत्. अबोचच्च—बन्धो ? शक्तिसिंह ! अस्मिन्समये भगवत
 मम साहाय्यार्थमेव त्वं प्रेषित इति मन्ये. यदि त्वं नागमिष्य
 स्तदा श्रान्ताश्वः क्षीणबलः कथमहमेकाकी आभ्यां यवनाभ्य
 योद्धुं शक्तोऽभाविष्यम्. अस्मिन्समये साहाय्यं कुर्वता त्वया मह
 दुपकृतमिति. शक्तिसिंहश्च तादृशीं दीनां वाणीं निशम्य व्या
 कुलः—महाराज ? मेवाडाधिपते ? कर्तव्ये कर्मणि कृते क उप
 कारः. मया हि त्वदाज्ञावर्तिनाऽधुना यवनैः समं योद्धव्यमा
 सीत्. तद्विहाय स्वदेशजनगुरुद्रोहिणा मया यवनाः साहाय्य
 यिताः. राजन् ? तावन्मम कुटिले हृदये त्वदीयो द्वेषोऽवसद्याव
 त्स्वमातृभूमिस्वातंत्र्यार्थं सामन्तमण्डलसमन्वितं यवनैः समं युध्य
 मानं त्वां समरेऽहं नापश्यम्. त्वां हि भीष्ममिव पराक्रामन्तं
 शत्रुवीरसम्मानितवीर्यं, मानसिंहप्रभृतियवनपक्षीयवीरैः प्रस्तुतं
 वीक्ष्य खिन्नः पुनरपि क्षमायाचनार्थमत्रागतोऽस्मि. यदा हि त्वं
 तस्य महाभागस्य झालारावस्य वचनात्समरभूमिं विहाय निर्गत-
 स्तदानीमेवोमावपि निर्गतौ यवनसादिनौ त्वां बन्दिनं विधातुं
 अहमपि तदैव श्रान्ताश्वं त्वां च वीक्ष्यानिष्टं भावयन्सत्वरं ताव-
 नुजगाम. जन्मत आरभ्याद्यैव त्वदीयेन पवित्रेण शरीरस्पर्शेन
 विनष्टपापः पवित्रीकृतोऽस्मि इति.

महाराजः प्रतापसिंहः स्वबन्धोः शक्तिसिंहस्येवामद्भूतामश्रु-
 तपूर्वां वाणीं निशम्य संजातानन्द उवाच—बन्धो ! अद्य खलु
 न मया पराजयो लब्धः किंतु दिल्लोपतिना. यतस्त्वादृशो भ्रा-
 ताऽस्मिन्समये मामसाहाय्ययत्. धन्याऽसि मातः ? मेवाडमेदिनि!

त्वत्कृपयाऽहं पुनरपि दिल्लीपतिं शीघ्रमेव पराजेष्ये इति. एवं जल्पनिमग्नौ तावकस्माद्भयंकरं वाजिरवमश्रुताम्. श्रुत्वा च साश्चर्यैः सत्वरं धावमानौ चेतकमश्वं भूमौ निपतितमपश्यताम्. स च स्वामिमक्तोऽश्वस्तस्मिन्दिने प्रभातकालमारभ्य नानाविधानि दुष्कराणि कर्माणि कुर्वन् अतिश्रान्तोऽभूत्. जलबिन्दुमपि नापिबत्. शस्त्राघातांकितदेहो रुधिरक्लिन्नगात्रस्तथैव स्वयजमानं पृष्ठे वहन्नतिवेगेन पलायमानो मार्गस्थान्नदीपाषाणानुदलंघयत्. तेनाऽपि क्षीणबलः स्वबन्धुना शक्तिसिंहेन समं संलपितुं भूमिगवतीर्णे प्रतापसिंहे महता कष्टेन द्वित्राणि पदानि गत्वा भूमिनिपतितः प्राणान्तिकां वेदनामन्वभवत्. महाराजः प्रतापसिंहः स्वस्याश्वस्येवामवस्थामवलोक्य नितान्तं दुःखितोऽभवत्. चेतकोऽपि स्वस्वामिनं सुरक्षितं बन्धुना सह मीलितमवलोक्य संतुष्ट इव दीर्घविस्तृताक्षः किमपि 'स्वामिन् ? अहमधुना स्वर्गं गच्छामि तदनुजानीहि मामिति' संलपन्नैव प्रस्फुरदोष्ठपटलः, 'इमां मातृभूमिं पारतंत्र्यनरकादुद्धर' इति दर्शन्नैव पादाहतभूमिः, शान्तेन मनसा स्वयजमानस्य मुखं निरीक्षमाणो निश्चेष्टोऽभवत्. दुःखितोऽपि महाराजः प्रतापसिंहस्तस्य मुखे स्वकरेण जलं निक्षिप्याशोचत्. स तु चेतकोऽश्वः स्वामिकरकमलस्पर्शसुखं मस्तकेऽनुभवन्स्वप्राणानजहात्. प्रतापसिंहश्च प्रियबान्धवेन वियुक्त इव दीर्घकालं शोचन्नन्ते तं चेतकं तत्रैव भूमिसात्कृत्य तदुपरि चतुष्कमबध्नात्.

अथ प्रतापसिंहः स्वबन्धुमामंत्र्य तदीयमोकारनामानमश्वमारुह्य स्वराजधानीं प्रत्याययौ. शक्तिसिंहोऽपि यवनसादिनोऽश्व

मानसिहस्कन्धावारं प्रत्यागच्छत्. युवराजश्च तमेकाकिनं प्रत्यागतं समीक्ष्य साश्चर्यः सहसाऽपरयोस्तयोर्यवनसादिनोर्बार्तामपृच्छत्. स शक्तिसिंहो यवनानां चित्तवृत्तिं जानन् ' निहतौ तौ समरसिहेन प्रतापसिहेन ' इति मिथ्यैवावादीत्. राजा मानसिहस्तथा युवराजः सेलीमस्तयोर्यवनसादिनोः शौर्यं तथा प्रतापसिहस्य तत्कालिकीं निर्बलतां मनसि कुर्वाणौ शक्तिसिहस्य भाषणं मिथ्याऽमन्येताम्.

अथाभयं दत्त्वा पृष्टः स शक्तिसिंहः सत्यं वृत्तमकथयत्. तन्निशम्य युवराजो नितान्तं कुपितोऽपि प्रदत्ताभयवचनो न किमपि कर्तुं प्राभवत्. ततश्च मानसिहानुमत्या युवराजः सेलीमस्तं शक्तिसिंहम् ' शक्तिसिंह? अस्मत्पक्षस्थेन त्वयाऽस्माकं शत्रुः प्रतापसिंहो रक्षित एतदनुचितं कृतं. तत्राप्यस्मदीयान्निहत्येति महदनुचितं. तदत्र तेऽवस्थानमस्मभ्यं न रोचते. तस्मात्त्वमधुनेवमं स्कन्धावारं विहायान्यत्र गच्छेति ' आज्ञापयामास. निस्पृहः शक्तिसिंहोऽपि तदानीमेव स्वीयमश्वं गृहीत्वा तस्मात्स्कन्धावारा-न्निर्गत्य कुमलनेरदुर्गमागच्छन्मनस्यकरोत्. यद्यपि देवसमो महाप्रतापी प्रतापसिंहो मया पूर्वं दृष्ट एव तथापि न तदादरेण दर्शनं किंतु विपन्नवारणार्थमेव. अधुना च तं महात्मानं यवनपक्षं विहाय निर्गतोऽहं कथं रिक्तहस्तो राजसभायां द्रक्ष्यामि. तत्सम्प्रति शौर्येण किञ्चिन्नूतनं संपाद्य तदेवोपायनीकृत्य मेवाढाधिपतिर्द्रष्टव्य इति. चिन्तयित्वा चैवमचिरोदेव मार्गस्थं यवनाधिपतिरक्षितं भाईन्सोरनामकं दुर्गमाक्रम्यात्मसादकरोत्. तदेव दुर्गं नूतनार्जितैरन्यैर्ग्रामैः सममुपायनीकृत्य राजसभायां ज्येष्ठबन्धुं

त्वत्कृपयाऽहं पुनरपि दिल्लीपतिं शीघ्रमेव पराजेष्ये इति. एवं जल्पनिमग्नौ तावकस्माद्भयंकरं वाजिरवमशृणुताम्. श्रुत्वा च साश्चर्यौ सत्वरं धावमानौ चेतकमश्वं भूमौ निपतितमपश्यताम्. स च स्वामिभक्तोऽश्वस्तस्मिन्दिने प्रभातकालमारभ्य नानाविधानि दुष्कराणि कर्माणि कुर्वन् अतिश्रान्तोऽभूत्. जलबिन्दुमपि नापिबत्. शस्त्राघातांकितदेहो रुधिरक्लिन्नगात्रस्तथैव स्वयजमानं पृष्टे वहन्नतिवेगेन पलायमानो मार्गस्थान्नदीपाषाणानुदलंघयत्. तेनाऽपि क्षीणबलः स्वबन्धुना शक्तिसिंहेन संसं संलपितुं भूमिगवतीर्णे प्रतापसिंहे महता कष्टेन द्वित्राणि पदानि गत्वा भूमिनिपतितः प्राणान्तिकां वेदनामन्वभवत्. महाराजः प्रतापसिंहः स्वस्याश्वस्येयमामवस्थामवलोक्य नितान्तं दुःखितोऽभवत्. चेतकोऽपि स्वस्वामिनं सुरक्षितं बन्धुना सह मीलितमवलोक्य संतुष्ट इव दीर्घविस्तृताक्षः किमपि 'स्वामिन् ? अहमधुना स्वर्गं गच्छामि तदनुजानीहि मामिति' संलपन्निव प्रस्फुरदोष्ठपटलः, 'इमां मातृभूमिं पारतन्व्यनरकादुद्धर' इति दर्शन्निव पादाहतभूमिः, शान्तेन मनसा स्वयजमानस्य मुखं निरीक्षमाणो निश्चेष्टोऽभवत्. दुःखितोऽपि महाराजः प्रतापसिंहस्तस्य मुखे स्वकरेण जलं निक्षिप्याशोचत्. स तु चेतकोऽश्वः स्वामिकरकमलस्पर्शसुखं मस्तकेऽनुभवन्स्वप्राणानजहात्. प्रतापसिंहश्च प्रियबान्धवेन वियुक्त इव दीर्घकालं शोचन्नन्ते तं चेतकं तत्रैव भूमिसात्कृत्य तदुपरि चतुष्कमबध्नात्.

अथ प्रतापसिंहः स्वबन्धुमामन्व्य तदीयमोकारनामानमश्वमारुह्य स्वराजधानीं प्रत्याययौ. शक्तिसिंहोऽपि यवनसादिनोऽश्व

मारुह्य मानसिहस्कन्धावारं प्रत्यागच्छत्. युवराजश्च तमेकाकिनं प्रत्यागतं समीक्ष्य साश्चर्यः सहसाऽपरयोस्तयोर्यवनसादिनोर्वार्ता-मपृच्छत्. स शक्तिसिंहो यवनानां चित्तवृत्तिं जानन् ' निहतौ तौ समरसिंहेन प्रतापसिंहेन ' इति मिथ्यैवावादीत्. राजा मानसिंहस्तथा युवराजः सेलीमस्तयोर्यवनसादिनोः शौर्यं तथा प्रतापसिंहस्य तत्कालिकीं निर्बलतां मनसि कुर्वाणौ शक्तिमिहस्य भाषणं मिथ्याऽमन्येताम्.

अथाभयं दत्त्वा पृष्ठः स शक्तिसिंहः सत्यं वृत्तमकथयत्. तद्विशम्य युवराजो नितान्तं कुपितोऽपि प्रदत्ताभयवचनो न किमपि कर्तुं प्राभवत्. ततश्च मानसिंहानुमत्या युवराजः सेलीमस्तं शक्तिसिंहम् ' शक्तिसिंह? अस्मत्पक्षस्येन त्वयाऽस्माकं शत्रुः प्रतापसिंहो रक्षित एतदनुचितं कृतं. तत्राप्यस्मदयान्निहत्येति महदनुचितं. तदत्र तेऽवस्थानमस्मभ्यं न रोचते. तस्मात्त्वमधुनेवमं स्कन्धावारं विहायान्यत्र गच्छेति ' आज्ञापयामास. निस्पृहः शक्तिसिंहोऽपि तदानीमेव स्वीयमश्वं गृहीत्वा तस्मात्स्कन्धावारा-न्निर्गत्य कुमलनेरदुर्गमागच्छन्मनस्यकरोत्. यद्यपि देवसमो महाप्रतापी प्रतापसिंहो मया पूर्वं दृष्ट एव तथापि न तदादरेण दर्शनं किंतु विपन्निवारणार्थमेव. अधुना च तं महात्मानं यवनपक्षं विहाय निर्गतोऽहं कथं रिक्तहस्तो राजसभायां द्रक्ष्यामि. तत्सम्प्रति शौर्येण किञ्चिन्नूतनं संपाद्य तदेवोपायनीकृत्य मेवाडाधिपतिर्द्रष्टव्य इति. चिन्तयित्वा चैवमचिरादेव मार्गस्थं यवनाधिपतिरक्षितं भाईन्सोरनामकं दुर्गमाक्रम्यात्मसादकरोत्. तदेव दुर्गं नूतनार्जितैरन्यैर्ग्रामैः सममुपायनीकृत्य राजसभायां ज्येष्ठबन्धुं

मेवाहपतिं प्रणनाम. महाराजः प्रतापसिंहोऽपि महताऽनन्देन
स्वीकृतोपायनस्तदीयान्सर्वानप्यपराधान्क्षन्त्वा तं स्वसेनापतिमुख्य
मकरोत्. तद्दुर्गमन्यांश्च ग्रामान्पारितोषिकत्वेन तस्मा अदात्.
शक्तिसिंहोऽपि तदीयामाज्ञां शिरसा स्वीकृत्यानन्देन तस्थौ.



११ अरवलीशैलसमाश्रयः.

- १ यवनानांक्रौर्यम्.
- २ वर्षासमयः युद्धसन्नाहः.
- ३ राजधानीदुर्गाक्रमणम्.
- ४ इतरदुर्गहरणम्.
- ५ पर्वताश्रयः.



(१)

थ समुदिते भगवति भास्करे, अपनीतमालिन्यासु दिशासु, ते सर्वेऽपि विजयिनो यवनाः स्वपक्षक्षयमवेक्ष्य क्रुद्धाः पुनरप्यस्माद्युद्धादवशिष्टा रजपूतक्षत्रिया महाराजं प्रतापसिंहं मा साहाय्ययान्त्विति मन्यमानाः राजयस्त्रिन्नानां सवंतः परिवर्तमानासु लतासु निलीनानां, क्वचिद्वनतनदीतीरेषु तथा वृक्षेषु निविष्टानां क्षत्रियाणां शिरःच्छेदं विधातुमैच्छन्.

यद्यप्यस्मिन्विषये जात्या क्षत्रियो मानसिंहो नात्यनुकूल आसीत्तथापि स सेवकतया न तान्निषेद्धमशकत्. मरुयो युवराजश्च प्रतापसिंहाक्रमणेन भीतः युद्धं त्यक्तुमन्वमोदत.

अचिरादेव युद्धमदोन्मत्तास्ते यवनसैनिकाः प्रथमतः पुरतः स्थायिनो युध्यमानान्क्षत्रिबान्हत्वा ततः सर्वस्मिन्परितः प्रदेक्षे

यमकिंकरा इव समचरन्. अस्मिन् शिरःच्छेदप्रसंगे राज्ञो मेवा-
डाधिपतेः संबन्धिनस्तथाऽन्ये सम्माननीया जनाः पंचशतानि
स्वर्गमगच्छन्. ये चाप्राणान्तं युध्यमानाः क्षत्रियश्रेष्ठा यवनसेना-
क्षयमकुर्वस्तेषां भुविपतितानां दिवंगतानामपि शरीराण्यन्विष्य
शिरांसि चिच्छिदुः. तथा यो भ्वाल्हेरनराधीशो बाबराक्रान्तरा-
ज्यः प्रतापसिंहसमीप एवावसत्, सोऽपि स्वपुत्रेण तथा स्वकीयैः
शतत्रयमात्रैः पुरुषैः सह समरभूमावशेत. एवं सन्मान्यः स्वामि-
भक्त्यादर्शः क्षत्रियकुलतिलको झालारावस्तथा तर्दायाः सामन्ता-
श्च सार्धशतसंख्याकाः समरांगणे त्यक्त्वा देहं स्वर्गमगच्छन्.
वाचकाः ? अस्मिन्युद्धे सैनिकाः कियन्तो मृता इति संख्यैव
नास्ति. अनेन युद्धेन कृत्स्नोऽपि मेवाडदेशः प्ररोदनपरसकल-
जनः, बालवृद्धावशिष्टजनः स्त्रीमयोऽदृश्यत. यवनसादिनश्च सर्व-
त्र पर्यटन्तो मार्गं निवसतो ग्रामवासिनोऽपि अघ्नन्. दिल्लीतो
हळदीघाटगमनमार्गं खलु बाला वा युवानो वा वृद्धा वा क्षत्रिय-
कुलसंभवा जना ये ये समुपलब्धास्तान्सर्वानपि यवना यमालयं
प्रेषयामासुः.

वाचकाः ? यद्यपि युद्धेऽन्यायमूलके नास्ति नीतेर्वा तत्त्वज्ञा-
नस्य वाऽवसरः. यतो बलाद्धेन राज्ञा बलातिरेकेण वा युक्त्या वा
यत्र दुर्बलो विजीयते तत्र युद्धापरपर्याये कर्मणि न्यायान्यायवि-
चारसंभव एव कुतः ! परन्तु यथायथा विषयेच्छा प्रवर्धते तथा
तथा भूतदयादयो नीतिप्रकारा दूरीभवन्ति. अत्र च निदर्शनं
क्षत्रिययवनयोर्युद्धे एव. क्षत्रिया अपि राज्यस्य लोभेत्तायुध्यन्त
परन्तु न ते युध्यमानजनान्तिरिक्तानुदासीनानघातयन्. परदारांश्च
नास्मृशन्. नापि बालान् दासीचक्रुः. ते तु एतानि पापान्यमन्य-

न्त. तेन च युद्धप्रसंगस्तावान् भयंकरो नाभवत्. यवनास्तु लो-
भातिरेकदूषितान्तःकरणाः शत्रुदेशमाक्रम्य युध्यमानाः सर्व-
मप्यपाहरन्. विशेषतश्च परदारसंसर्गलोलुपास्तेऽन्यधर्मपत्नीरेव
स्वभोग्या अकुर्वन्. लील्यैव बालानपि श्लोत्तंसानकुर्वन्. वृद्धा-
नपि निरुपद्रवांस्तेऽवधिषुः.

सज्जनाः ? अत्र क्षणमात्रं ताटस्थेन विचार्यमाणे युद्धे क्ष-
त्रिया एव श्रेष्ठा इति भाति. यतो युध्यमानस्य नायं हेतुर्यज्जन-
हत्या, किंतु प्रबलानामन्यायेन वर्तमानानां दुष्टानां शासनं. तद्यु-
द्धेन लभ्यते. तथाच निष्कारणजनहिंसया कोवा लाभः. क्षत्रि-
याश्च न कदाप्येवमकुर्वन्. तेन विद्वांसो जना अवश्यं युद्धनीतौ-
क्षत्रियापेक्षया हीना एव यवना इति वदेयुः. यथा तथा वा भ-
वतु. हळदीघाटयुद्धे निःसंशयं पशुवच्चेष्टितं यवनैः.

(२)

अथ तां यवनसेनां राजधान्याक्रमणायाग्रे गच्छन्तीं क्रूरैर्घ-
नगार्जितैःभर्त्सयन्निव, वृथा बालवृद्धघातनेन धन्यमन्यां तां से-
नां करकावृष्टिभिर्जिघांसन्निव, विकरालाऽचिरद्युतिखड्गलताचेष्टि-
तैर्भीषयन्निव, सततनिपतदासारसलिलताडनैस्तादृशादुद्यमात्तां नि-
वर्तयन्निव, महाराजप्रतापसिंहपक्षपातीव विशालशरीरः कृष्णो
वनेचर इव प्रतिबन्धको बभूव वर्षासमयः. तदानीं च ते यवनाः
क्रूरा अपि शूरा अपि तस्य भयंकरं, सर्वतो जलातिरेकाच्छादि-
तमार्गचिन्हं, सततनिपतज्जलासाराक्लिन्नसर्वसामुग्रीकं, सदा प्रावृ-
तसूर्यमण्डलं, स्वरूपं निरीक्ष्य कातरा अभवन्. विशेषतश्चारव-
लीशैलमध्ये ते यवनाः परमनिम्नासु जलपरिपूर्णासु वनस्थलीषु

निपातेन, वर्षातिरेकनिपतच्छैलखंडानां प्रहारेण, झंझावातानिर्भिन्नवृक्षगणपरिपतनेन, वज्रनिपातभिन्नशैलशिखरशिलोच्चयपरिपातेन, अहस्मादगम्यजलपरिपूरणेन वननदीनां, दुर्लभेनान्नेन, क्रूरवनपशुव्याघ्रादीनामाक्रमणैः, सर्वतः संचरद्वनेचरशरक्षपैरुद्वेजिताः स्वराजधानीं दिल्लीनगरं गन्तुं प्रारभन्त. तदानीं च तत्र वर्तमानानामपि तेषां स शैलराजः कुमुमितकदम्बगुच्छमौक्तिकजालकविराजमानमूर्धा, मेघस्तनितश्रवणनृत्यन्मयूरकलापमणिमधुरकण्ठभागः, प्रतिपल्लवविराजमानोदबिन्दुमौक्तिकालंकृतसकलगान्त्रः, अविरलनिपतन्निर्झरमनोहरः, विकसितवनलताकुमुमगन्धहृदयहारी, प्रधावन्मृगगणनयनलहरीरुचिरः, क्वचिन्मेघपटलप्रवृत्त्वाद्दृश्यः क्वचिच्च प्रखररविकिरणभूषितो निमर्गतः सुन्दरस्तेषां नयनानि नानन्दयत्. सा तु यवनसेनाऽप्रे गमनान्निवृत्ता स्वावासस्थानं गन्तुं यदा प्रारभत तदा ते वनेचरास्तथाऽवशिष्टाः क्षत्रियाश्च वनमार्गज्ञा भूयोभूयोऽविदितगमनागमना निशि वा दिवा वाऽऽक्रमणैरुद्वेजयामासुः. तेऽपि यवना अपगतविजयमदाः कथंकथमपि प्रवसन्तो महता कष्टेन स्वावासमागच्छन्. यथा हि हळदीघाटयुद्धे बहवः क्षत्रियाः स्वर्गमगच्छंस्तथैव यवना अपि. प्रत्यावर्त्य दिल्लीगमने तु आधिक्येन. तत एव यवना विजयशालिनोऽपि पराजितकल्पा एवाभवन्.

इत्थं लब्धविजयो राजा मानसिंहः समं युवराजेन दिल्लीपतिं सर्वं युद्धवृत्तं कथयामास. सोऽपि स्वसेनाक्षयखिन्नोऽपि बहिस्तथाऽदर्शयन्महान्तमुत्सवमकरोत्.

एवं पराजित्य महाराजमेवाडाधिपतिं प्रतापसिंहं दिल्लीपतिरात्मानं धन्यमन्यमानः पुनरपि चिन्तयामास. यद्यपि मम से

नापतिना महाराजः प्रतापसिंहः पराजितस्तथापि अद्यापि स स्वतंत्र एव. स च पुनरपि स्वातंत्र्यप्रियाणां राजस्थानजनानां साहाय्यं लब्ध्वा पुनरपि जितं भूविभागं स्वायत्तीकरिष्यति. अहं च न राजस्थानलाभोत्सुकः किंतु प्रतापसिंहस्वातंत्र्याभिमानहरणेच्छुः. किं बहुना. यावत्प्रतापसिंहो मानसिंहादिराजस्थानराजवन्मदीयां राजसभां नालंकरिष्यति तावल्लब्धोऽपि जयो जयो न. तत्समागतायां शरदि पुनरपि तं प्रतापसिंहं बन्दीकर्तुं सेनापतीन्प्रेषयिष्यामि इति.

अचिरादेव निर्मलाकाशमनोहरा, निर्गलितमेघपटलप्रकाशिसूर्यकिरणभासुरजगतीतला, निर्निद्रकमलततिमुन्दरतडागभासुरा, अतिविरलप्रजविवातोन्नन्नधवलमेघपटलांकिता, आश्यानकर्दममृदुलवनमार्गरुचिरा, निर्मलप्रवाहमण्डितपुलिनकीडद्वंमगणमारित्टा, शाद्वलहरितसकलभूतलरमणीया, निर्भिन्नकाशगुच्छानुकृतवृद्धनारी, मुभंस्कृतक्षेत्रविराजमानबीजांकुरनयनाल्हद्वगी, विपमतटजलपतनाकृष्टतीरवृक्षा, सकललोकप्रीतिपात्रं शरत् देवांगनेव भूतले प्रादुर्बभूव.

तां च समीक्ष्य समागतां सानन्दो दिल्लीपतिः पुनरपि प्रतापसिंहं विज्जेतुं सेनां समनह्यत्.

प्रतापसिंहोऽपि शक्तिसिंहसहायः समाप्त एव वर्षासमये पुनरपि राजस्थानाक्रमणाय प्रयतमानं तं दिल्लीपतिं निशम्य स्वयमपि स्वातंत्र्यरक्षणार्थमचेष्टत.

शीघ्रमेव प्रत्यक्षीकृतहळदघ्निटयुद्धैः स्वप्रतिभाविरचितगीतैर्वीररसवर्धकैर्गाथकैर्बन्दिभिर्गीतानि महाराजप्रतापसिंहस्य पराक्रमयानि. बालारावस्य स्वामिभक्तिमयानि, शक्तिसिंहस्य बन्धुप्री-

तिमयानि, चेतकस्याद्भुतकर्ममयानि गीतानि निशम्य सर्वेऽपि राजस्थानवासिनः क्षत्रियास्तस्य साहाय्यविधानेनात्मानं धन्यं मन्यमानाः सहसा शस्त्राणि गृहीत्वा तत् कुमळनेरदुर्गमाजग्मुः महाराजः प्रतापसिंहश्च तान्सर्वानपि सत्कृत्य तेभ्यो भिन्नानि भिन्नानि कर्माण्यकथयत्.

स्वयं च त्यक्त्वा लसो वर्षाजलपतितं दुर्गविभागं पुनरपि दृढं कुर्वन्तत्र तत्र गत्वा सर्वं व्यवस्थाप्य दुर्गे सर्वामन्नसामग्रीं परिपूर्णां चक्रे.

एवमन्येप्यपि दुर्गेषु सर्वं व्यवस्थाप्य शत्रोरागमनं प्रतिपालयन्तस्थौ.

दिल्लीपतिश्च स्वसेनां प्रतापसिंहस्याक्रमणार्थं प्राहिणोत्. पूर्वं वत्सर्वा सामग्रीं तथा युवराजं मानसिंहं तथाऽन्यांश्चागणितान्वीरान्प्रेषयामास.

महाराजः प्रतापसिंहः स्वसेनापतिं शक्तिसिंहं विधाय वर्षातिरेकविषममार्गेषु निभूतमाक्रमणायारवलीशैलोपत्यकायां प्रेषयामास. स्वयं च कुमळनेरदुर्गे स्थित्वा राज्यव्यवस्थामपश्यत्.

(३)

सा च यवनसेना क्रमेण दिल्लीनगरान्निर्गता राजस्थानं प्राविशत्. तत्र च जलदसमयेन विवर्धितकंटकलताक्रान्तैर्विषमैर्मार्गैर्गच्छन्ती महान्ति दुःखान्यन्वभूत्. शक्तिसिंहोऽपि यवनसेनामर्मस्थानानि जानन् समये समये शूरेः क्षत्रियसैनिकैः समं शत्रुसेनां माच्छक्राम. प्रैश्रयच्छासित्वान् यवनसैनिकान्यमालयन् युवराजश्च

शक्तिसिंहस्याक्रमणैस्तथा गिरिमार्गगमनदुःखैरुद्विग्नो मानसिंहेन समं संमन्त्र्य प्रतापसिंहनिवासदुर्गमभिलक्ष्य प्रचचाल.

आजगाम च कतिपयदिवसै रात्रिदिवं प्रवसन् अगणितवनमार्गगमनदुःखः, शक्तिसिंहक्षपितबहुसैनिकः, वनवातज्वरितसैनिकः, पंकिलगिरिणदीजलपानातिमारव्याकुलपदातिः, पंकनिमग्नशतघ्नीसमाकर्षणव्याकुलाश्रकुलः, विपुलकूरवृककुलनिहन्यमानाश्रः, कथं कथमपि कुमलनेरदुर्गस्योपत्यकां. तत्र च कृत्स्नामपि मेनां निवेशयित्वा प्राकारविदारकाणां शतघ्नीनां स्थापनार्थं योग्यं स्थलमन्वेषयतिस्म.

प्रतापसिंहश्च तां यवनसेनां समीपमागतामवलोक्य सन्तुष्टः शक्तिसिंहं निभृतमाक्रमणार्थमादिश्य तस्या अन्नसामग्रीमपजहार. एवं महति क्लेशसमूहे निपतितोऽपि स मानसिंहोऽच्युतधैर्यो योग्यानि स्थलान्यन्विष्य तत्र शतघ्नीरस्थापयत्.

अथ प्रवृत्ते शतघ्नीनां लोहगोलकप्रहारे, अतितीक्ष्णबाणक्षैपैर्निहन्यमानेषु वीरेषु, कथं कथमप्यत्युन्नतशिखरवर्तिदुर्गाक्रमणार्थं प्रयतमानेषु यवनसैनिकेषु. तां यवनसेनां कुमलनेरदुर्गस्योपत्यकायां स्थितां मर्वतःप्रचारैः क्षत्रियश्रेष्ठैरनियतेवलमाक्रम्याशिणोत् महाराजः. ततश्च प्रतिदिनं क्षीयमाणान् सैनिकानगणयित्वा दुर्गाक्रमणार्थमादिशतः सेनापतेर्मानसिंहस्याज्ञामंगकृत्य तरूणामाश्रयेण शिलानां संश्रयेण वा महता कष्टेन तस्य पर्वतस्य शिखरमारोढुं यवनाः प्रायतन्त. यदा च यवनास्त्वेषेणायुःव्यन्त तदा दुर्गस्थाः क्षत्रिया उपरि स्थिताः पाषाणक्षैपैः, तप्ततैलपरिपूर्णकटाहनिक्षैपैः, तीराणां विक्षैपैः, खड्गाघ्रातैश्च तान् यमालयं प्रैपयन्. तदानीमेव दिल्लीनगरतः समागच्छन्ती युद्धसामग्रीं भोजनसामग्रीं

च शक्तिर्सिंहः शूरैः सैनिकैः समं निबिडान्धकाराच्छन्ने, क्रूर-
व्याघ्रघोरा रावभयं हरेऽरवलीदरीप्रदेशे आक्रम्यालुण्ठत्. तेन दुर्ले-
भान्ना नानाविधशैलवातसंपन्नज्वराक्रान्ताः, वन्यफलभक्षणविसू-
चिकाजर्जरिताः सर्वे यवनसैनिका दुःखसागरे न्यमज्जन्.

मानसिंहः समं युवराजेन पर्यटन् स्वसैनिकस्थितिमवलोक्य
खिन्नः किंकर्तव्यतामूढो विचारमग्नोऽभवत्. अचिन्तयच्च—मया
खलु स्वापमानदुःखपरिमार्जनार्थमेतद्युद्धं प्रारब्धं. यद्यपि हळदी-
घाटयुद्धे पराजितो महाराजः प्रतापसिंहस्तथापि तत्रास्माकं सैनि-
कक्षयोऽपि महानभवत्. पुनरप्यत्रागतोऽहं पूर्ववदेवानेकक्षत्रिय-
सामन्तैः परिवेष्टितं सधैर्यं युध्यमानं मेवाडाधिपतिं पश्यामि.
राजस्थानवासिनश्च सर्वे एव क्षत्रियास्तं देवं मन्यमानाः सर्वथा
साहाय्ययन्ति. किंबहुना—दिल्लीपतिसेवापरा अपि बहवः क्षत्रि-
या महाराजमनुकम्पन्ते साहाय्ययन्ति च. तदधुना युद्धेनालं
राजनीतिचतुराश्च चतुर उपायानाहुः. तत्रान्यतरस्यामंभवेऽन्य-
तरस्योपयोगः करणीय इति नियमः. अहं तं प्रतापसिंहं जेतुका-
मः कथं साम कुर्याम्. निस्पृहे स्वातंत्र्यप्रिये तस्मिन्दानस्यापि
नोपयोगः. युद्धस्याप्यत्र न गतिरिति प्रत्यक्षं. तत्सम्प्रति उपजाप
एव श्रेयस्करः. अस्मिन् राजस्थाने यथा प्रकृत्यैव शूरा जना
जायन्ते तथैव परस्परद्वेषपरा अपि. ते च स्वद्वेषं येन केनाऽपि
प्रकारेण शमयितुमिच्छन्ति प्रयतन्ते च. तच्छीघ्रमेव कश्चन
दुर्गस्थो भेदनीय इति. अन्वेपयतिस्म तादृशं कुल्यांगारं देहद्रो-
हिणं. अलभत च शीघ्रमेव तादृशं महापातकिनं. अयं च महा-
पातकी राजद्रोही अबूनरपतिर्देवराख्य आसीत्. स च प्रथमत
एव लौकिकैर्धैर्येच्छुरकबरपक्षपाती तस्य कृपासंपादनाय समरं

प्रत्यपालयत्. तं तथाविधं प्रत्यभिज्ञाय राजा मानसिंहः सन्तुष्ट
आमिषेण श्वानमिव दिल्लीपतिकृपालाभदर्शनेन तं मातृभूमिद्रो-
हिणं राजद्रोहिणं व्यतानीत्.

एकदा गाढान्धतमसच्छत्रे भूविभागे, निरीक्षकाधिष्ठिते स्व-
स्वस्थानजाते व्याघ्रादिसंचारसाबाधे वनसंचारे, प्रदीपिकाविचित्रे
स्कन्धावारे, स दुरात्मा गुप्तमार्गेण यवनसेनानिवेशमागत्य मान-
सिंहेन समममीलत् सोऽपि युवराजसहितस्तं नितान्तमादृत्य दुर्ग-
स्थवापीजलं दूषयितुमब्रवीत्. स तु महापापस्तदंगीकृत्य ततो विषं
जग्राह.

वाचकाः? अस्मिन् जगतीतले प्रायो विद्वान्मो जना एवं म-
न्यन्ते यद्विवाहादिभिलौकिकैः संबंधैरनुबद्धा जनाः परस्परं न
द्विषन्ति किंतु यथाशक्त्युपकुर्वन्ति. एतदर्थमेव राजप्रजामबंध-
मपि कल्पयन्ति. परन्तु न ते जानन्ति यदिमे संबन्धा लोभोपहता
अकिंचित्करा भवन्ति इति. सर्वस्य जगत इतिहासे बहवो दृष्टा-
न्ता ईदृशा येषु च लोभेन पित्रा पुत्रस्य पुत्रेण पितुर्घातः कृतः.
स्त्रीभिः स्वपतीनां नाशो विहितः. प्रजाभिश्च राजानो निहताः
इति. तस्मादहं मन्ये कामक्रोधादीनां जयाभाव इमे संबन्धाः कि-
मपि नोपकुर्वन्ति. नैतावदेव, किंतु समये तेऽपकुर्वन्ति. स्वस्यगज्ञः
प्राणरक्षणार्थं स्वप्राणान्विसृजतो आलारावस्य तथा दिल्लीश्वरकृ-
पालोभाकुलस्यास्यावृराजस्य मध्ये कियदन्तरं किं मूलकमिति मृ-
क्ष्मया दिशाऽवधारणीयं. अवधृते च मदुक्त्वं मत्वं त्वेति स्वय-
मेव स्पष्टीभविष्यति. अस्तु. प्रकृतमनुस्रगमः.

सचावृराजो निभृतं तद्विषमादाय तेनैव मार्गेण दुर्गमागत-
स्तस्यां वाप्यां तद्गरलं निक्षिप्य सर्वं जलमदूषयत्. सऽजनाः?

निसर्गप्राप्तस्वातंत्र्यरक्षणार्थं प्रयतमानस्य महाराजप्रतापसिंहस्य मार्गं विघ्नानुत्पादयन्तोऽब्रूराजप्रभृतयो मानवाधमा न केवलं मानवाः किंतु राक्षसेभ्योऽपि हीनाः. कुटिलमतयः परोत्कर्षासहिष्णवो नराधमा ईदृशानि कुकर्माणि कुर्वन्ति. ईदृशपापाचरणान्न तेऽभीष्टं प्राप्नुवन्ति प्रत्युत सकलजनतिरस्कारास्पदतां तथा यावच्चन्द्रदिवाकरस्थायि अयशश्च.

अथोदयाचलमारुढे सकलकर्मफलानां दातारि प्रकाशतिरस्कृत-तमःपटले तं पापं जलदूषकं प्रदर्शयितुमिव भगवति सवितरि सर्वे दुर्गवासिनस्तदेकालंबना जलानयनायागच्छन्. केचिच्च गण्डदूषविधानार्थं गृहीतजलास्तत्रैव मूर्च्छिता न्यपतन्. तांश्च मृतानवलोक्याऽन्येऽपि जनाः संदिग्धास्तज्जलं परीक्षितुं राजवैद्यमाह्वयन्. सोऽपि समागतः सम्यक् परीक्ष्य तज्जलं गरलदूषितमकथयत्. तामिमां वार्तां सेवकमुखान्निशम्य विस्मितो महाराजो दुःखाकुलस्तत्रागत्य सर्वमपश्यत्. अशोचच्च मनसि—मातर्मेवाडमेदिनि? यदि त्वदीयान्येवापत्यानि तव स्वातंत्र्यालंकारापहरणार्थं शत्रुं साहाय्ययन्ति तदा मादृशो जन्तुः किं कुर्यात्. अहं तु यावज्जीवं त्वदीयस्वातंत्र्यरक्षणार्थं बद्धकक्षः सफलीकरिष्यामि त्वद्धत्तमिदं शरीरमिति.

महाराजः प्रतापसिंहश्च जलं विना तस्मिन्दुर्गे स्थातुमशक्नुवानः कृत्स्नमपि मंत्रिमंडलमाहूय कर्तव्यं विचारयामास. तेषां संमत्या स्वयं दुर्गान्निर्गत्य ससैन्यमन्यत्र गन्तुमियेष.

महाराजः प्रतापसिंहस्तस्यामेव रात्रौ पुनरपि सर्वान्स्वहायानाहूय विचार्य च दुर्गाधिपत्ये सोनीगडमुख्यमभिषिच्य तदनुमत्या वर्तनाय सर्वानप्यादिश्य तं भाणनामानं दुर्गाधिपमवोचत्.

सामन्तश्रेष्ठः यथाशक्ति युध्वैवैतद्दुर्गं शत्रुसात्करणीयं. येन मानसिंहोऽपि कूटाचरणं निष्फलं मन्येत. पश्चात्त्वमपि मदन्निक-
मागमिष्यसीति. सोऽपि स्वामिभक्तः सर्वं तथेति प्रतिजज्ञे. महा-
राजः प्रतापसिंहोऽपि कतिपयमेवकपरिवृतस्तूष्णीमेव कुमलनेर-
दुर्गान्निर्गतश्चोडनाग्नि प्रदेशेऽवसत्.

मानसिंहप्रभृतयः सर्वे यवनसामन्ताः प्रभाते समुत्थाय पश्य-
न्तः पूर्ववदेव युध्यमानवीरलोकं तद्दुर्गमवलोक्य विस्मिताः कि-
मपि नाजानन्. ततश्च क्रमेण तद्दुर्गं निरुध्य तूष्णीं यवना अ-
तिष्ठन्. अन्तस्था जना अपि कथंचित्कालं यापयन्तः कानिचि-
द्दिनानि तत्रावसन्. अथ समाप्तं धान्यसंग्रहे नष्टेषु गुप्तेषु जल-
निर्झरेषु ते सर्वेऽपि क्षत्रिया दुर्गद्वाराण्युद्घाट्य बहिःस्थितं शत्रु-
सैन्यमाक्राम्यन्. अगमंश्च वीरोचित्तांल्लोकान्. यवनाश्च तस्मिन्
दुर्गे कृतप्रवेशाः सर्वमप्यन्यायत्तमद्राक्षुः.

(४)

ततश्च यवना महाराजप्रतापसिंहस्य निवासमनुपलभ्य चिन्ता-
तुरा कर्तव्यमृदा एवाजायन्त. मानसिंहश्च राजस्थानस्थानि
सर्वाणि स्थानानि जानन्नगणितान्कुशाग्रबुद्धिश्चिरान्मर्वतः प्रेष-
यित्वाऽचिरादेव तन्निवासस्थानमाजानातिस्म. चोडासंस्थानाधिपः
स्वामिभक्तः स्वामिनं स्वगृहागतमवेक्ष्य प्रमोदमग्नः प्रतापसिंहम-
न्यादरेणासेवत. सोऽपि च परमानन्देन तत्सेवामंगीकृत्यागमि-
ष्यतो यवनसैन्यस्य प्रतिकाराय प्रायतत. ये खलु तस्मिन् प्रदेशे
शैला आसंस्तेषां शृंगेषु तथा दुर्गेषु शूराणां योद्धृणां संघानस्थापयत्.

एवं सन्नाहे प्रारब्धे राजा मानसिंहः कुमलनेरदुर्गं स्वायत्ती-

कृत्य तेनैव मार्गेणाग्रे समागच्छत्. मार्गे च शूरैः क्षत्रियैः कृत-
प्रतिबन्धोऽपि नैव स्वप्रयत्नं शिथिलीचकार. स च मार्गस्थे एव
' धरमेती, गोगुंडा ' नामके दुर्गमे दुर्गे आक्रम्य स्वायत्तीचक्रे.

इतश्च राजा मानसिंहो दुर्गमकुमलनेरप्रभृतिदुर्गाविजयेन वर्धि-
तोत्साहः फरीदखाननामानमन्यं दिल्लीपतिसामन्तं चोंडासंस्था-
नाक्रमणाय प्रेषयत्. सोऽपि सत्वरं गत्वा च्छपन्ननामानं जनपद-
माक्रम्य घोरं युद्धं व्यतानीत्.

अचिरादेव अमीरशहानामकेन यवनसेनाधिपतिना चोंडास्थानं
निरुध्य तस्यान्यदेशेन सह संबंधःच्छिन्नः. तेन तत्र दुर्लभान्नजले
स्थातुमसमर्था महाराजः प्रतापसिंहो हीनबलः कतिपयैः स्वसहायैः
सममरवलीशैलमाश्रयत्.

(५)

तदानीं तु महाराजः प्रतापसिंहः केवलमेकाकी महायहीन
इतरजनवद्रात्रिंदिवं बभ्राम. कदाचिन्निबिडवृक्षावलीसमाच्छादिते
ऽत्युन्नते शिखरे सूर्यप्रतिमाशालि, नवशशांकइव राजस्थानवासि-
जननयनाल्हादकरं, स्वातंत्र्यमिव मूर्तं, मेवाडभूमेः सौभाग्यति-
तिलकमिव ध्वजमुन्नमय्य स्वास्तित्वं प्राकाशयत्. यवनसेना च
तत्र गत्वा यावत्तमाक्रन्तुमारभते तावदेव विद्युद्विलासवत्क्षणादने-
कान्यवनान्यमालयातिथीन्विधायापरस्मिन्पर्वतशिखरे स्वध्वजमुद-
नमयत्. कदाचिन्निबिडान्धकारायां निर्झरजलमनोहरायामतिवि-
रलकोमलसूर्यकिरणध्वस्ततिमिरायां, शैवालमृदुलशय्यासनाथायां
अतिस्वादुकन्दाढ्यायां गुहायां वसन् स्वसहायैर्वनचरैरितस्ततो
भ्रमतो यवनसैनिकाननाशयत्.

एवं सदा प्रयतमानोऽपि यदा यवनसेनापतयः प्रतिदिनं तद-
न्वेषणार्थमधिकं प्रायतन्त तदाऽरवलिपर्वतोपत्यकायां वासमश्रेय-
स्करं मत्वा निःसहायः क्षीणबलः कतिपयैर्द्वितीयैर्हृदयैरिव प्रति-
बिम्बैरिव सामन्तैः समं वनेचरैः महातिमुन्दरमरवालिशैलराजस्य
मूर्धानमध्यवसत्.

सोऽपि पर्वतराजः स्वस्वामिनं दुर्द्वेषीडितं क्षीणबलं द्रव्यको-
शविरहितं सहृदयगणत्यक्तं, मातृभूमिस्वातंत्र्यरक्षणार्थं प्रयतमानं
मृत्युलोकगतं पाकशासनमिव सत्यव्रतं प्रतिज्ञापालनतत्परं धर्म-
राजमिव, बलाढ्यं नीममिव, अद्वितीयधनुर्धर्मजुनमिव, पवित्रवं-
शसंभवं पुण्यश्लोकं मेवाडाधिर्पातं प्रतार्पासिंहं स्वावाममागतमव-
लोक्य मन्तुष्टः कुसुमितलतासंगमधुरेण प्रफुल्लकमलिनीसुन्दरत-
डागतरंगसंगिना मन्दमन्दवाहिना मरुता प्रथमतः श्रान्तस्य तस्य
परिश्रमं दूरीचक्रे. ततश्च प्रफुल्लवकुलवीथिकाकन्यकाभिः मुरभि-
कुसुमास्तरणानि विधाय तेषु तं महाराजं समुपवेशयत्. क्षुधा-
तुरस्य तस्य कृते नूतनानि आम्रफलानि वा कदलीफलानि वा
जम्बूफलानि वा ममं कटुष्णेन गोदुग्धेन समानयत्. मध्याह्ने च
पाटलीपुष्पमुग्धिषु तडागजलेषु कारितविहारं सूर्यतापपरिहाराय
विकचप्रसूनमण्डितेषु लतानिकुञ्जेषु अशाययत्. सायं च मृगमां-
सानि भोजयित्वा परितो वृक्षराजिबद्धकोटरनिवासिभिः पक्षिग-
णैस्तदीयास्तुतीर्गापयन्नत्यादरेण तममेवत.

महाराजो मेवाडाधिपतिस्तस्य सेवया संतुष्टोऽपि मेवाडमेदि-
न्याः स्वातंत्र्यविधानेऽनलस एवाऽभवत्.





१२ तत्राद्वादशवर्षमहाकष्टसहनम्.

- १ अरण्यवासः.
- २ वनेचरवृत्तिः.
- ३ प्रतापसिंहस्यधैर्यच्युतिः.
- ४ पृथ्वीराजलेखः.
- ५ पुनरपिस्मोन्माहं प्रवृत्तिः.

(१)



वं शैलराजस्यारवलिपर्वतस्याधित्यकायां व-
सानं महाराजं मेवाडलक्ष्मीपतिं चारमुस्वा-
न्निशम्य द्वेषपरो मानसिंहः स्वसेनामुपत्य-
कायां स्थापयित्वा कांश्चित्स्मान्तान् पर्वत-
युद्धकुशलैः सैनिकैः समं तस्य प्रतापसिं-
हस्य वन्दीकरणाय प्रैषयत्. ते च पर्वतमा-
र्गानजानन्तः सत्पक्षपातिभिरिव पर्वतराजप्रेरितैरिव व्याघ्रैर्वा वृकै-
र्वाऽह्नन्त. तथापि स मानसिंहस्तथा दिल्लीपतिरकबरो भूयो-
भूयो वृथा सैनिकान् प्रैषयताम्.

तेऽपि च पारितोषिकलोभाकुलाः संघीभूय संचरन्तोऽधित्य-
कायामपि सुलभानि वनान्याक्राम्यन्. महाराजः प्रतापसिंहस्तु
तत्रैव निवसंस्तांल्लाल्यैव पराजिग्ये.

एकदा च फरीदखाननामा यवनसेनापतिः प्रतापसिंहं बन्दी-
कर्तुं प्रयतमानः सावधानतया तत्र तत्र प्रतापसिंहनिवासस्थानेषु
प्रचचार. महाराजोऽपि विज्ञाततदागमनस्तत्रैव वनेचरदार्शितगुप्त-
मार्गो लील्यैव शृंगाच्छृंगान्तरं गच्छन्ननिकेशयित्वाऽगणितान्यवन-
सैनिकान्नाशयामाम. सोऽपि यवनसेनापतिरगणितान् क्लेशान्
सहमानो रात्रिदिवं प्रायतत.

एकस्मिन् दिने स यवनसेनापतिः कुतोऽपि सर्वत्र संचाग्णो
वनेचरात् ज्ञात्वा महाराजप्रतापसिंहस्य ममीपं निवाममत्युत्सुकः
कतिपयैः सैनिकैः ममं प्रचचाल. प्राप चाचिगदेवाग्रं वृक्षावली-
संकीर्णं पर्वतशिखरं. अपश्यच्च—महति शिलाखंडे निपण्णं,
अतिमधुरदर्शनं, लोहमयशिरस्त्राणरक्षितशिरस्कं. विशालभालपट्टं,
विकचनीलसरोरुहनयनं, अतिपीनमामलगंडमंडितमुखं, आजानु-
बाहुं, खड्गलतामेवितं. इपुधियुगलमांसलितस्कन्धं, विशालचापां-
कितहस्तं, आयमकवचमुरक्षितमकलदेहं, अतिपीविराभ्यां सन्धिय-
भ्यां बलाढ्यं मृगराजमिव साटोपं स्थितं तं मेवाडमूर्यं. अवलोक्य
च राहुरिव तद्ग्रासाय स यवनसेनापतिरधावत. महाराजः प्रता-
पसिंहस्तं समागच्छन्तमवलोक्य तृष्णां तस्थौ. ततः समीपमागतं
तं समीक्ष्य तदनुयायिनां प्रतिबन्धार्थं स्वमहायानमूचयत्. ते च
क्षत्रियाः स्वामिनियोगमनुमृत्य सहसा संकुचिते दरीमुखे तान्
यवनसेनापतिसहायानरुन्धन्. तेऽपि अकस्मात् समागतैः क्षत्रिय-
वीरैर्निरुद्धा अज्ञातप्रदेशाः किमपि कर्तुं न प्राभवन्. तांश्च क्षत्रि-
यसैनिकैरुद्धानविज्ञाय सजवमग्रे गच्छन्तं तं यवनसेनापतिं
वीक्ष्य महाराजः स्वमुखं निवर्त्यासिलतामण्डितकरस्तस्थौ.

तं महाराजं प्रतापसिंहं नशामसिलतां गृहीत्वा पुरतो वर्त-

मानं यवनान्तकामिव समुपस्थितमवलोक्य भीतः स फरीदखानो नाम यवनसेनापतिः पश्चात्कानिचित् पदानि गत्वा स्वसहायान-
शोधयत्. तं च महायशोधननिरतं भयविह्वलं कम्पमानगात्रं
यवनसेनापतिं वीक्ष्य सहासमब्रवीत्—रे यवन ! किंकर ? मा बि-
भीहि. तव सहायाश्च पुरैव मम महायैर्बन्दीकृताः. त्वमपि
मदीयाज्ञयैव मुक्तः. त्वं चेतोगतः स्वस्वामिनं महामानिनं दिल्ली-
पतिमकबरं ब्रूहि. प्रतापसिंहो वदति ' नाहं मानसिंहो येन स्वभ-
गिनीं कन्यां वोपहार्गकृत्य त्वदीयां कृपां प्रार्थयेयम्. अहं च
पवित्रसिसौदियाकुलसंभवो मेवाडमेदिनीपतिरस्मि. त्वं च सेना-
बलाढ्योऽपारकोशममन्वितः स्या नाम तथापि परमेश्वरमाहाय्या-
त्तत्सर्वमप्यत्यल्पमेव. मम हि मत्यपक्षपातित्वेनेश्वरः सहाय एव.
तद्यद्यप्यधुना त्वया बलोन्मत्तेन मदीया प्राणप्रिया मेवाडमेदिनी
समाक्रान्ता तथापि अहमचिरादेव तां पुनरपि स्वायत्तां करि-
ष्यामि. हे अकबर ! हळदीघाटविजयेन वा मेवाडमेदिनीसमाक्र-
मणेन वाऽऽत्मानं धन्यं मा मन्यस्व. इमे च जयपराजयाः समुद्र-
तरंगवद्धैवाधीना एव. त्वदीयः पिता चक्रवर्तिनस्त्वत्पितामहस्य
बाबरस्य पुत्रः कथं वन एव त्वामलभत. तत्त्वमपि सर्वमेतन्म-
नसि कृत्वा न्याय्येन मार्गेण वर्तस्वेति' इति. स तु दीनः सेना-
पतिर्मेघनिनादगंभीरेण ध्वनिनैवमुक्तः किमपि नाब्रवीत्. उत न
तं स्वमुखमुन्नमय्यापश्यत्. केवलं तदीयं सर्वं भाषणं निशम्य तेन
गमनायानुमितः प्रत्याजगाम. सत्वरमेव दिल्लीनगरं गत्वा स्वा-
धिपाय सर्वं वृत्तं न्यवेदयत्.

दिल्लीश्वरोऽकबरः सर्वं प्रतापसिंहभाषणं तत्कथितं निशम्या-
तिचुक्रोध. अचिन्तयच्च मनसि. अहं तावत् समग्रभारतवर्षा-

धिपः केवलमेकाकिनमसहायं प्रतापसिंहं बन्दीकर्तुं न प्रभवामि.
रणधुरंधरेषु मान्येषु मानसिंहप्रभृतिषु मदीयसेनापतिषु प्रयतमाने-
ष्वपि कतिपयसहायः प्रतापसिंहोऽरवल्लिपर्वते यथेच्छं संचरति.
तदेतन्न समीचीनं. अद्यैव सभामाहूय सर्वे नवीनाः सेनापतयोऽ-
स्मिन् कर्मणि नियोज्या इति. अचिरादेव मभां विधाय नूतनान्
सेनापतीन् प्रतापसिंहबन्दीकरणाय नियोजयामास.

तेऽपि स्वामिकृपायास्तथा धनम्य ममानम्य लोभेन व्याकुला
रात्रिदिवमसंख्ययवनसैनिकव्ययमगणयन्तः प्रयतमाना महाराजं
प्रतापसिंहं शैलराजारवल्लिपर्वताधित्यकायामपि अत्यन्तमत्रामयन्.

अथ महाराजो यवनबाहुल्यतया तत्रापि वामममभीचीनं म-
न्यमानः स्थानान्तरं जिगमिपुस्तादृशं स्थलमन्वेपयतिस्म. तं च
मेवाडाधिपतिं स्थलान्तरे गन्तुकामं निशम्य सर्वेऽपि वनेचरास्त-
त्रागत्य स्वनिवासमागमनाय विज्ञापयामासुः. महाराजोऽपि ता
नकारणमुह्यदो निसर्गप्रीतिमयानतिबलाख्यान् स्वातन्त्र्यप्रियांल्लोकि-
कविलामानभिज्ञानरण्यवासिनो वाक्ष्य सन्तुष्टमैः समं परमवि-
शालम्यारवल्लिशैलम्यागाधं सततनिपतत्पर्जन्यधाराक्लिन्नभृतलं, गा-
ढमिहिकाच्छादितवृक्षगुहोच्चशिलाजातममानं. अविज्ञातमूयोदयं,
इतस्ततो धावमानमद्यमण्डलसंपर्कजलाविलनिवासगृहं, असंख्य-
मुक्ताजालतुषारकणालंकृतनिर्झरगणमण्डितं, परमविशालांघ्रतमम-
च्छन्नगुहासहस्रभूषितं, अतिसंकीर्णवृक्षावलीग्रथितलतानिकरादृष्ट-
विशेषं, निर्भयसंचरद्वनशार्दूलघोरारावभयंकरं, वनेचरबालकसंचर-
णरमणीयं, कूजन्नानाविधपक्षिगणनिबद्धकोटरसुन्दरं, स्थाने स्थाने
निवसतां वनेचराणां निरीक्षणतः शत्रुचारैर्दुष्प्रवेशं, विकरालजि-
ह्वाभयंकरदर्शनैः रोममयशरीरैरतिक्लेशैः सारमेयैः कृतरक्षं, अति-

विरलधान्यांकुरमण्डितक्षेत्रं, फलभारावनम्रासंख्यवृक्षगणयथेच्छसं-
चारिकापिकुलं, अतिवेगप्रवहाद्विरिन्दीविषमितभूविभागं, यथेच्छ-
संचारपरिपुष्टगोमहिष्यादिपशुगणं, उच्चशिलाखण्डनिषण्णगोपा-
लबालकवाद्यमानमुरलीमनोहरध्वनिमधुरं, मल्लयुद्धार्थं निर्मितशा-
लाकं, स्वातंत्र्यनिवासमिवानाचारास्पृष्टं तद्वनेचराध्युषितं मध्य-
माजगाम.

(२)

तेऽपि च सर्वे वनेचराः स्वनिवासमागतं मेवाडाधिपतिं तथा
तत्परिवारं महता प्रेम्णा संतोषयामासुः. केचन वनफलपुष्पमण्डि-
तहस्तास्तं नमस्कृत्य फलानि पुष्पाणि तस्मै समर्पयामासुः. अन्ये
च व्याघ्रचर्मणा, गोदुग्धभाण्डेन वा गुंजामालाभिर्वा हरिणबाल-
कयुगलेन वा महता सारमेयेन वा, शशकेन वा समागताः स्व-
स्वोपहारं तस्मा उपायनीचक्रुः.

महाराजः प्रतापसिंहोऽपि अकृत्रिमप्रेम्णाः समानीतं, विपत्ति-
साहाय्यकारिणां प्रकृतिसरलानां स्वामिभक्तानां पापाचारानभि-
ज्ञानां तेषां वनेचराणां तदुपायनजातं सानन्दं स्वीकृत्य मधुरेण
संलापेन समतोषयत्. ते वनेचरा अपि अतिनिर्मलहृदयाः श्रीमता
मेवाडाधिपतिना समं संलापादात्मानमतिधन्यममन्यन्त. तस्य कर-
कमलम्पर्शनाऽपि आत्मानं पूतं. यथाहि वनेचरा महाराजमसे-
वन्त तथैव वनेचरांगना अपि महाभाग्यां राज्ञी तथा तदीयान
पुत्रानपि सिषिवुः. महाभाग्या मूर्तिमती मेवाडलक्ष्मीरिव स्वतं-
त्रतेव राज्ञी ताः समागता वनेचरभार्या बहु मन्यते स्म.

महाराजश्च तत्र निवसन्विश्वासपात्रैर्वनेचरैः सममरण्यानी

पर्यटन् यवनानां वृत्तं तेभ्य एवांगीकृतचारकृत्येभ्यो विजानन् महता प्रमोदेन कालं यापयन्नागणयद्राजप्रासादनिवाससुखं.

दिल्लीपातिश्च फरीदखाननामकसेनापतेर्मुखाज्ज्ञातप्रतापसिंहभाषणः कोपायमानः पुनरपि प्रतापसिंहाक्रमणे साभिनिवेशं प्रावर्ततेत्युक्तमेव. स च वनेचरैः सममरवलीपर्वतमध्यवासिनं तं निशम्य महतीं सेनां मोघां मन्यमानो गणशः सादिनां मण्डलानि तथा पदातीनां समूहान् प्रैषयत्. तदधिपांश्चारवलीपर्वतमार्गज्ञाने वाकरोत्. तेऽपि पारितोषिकलोभाकुला महता प्रयत्नेन प्रयत्माना रात्रिदिवं सैनिकक्षयमगणयन्तः प्रतापसिंहाक्रमणाय सर्वमप्यरवाल्लिशैलं पर्याटन्. तांश्च बाहुल्येन वंचयित्वा ते स्वामिभक्ता वनेचरा अन्यत्र नीत्वाऽऽनन्. अन्यांश्च शरणागतान् शपथं ग्राहयित्वाऽमुंचन्. तथापि प्रयत्नेभ्योऽविरतान् मर्मापमागतान् यवनान्निशम्य प्रतापसिंहो महता वेगेन तेषु तेषु शिखरेषु मंचरन् स्वीयं ध्वजमुन्नमय्य स्वस्थितिं निवेदयामास. तेऽपि च वराकास्तां पताकामवलोक्य तत्रागता महता कष्टेनानेकान् यवनसैनिकान् हत्वाऽन्यत्र गतं तमश्रृण्वन्. पुनरप्यन्यत्रोदितां तां वैजयन्तीं प्रेक्ष्य क्रोधान्धाः तत्रागच्छन्. एवं ततस्ततोऽपि.

प्रतापसिंहं शिखराच्छिखरान्तरं लीलया गच्छन्तं तमनुधावितुमक्षमा यवनसैनिका अत्यन्तमत्रम्यन्. वनेचराश्च स्वप्राणानपि तृष्णाकृत्य तं तथा तदीयं परिवारमरक्षन्. यदा च महाराजोऽधिकां यवनसेनामपश्यत्तदा ततो निर्जिगमिपुर्ग्यवनानुधावनवैफल्यार्थं मार्गं प्रतिबन्धनार्थं तान् वनेचरानस्थापयत्. तेऽपि तदाज्ञां देवाज्ञामिव पालयन्तो महता शौर्येण ताननुधावतो यवनान् प्रत्यबध्नन्. महाराजमन्यस्मिन् शिखरे समुन्नमितध्वजमवलोक्य

पर्वतदरीमार्गैर्निर्गत्य तत्समीपमायुः. यवनाश्च तान् मार्गानजानन्तोऽनुधावितुं नाशकन्. समये समये तु अकस्मादागतान् यवनान् पाषाणखण्डैर्घातयन्तो महाराजं पृष्टेन वहन्तोऽन्यत्रागच्छन्. महाराजः प्रतापसिंहोऽपि पर्वतारोहणक्लान्तं, दूरानुधावनश्रान्तं क्षुत्पिपासाव्याकुलं भोजनव्यग्रं तद्यवनसैन्यमकस्मादाक्रम्याक्षिणोत्.

अथ राजाऽकबरः प्रतापसिंहाक्रमणार्थं तत्परिवारं स्वहस्तगतं कर्तुं स्वसेनापतिमाज्ञापयामास. महाराजः प्रतापसिंहः स्वकुटुंबं वनेचरेषु निक्षिप्य निरातंकस्तत्र तत्र यवनसेनाभिः समं युयुधे. तेन च समं प्रायः शूरा धानुष्का वनेचरा अगच्छन्. एतत्सर्वं विज्ञाय ते यवनसेनाधिपतयः स्वजनममूहं द्विधा कृत्वा महाराजेन सममेकं सैन्यं योधयन्तोऽपरं तत्कुटुंबं बन्दीकर्तुं प्रैषयन्. वनेचरा अपि ज्ञातयवनस्वभावास्तान् दूरादेव समागच्छतो ज्ञात्वा श्रीमहाराजप्रतापसिंहपरिवारमन्यत्रानयन्.

कदाचिदनुधावतस्तान् वृद्धा वनेचरास्तथैव तदंगना मिलित् यवनसैनिकान् पराजयन्त. कदाचित् संख्ययाऽधिकांस्तान् पराजेतुमक्षमास्ते वनेचरा राज्ञी तथा बालकगणं कस्यांचिद्गुहायामस्थापयन्. साऽपि च सती माता मिसोदियावंशकीर्तिरिव संचारिणी मेवाडमेदिनीव त्रैलोक्यलक्ष्मीरिव विजयश्रीरिव प्रसन्नवदनाऽतिकठिनास्वपि विपत्सु चिन्ताविहीनहृदया सर्वदा परमेश्वरमेव स्वपालकं मन्वाना सुखेन ताभिर्वनेचरांगनाभिः समं तस्मिन्नरवलिपर्वते यवनसेनानुधाविता स्वचरणैः सकलानि स्थानानि पावयामास. कदाचित्सर्वतो यवनसैनिकपरिवेष्टिते पर्वतशृंगे धावितुमक्षमा सा राज्ञी तथा तदीयोऽपत्यगणो वनेचरैर्वृक्षेषु न्यधीयत.

कदाचिद्वृकव्याघ्रपरिव्यासे स्थाने निशातिवाहनार्थं महाराजः
 प्रतापसिंहः समं स्वकुटुंबेन वृक्षशाखास्ववसत्. सर्वतः शाखासु
 जागरूका धनुर्धारिणो वनेचरा अतिष्ठन्. कदाचिदशक्तांस्तान्
 सर्वानपि ते स्वामिभक्ता वनवासिनोऽतिदृढलतावल्लयैर्विगचितामु
 दोलासु स्थापयित्वाऽरक्षन्. महाराज्ञी तु ता सर्वा अपि विपदः
 सुखेन मेवमाना स्वपतिं स्वातंत्र्यरक्षणार्थं भूयोभूयः प्रोत्साहया-
 मास. बालाश्च पुत्रा न किमपि जानन्तोऽपि धीराः मामोद्-
 मवसन्.

(३)

अथ महाराजः प्रतापसिंहो वनेचरममवेपस्थितिः सर्वतो
 बभ्राम. तं त्यक्तराजविलासं विपद्यपि अत्यन्तमन्यव्रतं. प्रतिज्ञा
 पालनतत्परं ममवलोक्य ते सर्वेऽपि वनेचरगन्तयाऽन्येऽपि राज-
 स्थानवासिनः शूराः क्षत्रिया देवं मन्यमाना राध्निदिवं तद्रक्षणार्थं
 प्रायतन्त.

दिल्लीपतिरकबरस्तु स्वीयमेनायां प्रयतमानायामपि निःमहा-
 यमप्यलब्धं तं मेवाडाधिपतिमाकर्ण्य विस्मितः कंचनानिकुशाग्र-
 मतिं द्रुतं ' कथं प्रतापसिंहो जीवति कथं च तदीयाः महाया-
 स्तेन समं वर्तन्त ' इति ज्ञातुं तदन्तिके निभृतं प्रेषयामाम. सोऽपि-
 विपरिवर्तितवेषो निभृतमागत्य महाराजं प्रतापसिंहं तथा तदीय-
 परिवारं च निरीक्ष्य प्रत्यागतः सर्वमपि वृत्तं स्वामिनेऽश्रावयत्.
 तच्चेत्थम्.

स्वामिन् ? श्रीमेवाडाधिपतिः क्षत्रियकुलमुकुटमणिर्महाराज

प्रतापसिंहः संप्रति शैलराजस्यारवलिपर्वतस्याधिन्यकाया मध्य-
मधिवसति.

तत्र च तदीयानि प्रतिबिंबानीव सदैव तद्रक्षणे जागरूका
वनेचराः संघशः पर्यटन्ति. यद्यपि हृतराज्यस्य निर्द्रव्यस्य महा-
राजस्य समीपे द्रव्यं नास्ति तथापि केवलं स्मितपूर्वकमाभाषणे-
नैव स्वजन्मनः साफल्यं मन्यमानास्ते वनेचरा निरतिशयं तं
सेवन्ते. स्वामिन्? संप्रति महाराजो मेवाडाधिपतिरपरो वनेचर
इव वेषेण तथापि तदीयं प्रसन्नं मुखमण्डलमेव राजतामावेदयति.
त्वदीयसेनानुधावनाद्यद्यपि क्षणमात्रं स्वास्थ्यं नास्ति तथापि मती
महाराज्ञी कदापि न खिद्यति. सा तु सीतेव रामचन्द्रं तं महा-
राजमतिप्रोत्साहयन्ती सर्वदैव स्वातंत्र्यपालनार्थमुत्तेजयति. स्वा-
मिन्? यद्यपि तेभ्यो वनेचरेभ्यो लक्षमुवर्णमुद्रा दीयेरंस्तथापि ते
तदपेक्षया वन्यान्नविरचितस्य महाराजेन स्वभोजनस्यांशं वितीर्णं
बहु मन्यन्ते. किं बहुना—संप्रति ते वनेचरा निःस्पृहं स्वातंत्र्य-
प्रियं मेवाडनरपति परमेश्वरादप्यधिकं मन्यन्ते. तथैव तमुपासते—
तद्रक्षणे प्रयतन्ते च. महाराजो मेवाडभूपतिरपि तादृशानकृत्रि-
मान् सुहृदो लब्ध्वा धन्यमन्यः सुखेन जीवति. तेषामेव साहाय्ये-
न स्वराज्यं त्वत्तो लब्धुं पुनरपि प्रयतते. स च निरतिशयधैर्य-
सागर इत्यत्र न संशयः. अत्रैकां कथां कथयामि.

यदाप्रभृति राजस्थानवासिभिर्नृपतिभिर्वनसंबन्धः कृतस्तदा-
रभ्य महाराजो मेवाडाधिपतिर्दिल्लीवासिभिर्नागरिकैर्वा राजभिर्वा
शरीरसंबन्धं तथाऽन्नव्यवहारं च निषिषेध. एतज्जानन्त्यपि बि-
कानेरनृपतिबन्धोः पृथ्वीराजस्य भगिनी श्रीप्रतापसिंहस्य ज्येष्ठ-
पुत्रे बद्धप्रेमभावा स्वतातस्याज्ञया प्रतापसिंहस्य परिवारेऽवसत्.

तत्र च सर्वमपि सेवककृत्यमाचरन्ती सा स्वपत्युर्दर्शनेनैव कृतार्थ
मात्मानममन्यत. महाराजः प्रतापसिंहस्तु तस्या मनोरथं जान
न्नपि स्वनियमं हातुं न प्राभवत्. साऽपि मत्यप्रतिज्ञं तं मेवाडा
धिपतिं जानन्ती केवलं तत्सेवयाऽऽत्मनः साफल्यं मेने. एकद
महति प्रत्युपे त्वदीयाः सैनिका अकस्मात् प्रतापसिंहनिवासमा
गत्य योद्धुमारभन्त. तदानीं च बहवो वनेचराः शरीरशुभ्यादि
कार्यार्थमन्यत्रागच्छन्. धैर्यखनिः प्रतापसिंहस्तात् स्वनिवाममाग
तानवलोक्य निष्कोपीकृतखड्गो धैर्येण प्रतिकारमारभत. तत्र
तदानीं वसन्ती सा क्षत्रियकन्यकाऽवशिष्टान् वनेचरान् महारा
जस्य परिवारमन्यत्र नेतुमाज्ञप्य स्वयं खड्गहस्ता महाराजं
युद्धेऽसाहाय्ययत्. तदानीं च सा साक्षाज्जगदंबेव भासमानाऽ-
गणितांस्तव सैनिकान् यमालयं प्रेषयामास. महाराजो मेवाडाधि
पतिरपि तस्याः शौर्यं स्वामिनिष्ठां युद्धनैपुण्यं समवलोक्य निता-
न्तं विस्मितोऽभवत्.

अथ स्थलान्तरे नीतं महाराजकुटुंबमवलोक्य यवनमेनां च
वर्धमानां मेवाडाधिपतिः शनैः शनैस्तया शस्त्राघातविकलमुकुमारदे-
हलतया राजकुमार्यां सममन्यत्र ययौ. तत्र राज्ञी तां राजकुमारीं
स्तुषेव परिचचार. मेवाडाधिपतिस्तु तां स्वकन्यामेव मेने. गाढ-
प्रहारा सा क्रमेण क्षीयमाणा क्षणादिमं लोकं त्यश्यन्ती शयनीये
निपतिता निर्निमेषं समीपस्थस्य कृपामृदुलस्याश्रुमोचिनः प्रताप-
सिंहस्य मुखं नीलोत्पलसदृशाभ्यामक्षिभ्यामवलोकमाना श्वासक-
म्पमानोरस्काऽसीत्. तस्यां बद्धप्रेमभावः कुमारोऽपि भूमिनिहि-
ताक्षः शनैः शनैरश्रुण्यमुंचत्. मेवाडाधिपश्च तस्या मनोरथं वि-
ज्ञाय सकरुणं जगाद—वत्से? अहं जानामि तव मनोरथं. त्वा-

दृशकन्यायाः स्नुषात्वेन लाभे बहु संचितं सुकृतमपेक्ष्यं. त्वं हि न केवलं स्नुषा भवितुमर्हसि किंतु मम माताऽपि. तथापि बाले ? त्वामहं स्वस्य स्नुषात्वेन व्यपदेष्टुं नालमस्मि. यतो तथासति मयैव कृता प्रतिज्ञा विहन्येत. मय्येव प्रतिज्ञाभंजके सति सिसोदियाकुलपावित्र्यं कं शरणीकरोतु. तस्माद्यद्यपि त्वमासि निष्कलंकचरित्रा तथापि दिल्लीनगरवासदोषदृषिताऽसि. कन्ये ? तस्माद्गमिन् जन्मनि यद्यपि त्वां स्नुषां विधातुं नाहमलमस्मि तथापि परस्मिन् जन्मनि त्वदीयामाशां सफलयितुमहं परमात्मानं प्रार्थयामीति. उक्त्वा चेत्थं प्रभूतं जलं दीर्घाभ्यां नेत्राभ्यां विससर्ज. साऽपि कन्यका तावतैव धन्यमन्या जडाभ्यां हस्तकमलाभ्यां तं मेवाडाधिपतिं नमस्कृत्य स्वप्रियकरं च स्मितेनापृच्छय संजातसंतोषा सानन्दं प्राणानत्यजन्. मेवाडाधिपश्च बहुलशोकमग्नोऽपि न स्वप्रतिज्ञामजहात्. इति.

दिल्लीपतिरकबरस्तथा तदीया अमात्याश्च तत्सर्वमपि वृत्तं निशम्य विस्मितास्तं मेवाडाधिपतिमस्तुवन्. प्रधानामात्यः खानखानननामा तु श्रीप्रतापसिंहस्य चरितमवलोक्य नितान्तमानन्दितः कविरुत्तमैस्तद्गुणानुवादिभिः पद्यैस्तुष्टाव. सर्वे च राजस्थानवासिनो दिल्लीपतिसामन्ताः क्षत्रियास्तस्य मेवाडनरेशस्य शौर्ये तथा स्वपावित्र्यपालनतत्परतामवलोक्य परमतुष्यन्. केचन मानसिंहप्रभृतयः स्वयंनष्टाः परानपि नाशयन्तस्तां सर्वतः प्रसृतां मेवाडपार्थिवस्य कीर्तिं स्तुतिं च समीक्ष्य खिन्ना अत्यन्तमखिद्यन्. महत्वाकांक्षिणं दिल्लीश्वरं कुटिलनीत्या क्रोधयन्तः प्रतापसिंहनाशाय प्रार्थयन्त. सोऽपि च जात्या यवनः पूर्वापेक्षया बलवतीं सेनां प्रतापसिंहपराजयाय प्रायुक्त.

सा च सेना चतुरसेनापतिपालिता सर्वमप्यरवलिपर्वतमवरुह्य तिष्ठन्ती क्रमेणोपरिसमागता सर्वाणि शिखराण्याक्रन्तुमारभत. सर्वे वनेचराश्च सावधानाः सर्वदा महाराजं तथा तदीयं परिवारं ररक्षुः.

एकदा यवनसेनाऽतिक्रुद्धा प्राणानगणयित्वा प्रतापसिंहं दिनत्रयमनुदधाव. भूयोभूय आगच्छद्भिर्यवनसेनाक्रमणैरुद्वेजितो मेवाडनरपतिरपि भोक्तुमपि समयं नालभत. अतीते दिनत्रये शूर्वेनेचरैर्महता शौर्येण निराकृतेषु यवनसैनिकेषु लब्धस्वास्थ्यो मेवाडभूपालः स्वनिवासं कल्पयित्वाऽवमन्. महाराज्यपि दिनत्रयमुपोपितान् बालकांस्तथा स्वपतिमवलोक्य वनेचरानीतमन्नं पाचयितुं त्वरया प्रावर्तत. तदानीं च महाराजो विशालम्याम्रवृक्षस्याधस्तादुपविष्टः स्वपत्नीं स्वयं पाकामक्तां तथा पाकैकचित्तान् परितः समुपविष्टान् बालकान् पश्यन् किमपि किमपि विचारयन्नतिष्ठत्. तदानीं च मुन्यन्नपिष्टस्य प्रथममपूपं पाचयित्वा महाराज्ञी सर्वेषु बालकेषु कनीयसे पुत्राय ददौ. स च बालको यावत्तमपूपं गृहीत्वा तदेकदेशं मुखे निक्षिपति तावदेव वनत्रिडाल्योऽकस्मादागत आक्षिप्य तमपूपं निनाय. दिनत्रयोपवासेन खिन्नो बालकस्तदानीं स्वाशां विफलां विलोक्याक्रोशन् सहसा धरणीतले पपात. पुनरपि अन्नदौर्लभ्यं जानन् दुःखेन भूमावलुण्ठत्.

धैर्यसागरस्य सकलक्षत्रियकुलमुकुटमणेर्महाराजस्य प्रतापसिंहस्य यद् धैर्यं चेतकवियोगेन वा मेवाडापहरणेन वा वनवासलाभेन वा अनेकसैनिकक्षयेन वा पृथ्वीराजभगिनीवियोगेन वा नानश्यत् तत् केवलं निरागसो बालस्य क्षुब्ध्याकुलस्याक्रोशेन नष्टं. यद्यपि विचित्रभिवेदं भाति. नहि झंझावातेनापि अनुत्पाटितस्य

महावृक्षस्य मन्दवाहिना मलयानिलेनोत्पाटनं दृष्टचरं, तथापि नै सर्गिकी बालस्य भक्ष्यलाभप्रवृत्तिस्तद्वैफल्यं च कृत्स्नमपि धैर्यराशिं जहार मेवाडनृपतेः. तं चाक्रोशन्तं बालकमंके कृत्वा राजा मेवाडपालकः प्रतापसिंहश्चिरं रुरोद. अब्रवीच्च—धिङ् मां ! योऽहं हि केवलं लौकिकमहत्वाकांक्षी स्वस्य सर्वमपि गमयित्वा यदृच्छय समागतानां बालकानां पोषणेऽपि न प्रभवामि. ये खलु साधारणा जनास्तेऽपि नानाविधानि कर्माणि कृत्वा स्वपरिवारं पोषयन्ति स्वबालकान् संतोषयन्ति तावदप्यहं कर्तुं न पारये. केवलमेष मेवाडपतित्वस्य मिथ्याभिमानो मां न दहति किंतु मदीयानल्पानपि बालकान्. किमेभिरपराद्धं. एते च प्राचीनजन्मसुकृतानुरूपं मदीयमुदरमापन्नाः किमिति दुःखभाजो भवेयुः. दिल्लीपतिना समं मम द्वेषो नत्वेपां. तन्मूलकं च दुःखमपि मयैव सेवनीयं. मदर्थमेते क्लिश्यन्तइति न समीचीनं. तस्मादद्यैवाहं तं किञ्चिद्वसरदानाय दिल्लीपतिं प्रार्थयामीति.

महाराज्ञी सर्वे वनेचराश्च तदिदं तस्य मेवाडमेदिनीपतेर्भाषणं निशम्य साश्चर्याः कुतोऽपि भूतबाधापीडितं प्रलपन्तं तममन्यन्त. ततश्च भूयो भूयस्तथैव प्रलपन्तं सावधानं तं प्रतापसिंहमवगम्य खिन्नास्ते दीना वनेचराः स्वानि भाग्यानि निन्दन्तस्तूष्णीमितिष्ठन्. सहधर्मचारिणी सती महाराज्ञी सविस्मयं शोकाकुलं स्वपतिमवदत्—नाथ? किमित्यद्येत्यं शोकव्याकुलो भवानभूत्. यो हि सागरः कल्पान्तेऽपि न स्वमर्यादां त्यजति स किं कीटकमरणशोकव्याकुलः स्वमर्यादां त्यजेत्? नाथ? इदानीं च सर्वेपि राजस्थानवासिनो जनास्त्वदेकावलंबना निभृतं यवनपीडां सहन्ते. सम्प्रति न मेवाडाधिपदिल्लीपत्योः कलहः किंतु स्वातंत्र्यपारतंत्र्ययोः

मत्यानृतयोर्वा. यदि च कुतोऽपि कारणात्त्वं पराजेप्यमे तदा
 कृत्स्नमपि स्वातंत्र्यं विनष्टमेव स्यात्. सर्वेऽपि भारतवासिनो
 जनाः सत्य एव पक्षो विजयत इति दृढं विश्वसन्ति. त्वयि स-
 न्यपक्षपातिनि पराजितेऽवश्यमेव ते पूर्वं विश्रामं मुक्त्वाऽसत्य-
 म्थाऽपि जयो भवतीति मन्यमाना सर्वथाऽत्मानं नाशयेयुः. भा-
 रतवासिनां हि सर्वेभ्यः प्राणेभ्योऽपि प्रिया मत्यपक्षपातिता,
 धर्मश्रद्धा च. तद्रक्षके त्वयि क्षुद्रशोकेनाभिभूते मति कृत्स्नमपि
 भारतवर्षे मिथ्याध्यवसायि स्यात्. तत्र समीचीनम्. यो हि क्षुद्र-
 म्य कृते महान्तं त्यजति स लोक उपहमनीयतां व्रजति. क्व च
 क्षुधातुरस्य बालकम्यान्नलाभार्थमाक्रोशः क्व चानादिकालममा-
 गतं सिसोदयाकुलस्य पावित्र्यं, चिरमम्मन्पूर्वजैरुपभुक्ता स्वतंत्रताः
 शारदमुधाकरसहकारिणी यावच्चंद्रदिवाकरं म्याग्निनी कीर्तिश्च
 यथाहि अन्ये जन्तव उत्पद्यन्ते विलीयन्ते नानादुःखान्यनुभवन्ति
 तथैवेमे बालका अपि. किं न श्रृणोपि समग्रमेवाडवासिनां दुःमह-
 यवनपीडाशोकाकुलानां क्षत्रियाणां तदंगनानामपि हृदयद्रावकान्
 शोकाक्रोशान्. त्वं च राजा नाम भूत्वा शोकाकुलाम्बपि स्वप्र-
 जासु अव्यथमानः केवलमौदरिकबालस्याक्रोशेन धैर्यं विहाय सर्व
 प्रयत्नं विफलीकरोपि ! एतच्च ते न शोभते. कः खलु राज्ञः प्रजासु
 स्वसुते च प्रेम्णो विशेषः ? धन्याश्च ते पुण्यश्लोका राजानो ये
 स्वसुतमपि बलीकृत्य प्रजापालनं समाचरन्. एतादृशाचरणेन त्वं
 स्वबालकानपीदमेव शिक्षयसि ! एते वनेचरास्तव सत्यप्रियतां स्वातं-
 त्र्यप्रियतां चावलोक्य त्वां साहाय्ययन्ति. त्वादृशेषु नरपुंगवेषु
 स्वार्थपरेषु सत्सु सा वराकी स्वार्थहानिः क्व तिष्ठतु. स्वर्गादपि

श्रेष्ठममृतादपि मधुरं प्राणेभ्योऽपि प्रियं तत् स्वातंत्र्यसुखं कः
संपादयतु.

किंच—इमे बालकास्त्वदीयमुदरं न बहृच्छया समागताः किंतु
तत्र तेषां पूर्वजन्मार्जितं कर्मैव कारणं. तद्यदि तेषां मेवाडाधि-
पत्यं श्रेयस्करं तदा तल्लाभार्थं वा तद्रक्षणार्थं वा जायमानाः
क्लेशाः कुतो न भविष्यन्ति. यो हि सुखं वाञ्छति तेन दुःखानि
मोक्तुमपि अवश्यं स्वहृदयं दृढीकरणीयं. तदनेन क्षुद्रेण शोकेना-
भिभूतमना इतरजनवत् प्रारब्धात् कर्मणो मां परम ! इमे सांसा-
रिकाः शोकावेगाः पर्जन्यकाले नदीवेगा इव क्षणमंगुरा आगच्छ-
न्ति क्षणादूर्ध्वं नश्यन्ति च. यथा च तटतरवो नदीं प्रवृद्धां वीक्ष्य
न शोचन्ति नाप्युष्मणि शुष्कामवलोक्य हृष्यन्ति तथैव धीरा
जना इमान् क्षणिकशोकावेगान् सहमानाः कर्तव्यपराङ्मुखा न
भवन्ति. तदिमां शोककणिकां विधूय पुनरपि सोत्साहं दिल्लीप-
तिना समं युज्यस्व. अचिरादेव त्वां भगवानेकलिंगः श्रानाथश्च
विजायेनं करिष्यत इति.

महाराजः प्रतापसिंहः स्वजायाया इदमोजस्वि प्रभावशालि
भाषणं निशम्य न्यूनीभूतशोकोऽपि सम्यग्जागृतसदसद्विवेकबुद्धिः
किमपि न निरणयत्. वनेचराश्च देवीभाषणमेवान्वमोदन्त.

अत्रान्तरे कश्चन यवनपक्षपाती तं शोकसागरनिमग्नमवलोक्य
सानन्दस्तां वार्तां स्वाधिपाय सेनापतये जगाद. स तु साधारण
मतिरस्य प्रतापसिंहनिर्वेदस्य किमपि स्वाभिलषितं फलं लिप्सुः
केनाऽपि प्रकृष्टमतिना कुशलेन लेखकेन श्रीमेवाडाधिपतिहस्ताक्ष-
रांकितमिव नूतनं संधिपत्रं विरचय्य केनापि रजपूतदूतेन स
दिल्लीपतिसन्निधौ प्रेषयामास. स च दूतः कतिपयदिवसैर्दिल्लीनग

प्राप. सत्वरमेव राजप्रासादे कृतप्रवेश आत्मानं महाराजमेवाडा-
धिपतिप्रेषितं निवेदयामास. दिल्लीश्वरश्च द्वारपालसमानीतामिमां
वार्तां निशम्यातिविस्मितः सत्वरं तं प्रवेशयितुं द्वारपालानादिदेश.
द्वारपालैः प्रवेशितः स यथानियमं नमस्कृत्य तस्मै तत् कृत्रिमं
संधिपत्रमदात्. तच्चेत्यम्—दिल्लीपते ! अहं च संप्रति त्वदीय
सेनया हतवीर्यः किमपि चेष्टितुमशक्तोऽस्मि. तत्कतिपयमासा
वधिदानेन मामनुगृहाणेति.

दिल्लीश्वरोऽकबरस्तदिदं श्रीमन्महाराजमेवाडाधिपतिहस्ताक्षरां-
कितं संधिपत्रं लब्ध्वा कृतकृत्यः स्वर्गाधिपादपि आत्मानं श्रेष्ठं
धन्यं च मन्यमान आनन्दातिरेकेण मूर्च्छन्निव तस्मै सेवकाय तथा
तदधिपाय बहुलं पारितोषिकं विततार. अचिरादेव मुख्यममात्म-
माहूय स्वविजयं विख्यापयितुं राजसभां विधातुमादिदेश.

सा वार्ताऽचिरादेव घोषकघोषिता सर्वनागरिकजनमग्नमंचा-
रिणी जिज्ञासाविषयोऽभूत्. सर्वे जना यवना आर्याश्च तामिमां
वार्तां मिश्रयाऽमन्यन्त. कस्यचित् प्रतापसिंहद्वेषिणो नराधमस्येदं
कृत्यमिति निरणयन्. क्षत्रियराजाश्च स्वाभिमानशालिनः मुतरां
दुःखायन्ते स्म. स्वाभिमानहीना मानसिंहप्रभृतय. क्षत्रियराजाः
स्वसाम्यमागतं प्रतापसिंहं मन्वाना अतिमुखायन्ते स्म. वाचकाः :
खलानामेवं स्वभावो यत्ते सदा स्वयमधोगता उन्नतानप्यधोगम-
यितुमिच्छन्ति प्रयतन्ते च. परन्तु भगवान् परमात्मा स्वेच्छया
स्वसामर्थ्येन च समुन्नतान् कदापि अधोगामिनः करोति. अस्तु.

अथ दिल्लीश्वरस्य दुरभिमानं बुद्धिचातुर्यं लौकिकमहत्वाकांक्षां
च द्रष्टुमिव मध्यान्हमारुदे भगवति सवितरि राजाऽकबरः स्वनि-
योगानुरूपं समागतैः सामन्तैरधिष्ठितां राजसभामाज्जगाम. सिंहा

सनमाधिवसतस्तस्य नियोगेन प्रधानामात्यः—सभ्याः ? सामन्त-
श्रेष्ठाः ? अयं दिवसः खल्वतिशुभो यतोऽद्यैव श्रीमहाराजप्रताप-
सिंहेन संधिपत्रिका स्वामिनां चरणसंनिधौ प्रेषिता. यद्यपि महा-
राजो लोकोत्तरशौर्यशाली तथापि समस्तभारतवर्षचक्रवर्तिनोऽ-
नेकसामन्तगणवन्दितचरणस्य, अपारसेनासागररक्षितस्य, अतिकु-
शाग्रमतिमानसिंहप्रभृतिसेनापतिसहायस्य दिल्लीश्वरस्य पुरतो
मेवाडाधिपतिर्नाम कियती मात्रा. पुरैव तावद्गोहं त्यक्त्वा यदि
प्रतापसिंह इतरराजवदनंस्यत्तदा साध्वभाविष्यत्. अस्तु. अनेन
संधिपत्रेण च श्रीदिल्लीश्वरस्य प्रतापः सर्वस्मिन् राजस्थानेऽव्याहृत-
प्रकाश्येतेत्यत्र न संशय इत्युक्त्वा तत्संधिपत्रमनुवाच्य सर्वेषां
मान्यानां हस्तेषु तत् सत्यं नवेति परीक्षणाय दधौ.

सर्वेऽपि तत्रत्याः क्षत्रियराजा अज्ञातप्रतापसिंहहृदयाः केवलं
बाह्याक्षरसाम्यं कुशललेखकसंपादितमवलोक्य मुग्धमतयो राज-
स्थानसौभाग्यं नष्टमवचिन्त्य निभृतमशोचन्. क्षुद्रा मानसिंह-
प्रभृतयः श्रीप्रतापसिंहशत्रवः परममोदन्त.

(४)

अथ विस्तीर्णाक्षिकमलः प्रलंबमानबाहुयुगलो विशालवक्षाः
स्वाभिमानो विकानेरनरेशस्य बन्धुः पृथ्वीराजः सहसाऽऽसनादु-
त्थाय यथानियमं मुकुलितहस्तयुगलो दिल्लीश्वरं व्यज्ञापयत्—
स्वामिन् ? सकलसत्यासत्यनिर्णयकारी भवानिति सर्वत्र लोके
प्रसिद्धं. अहं च यावद्विभावयामि तावदिदं कस्यचिद्धुरात्मनः
प्रतापसिंहपराक्रमं ह्युपितमतेः निष्कलंकस्य प्रतापसिंहचरित्रस्य
दूषणाय चेष्टितमिति मन्ये. राजन् ? अहं हि सम्यक् तत्रभवतो-

मेवाडाधिपतेरन्तःकरणं जानामि. स च कदापि लौकिकविषयो पभोगाकृष्टमनाः पारतंत्र्यं नांगीकुर्यात्. मानी मृगराजो यथा बुमुक्षितोऽपि न मृगवत्तृणमत्ति तथैव महाराजो मेवाडनरपतिस्त्वया ह्यतराज्यः परं क्लेशितोऽपि न पारतंत्र्यभाक् भूत्वा त्वदीयां कृप प्रार्थयेत्. यवनपते ? स खलु परमपवित्रे रामचन्द्रजन्मपरिपूते सूर्य वंशे समुत्पन्नः सूर्य एवाऽस्ति किंबहुना यद्यपि सूर्यः प्रतीच्य उदयेत्—यदि वा समुद्रः स्वमर्यादामतिक्राम्येत्—यदि वेमानि नक्षत्रमण्डलानि भूमौ निपतेयुस्तथापि महाराजस्त्वां न शरणमागमिष्यतीति मे मतिः. क्षुद्रा अस्मादृशा जननीजठरभारभूता जनास्त्वां तदीयस्वातंत्र्यापहारोत्सुकं वीक्ष्यैदृशैः कुकर्मभिस्त्वां मन्तोषयन्तः श्वत्तव कृपां संपादयितुं प्रयतन्ते. तत्सकलन्याय्यान्याय्यविचारशीलोऽखिलप्रजाहितदक्षो भवानीदृशैर्मायाजालैर्मा मुह्यतु सामंजस्येन परीक्ष्य कृतं कर्म नानुतापमावहति. तस्माद्यदि मामाज्ञापयसि तदाऽहमेव तस्मै मेवाडरव्ये पत्रं लिखित्वा सत्यं वृत्तमधिगम्य ते निवेदयिष्यामीति.

निशम्य च पृथ्वीराजस्येदं भाषणं सर्वे मभ्या द्विधाभूतचित्तवृत्तयोऽजायन्त. ये च सत्यपक्षपातित्वेन प्रतापमिहपश्या आमंस्तेऽत्यन्तं मुमुदिरे. ये तु स्वाभिमानशून्या ऐहिकवैषयिकभोगमक्ता आसन् मानसिंहप्रभृतयः तेभ्यो नात्यगेचत.

दिल्लीपतिरकबरस्तु निस्पृहस्य तस्य पृथ्वीराजस्य भाषणं निशम्य विस्मितस्तमेवावदत्—पृथ्वीराज ! त्वयैव तावत् स्वयं मेवाडाधिपाय पत्रं लिखित्वा सत्यं किमिति प्रथमतो ज्ञेयं पश्चात् मह्यं कथनीयम्. यदीदं सत्यं स्याच्चेद्वरमेव. यदि तु मिथ्या भविष्यति तदा पवित्रां मेवाडाधिपस्य कीर्तिं कलंकयितुमुद्यतं नरा

धममहं दण्डयिष्यामीति. ततश्च सभां विमर्जयित्वा स्वावासमा-
जगाम यवनपतिः.

अथ स्वनिवासमागतः पृथ्वीराजः सविस्तरं पत्रं मेवाडाधि-
पाय लिलेख—तच्चेत्यम्—सकलक्षत्रियकुलावतंस ? नृपतिकुलमुकुट-
मणे ? स्वतंत्रतादेवीभक्तवर ? स्वदेशाभिमाननिधे ? पवित्रसिसो-
दियान्वयसूर्य ? मेवाडाधिपते ? महाराजप्रतापसिंह ? अहं बिका-
नेरनृपस्य कनीयान् बन्धुः पृथ्वीराजस्त्वां विज्ञापयामि. राजराजे-
भर ? दिल्लीपतेः संनिधौ युष्माभिः संधिपत्रं प्रेषितं किं ? अहं तु
हृदापि तत् सत्यमिति न भावयामि. स्वामिन् ? वयं च सर्वे
राजस्थानवामिनः पुरुषा अपि स्त्रीममाः पौरुषहीनाः केवलं त्वत्त-
त्त्वं राजस्थानस्य स्वातंत्र्यं प्रशास्महे. अस्माभिश्च राजस्थानवामि-
भिर्न केवलं स्वातंत्र्यमेव दिल्लीश्वराय प्रदत्तं किंत्वस्मत्कुलस्य
पावित्र्यं तथा कृत्स्नोऽप्यभिमानः समं राजस्थानराजरमणीपातित्र-
त्येन बलाढ्यस्य नीतिविदो अक्रबरस्य चरणयोरर्पितं. वयं च न नरप-
जवः परेण यवनाधिपतिना जिताः परन्तु यदर्थमसंख्या राजस्थान-
जलनाः स्वप्राणानपि आनन्देन व्यसृजंस्तदेव पातित्रत्यं सर्वेषां नः
पुरतो राजा दिल्लीश्वरः स्वायत्तं करोति तथापि वयं न लज्जामहे.
नाथ ? यद्यपि त्वं मन्येथाः सुखेन वयमत्र जीवाम इति, परन्तु
परमपवित्रं ते चरणारविन्दं शपथीकृत्याहं वदामि—यथा हि
पशवो जीवन्ति तथैव वयमत्र जीवाम इति. प्रतापसूर्य ? ते हि
जीवन्ति येषां स्वातंत्र्यं तथा कुलमर्यादां स्त्रीणां पावित्र्यं च न
शोपि दूषयितुं समर्थो भवति. महाराज ? अत्र यो हि नौरोजनामा
बहान् प्रसिद्ध उत्सवो भवति तत्र कस्य वा भार्यायाः पावित्र्यं न
दूषितं. का वा क्षत्रियांगना तत्रगता प्राणप्रियस्य पातित्रत्यस्य हरणा-

लज्जाधोवदना रत्नाभरणमण्डितगात्रा सायं स्वभवनं नागच्छति—
यथा हि नोऽबलानामबलानां पातिव्रत्यं निःशंकं निर्भयं दिल्लीपति
विक्रीणाति तथैव पवित्रसिसोदियाकुलजन्मधन्यानामंगनानामपि
पातिव्रत्यमत्रानीय मा विक्रीणातु सार्वभौममदशाली यवनाधि-
पतिः. वयं च सर्वदा रात्रिदिवं परमात्मानं प्रार्थयामः—
सकलचराचरपालक ? सर्वशक्ते ? सर्वज्ञ ? यदि दुर्दान्तान्
मदोन्मत्तान् यवनान् नाशयितुमिच्छसि तदाऽवश्यमेव
तं मेवाडाधिपतिं पालय. स एव पालतो भाविक्षत्रिय-
जनकं क्षत्रबीजं पालयिष्यतीति. तत्राथ ! कदापि त्वमनेन कप-
टिना दिल्लीश्वरेण संघातुं मनो मा कुरु. भगवानेकलिंगः पुनरपि
शांघमेव त्वां चितोडाधिपतिं करिष्यति. राजन् ! त्वं हि आत्मानं
हृतराज्यं दारिद्र्यपीडितं मा मन्यस्व. ये खलु स्वभागिनी वा
कन्या वा यवनाय दत्त्वा लब्धं भगभाग्यं भुञ्जते ते केवलं नर-
कमेव भुञ्जते. पूज्यपाद ? एतादृशः कुकर्मभिल्लब्धमैश्वर्यं सत्य-
मेवैश्वर्यपदवाच्यं भवेद्वा ! त्वादृशा अस्मै ऐश्वर्याय स्पृहयेयुर्वा !
कीटका एव नरकाय स्पृहयन्ति न मानवाः. पुण्यश्लोक ? दुस्तरे
पारतंत्र्यनरके पचन्तो वयमेव दारिद्र्यपीडिता हतसर्वस्वाः स्मः
यं हि जना देववत् परिपूजयन्ति, यस्य च नामग्रहणेनात्मानं
परिपूतान् मन्यन्ते, स च धर्मराजमदृशः पवित्रविमलकीर्तिपरि-
मलसुगन्धितनिखिलदिशः प्रतापमिहो हतसर्वस्वः कथं स्यात्.
यद्यप्यधुना त्वं शारीरिकीभिर्मानमिकीभिः यातनाभिः पीडितः
स्यानाम तथापि भविष्यन्त इतिहासविदस्त्वां क्षत्रियजातिबीजरक्ष-
कत्वेनानेदर्शयेयुः. सम्राट् दिल्लीपतिरपि न तावच्चिरंजीवी. स च
समाप्ते सुकृते पुनरपि स्वकुकर्मफलानि भोक्तुमन्यं. लोकं यायादेव.

पादशानि प्राणात्ययेऽप्यसह्यानि अपमानदुःखानि रात्रंदिवमिह वयं
 भुञ्जामहे तादृशानि दुःखानि पवित्रबाप्पारावळवंशजा मा भुञ्जन्ता-
 प्. अस्मिन् दुनिर्वार्ये यवनराज्यप्रलयसमये सर्वेऽपि आर्या भगवत्य-
 वोक्षज इव त्वयि दत्तनिर्भरास्त्वत्त एव पुनरप्युद्धारं सनातन-
 वर्मस्य वा स्वराज्यस्य वाऽऽशासते. त्वर्दीयाः पूर्वजास्तथा त्व-
 मपि केवले स्वखड्गे तथा स्वशौर्ये विश्वस्य राज्यमकरोस्तथा
 च मिसोदियाकुलसंभवा राजानोऽन्येषां साहाय्यमपि न याचन्ते.
 महात्मन् ? अस्मिन् परिवर्तिनि संसारे कोवाऽद्यावधि सम्राट्
 समानोदयः स्थितः, सर्वे च स्वमुकृतानुरूपं भूतलस्त्रामित्वाभिमानं
 धारयन्तः परैश्च कलहायमाना मदोन्मत्ताः परान् पीडयन्तः परेषां
 शीलमपहरन्तो यथेच्छं पापानि अर्जयित्वा नरकलोकं गच्छन्त्येव.
 तत् क्षुद्रस्य क्षणभंगुरस्य दुःखस्य भीत्या निसर्गदत्ता स्वतंत्रता
 तथा स्वशीलपावित्र्यं समुत्सृष्टव्यमिति न न्याय्यं मे आभाति.
 क्षत्रियश्रेष्ठ ? साम्प्रतं हि ग्रीष्मकाले सूर्य इव स्वप्रतापानलेन सर्व-
 मपि राजस्थानगतं क्षत्रियबीजं भस्मीकरोति दिल्लीश्वरः तत्र मान-
 सिंहसदृशाः कुलांगाराः साहाय्ययन्ति च. परन्तु सकललोकपा-
 लको जगदीश्वरो यदा समयं परिवर्तयिष्यति यदा च प्रखरोऽपि
 सूर्यो मेघपटलैराच्छादितः स्वमंतापं त्यक्ष्यति तदा सर्वा मेदिनी
 पुनरपि जलदजलवर्षावकिलन्ना अंकुरयोग्या भविष्यति. तदानो च
 क्षत्रियबीजं त्वत्त एव संपाद्य पुनरपि अस्मिन् राजस्थाने अन्ये
 जनाः क्षत्रियजातिं वर्धयिष्यन्ति. यदि च त्वमपि अस्मदादिवत्
 कर्तव्यपराङ्मुखो भूत्वा स्वकुलमर्यादां त्यक्त्वा स्वबीजं कलंकयि-
 ष्यसि तदा राजस्थानमेदिनी जलदैर्जलवर्षावेण सिक्ताऽपि बीजा-
 भावाद्विफला भविष्यतीति निश्चयेन जानीहि. राजन् ? अचिरा-

देव पुनरपि श्रीनाथकृपया त्वामाश्रित्य क्षत्रियजातिः सतेजस्का
दिल्लीपतिं विजेष्यते. अत्रस्था वयं सर्वे क्षत्रिया बन्दिनो अकबरस्य
स्तुतिपाठान् पठामः स चास्माकं शीलं सम्पदं तथा अस्मदंगनानां
पातिव्रत्यं सर्वमपि यथेच्छं व्यवहरन् अभोगच्छति. सिमोदियाकु-
लचन्द्र ? प्रतापसिंह ? सकलजगच्चालकः परमात्मा तव कुलस्य
पावित्र्यं तथा त्वदंगनानां शीलं रक्षति. स एव पूर्ववद्रे साहा-
य्यं विदधातु. धैर्यनिधे ? किं बहु ब्रवीमि. यथा मादृशाः क्षुद्रा
राजानः स्वशीलं स्वांगनापातिव्रत्यं दिल्लीश्वराय समर्प्य जीवन्ति
तथा त्वं मा भृगिति.

वाचकाः ? ये खल्वद्यावधि भारतवर्षे महंमदीयधर्मानुमार्गिणां
नृपा अभवंस्तेषु सर्वेष्वपि अकबरः समशीलः प्रजाहितदक्ष आसी-
दिति सर्वेऽपीतिहासकारा वदन्ति. परन्तु मोऽपि क्रियान् कपट्या
सीदित्युपगिलिखितं पृथ्वीराजपत्रमेव दर्शयति. स च वपदच-
तुरोऽह्लाउद्दीनवत् बलात्कारेण परद्रागान् भोक्तुमनिच्छन् नैराज-
नामानं नृतनमेवोत्सवं चक्रे. तत्र चेत्यान्विशेष आसीद्यन्मर्षोऽपि
व्यवहारः स्त्रीभिरेव करणीय इति. न तत्र पुरुषाणां प्रवेशः. एवं
पुरुषप्रवेशे निषिद्धेऽतिकुर्यान् राजपुत्रक्षत्रियांगना विस्त्रब्धं मंच-
रन्त्यो अनायमेन दृष्टिगोचरा अभवन्. तामु या लावण्यवती
निभृतं पश्यतो वा स्त्रीशेषं धृत्वा तस्मिन् स्त्रीसमुदाये मंचरतो
वा दिल्लीश्वरस्य चित्तमाहरेत्तां येन केनापि प्रकारेण संपाद्य स स्वका-
मवासनां शमयति स्म. यद्यप्येतन्मर्षं वृत्तं मान्याः क्षत्रियराजा
अजानन् परन्तु पारतन्त्र्यविलुप्ततेजसो न किंचिदपि कर्तुं पारयन्ति
स्म. अस्मिन्विषयेऽस्यैव पृथ्वीराजस्य कथाऽस्ति.

एकदा दिल्लीनगरे स्वज्येष्ठबन्धुना सममस्मिन् पृथ्वीराजे वस-

ति सति अयं नौरोजनामोत्सवः समायातः. तत्रेतरजनवदाहूता
 पृथ्वीराजभार्या स्वयात्रा समं तमुत्सवं द्रष्टुं जगाम. यथा हि
 राजस्थानवासिनः क्षत्रियाः क्षणमात्रं स्वासिलतां न विस्मरन्त्ये-
 वमेव रजपूतक्षत्रियललना अपि स्वल्पां तीक्ष्णधारां च्छुरिकां.
 समये च तथैव शत्रुकण्ठनालं विदार्य स्वशीलं रक्षन्ति. अस्तु.
 तत्र गते ते चिरमितस्ततः पर्यटन्त्यौ क्वचित्तस्थतुः तत्र च स्त्रीवे-
 षधारी दिल्लीपतिरागतस्तां पृथ्वीराजस्य भ्रातृजायां लावण्य-
 वर्तामवेक्ष्य कामातुरः केनापि मिषेण तामन्यत्र नीत्वा तस्या
 पातिव्रत्यमपाहरत्. पुनश्च पृथ्वीराजपत्नीमपि दूषयितुकामस्तामपि
 एकान्तेऽनयत्. सा तु सत्यव्रता सिसोदियाकुलसंभवा तं दिल्ली
 पतिं स्वपातिव्रत्यहरणायोद्यतमवगम्य क्रोधान्धाऽतिदीर्घाम्यां
 नेत्रकमलाम्यां स्फुलिगान् वर्षन्तीव दैत्यवधायावतीर्णा देवीव तां
 च्छुरिकां स्वहस्तेन गृहीत्वा तस्य नीचस्य दिल्लीपतेरुगसि तथाऽ-
 स्थापयद्यथा स तस्मात् स्थानाच्चलितो भिन्नोरस्क एव भवेत्
 अब्रवीच्च तं—नराधम ! पापकीट ! यवन ! त्वं हीदृशैः कर्मभि-
 पवित्रं क्षत्रियाणां दिल्लीनगरगतं सिंहासनं कलंकयसि. पापमते !
 यथाऽन्या अंगना भीत्या वा धनेन वा विनयेन वा चाटूकित
 भिरेव वा वश्या भवन्ति तथैवेयमपि स्यादित्यमन्यथाः ! परन्तु
 मदीयं कुलं पवित्रं सिसोदियाकुलं नास्मरः. मानवराक्षस ! त्व
 प्रकटं बलात्कुर्वद्भयो अल्लाउद्दीनप्रभृतिभ्यो यवनेभ्योऽपि भयंकरो
 सि. ईदृशं गौरुपं धृत्वा स्त्रीसमुदाये चरन् कथं न लज्जसे. अथव
 यदा नरपशवो मानसिंहप्रभृतयः स्वयमेव स्वभगिनीस्तुभ्यमर्पयन्ति
 तदा प्रवृद्धा तव कामवासना कथं त्वां कुमार्गगामिनं न कुर्यात्
 यद्यप्यधुनाऽन्यो नास्ति क्षत्रियांगनापातिव्रत्यरक्षक ऋते प्रताप

सिंहात् तथापि भगवती देवी विन्ध्यवासिनी सदैव क्षत्रियरमणीनां पार्श्ववर्तिनी भूत्वा तासां पातिव्रत्यं रक्षति. अतएवाद्यापि मादृशाः क्षत्रियांगना अवशिष्टाः सम्प्रति यावत्त्वं नान्यान् परदारान् पुनरपि दूषयिष्यामीति न प्रतिजानासि तावत्त्वां न मोक्ष्यामीति जानीहि. तच्छीघ्रमेव तथा शपथीकृत्यात्मानं मोचयेति.

अकबरस्तु तस्यास्तदुग्रं दुर्दर्शं स्वरूपमालोक्य भीतस्तथा शपथीकरणं विनाऽऽत्मनो मोक्षमशक्यं मन्वानोऽगत्या तथा शपथं जग्राह. ततश्च सा यशस्विनी पृथ्वीराजभार्या स्वतेजसा निर्जित्य पापिनं दिल्लीश्वरं स्वनिवासमाजगाम. अकथयच्च सर्वमपि वृत्तं स्वभर्त्रे. स तु तन्निशम्य तादृशभार्यालाभेनात्मानं धन्यं मन्यः स्वज्येष्ठबन्धुमपृच्छत्—बन्धो ! त्वदीया पत्नी नौराजो-त्मवाद्विविधानलंकार न संपाद्य रशनानिनादशब्दायितमकलभवना भवनमागता परन्तु कृपया तस्या मुखं पश्य. तत्तु आमावा म्याया अपि कृष्णतममिति जानीहीति.

मज्जनाः ? इतिहासप्रमाणयाऽनया कथया दिल्लीश्वरस्याकबरस्य नीतिः कथितैव. राज्यमदो हि किं किं न कुर्यात्. ये खलु श्रीरामचन्द्रादयः पुण्यश्लोकाः केचनैव राजानो मातृवत् परदारा-स्ववर्तन्त तत्र कारणं तेषां पूर्वजानां तथाभूताः संस्काराएव. अभुनाऽपि संस्कारहीना अप्यार्यकुलसंभवाः परदारामु यादृशीं चित्तवृत्तिं धारयन्ति तादृशीं नाधुनिका अपि यवनाः किमत्रान्यत् कारणं? ऋते अनादिकालसंपादितेभ्यः सूक्ष्मेभ्यः ' पर-दाराभिमर्शो हि महापातकमिति' संस्कारेभ्यः. धन्याश्च ते विद्या-विलासनिर्मलमतयः प्राचीना ब्रह्मर्षयो राजर्षयश्च. यैः स्वसंता-नरक्षणार्थं बहु चेष्टितं. यवनानां च मनसि परदाराभिमर्शः पातक-

मिति कल्पनाऽपि न संभवति. यतस्तेषां प्रमाणग्रंथेऽपि परदार आक्रम्य स्वभोग्याः करणीया इति स्पष्टमेवास्ते. यथा तथा व भवतु. परन्तु पितृवत् सर्वैरपि प्रजाजनैः सम्मानितस्य सार्वभौमस्य स्वप्रजाभिः सममीदृशं वर्तनं तत्रापि स्वकन्यानामिव विश्वस्तानां रजपूतक्षत्रियांगनानां कपटेन पातिव्रत्यहरणं नामाधर्मं चेष्टितं. ततोऽपि नौरोजोत्सवमिषेणान्यपुरुषप्रवेशं निषिद्धासहायानामबलानां शीलभ्रंशनमित्यधमतमं कर्मेति मन्ये. नैतत् क्वापि दृष्टचरामिति विरमामः पापाचारवर्णनात्.

(५)

पृथ्वीराजश्च तत् पत्रं परमविश्वस्तेन स्वहृदयेनेवातिकुशलेन सेवकेन समं मेवाडनुपतेः सन्निधौ प्रेषयामास. सोऽपि सेवकः स्थाने स्थाने निवसतो निरीक्षणार्थं स्थापितान् यवनसैनिकममुद्यान् परित्यज्यारवलीमध्यमागतः केनाऽपि वनेचरेण समं समागतो विषण्णं दीनवेषधारिणं परिधूमितमग्निसंचयमिव मेवाडनरेशमपश्यत्. स च सुप्तो मृगराज इव प्रभावशाली वनेचरनिवेदितवृत्तस्तस्मात् सेवकात्तत् पत्रं गृहीत्वाऽऽत्मगतमपठत्. स तु तत् पत्रं यथा यथा पपाठ तथा तथा तस्याक्षिणी रक्ततरे अभवताम्. भालं च क्रोधवल्गिमाण्डितमभवत्. मुखं चातिदीर्घानुष्णान् श्वासानमुंचत्. यवनसाम्राज्यस्यार्गलेव दीर्घो बाहुश्चिरसहचारिणीमसिलतां पुनरप्यनवैषयत्. समाप्ते च तस्मिँल्लेखे मेवाडपार्थिवो हस्तनिहितमूर्धा दीर्घमुष्णं च निश्वस्य जगाद्—प्रभो ? सर्वचराचरापालक ? सर्व-

साक्षिन् ! कमलाषते ! यदि त्वमेव मम हस्तेन राजस्थानमेदिनी-
 स्वातंत्र्यं रक्षयितुमिच्छसि तदाऽहमपि सन्नद्धोऽस्मि. मयाऽपि
 अद्यप्रभृति संसारमोहो दूरमुत्सारित एव. बलमदोन्मत्तैर्यवनैः
 पशुवदाक्रान्तानां क्षत्रियांगनानामाक्रोशाः शुधातुरस्य बालकस्या-
 क्रोशात् सत्यमेवातिरिच्यन्ते. तदहमपि यावज्जीवं मेवाडमेदिन्याः
 स्वातंत्र्यरक्षणार्थं तथाऽऽर्यमहिलानां पातिव्रत्यरक्षणार्थं प्रयतिष्ये
 इति शपथमद्यैव करोमि. इति. उक्त्वाचेदं तं भेवकमप्यब्रवीत् -
 भद्र ! त्वमपीतो गत्वा स्वस्वामिने वद. मभ्यगुपकृतं त्वया.
 अस्मिन् प्रतापे जीवति सति सिमोदियाकुलसंभवानां नारीणां
 शीलं कदापि नौरोजोत्सवे शक्रेणाऽपि न लभ्येत किमुत वरा-
 केण दिह्लीपतिना. अद्यापि क्षत्रियबीजं न ममुक्तं नष्टमिति याव-
 ज्जीवमहं तस्मै मदोन्मत्ताय दिह्लीश्वराय दर्शयिष्याम्येव. अस्मा-
 दृशेषु पुरुषेषु लज्जां विहाय तूष्णीं तिष्ठत्सु मत्सु ता अबला-
 किं कुर्युर्नाम. तस्मात्त्वमपि वद दिह्लीश्वराय मेवाडभूषनिर्भरणा-
 दूर्ध्वं संधिमिच्छतीति इति.

महाभागा देवी तथा सर्वे तत्रस्थान् वनेचरा अकस्मादेव
 प्रकृतिस्थं महोत्माहं महाराजं वीक्ष्य मन्तुष्टा आनन्दपरिपूर्णा-
 न्तस्मिन्दिने महोत्सवं चक्रुः. ततश्च पुनरपि महति प्रभाते ममु-
 त्थाय ते वनेचराः समं महाराजेन विलासमग्नं मद्यपानविकलसै-
 निकं, अनवहितं तद्यवनसैन्यमाक्रम्य मृगयुथं मृगराजइव
 कांदिशीकं चक्रुः सर्वे च ते यवनसेनापतयोऽकस्मादागत्य युध्य-
 मानं मेघपटलमुक्तं सूर्यमिव प्रखरं तं मेवाडराजमवलोक्य विस्मिताः
 कथं कथमपि स्वप्राणान् गृहीत्वाऽन्यत्र गच्छन्तः पलायन्ते स्म.

कपटलीलानायको दिल्लीश्वरो अकबरः सेनापतिनिवेदितानि
 महाराजप्रतापसिंहस्याक्रमणानि निशम्य सचिन्तस्तत् संधिपत्रं
 मिथ्यैवामन्यत. पृथ्वीराजस्तु परमात्मानं स्तुवन् जयार्थं प्रार्थ
 यामास. मानसिंहप्रभृतबस्तु पुनरपि महाराजप्रतापसिंहप्रताप
 सूर्यमुदितमवलोक्य घृका इव तूष्णीमतिष्ठन्. राज्यस्थानवासि
 नश्च पुनरपि स्वातंत्र्याशां दधुः.



१३ स्वराज्यलाभः

- १ स्वदेशत्यागेच्छा.
- २ द्रव्यलाभः
- ३ यवनपराजयः
- ४ चदयपुरनिवासः

(१)



एवं महाराजः प्रतापसिंहो महतोत्साहेन पुनरपि यवनसेनया समं योद्धुं प्रारभत. दिल्लीपतिरपि अवमानित इव क्रुद्धः प्रतापसिंहजयार्थं भूयोभूयः सैन्यं प्रेषयामास. पुनरपि सैवावस्था प्रतापसिंहस्य तथा तदीयकुटुंबस्याऽजनि. ते च वनेचराः प्राणेभ्योऽपि महाराजं सकुटुम्बं रक्षयितुं प्रयतमाना अपि समये समये क्रूरैर्यवनसैनिकै राक्रान्ता न शकुः. ये खलु क्षत्रिया राजस्थानात् साहाय्यार्थमागच्छंस्तेऽपि प्रायः स्वर्गं गता अवशिष्टाश्च योद्धुं निराशा इवाजायन्त. महाराजः प्रतापसिंहश्च तेषां स्वसहायानां वनेचराणां तथा रजपूतक्षत्रियाणां दुःसहान् दुर्दर्शाश्च क्लेशानवेक्ष्य प्रतिदिनं वर्धमानां यवनसेनां च खिन्नः स्वयं विचारयति स्म—किं सम्प्रति मम युद्धेन प्रयोजनं. सर्वे च प्रमुखा राजस्थानवासिनो राजानो विस्मृतस्वस्वभावा ऐहिकैश्वर्यलोभाकृष्टास्तं दिल्लीपतिं सेवमाना न केवलं स्वस्वातंत्र्यमनाशयन् किंतु भगिनीदानेन स्ववंशपावित्र्यमपि

एतेषां मुरुयानां राज्यस्थानवासिनां राज्ञां वर्तनमवलोक्याऽन्येऽपि क्षुद्रा जनाः क्षुद्रैर्यवनैः समं सम्बन्धमाचरन्. तेन राजस्थानपावि-
त्र्यं तु दूषितमेव. स्वातंत्र्यं तु मानवाधीनं कदाऽपि पुनरपि
लभ्येत. इदं तु संकरदूषिताभिः प्रजाभिर्जन्मशतेनापि अलभ्यं.
मां च स्वातंत्र्यस्य पावित्र्यस्य च रक्षणार्थं प्रयतमानं न केऽपि
राजानः साहाय्ययन्ति. प्रत्युत मामपि आत्मसदृशं विधातुं प्रब-
तन्ते. अयं हि मानसिंहः स्वभगिनीदानेन कलंकितोऽपि पुनरपि
मां तथाकर्तुं प्रयतते. महाभागा ये खलु वनेचरा अत्र सन्ति ते
च दीनाः संरुययाऽप्यत्यल्पा एव. एतेषां साहाय्येन प्रलयपयो-
धिबद्धमानां यवनसेनां जेतुमहं कथं शक्नुयां. ये च पूर्वं मे
सहायास्ते च क्रमेण वर्धमानमैश्वर्यं दिङ्मिश्वरस्यावलोक्य सम्प्र-
त्युदासीना इव लक्ष्यन्ते. तत् सम्प्रति राजस्थानविजयेनापि किं ?
यद्यपि अहं विजेष्ये मेवाडमेदिनीं तथापि तत्र निवमाद्भिः प्रमु-
खैर्यवनसंबन्धदूषितै राजकुलैः समं शरीरसंबन्धो दुर्निवार्यः स्यात्.
तद्वरमन्यत्रामनुषे स्थाने नूननराज्यनिर्माणेनावस्थानमिति.

यद्यपि मेवाडमेदिनीपतेर्मनासि स्वमातृभूमेरभिमानो महानासी-
त्तथापि यथा यथा यवनसेनासंमर्दोऽवर्धत तथा तथा विषण्णस्य
तस्य मनसीमे विचारा मूलमबध्नन्. यथा यथा च यवनसेनाऽ-
कस्मादाक्रमणैर्महाराजं पराजयत तथा तथा राजस्थानवासिनां
स्वातंत्र्योपभोगेच्छाऽपि अनश्यत्. ते च पुनरपि महाराजप्रताप-
सिंहस्य पूर्ववद्राजस्थाने सौराज्यमसंभवि मन्यमाना इतरजनवद्य-
वनसेवायामेवारमन्त. ईश्वरवितीर्णा दशां साधु मन्यमाना न ते
पारतंत्र्यखेदमवहन्.

इमां राजस्थानवासिनां चित्तवृत्तिं तथा स्वावस्थां च विभाव्य

विचारयितुकामो महाराजः प्रतापसिंहः स्वसहायानाहूय कर्तव्य-
मपृच्छत्.

ते च सर्वे मिलिता महाराजं निस्तेजस्कवदनकमलं मेघपटला-
च्छादितं सूर्यमिव वीक्ष्य सचिन्तास्तूष्णीमतिष्ठन्.

वाचकाः ? पश्यत दैवस्य दुर्विलसितं. यो हि महार्घरत्नम-
ण्डितमेवाडसिंहासनमारुढोऽतिविचित्रासनोपविष्टैः स्वसामन्तैस्त-
था सहायैः समं नानाविधानालापानकरोत्. सुवर्णयष्टिधरप्रदर्शित-
मार्गः स्वमभास्थानमागच्छत्. मेघावलीतिरस्कृतसूर्यमण्डलेऽपि
दिने आतपवारणार्थं श्वेतं छत्रमन्विभः स एव महाराजो मेवा-
डाधिपः सम्प्रति विपद्भस्तोऽशरणोऽसहाय एकाकी महतः पाद-
पभ्याधस्ताज्जीर्णं तृणासने समुपविष्टः क्रमेण समागच्छतः क्षत्रि-
यान्वा वनेचरान् वाऽपश्यत्. तेऽपि चासंस्कृतकेशकलापं, सततं
चिन्तया शुष्कगात्रं प्रकटं दृश्यमाननाडीजटिलदेहं महाराजमप्य-
परवनेचरमिव भासमानं मेवाडनरपतिं वीक्ष्य साश्रुश्लोचनास्तूष्णीं
भूमितल एवोपविविशुः. धन्यः स ईश्वरो वा विधिर्वा! स हि
स्वेच्छया सदा विचित्रमिदं संसारचक्रं परिवर्तयति. वयं च वृथैव
संपदागमे हृष्यामो विपत्सु च विषीदामः. यथा हि सूत्रधारोपदि-
ष्टमार्गेण नाटयन्तो नटाः संप्राप्तेषु हर्षविपादसमयेषु न मोद-
न्ते नापि खिद्यन्ति तथैव परमेश्वरविरचिते संसारनामानि महा-
नाटके स्वस्वकर्मानुरूपं नाटयद्भिर्जीवैः कदापि खेदो वा मोदो वा
न कर्तव्य एवेति तु उचितमप्यशक्यमिति वदामः अस्तु. प्रकृत-
मनुसरामः.

जीर्णतृणासनमासीनो मेवाडनरेशो दीर्घमुष्णं च निश्वस्य समा-
गतान् स्वसहायानवलोक्य सखेदमुवाच. मित्रवर्याः ! अद्य स्रद्ध

पुंयं मया कर्तव्यनिश्चयार्थमेवाहूतास्तद्यथा भवद्भो रोचते तथैव
पीतिं विहाय वदत. सम्प्रति वयं सर्वे सममुखदुःखाः केवलं
शरीरैरेव विभिन्नाः. अधुना नाहं राजा नापि यूयं मदीयाः प्रजाः
केवलं भवद्भिराहतो राजस्थानस्वातंत्र्यार्थं प्रयतमानः पुरोगो-
ऽस्मि. अस्तु. साम्प्रतं प्रचलितस्य युद्धस्य किं वा फलं स्यादिति
कथयितुं कोऽपि शक्नुयात्. प्रकृष्टबलेन दिल्लीपातिना समं वयं
हीनबलाः कथं योत्स्यामहे. प्रतिदिनं च तस्य बलं वर्धतेऽस्माकं-
बलं क्षीयते. तदत्रावसरे किं करणीयं ?

अथ च सततं युध्यमाना यद्यपि वयं राजस्थानं स्वाधीनं
करिष्यामस्तथापि लाभः कः ? समग्रभारतवर्षात् खलु यवनाना-
मुद्धासनमशक्यं. तद्ये च जना ऐहिकविषयभोगलोभलुब्धाः यवनैः
समं संबंधं करिष्यन्ति कुर्वन्ति च ते मदीयान् प्रजाजनांश्च द्रव्यै-
र्लोभयन्तोऽवश्यं दूषयेयुः. तस्मात् अहमिदं यवनदूषितं राजस्थानं
त्यक्त्वाऽन्यत्र गत्वा नूतनमेव राज्यं कल्पयिष्यामि. तत्र च
निवसन्तः सर्वे वयं शुद्धबीजाः शुद्धानेव क्षत्रियानुत्पादयन्तः
पुनरपि पश्चाद्भारतवर्षं जेष्यामः भारतवर्षजयो भवतु मा वा तथापि
शुद्धं क्षत्रियबीजं तु तिष्ठेत्. यद्यप्यहमपि यूयमिव मातृभूमिं
त्यक्तुं दुःखी भवामि तथाप्यत्र नान्या गतिः. मातृभूमौ प्रीति-
रधिकोत स्ववंशपावित्र्य इति परीक्षासमयः प्राप्तः. तद्यदनुमतं
भवतां तद्ददतेति. श्रुत्वा च प्रतापसिंहस्येदं मातृभूमित्यागफलकं
भाषणं सर्वेऽपि ते वनेचराः क्षत्रियाश्च साश्रुलोचनाः किमप्य-
वदन्तस्तूर्ण्णीं तस्युः.

अथ तेषां सर्वेषां मध्ये मान्यो वृद्धः क्षत्रिय आसीत् स च
मुकुलितहस्तोऽवदत्—स्वामिन् ! केवलं द्वित्रिदिनसंगतिरपि

विबोगकाले दुःखायते. किमुत वंशपरंपरया सेविता मातृभूमिः. गालोऽपि सकलदोषमयीमपि स्वजननीमेव वाञ्छति न पुनः सकलगुणालंकृतां परां नारीं. स्नेहो हि न बाह्यानुपाधीनाश्रयते किंतु अचिन्त्यान् प्राक्तनान् भावान्. नाथ ! स्वकुलस्य पावित्र्यरक्षणार्थं नास्ति देशान्तरवासस्यावश्यकता. अधुनाऽत्रैव निवसता त्वया स्वकुलपावित्र्यमद्यावधि रक्षितं न वा ! एवमेवाग्रेऽपि रक्षिष्यसि. ये च महाभागा आत्मानं कलंकयितुं नेच्छेयुरवश्यमेव ते त्वदीयां सरणिमनुसरेयुः ये च मानसिंहसदृशा लोभाकुलाः पापिनस्तेषां पावित्र्यं रक्षितुं शक्नोऽपि यदा न प्रभवेत्तदा को भवान्. किं संप्रत्यपि ते स्वकन्या यवनेभ्यः समर्प्य संपादितान् भोगान् न भुञ्जते ! परदेशवासिनोऽपि ते दुष्टा लुब्धाः प्रजाजना अवश्यमेव पापमाचरिष्यन्ति. तत् कुलपावित्र्यरक्षणार्थं नास्ति देशान्तरवासस्यावश्यकता. प्रत्युतात्रैव स्थित्वा पावित्र्यं रक्षन् कदाचिदपि संजातोपतापांस्तान् मानसिंहप्रभृतिक्षत्रियाधमान् पावयितुमपि यावत् शक्नोषि. परन्तु राजस्थानविजयः कथं भवेदिति महती चिन्ता. समस्तभारतवर्षात् सम्पदं संपाद्य दिल्लीश्वरो युध्यते वयं तु कथंचिज्जीवन्तो युध्यामहे. अस्तु. अहमिच्छामि—साम्प्रतमुदयसमयो यवनानां तदधुना देशान्तरं गत्वा तत्र सुखेन निवसन्तः प्रभूतं धनं संपाद्य पश्चादागत्यैनं जित्वा पुनरपि स्वमातृभूमिमुद्धरिष्याम इति.

सर्वे जनास्तयोर्भाषणं निशम्य खिन्ना अपि मातृभूमित्यागेऽनुत्सुका अपि अमृतिकाः किमप्यवदन्तस्तुष्णीं तस्युः.

परेद्युः प्रतापसिंहं देशान्तरगमनान्निर्वर्तयितुमिवोदयाचलमारूढे भगवति सवितरि श्रीमेवाढ्यपार्थिववियोगदुःखादिव तूष्णीं-

भूतेषु पक्षिगणेषु स प्रतापसिंहो मातृभूमिवियोगदुःखेनातिव्या-
कुलः कथमप्युत्थाय स्नात्वा महता धैर्येणापासनां विधाय स्वह-
हायानप्यबोधयत्. महाराज्ञी तु संजाताधिकशोकाप्यगतिका
पतिव्रता सर्वं गृहकृत्यं विधाय विमनस्का तस्थौ.

अचिरादेव ते सर्वेऽपि महाराजप्रतापसिंहानुयायिनः क्षत्रिया
वनेचराश्च स्वस्वसंबंधिभिः समं तत्रागच्छन्. तान् सर्वानपि
गृहीत्वा महाराजः प्रतापसिंहः प्रवस्तुमिच्छुस्तत्रत्यानन्यानपि
वृद्धान् जनानभ्यवन्दत्. ते च वृद्धा अपि सरलमतयस्तं प्रव-
सन्तं वीक्ष्यातिशोकाकुला बालवदरुदन्. कथमपि तदनुज्ञां गृहीत्वा
क्रमेण संचगन् स्वमातृभूमेश्वरमदर्शनार्थं सर्वैः समं प्रतापसिंहः
शैलराजस्योन्नत शिखरमारूरोह. तत्र स्थित्वा सकलैश्वर्यसंपन्नां
मातृभूमिं वीक्ष्य शोकाकुलः स व्यलपत्—हेवन्दनीये ! सकलसु-
खदायिनि ! उपाग्यदेवते ! मातृभूमे ! एष पापी त्वयि निवसितु-
मयोग्यः पौरुहीनः प्रतापसिंहस्त्वां शत्रुहस्ते निक्षिप्यान्यत्र
गन्तुमिच्छति. मातः ! यद्यपि नाम वत्सः क्रियानपि पापी भवतु
परन्तु मातृभूनेहो न्यूनो न भवति. जननि ! त्वमेव सत्या जननी न
पुनर्जन्मदायिनी. जन्मदायिनी माता तु केवलमुपलक्षणं. यतस्त्वमेव
निष्कामा सर्वानपि नः पूर्वजानपालयथाः. अम्ब ! देशान्तरवासिनो
मे देहस्य कुनस्ते सै रुयाकरः स्पर्शः, कुनश्च प्रेममयो मन्दमन्द-
वाही श्वास इव क्लेशहरः पवनः, कुतः खलु इमा नयना-
ल्हादका वनराजयः. कुतो बतामृततुल्यजलप्रवाहा निर्झराः, फलभा-
रावनम्रा भूरुहाः. धन्यासि जननि ! याऽस्मान् सम्यक् ररक्षिथ.
वयमेव नीचाम्त्वदवने सालसा अशक्तास्त्वां रिपुणा बलात्कारे-
णाक्रान्तां मुक्त्वाऽन्यत्र गच्छामः. मातः ! इदं ते मुकुटमिव

दूरात्दृश्यमानं चितोडुर्गं मां प्रवासान्निर्वर्तयितुमिच्छतीव. एता हरिणांगनाः सवत्समितस्ततो धावन्त्यो यवनाक्रान्ताः क्षत्रियांगना इवाश्रयार्थं संचरन्ति. एष च मे दक्षिणो बाहुः प्रस्फुरन्किमपि शुभं सूचयति. दैवहतकस्य प्रतापसिंहस्याधुना किंवा शुभं ! एष शैलराजोऽपि मां प्रवसमानमवलोक्य निर्झरोदकत्यागमिषेण प्रभूतमश्रुजलं मुञ्चतीव. एतां हरितशाद्वलवन्वाच्छादितां अनेकदुर्गवररक्षितां मातृभूमिं क्रूरयवनसात्कृत्वाऽन्यत्र गन्तुं मे पादावपि न प्रचरतः, वियोगदुःखसंभूतजलमलिने नयने अपि द्रष्टुं न पारयतः. गद्गदस्खलिता वागपि न प्रसरति तथापि प्रवासादन्यत्कारणमेव स्वातंत्र्यरक्षणे न पश्यामि. तद्यथा भवतु. पवित्रैर्मदीयैः पूर्वजैः सुरक्षितां मातृभूमिं चरमेण साष्टांगप्रणिपातेन संभावयामीत्युक्त्वा सर्वैः समं सादरं साष्टांगं प्रणिपपात.

(२)

तदानीमेव कृतप्रवेशोऽतिवार्धक्यपीडितकायः शुक्लतरविरल-केशमण्डितशिरा यष्टिमालंकृतहस्तो वक्रतरमध्योऽपि तेजस्वी भामसानामको वृद्धः प्रधानामात्यस्तस्य चरणकमले स्वहस्ताभ्यां जग्राह. प्रतापसिंहश्च मातृभूमिवियोगाकुलमनाः किंचिदपि क्षणमात्रमचेष्टमानः प्रकृतिमापन्न उत्थाय तं मौलममात्यमपश्यत्. अपृच्छच्चागमनकारणं. स तु वृद्धः कुशाग्रमतिर्मुकलितहस्तः प्रतापसिंहमवदत्—स्वामिन्!—अहं हि साम्प्रतं स्वामिकार्यनियुक्त-पुत्रद्वयः सुखेन वार्धक्योचितां वेदान्तचर्चां कुर्वन् भगवन्तमुपासमानः कालं यापयामि. तौ च मम पुत्रौ मदीयदुर्दैवेनाकालएव युध्यमानस्य स्वामिनः कृते स्वर्गमगच्छताम्. संजातपुत्रदुःखैः

राग्यः क्षणिकं सर्वं भावयंस्त्यक्त्वा सर्वं गृहादिकमेकाकी परमरम-
गीयायामरवलिपर्वतगुहायां तीव्रं तपश्चरामि. अतीते दिनेऽहं यथा-
नेयमं तपश्चरित्वा प्रवाते स्थाने किमपि किमपि विचारयन् स्थितः
पशोकयोः कयोश्चिद्वनेचरयोर्भाषणमश्रुण्वम्. तयोरन्यतरः श्लोका-
कुलोऽपरं वनेचरमवदत्—अहं हि प्रवसता महाराजेन समं गमि-
ष्याम्येव. परन्तु महाराजोऽसहायोऽकृतकृत्य इमां मेवाडमेदिनीं
परित्यज्य व्रजतीति दुःखास्पदम्. मयाऽप्यत्रावस्थाय किं कर्त-
व्यम्. इत्यादिकं. अहं तु संजातजिज्ञासः क्रमेण सर्वं वृत्तं ताभ्या-
मवगम्य दुःखातुरो द्रव्याभावात् स्वदेशं त्यजन्तं स्वामिनं निश-
म्य प्रभृतं द्रव्यं दातुमागतः. स्वामिन् ? त्वदीयं कुलं सेवमानैरस्म-
दीयैर्वंशजैः संपादितो महान् द्रव्यराशिरस्ति. तं स्वीकृत्य पुनरपि
स्वमातृभूमिं मोचयतु स्वामीति.

महाराजः प्रतापसिंहश्च तमकस्मादागतं मौल्यमात्यं वीक्ष्य
विस्मितः स्वदैवमनुकूलमिवामन्यत. ततश्च तं वृद्धमाह—अमात्य-
श्रेष्ठ ? भवद्भिर्यत्कथितं तत्सर्वं सत्यं परन्तु भवत्कुलजैर्यथान्यायं
राजसेवां विधाय संपादितो धनराशिर्भवतामेव, न तत्र राज्ञो मेऽ-
धिकारः अहं च न ब्राह्मणो यद्दानरूपेण तं ग्रहिष्यामि तत् सन्नपि
ते द्रव्यसंग्रहोऽसत्सम एव मम साहाय्य इति. तदिदं भाषणं
निशम्य सानन्दः स वृद्ध आह—स्वामिन् ? पवित्रसूर्यवंशजातस्यो
चित्तैव ते परद्रव्यनिस्पृहता. नाथ ? अस्मिन् कलियुगे राजानश्च
प्रजाभक्षा एव. एते यवनराजाः प्रजाद्रव्यकान्तासु लोलुपा दूषय-
न्ति राजशब्दम्. अस्तु. यदिदमस्मत्पूर्वजैर्द्रव्यं संपादितं तदपि
राजस्थानमेदिन्याः सकाशादेव. सा चास्माकं जननी यदि शत्रु-

षा समाक्रान्ता तदा तन्मोचनाय तथैव दत्तं द्रव्यं न वितीर्यते तदा कृतघ्नतादोषः स्यात्.

किंच—भुक्तशेषस्य द्रव्यस्य कस्मिन्नपि साधुकर्मणि विनियोगः कर्तव्य इति सज्जनानां रीतिः. अहं तु पश्यामि मातृभूमेः स्वातंत्र्यरक्षणान्नान्यत् पुण्यं कर्म. मातृभूमेः स्वातंत्र्ये सर्वाः प्रजा न्यायेन वर्तिष्यन्ते. त्वाद्दृशा धर्मपरायणा राजानो यां भूमिं परिपालयन्ति तत्राधर्मस्यावकाश एव न. तद्राजन् ? केवलं राजस्थान-स्वातंत्र्यरक्षणार्थं प्रयतमानं त्वां यदि मदीयेन द्रव्येण माहाग्न्यं भवेत्तदाऽहमपि त्वमिव प्रभूतं सुकृतं लप्स्ये.

अपिच—ये खलु ब्राह्मणानां दानग्रहणाधिकारं मन्यन्ते शास्त्रकारास्तत्रापि कारणं तेषां विद्याप्रसारादिभिर्लोकोपयोगित्वमेव. पुरा हि ब्राह्मणाः सर्वत्र विद्यां वर्धयन्तो जीवनाथमेव परिग्रहमकार्षुः. तद्यथा विद्याप्रसारः श्रेयास्तथैव स्वमातृभूमिस्वातंत्र्यरक्षणमपि. प्रत्युत रक्षितं हि स्वातंत्र्ये विद्याप्रसारोऽधिकं जायते.

वस्तुतस्तु—राजन्, सर्वे वयं मातृभूमेः सेवका एव. यथा हि गृहे न्यूनाधिकबुद्धिमन्तः स्वाधिकारतारतम्येन वृद्धां मानसं सेवन्ते तनयास्तथैव वयमपि सेवामहे. सेव्यसेवकभावस्तु केवलं शासनसौकार्यार्थं निर्मित एवेति तत्त्वं. तत्त्वं मदीयद्रव्यग्रहणे वृणा मा कुरु इति.

महाराजः प्रतापसिंहः पितामहस्येव वृद्धस्य मौलस्यामात्यस्य सोपपत्तिकं वचनं निशम्य शान्तः सर्वानपि स्वमहायान् कर्तव्यमपृच्छत्. तेऽपि वृद्धामात्यस्य विज्ञप्तिमेवान्वसरन्. ततश्च महा-

राजः स्वयं तत्स्थानं गत्वा सर्वं द्रव्यनिधिमात्मसादकरोत्. स चाद्वादशवर्षं पंचविंशतिसहस्रसैनिकव्ययसमर्थ आसीत्.

(३)

महाराजप्रतापसिंहोऽकस्मात्प्राप्तमिमं महानिधिं प्रीतया मातृ-
भूम्येव प्रदत्तं मन्वानः पुनरपि स्वस्थानमागत्य सर्वान् वनेचराने-
कर्त्रीकृत्य नूतनां मेनामपि विरचयामास. धूतकार्पण्यः स पुनरपि
ग्रीष्मरविरिवात्यन्तं दुर्दर्शो बभूव.

यवनसेनापतयस्तु सर्वतः संचरतां चाराणां मुखेभ्यः श्रीमेवा-
लनरेशमन्यत्र गन्तुं प्रवृत्तं निशम्य संजातानन्दाः सेनानिवेशे
वारांगनानृत्यं पश्यन्तो यथेच्छं मद्यं पिबन्त आनन्दमग्ना आसन्.
ते च स्वकीयपराक्रमैः पराजितं भीतं पलायमानं प्रतापसिंहमम-
न्यन्त. दिल्लीपतिरपि अकबर आत्मानमरिहीनं मन्यमानः परम-
मोदत. सर्वे राज्यस्थानवासिनो दिल्लीनगरवासिनो रजपूतक्षत्रिया
अन्यन्तं खिल्ला अभवन्. मानसिंहमदृशास्तु निभृतमहृष्यन्.

एवंगतेषु केषुचिद्विवसेषु महाराज प्रतापसिंहः स्वसैनिकानृतनैः
शस्त्रैरश्वैश्च सुयोधान्विधाय युद्धवेलां प्रतिपालयामास. अत्रिरादेव
दिल्लीश्वरस्य शहाबाजनामा कश्चन सामन्तः ससैन्यं प्रतापसिंह-
विजयार्थं दिल्लीश्वरेण प्रेषितोऽरवल्लिपर्वतोपत्यकायां सेनां निवेश्य
स्थितश्वारर्महाराजाय निवेदितः. प्रतापसिंहश्च तस्यामेव रात्रौ
निभृतं सर्वैः स्वीयैः सैनिकैः सममाचक्राम तं सेनानिवेशं. यवन-
सैनिकाश्च निद्राधीना यामिकैः प्रतापसिंहागमनं निबोधिता अपि
मिथ्या मन्यमानाः क्षणादेव यमालयमगच्छन्. तच्च यवनसैन्य-
मतिप्रबलैः कोपातिरेककलुषैः क्षत्रियसैनिकैर्व्याघ्रैराक्रान्तं हरिणी-

यूथमिव भीतिग्रस्तमव्यवस्थितमभवत्. तस्मिन्दिने महाराजस्य हृदये दयालवोऽपि नावशिष्टः. स च प्रलयकाल इव कृतान्त इवानेकान् यवनसैनिकान् निहन्यमानः प्रेतमयीं धरित्रीं विद्वद्यवनशोणितै रात्मक्रोधं शमयामास. यवनाक्रमणतप्तां स्वमातृभूमिं कटुष्णैः प्रभूतैस्तदीयरुधिरजलसकैरभ्यर्पित्. तस्मिन्नाक्रमणे कमप्येकं यवनं स नामुचत्.

अचिरादेव यावदिमां वार्तां निशम्य दिल्लीश्रगे महतीं स्वसेनां प्रेषयति तावन्महता जेनेन कुमलनेरदुर्गमाक्रम्य रुगेध. अनायासेनान्तःस्थैः क्षत्रियैराहूतः स महाराजो रात्रौ दुर्गं प्रविश्य अबदुल्लानामानं दुर्गाधिपतिं तथा तदीयांश्च सैनिकानवर्थात्. सर्वे च राजस्थानवासिनः क्षत्रियाः क्रमेण विजयमानं तं मेवाडाधिपमवलोक्य सानन्दं महतोत्साहेन तस्य सैनिका अभवन्. तेन वचमाना सा मेवाडनेरेशचमुरायामं विना सर्वाण्यपि यवनैर्जितानि दुर्गाण्यात्मसादकरोत्.

वाचकाः ? यो हि खलु महाराजः प्रतापमिहो दुर्दैवव्याप्तो विफलीभूतसर्वप्रयत्नो निराशो नाम भूत्वा देशान्तरे वस्तुमैच्छत्. स एवामासं प्रयतमानः सर्वाण्यपि दुर्गाणि तथा समग्रां मेवाडमेदिनीं पुनरपि लेभे. दिल्लीश्रगश्च यं प्रदेशं जेतुमगणितमेनया समं चिरं प्रायतत स एव प्रदेशः केवलं कतिपर्येव दिवसैः प्रतापसिंहः पुनरप्यात्मसादकरोत्. एतेन देवं चेदनुकूलं तदाऽनायामेनाविलंबेनार्थाः सिध्यन्तीति सिद्धं. परन्तु यो हि केवलं देववादी स कदापि यशस्वी न भवति. यतो देवमनुकूलं वा प्रतिकूलं वा वेत्तुं पुरुषप्रयत्नोऽप्यपेक्ष्यते. तं विना दैवस्य स्वरूपमेव न ज्ञायते. यथा प्रदीपप्रकाशं विना वटोऽपि न ज्ञायते नापि तदीयं रूपं.

तथैव प्रयत्नं विना दैवमपि सानुकूलं प्रतिकूलं वेति न ज्ञायते. ब्रह्मान्मानवेन सततं प्रयत्नशालिना भवितव्यम्. दैवं चेदनुकूलं तदा फलं जायतेऽन्यथा प्रयत्नो निष्फलो भवति. इममेव सिद्धान्तं सर्वाणि शास्त्राणि वदन्ति. अस्तु.

एवं प्रयासं विना लीलया कृत्स्नामपि मेवाडमेदिनीं पुनरपि स्ववशां विधाय महाराजो मेवाडमेदिनीपतिः पुनरपि सूर्यचिन्हां-
कितेन ध्वजेन मेवाडमेदिनीं भूषयामास. साऽपि च सौभाग्यतिल-
केन नारीव वनवासादागतेन रामेणाऽयोऽन्येवातिसौभाग्यं पुपोष.

(४)

अथ महाराजेन पराजितास्ते यवना दिल्लीनगरं गत्वा सर्वं
वृत्तं स्वस्वामिनेऽकबराय न्यवेदयन्. सोऽपि श्रुत्वाऽमुं वृत्तान्तं क्रु-
द्धोऽपि अतिविस्तृतं स्वराज्यं पालयितुमशक्तोऽनेकैरान्तरैर्बाह्यैश्च
शत्रुभिः परिपीडितो व्यचिन्तयन् अयं हि महाराजो नाम मेवाड-
देशे ललामभूतः तं हि ममाऽपि सामन्ताः क्षत्रिया निभृतं साहा-
य्ययन्ति. यद्यपि मया कैश्चित्क्षत्रियैः समं शरीरसंबन्धः कृतस्तथाऽ
पि प्राय एतमेव संबन्धं निमित्तीकृत्य ते लोकैरपमानिताः. ये के-
चन क्षत्रिया यवनैः समं संबन्धमकुर्वन्तेऽपि लोभग्रस्ता लोभप-
रिशमायैव तथाऽचेष्टन्त. मया चैश्वर्यबलेन कारिता अपि तादृशाः
संबन्धा न लोकप्रिया भविष्यन्ति. यावत्कालमहं वा मदीया वंशजा
वा बलाद्व्यास्तावत्कालमेवैतत्सर्वं प्रचलेत्. नष्टे च यवनसाम्राज्ये
पुनरपि इम एव क्षत्रियाः केनाप्युपायेन तमेव निर्मलं मेवाडाधि-
पवंशं मानयन्तः पुनरपि यवनद्विषो भविष्यन्ति. प्रतापसिंहश्च
प्राणात्ययेऽपि मम सामन्तो न भविष्यति. यद्यपि अयं पराजयो

मम कीर्तिः कलंक एव तथापि अन्ये बहवः शत्रवोऽधुना समुत्पन्नाः. तान्विहाय प्रतापसिंहशासनेन न कोऽपि लाभः. तत्प्रथमतोऽन्यान्महतः शत्रुन्विनाशयित्वा पश्चात्प्रतापसिंहमपि शास्यामीति इत्थं चिन्तयित्वा स मेवाडदेशे पुनरपि सेनाप्रेषणे मन्दादरो बभूव.


मेवाडाधिपः प्रतापसिंहः कुमळनेरदुर्गमुषित्वा पुनरपि पूर्ववत्सर्वं राज्यं प्रशशास. स्थाने स्थाने यवनसैन्यैर्विनाशितानि दुर्गाणि पुनरपि संचस्कार. निर्जनान् देशान् पुनरपि सुप्रजान् कृषीवलमयाश्चक्रे.

अथ पराजितायाः सेनायाः साहाय्यार्थमन्यां सेनां तथा सेनापतिं न प्रेषयति यवनराज इत्यवलोक्य साश्चर्यः प्रतापसिंहः क्रमेण कुमळनेरदुर्गादग्रे प्रसरन् मार्गेऽनतिकठिनमपि न प्रतिबन्धमलभत. केवलमुदयपुरस्य रक्षणार्थं मार्गे ये भैनिकनिवेशा यवनसेनापतिभिर्विरचिता आसंस्तेषु निवसन्तो यवनभैनिका महाराजप्रतापसिंहमुदयपुरं विजेतुमागच्छन्तं निशम्य पलायिता अट्टश्या अभवन्. महाराजश्च स्वमार्गं निष्कण्ठक्रमवगम्य कुमळनेरदुर्गाभिर्गतः स्थाने स्थाने दीनाभिः प्रजाभिः साश्रुनयनाभिः सानन्दं सत्कृतः क्रमेणागत्योदयपुरं प्राविवेश. प्राशोभत च तदेवोदयपुरं पूर्ववत् क्षत्रियराजचिन्हमण्डितं अनेकनागरिकजनसंकुलं संचरद्नेकभैनिकं नूतनमिव संजातं.

महाराजश्चोदयपुरमधिवसानो यवनैराक्रान्तं सर्वमपि भूप्रदेशं पुनरपि स्वसेनापतिं प्रेषयित्वा स्वाधीनमकरोत्. केवलं चितोडदुर्गमेव तदधीनं नाभवत्. प्रतापसिंहश्च पैतृकं सिंहासनं प्राप्य स्वस्थचित्तः सर्वानपि स्वसामन्तान् पुनरप्याहूय सत्कारयांचक्रे. तेऽपि वनवासादागतं नूतनमिव संप्राप्तं महाराजं मन्वाना

महताऽऽनन्देन महोत्सवं चक्रुः. महाराजप्रतापसिंहस्य पराक्रम-
वर्णनमयानि अनेकानि गीतानि नूतनान्येव विरचय्य बन्दिजनाः
सर्वत्रागायन्. अन्तःपुरवास्यपि रजपूत्रमणीगणो महता प्रेम्णा
राजस्थानस्वातंत्र्यरक्षकस्य महाराजप्रतापसिंहस्य यवनबलात्कार-
निराकरणेनेव कृतज्ञो मधुरैः कण्ठैर्महाराजयशस्तोममगायन्.
सकलराजस्थानवासिनो बन्दिजनाः कुशाग्रमतयो नूतनानि प्रति-
भाप्रसादमयानि महाराजपराक्रमाणां काव्यानि निर्माय दिल्ली-
नगरेऽपि जगुः. दिल्लीश्वरामात्यप्रभृतयो यवनाअपि तानि काव्यानि
श्रुत्वा साश्चर्या महाराजमभिनन्दुः.





१४ स्वर्गवासः

- १ चिन्तोद्भवः
- २ पुत्रवर्तनम्.
- ३ चितोडाविजयाय शपथग्रहः
- ४ स्वर्गगमनम्

(१)



वमुद्यद्गुरवामिनं महाराजं मेवाडाधिपतिं
 प्रनापमिहं ज्ञात्वाऽपि विहर्षितश्च उतरकार्यं
 व्यग्रमना वा प्रनापमिहं विजेयममन्वानो
 वा न तत्र सेनां प्रैषयत्. महाराजश्च
 यद्यपि लोकदृष्ट्या कृतकृत्य इवामीत्तथापि

स मनमाऽत्यन्तमुद्विग्न एवाभवत्. अद्यापि स पूर्ववत्तृणमय-
 आमन एव सुप्वाप, पर्णावल्यामेवाभुंक्त. न कदापि स्वकेशान्
 संचस्कार. केवलं तपस्वीति वर्तमानः. मदा प्रजापालनमकरोत्.
 एकदा महति प्रत्युपेऽतिविगलचन्द्रकिरणभामुंगे. नश्यत्तमःपटल-
 मनोहरे, ईषद्विकचकमलकोरकमुरभिगन्धव्यापृते, प्रबुद्धपक्षिगण-
 वाचालवृक्षसमूहे अनुरक्तनायिकाया इवारुणसंध्यारागमनोहरे
 प्राग्दिशो मुखे, चन्द्रविरहादिव क्रमेण नश्यति तारागणे, उदंय-

सागरतडागतसंगसंगशीतले मन्दमन्दवाहिनि प्रातःसमीरे, भगवद्भक्तारब्धगीते श्रोत्रसुखदायिनि, पलायमाने चौरजारादिनीचिमानः गणे, निष्प्रभे दीपसमूहे, यथानियमं महातडागस्य परितः स्थले पर्यटनार्थं गतः शान्तचित्तः स्मृतसकलपूर्ववृत्तो विचारशाली राजमेवाडाधिपतिः प्रतापसिंहः सहकारतरुवरमण्डिते बकुलवीथिका निर्गलितकुमुमस्रस्तरे कोमलपल्लवविरचितनूतनासंख्यासने निर्मनुष्ये स्थले समुपविष्टः स्वयमेकाकी किमपि किमपि विचारयामास. सोऽचिन्तयत् यद्यपि मया खलु परमपवित्रं सिसोदियावंशे समुत्पन्नेन दिल्लीश्वरः पराजितस्तथापि नेदं बहु अभिमानास्पदं. यत्खलु मम पैतृकं राज्यं तदेव परिपालयामि. तदर्थमेव च मयाऽसंख्याः क्षत्रिया निहताः. एषा समग्रा राजस्थानभूमिरेतावत् एव राज्यस्य पालनार्थमनेकवीररक्तधाराभिः सिक्ता अद्यापि च सकलमेवाडमेदिनीमुकुटमिव मान्यं चितोडदुर्गं यवनाधीनमेव. धन्याश्च मम पूर्वजा ये यवनराजान्निहत्य तदीयमपि राज्यमाक्रामन्. यथा च निर्बुद्धो धनाढ्यपुत्रः पैतृकं धनं वर्धयितुमसमर्थः संचितरक्षणेनैवात्मानं कृतकृत्यं मन्यते तथैवाहमपि मन्ये. धिङ्मां ! यो हि बाप्पारावळां नूतनं राज्यं संपाद्य तत्तथाऽवर्धयत यथाऽधुनिकानि सर्वाण्यपि यवनराज्यानि तत्रैवान्तरभवन्. सोऽहं जीवन्नेव सकलमान्यवरमदीयपूर्वजाभिषेकपूतचितोडदुर्गमपि यवनेभ्य आत्मसात्कर्तुं न पारयामि ! यत्र च चितोडदुर्गे यवनबलात्कारभीत्या द्विसहस्रसंख्याका रजपूतक्षत्रियललनाः सुखेन प्रचण्डे ज्वालाजटिले भगवति वैश्वानरेऽशेरत, अगणिता लक्ष्मणसिंहप्रभृतयः पुण्यश्लोका मदीया पूर्वजास्तथा मदीया देशबान्धवास्तृणवत् प्राणान्विससर्जुः. यत्र

चाल्हाउद्धीनयवनेन बलाद्याचिता त्रैलोक्यमुन्दरी राजस्थानलक्ष्मी-
 रिव मूर्तिमती पद्मिनी समं बह्वीभिः क्षत्रियांगनाभिः स्वर्गमग-
 मत् न तु जीवनेच्छया यवनदासी बभूव, यत्र च पत्नादेवी स्व-
 पुत्रं रिपुखड्गबलिं विधाय राजपुत्रं मदीयं पितरमपालयत्तस्मि-
 न्नेवालौकिकेतिहाससाक्षिणि राजस्थानप्रतापविजयस्तंभे चितो-
 ढदुर्गे यवनाधीने सति मया किं कृतं ? एते हि बन्दिनो मदीयां कीर्तिं
 गायन्ति परन्तु चितोडवियोगदुःखेन प्रव्यथितं मे हृदयं न ते जानन्ति.
 एते चैतावतैव कृतकृत्याः सुखनिमग्ना भविष्यन्ति. अयंच दिल्ली-
 पतिरनेकान्तःशत्रुव्याकुलः संप्रति राजस्थाने मनोदातुमसमर्थ
 उदास्ते. यदा हि अयं सर्वानन्तःशत्रून्निहत्य स्वस्थो भविष्यति
 तदा पुनरपीमां राजस्थानमेदिनीं जेष्यत्येव. इयं हि सर्पसमा
 यवनजातिः कदापि द्वेषं न मुञ्चति. अहं च यावज्जीवामि ताव
 त्स्वातंत्र्यं तथा पवित्रसिद्धोदियाकुलपावित्र्यं दिल्लीश्रमणाय न दा-
 स्यामि. अहं च यथा स्वातंत्र्येणाजीवम् तथा मम पश्चात्तना
 मदीया वंशजा वर्तिष्यन्ते न वा ! याश्चाद्यापि चिनांडदुर्गाविजया-
 दिनामाशा अतृप्ताः सन्ति ताः परिपूरयिष्यन्ति न वा ! मदीया
 वंशजा ऐहिकविषयोपभोगमग्ना दिल्लीश्वरं शरणीकृत्य तत्कृपया
 क्षुद्राः कीटा इव जीवन्तस्तस्य राजसभां गत्वा तं वन्दमाना अन्यैः
 प्रजाजनैः ' एते महाराजप्रतापसिंहस्य वंशजा ' इति साभिप्रायं
 दर्शिता लज्जाधोवदना मदीयां स्वातंत्र्यप्रियतां तथाऽनवरतक्लेश-
 सहस्रसंपादितां विमलां कीर्तिं दूषयिष्यति ? कः खलूपायोऽस्य
 प्रतीकारे. केवलमीश्वरेच्छैवेति तूष्णींभवितुं नाहमलं. यावच्छक्ति मा-
 नवेन स्वसाध्यसिद्धये प्रयतनीयं तावता यदि न सिद्धेत्तदाऽन्ते
 परमात्मेच्छैव शरणं. अद्यापि मदीयं व्रतं मया पालितमेव. अग्रे च

नाहं किमपि समीचीनं मदीयव्रतस्य पालयितारं पश्यामि इति. एवं भूयो भूयो विचारयतः क्षीणशक्तेः कायिकमानसिकक्लेशज-
र्जरितकलेवरस्य महाराजप्रतापसिंहस्य शरीरेऽस्वास्थ्यमभवत्. स
च निसर्गत एव परमदृढशरीर आयस इव कठिनः कदापि
सम्पूर्णे जीवने रोगच्छायामपि न पस्पर्श. महाराजः प्रकृत्यैव धीरः
शरीरास्वास्थ्यं जानन्नपि न बहिर्दर्शयामास. तथैव महतोत्साहेन
स राज्यकार्याणि चक्रे. तदानीं च राज्यकार्यमपि अतिकठिनमासीत्.
यवनानां भयंकरैराक्रमणैः कृस्त्नापि राजस्थानभूमिस्तस्करलुण्ठिता-
भरणाया युवत्याः सादृश्यमभजत सर्वे प्रजाजनाश्च यवनाक्रमण-
भीताः पलाय्यान्यत्र स्थिताः. तांश्च महतादरेणाहूय निवासार्थं
प्रतापसिंह आदिशत्. तेऽपि वंशपरंपरया प्रजाजना मेवाडमेदिनी-
निवासिनः सर्वे प्रतापसिंहाज्ञां शिरसा स्वीकृत्य तत्रागत्यावसन्
महाराजोऽपि तेभ्यः परं सुखं ददौ.

(२)

एवं महाराजे स्वशरीरास्वास्थ्यमविभाव्य राजस्थानस्वास्थ्यं
बर्धयति सति पुनरपि तस्य चिन्ता प्रबलाऽभूत्. तत्र कारणमिदं.

यदा च महाराजः प्रतापसिंहो मेवाडमेदिनीसिंहासनमारुरोह
तदैव स यावदहं चितोडदुर्गं यवनभ्यो न मोचयिष्यामि ताव-
त्पर्णकुटीष्येव वत्स्यामि न राजप्रासादे, पर्णावल्यां भोक्ष्ये न
पुनः सुवर्णपात्रे, तृणशय्यायां शेष्ये न पुनस्तूलमये मृदुले
शयन, इति शपथं चक्रे. स च तं शपथं पूर्ववत् सम्प्राप्तेऽपि
राज्येऽपालयत्. अधुनाऽपि स स्वकुटुम्बेन समं पूर्ववदुदयसागरतडा-
गस्य तीरे निबद्धासु पर्णकुटीष्वेवावसत्. ताश्च कुट्यो यथा वनवा-

सेऽप्यासंस्तथैवात्रापि. तदेतत्तस्य ज्येष्ठपुत्राय उमरावनाम्ने नारोचत. स हि मेने यदाऽस्माकं राज्यमेव नासीत्तदा वनेचरवदस्माभिरपि पर्णकुटीषु चिरादुषितं, परन्तु सम्प्राप्तेऽपि मेवाडराज्ये पुनरपि दीनवत् पर्णकुटीषु निवास. किमर्थं. चितोडदुर्गविजयस्तु भविष्यति. यदा हि पितामहा अत्रावर्तन्त तदाऽपि चितोडदुर्गं यवनैराक्रान्त मेवासीत् यथा हि पितामहा अत्र राजप्रासादेष्ववर्तन्त तथैव वयमपि वत्स्थाम इति. महाराजः प्रतापसिंहस्तदीयं मनोरथं सम्यग्जामात् परन्तु समये समये तस्मै कर्तव्यमबोधयत्.

एकदा युवराजो मृगयार्थं गतो नानाविधान् कुरान् पशुन्निहत्य मध्याह्ने स्वावासं गन्तुं न्यवर्तत. स च तीव्रैर्मध्याह्नमूर्यकिरणैः संतप्तमस्तकः कथमपि स्वनिवासमाययौ. तत्र समागत्य स्वकुटीं प्रविशतो बहिर्निर्गतवंशाघातेन तस्योष्णीपं मस्तकादधःपपात. प्रथमत एव संतप्तः स युवराजस्तस्योष्णीपस्य पतनेन संजातोद्वेगः पितुः सर्पापिं गत्वा कुटीर्निष्क्राम्य नृतनान्प्रामादान् विरचयितुं विज्ञापयामास.

महाराजः प्रतापसिंहस्तं क्रुद्धं युवराजं शनैः मान्त्वयन्नवाच. वत्स ? नाहमेतावान् कृपणो यद्धनलोभेन प्रामादान् न विरचयामि. नाहं न जानामि यत्कुटीषु निवसतां वो महान् क्लेशो भवतीति. परन्तु यदर्थमस्माभिः शपथः कृतस्तत्कार्यं चितोडाक्रमणं न संवृतं. युवराज ! अद्यापि त्वमसि बालः नास्ति ते सांसारिकोऽनुभवः यथा हि सर्वे जना मन्यन्ते ' राज्यं नाम महासुखदायि ' तथा नास्ति. राज्यपालनं हि दुष्करं कर्म. राजापेक्षया प्रजा एवाधिक्येन सुखभाजो भवन्ति. केवलं यथेच्छविषयभोगेन वा जनानां प्रणतिस्वीकारेण वा न राजत्वं लभ्यते

किंतु प्रजानां पुत्रवत्परिपालनात्, प्रजानां पुत्रवत्परिपालनं राज्ञः कर्तव्यं कर्म. नास्ति तत्र फलोपेक्षा. यथा हि युष्माकं परिपालने नास्ति मे फलोपेक्षा तथैव प्रजानां परिपालने. एवमाचारे राजनि तदीयाः प्रजाः विश्वसन्ति. प्रजाविश्वासो हि राज्ञो महानक्षय्यः कोशः. यो हि यथा वदति तथैव वर्तते च, तस्मिन् सकला जना विश्वसन्तीति सार्वजनीनम्. राजभिश्च विशेषतः स्वोक्तिसत्यत्वपरिपालने सर्वदा सावधानैर्भवितव्यं. यो हि राजा यत्किमप्युक्त्वाऽन्यदेव करोति न तदाज्ञां प्रजाः परिपालयन्ति.

यदा चासन्तुष्टाः प्रजाः स्वाधिपतिनियोगं न परिपालयन्ति तमतिक्राम्यन्ति तदा तद्राज्यमवश्यमेव नश्यति. मया च यावच्चितोडविजयं पर्णकुटीवासाय शपथः कृतः. तमपूरयित्वा कथमहं राजप्रासादे निवत्स्यामि. युवराज ? त्वमपि मम प्रियः पुत्रः. मम पश्चात्त्वमेवेदं राज्यं लप्स्यसे. तद्यथा प्रजानां पालनं स्वोक्तिसत्यत्वपालनं राज्ञः कर्म तथा पुत्रस्याऽपि पितुरभीष्टपरिपूरणं. यो हि राजा स्वकर्तव्यमकुर्वाण ऐहिके विषयकर्मदे लुठति स समानकर्मणः शुनो नातिरिच्यते. उमराव ? त्वं हि मदीयं कृत्स्नमपि चरितमपश्यः. एतावत्कालमहमेकाकी विरुद्धेष्वप्यखिलेषु राजस्थानवासिषु राजसु प्रबलेन दिलीश्वरेण समं कथमयुध्ये इति त्वमपि जानासि. अत्र च प्रदानं कारणं सत्यव्रतत्वमेव.

वत्स! संसारिकेण मानवेन सर्वथा विषयसुखोपभोगे मनः प्राधान्येन न देयम्. अन्यथा सा विषयलालसा क्रमेण वर्धमाना मानवं सर्वथा परतंत्रं विधत्ते. परतंत्रे मानवे तथा पशौ च को वा विशेषः प्रत्युत निर्बुद्धेः पशोरपेक्षया मानव एवातिनीचः. पशुश्च निसर्गत एव बुद्धिरहितः केवलं पारतंत्र्यं भुङ्क्ते. एष तु बुद्धिमान् मान-

वाधम ईश्वरप्रदत्तां बुद्धिं विषयलालसया निहत्य पारतन्त्र्यनरके पतति. एते च मानसिंहप्रभृतयः क्षत्रियराजा न संतोषेण यवनाधिपाय स्वकन्या अदुः किंतु विषयसुखभोगतृष्णया. क्रुद्धो हि दिल्लीश्वरोऽस्माकं राज्यान्यपहरिष्यतीति मन्वाना विषयतृष्णाकृपणमनसः स्वकुलमकलंकयन्. तद्यो हि स्वकुलमर्यादां तथा स्वस्वातन्त्र्यं तथा स्वपूर्वजानां कीर्तिं रक्षितुमिच्छति तेन सर्वथा विषयोपभोगलालसा हेया. यो हि पारतन्त्र्यनरके पतितोऽपि दूषितपूर्वजयशाः त्यक्तवंशाभिमान उत्सृष्टमातृभूमिर्जावति अहं तु मन्ये स न जीवति. जीवति चेत् पशुवत् जीवति न तु मानववत्. मानवानां हि निसर्गतः स्वातन्त्र्यं प्रियं. पशवो हि स्वस्वातन्त्र्यं रक्षितुं प्रयतन्ते किमुत बुद्धिमन्तो नराः ! तत्त्वमपि वत्स ! तारुण्येन समं वर्धमानां विषयोपभोगलालसां न्यूनीकुरु. एताः कुट्यो जडा अपि चितोडविजयप्रतिज्ञापालने मम गुरुवो भवन्ति. धन्यास्ते विमलधवल्यशःप्रकरपरिपूरितदशदिशो बाप्पारावलप्रभृतयोऽस्मत्पूर्वजाः. ये च स्वराज्यं सम्यक् परिपालयन्तो राजर्षिसंज्ञामलभन्त. युवराज ! त्वमसि मे पुत्रः. तद्येन मम मुखं धवलं स्यात्तथैव त्वं रात्रिदिवं वर्तस्व. स्वपूर्वजानां प्रतापसंततिं च यशोराशिं बन्दिजनगीतानि पराक्रमकृत्यानि निशम्य विषयलोलुपमपि मनो निवारय. क्षणभंगुरे जगति यशोलाभाय यतस्व. भगवानेकलिंगस्त्वां यशस्विनं विधाय चिरंजीविनं करोतु इति.

इमं चामृतादपि मधुरं सदुपदेशं योग्यात् सदाचरणतत्परात्पितुर्गृहीत्वा युवराजः क्षणमात्रं शान्तो बभूव परन्तु पुनरपि विषयलालसा वर्धमाना तं स्ववशं चक्रे.

महाराजः प्रतापसिंहश्च चिन्तया प्रथमत एव क्षीणो राजपु-

त्रस्य चित्तवृत्तिमवलोक्य परं खिन्नः स्वप्रतिज्ञापूर्तिमशक्यां मन्वान प्रतिदिनं कृष्णपक्षचन्द्र इव क्षीणतां प्राप.

(३)

महाराजः प्रतापसिंहः प्रतिदिनं क्षीयमाणशरीरश्चिन्ताक्रान्तमना अतिव्यथाकुलो बभूव. अतिपरिश्रमेण क्षीणमपि तं दीयं शरीरं पुनरपि क्षयितुमिव ज्वरः प्रादुर्बभूव. स तु ज्वरे दिह्नी-श्वरपक्षपतीव क्रमेण वर्धमानो महाराजं शक्तिर्ह नष्टकरोत्. यो हि महाराजो गत्रिदिवं युज्यमानोऽपि स्वेदं शरीरभक्तकाल इव यन्नेभ्योऽवाभामत्. स एव सम्प्रति द्वित्रपक्षमनेनापि अशक्तमात्मानं विभावयामास. राजवेद्यास्तु अहर्निशं मपरिश्रमं प्रयतमाना अपि न तं ज्वरं शमयितुमशक्नुवन्. महाराजश्च तृणमये आमने मुतः काष्ठपर्णमयभाण्डः सन्त्यमव शर मनपतितं भीष्मभवान्वकरोत्. सर्वेच स्वामिभक्ताः सेवकास्तथा नामन्ताः परिवृत्य स्थिता महदुःखमाप्नुवन्.

अथ महाराजो मेवाडनरेशः प्रतापसिंहः स्वियमिमं ज्वरं चरममेवेति मन्यमानः स्वस्थचेताः स्वस्य प्रियं मित्रं सलुंवाधितिं रहामि जगाद—मित्र ! अहं ह्यचिरादेव परलोकं गन्ताऽस्मि. अयं हि ज्वरः साधारणो न किन्तु प्राणान् हर्तुमागतः काल एव. तत् मदीयान् वनवाससहायांस्तथा मेवाडमेदिनीसेवकान् सामन्तानन्यांश्च सर्वानपि मच्छुभचिन्तकानाव्हय. अहं तैः समं किमपि संल्प्य कृतकृत्यः सुखेन पुण्यं लोकं गमिष्यामीति.

स तु परमप्रियमित्रं महाराजस्य निर्वाणकालिषीमिमां वाणीं निशम्य दुःखाकुलोऽपि कर्तव्यपालनाय दृतैः सर्वानपि तांस्तान्

महाराजसेवकानाञ्छयत्. श्रुत्वा च ते महाराजमतिरुग्णं शोकाकु-
ला धावमाना महत्या त्वरयोद्गयपुरमाजग्मुः. तेषु केचन वनवास-
सहाया वृद्धा वनेचरा अपि आसन् ते तु अतिकृशं क्षीणनयन-
मस्थिपंजरावशिष्टं विशालं रुग्णं कमरिणमिवाक्रोशन्तं अत्यव-
स्थितकेशपाशं. बलीबलयालंकृतदेहं तं मेवाडनेरेशमालोक्य मित्वा
सहसा तत्पादयोर्निपत्य व्यलपन्. राजवंद्यास्तु तदाक्रोशं राज-
प्रकृतिकोभकारिणं मत्वा तान् न्यवारयन् परन्तु अकृत्रिमस्नेह-
भावास्ते वनेचरा अपि नागरिकश्रेष्ठास्तस्य पृण्यपुरुषस्य पादौ
हातुं नाभिलपन्.

महाराजश्च तान् रुदतो वीक्ष्य सर्वैर्यमवादीत्. वनवासमित्राणि !
वनेचराः ! सम्प्रति शोकस्य कः उपयोगः. या व्यवस्था सर्वेषामपि
प्राणिनां भवति सैव ममापि जायते. अवश्यं भाविनि विषये शोक-
स्य को वाऽवमरः. यो हि प्राणा मृत्युलोकं संजानन्तेन यदा
कदाऽप्यवश्यं प्राणा उत्सृष्टव्या एव. यथाहि संस्कृते क्षेत्र उसा-
नि बीजानि अंकुरान् जनयन्ति तथैव मानवदेहो पितृभ्यां जायते
यथाहि ग्रीष्मे सर्वे तृणांकुरा विनश्यन्ति तथैव ममाप्त आयुषि
मानवा अपि स्वदेहं त्यजन्ति. तत् ममान एवास्मिन् जन्ममरण
रूपे सृष्टिनियमे कः खलु शोकस्यावमरः. अस्मिन् मृत्युलोकं ये
मादृशा वृथा जीवन्तो जननीजठरभारभृताः प्राणानुत्सृजन्ति अव-
श्यमेव ते शोकार्हाः. ये च चाप्पारावल्लमदृशा अलौकिकपुरुषार्थ
शालिनो वीरश्रेष्ठाः सर्वाल्लोकानरक्षन्. सर्वाश्च न्यायेनापालयन्
ते च कीर्तिमयजीविनाः कदापि न म्रियन्ते. धन्याश्च ते ये वि-
त्स्वपि अत्यक्तस्नेहास्तान् साहाय्ययन्ति. बान्धवाः ! अहं न
युष्मान्विहाव शरीरेण त्यक्तोऽपि अत्रैव मानसा वसन्नान्यः

गन्तुमिच्छामि. एषा मेवाडमेदिनी मम प्राणेभ्योऽपि प्रिया. यस्यां
 जनित्वा पुनरपि मृतोऽपि अस्यामेव निवन्स्यामि । सर्वे
 सामन्ताः ? शूराः क्षत्रियाः ? युष्माकं निष्कामेन साहाय्येनैवेमे
 दिवसा अस्माभिर्दृष्टाः! धन्यः स वृद्धः प्रधानामात्यो भामसानामा.
 यत्कृपयैवाऽऽस्माभिः पुनरपीयं मेवाडमेदिनी शत्रुहम्नात् मोचिता.
 यावत्कालमिमं राजस्थानेतिहामं भारतवामिनो वाऽन्यदेशवामिनो
 वा जना पठिष्यन्ति तावत्कालं तेषां हृदये तदमान्यविपयिणी
 आदरबुद्धिर्बद्धमूला स्यात् ? परिवर्तिनि संसारे कस्य ममीपे
 लक्ष्मीः शश्वन्स्थिता ? यथाहि भूमिः प्रतिदिनं व्यभिचरति तथैव
 तज्जन्या कस्येव लक्ष्मीरपि. परन्तु चंचलाया लक्ष्म्याः सकाशा-
 द्चंचलं पार्वणचन्द्रमरीचिधवलं यशः संपादयन्तः मन्तोऽतीव
 विरलाः. बहवस्तु भूमेः सकाशात् संपादितं धनं पुनरपि भूमौ
 निक्षिप्य तद्रक्षण आत्मानं पीडयन्तो वृथाऽभिमाननान्यान् दूष-
 यन्तः क्लेशयन्ति एव. यथा च तेन महत् साहाय्यं कृतं तथैव
 भवद्भिर्बहुं समुपकृतं. अस्तु. सर्वेषामुपकारराशिनहमच्चारयितुमपि
 अममर्थः केवलं नमस्कारेण व आदरयामि. इच्छामि च यदि
 पुनर्जन्मनि राजैव स्यां तदेदृशानेवाकृत्रिममहायानिति. उक्त्वाचे-
 त्थं राजाऽतिश्रान्तः शुष्ककण्ठः पिपासाकुलोजलं ययाच. युव-
 राजश्च समीपवर्ती सत्वरं जलं पाययामास.

सर्वे सामन्तास्तथा वनेचराः श्रीमेवाडपार्थिवस्येदं प्रेममयम-
 कृत्रिमं भाषणं निशम्यातिशोकाकुशं अवदन्—राजराजेश्वर !
 मेवाडसूर्य ? त्वाटशो हि राजा सेवकैः सेवार्थमलभ्य एव. सेवका-
 नां सेवाकौशलं स्वाम्यधीनमेव. यथा हि वादकः कुशलः पण्डित-
 स्यात्तथैव वीणा वदति. नाथ ? किमस्माभिः कृतं. अस्माकं च

सेवकानां सेवा धर्म एव, परन्तु राज्यमदलेशविहीनास्त्वादृशाः प्रजापालनदक्षा भूपालाः कियन्तो वाऽस्मिन् भूतले स्युः ? त्वं हि साक्षाच्छंकर एव. कथमन्यथा विपयोपभोगेषु तादृशं ते वैराग्यं. स्वामिन् ? उदिते मोगलराज्ये सर्वेऽपि राज्यस्थानराजा अदृश्यतां ययुः त्वमेव केवलं सर्वदा समप्रकाश इमां मेवाडमेदिनीं प्राक्काशयः. त्वं हि न साधारणो नृपः किंतु राजर्षिव. प्रायः सर्वं राजानो यथेच्छं प्रजाभ्यः करद्रव्यं संपाद्य यथेच्छं व्ययन्तः सुखोपभोगपराः स्वजीवितं यापयन्ति. त्वादृशास्तु प्रजादुःखदुःखेन दुःखितास्तदपनयनाय प्रयतमाना अतीव विरुद्धा राजानः. तां हि नरपुंगव मग्रेकृत्य कृत्स्नाऽपि राजस्थानमेदिनीं पारतन्त्र्यनरकान् मोचनीयेति नो महर्ता वाञ्छाऽसीत् सा त्वधुना तव प्रभुत्वे स्वयं क्षीणं च शरीरं वीक्ष्य न सफलं भवेदिति मन्यामहे. किंकर्षणं जीवा हि सर्वदेव परार्थिना ईश्वरेच्छयैव भुवदुःखानि भुञ्जते. इति.

मेवाडनरेशस्तु तेषां मिमिक्षानामन्युत्साहकरं सापणं निशम्यात्मानं धन्यमन्यमानः सुखेन किञ्चित्कालं सुखाप. शीघ्रमेव प्रबुद्धो विस्तृताभ्यासिभ्यां स्वपुत्रं युवराजं तथाऽन्यानापि प्रियसामन्तान् पश्यन्तः दुःखाकुले बभूव. तं च दुःखायमानं केशर्षाडितमवलोक्य परमप्रियः सल्लुभ्राधिपतिः स्वहस्तयुगले मुकुलीकृत्य विज्ञापयामास—नाथ ? किमिति दुःखायमे ? जातत्वस्य राजर्षस्तव प्राणाः सुखेन कुता न यान्ति ? किमपक्षमे ? इति. महाराजस्तु तदीयां विज्ञप्तिमामाकर्ण्य मन्तुष्टो मेघनिनादेन गंभीरेण ध्वनिना—युवराज ? सर्वे सामन्ताः ? अहं हि ममयं मातृभूमिर्मयि दिवंगते यवनराजाक्रान्ता यथा न भवेत्तथा युष्मत् वचनं वाञ्छामि. यदि तथा वचनं कश्चन दद्यात्तदा मदीयाः प्राणाः सुखेन

याम्यन्ति इत्युक्त्या श्रान्तः पुनरपि स्वल्पं भागीरथीजलं पीत्वा पुनरप्याह—युवराज ? त्वमस्मिन्नुदयपुरे सर्वा इमा कुटीर्विनाश्य तत्र सुन्दरान् राजप्रासादान् विधाय सुखेन कालं यापयिष्यसि. एते सामन्ता अपि त्वामेवानुकुर्वन्तो मेवाडस्वातंत्र्यचिन्तां मनस्यपि न वक्ष्यन्ति. धूर्ता दिल्लीश्वरः ममयाभिज्ञः सर्वान् वो विलामप्रियान् अनवधानमयान् अवलोक्य बहोः कालात् संपादितं मेवाडमेदिनीस्वातंत्र्यमपहरिष्यति. अपहृतेऽपि तस्मिन् अन्यथा यूयमपि स्वविलासभोगार्थं स्वास्थ्यं कामयमाना मानसिंहवत् स्वकन्यां वा भगिनीं वा दिल्लीश्वराय वितीर्य तत्सामन्ततां संपाद्य मया महताऽयासेन संपादितं पावित्र्यं दूषयिष्यथ ? युवराज ! त्वमसि मे पुत्रः. पुत्रस्य प्रधानं कर्म पित्राज्ञापरिपालनं. अहं हि अचिरादेव शरीरेण हीनोऽपि आत्मनाऽत्रैव स्थास्यामि. एतदर्थमेवार्थधर्मे श्राद्धकल्पना साधुभिः स्थापिता. वत्स ! त्वं हि मानसिंहवद्विल्लीश्वरस्य कृपां संपाद्य स्वस्वातंत्र्यं मा गमय. युवराज ! स्वातंत्र्येण जीवने कष्टशतमपि पारतंत्र्यजीवनमुक्त्वशतमतिक्रामति. तात ? तस्मादचिरादेव दिवंगच्छतस्ते तातस्य चरणारविन्दं स्पृष्ट्वा तथा शपथं कुरु. सामन्तश्रेष्ठाः ? यूयमपि मे प्रजा एव. राज्ञश्च सुते वा प्रजाजने वा न कोपि विशेषः. तद्यूयमपि मेवाडमेदिनीस्वातंत्र्यपालनाय युवराजवच्छपथं कुरुत. तत एव मे प्राणा आनन्देन गमिष्यन्तीति.

स च युवराजस्तथा सर्वे सामन्ता मेवाडमेदिनीस्वातंत्र्यरक्षणाय कृतनिश्चयाः सहस्रोत्थाय पवित्रं राजलक्ष्मासनाथं तस्य मेवाडसूर्यस्य प्रतापसिंहस्य चरणारविन्दं स्पृष्ट्वा—यावज्जीवं वयं मेवाडमेदिनीस्वातंत्र्यं रक्षिष्यामः यावत्कालमेतच्चितोडदुर्गं यव-

नेभ्यो जित्वा स्वायत्तं न करिष्यामस्नावत्कालमिमाः कुटीर्न नाश-
यिष्यामः. येन कर्मणाऽऽमाकं पवित्रः मिमादिद्यावंशः कलंकितः
स्यात्तथा प्राणात्ययेऽपि कर्म न करिष्याम इति मावेशं शपथं
जगृहुः.

(४)

मेवाडमूर्यः प्रतापसिंहस्तां स्वपुत्रस्य तथा स्वमामन्तानां गभ्यां
वाणीं निशम्य मानन्दः स्मितमधुरवदनः सर्वेषां श्रणामान् स्वीकृ-
कृत्य ' इदानीमहं धन्यः कृतकृत्यः मुखेन स्वर्गं गमिष्यामि '
इत्युवाच. ते सर्वे मामन्ताः समं युवराजेन तत्रैवोपविष्टाः.

अथ महाराजप्रतापसिंहस्य स्वर्गागमनं देवताभ्यो निवेदयितु-
मिव प्रभाकरे प्रतीचीं दिशं गच्छति मतिः, सर्वस्मिन्नपि किरण-
जाते प्रतापसिंहप्रतापममूह इव सर्वत्र प्रसूतिः. कृत्स्नत्वपि सिंह-
गमेषु दुःस्वादिव स्वगृहाणि गन्तुं शक्नुमस्वु मन्तु निर्मले वियति.
स महाराजः प्रतापसिंहः परितः स्थितेभ्यो ब्राह्मणेभ्यः प्रभृता-
नि दानानि त्रितीर्यं गृहीतयथाविधिप्रायश्चित्तः मानन्दं परितः
स्थितान् शोकविह्वलान् अश्रुजलक्लित्तमुखात् सर्वान् मामन्तान्
तथा स्वपुत्रं युवराजं प्रसन्नेन मनसा वीक्ष्य क्षणात् प्राणानुत्ममर्ज !

वाचकाः ? यो हि महाराजः प्राणान्तकरीं यातनामनुभूय मेवा-
डमेदिनीमरक्षत् स एव क्षणात् सर्वमपि प्रियं वाऽप्रियं वा वस्तुजान-
मत्तैव त्यक्त्वा परलोकं जगाम. स्वाभाविकी वस्तुस्थितिर्गियं.
एनामीदृशीं ज्ञात्वा सज्जताः सततमुद्रामते. यथा हि प्रतापसिंहः
सर्वमायुः स्वस्वातंत्र्यपालनायायापयत्तथैव सज्जना अपि कुर्वते
परन्तु आसक्तिं विहाय. धन्याश्च ते ब्रह्मर्षयो रामदासप्रभृतयः

साधुवर्याः धन्याश्च ते राजर्षयः प्रतापसिंहसदृशा राजानः. यैर्ज-
नित्वा पवित्रीकृतेयं भारतभूः. अस्तु.

महाराजं दिवंगतमवगम्य सर्वेऽपि मेवाडवासिनस्तदीयाः
प्रजाजना अतिशोकाकुला अभवन्. ते च सहसा सर्वतः समागता
उदयसागरतीरवर्तिकुटीरस्य पुरस्ताद्विस्तृत प्रदेशे मिलिताः परम-
शोचन् सर्वे सामन्ताश्च नायकहीनाः भैनिका इव दीना अजाय-
न्त. युवराजस्तु पित्रा रहितः शोकसागरस्याध्वस्तलं पम्पर्श.

अथ सर्वे ते सामन्ताः मालुंवाधिपतिमग्रे कृत्वा युवराजं
मिहामनाधिरोहणाय विज्ञापयामासुः. रजपूतक्षत्रियाणां मध्य इयं
रीतिरद्यापि प्रचलति यदंकास्मिन् राजनि मृते सति तदीयं शवं
तत्रैव निधाय प्रथमतस्तदीयं पुत्रं मिहामनाधीश्वरं विधाय पश्चात्
मृतं राजानमशिसात्कुर्वन्ति. इति. कारणमप्यत्राराजके मिहासने
परचक्रस्यागमनं किंवा प्रजास्वैव कलहप्रादुर्भावभीतिरिति स्पष्टमेव.
सोऽपि अचिरादेव पितृमुखात् कर्तव्यं निशम्य संजातधैर्यः समु-
त्थाय कृतशपथो यथाविधि मिहासनमभ्युवास. ततश्च परममा-
न्यस्य प्रतापमिहस्य तातस्य शरीरसंस्कारार्थं सर्वे मन्त्राहमकरोत्.
अचिरादेव महाराजप्रतापमिहस्य देहः सर्वैरुपचारैरभिपिक्तः
सालंकृतस्तपस्वीव सर्वेषां दर्शनार्थं स्थापितः. सर्वतो नसामिलता-
धारिभिः सेवकैः सुरक्षितं निद्रितमिव शान्तं प्रसन्नवदनकमलं
ममाधिमग्नमिवालोक्य विस्मिता दुःखिताः सर्वे सामन्तास्तथा
प्रजाजना वनवाससुहृदो वनेचराः प्रणामैस्तं संभावयामासुः


ततश्च तं महावीरं स्वातंत्र्यभक्तं मेवाडमेदिनीपतिं शिबिकायां
निवेशयित्वा सर्वेऽपि सामन्ताः समं प्रव्यथमानेन तेन युवराजेन
समं सर्वैश्वर्येण शनैः शनैः श्मशानमाजग्मुः. तत च यथाशास्त्रं

सर्वान् संस्कारान्विधाय चन्दनकाष्ठमय्यां चितायां तं देहं निवेश्य सर्वे सामन्तास्तं प्रदक्षिणीचक्रुः तदानीं च शोकाकुलः मालुम्ब्राधिपतिः स्वकर्तव्यपालनाय सर्वान् राजस्थानवामिनः क्षत्रिया नुद्धिश्य जगाद.

देशवान्धवाः ! क्षत्रियश्रेष्ठाः ! अयं हि मृतः प्रतापो, मृतं राजस्थानयशः, मृतो देशाभिमानः, जंगमो वीरगमः, संचरिष्णु पौरुषं महाराजो मेवाडनरेशः प्रतापमिहः सम्प्रति दुर्दैवेनऽकाल एवास्मान् दीनान्विहाय स्वर्गं प्रस्थितः, वयमेवामाग्या अनेन हीना महती दुःखमंति लभामहे. येन हि स्वार्थं कृत्स्नमायुर्वानेभ्यो बलाद्येभ्यः स्वमानृतृभूमिरक्षणार्थं व्ययोऽकृतं, यश्चाकवेरणं समं नाद्रिदिवं युध्यमानो मनमाप्यकल्पनीयां विपदममहतं, वनाङ्गनान्तरे पर्यटन् अगणितान् क्लेशानमहतं, राजराजेश्वरोऽपि दीनयत्तु पर्णकुटीप्वस्वपत्तु मोयं पृण्यश्लोकं मेवाडनरेशोऽस्मान्दीनान्विहाय परलोकं प्रस्थितः, क्षत्रियवान्धवाः ! इह जगति को वा चिरे जीव संवृत्तः ? कोऽपि न, सर्वेऽपि संजाता यावदायुः तानाविधानि कर्माणि कृत्वा समाप्तायुषः परलोकं व्रजन्त्येव, परन्तु स्ववान्धवस्वातन्त्र्यपालनार्थं तथा स्ववंशपवित्र्यरक्षणार्थं प्रयतमानाः सफलीभूय दिवं ता जना विरत्या एव, आसीत् मे मनमि सुतरां यत् महाराजः प्रतापमिहश्चितोऽदुर्गं विजित्य पवित्रचरितैः पूर्वजैर्मेवाडराजैः पवित्रीकृतं मिहामनेऽभिषेचनीय इति, परन्तु दुर्दैवेन मे मनोरथो न सफलीकृतः, अकाल एव महाराजं प्रतापमिहं हस्ता दुर्दैवेन केवलं वयमेव न दुःखिताः किंतु राजस्थानवामिन सर्वेऽपि क्षत्रियाः, अस्तु, सम्प्रति सर्वे वयं मिलित्वा शीघ्रमेव चितोऽदुर्गमात्मसात्कृत्वा तत्र तदीयमंशमेव महाराजं नूतनं मेवा

डाधिपतिमभिषिच्याम्य महाराजप्रतापसिंहम्यानुष्यं संपादयामः
सर्वदा च तदीयं व्रतं पालयन्तः परलोके तं मुग्विनं विधातुं प्रय-
तामह इति.

अथ प्रदत्तश्चाग्निरचिरादेव तं महाराजदेहं पंचभृतसाच्चक्रे.
ततश्च—सर्वेऽपि जनास्तदीयं गुणगणं ध्यायन्तः स्वस्वगृहाणि ययुः.
मानसिंहप्रभृतयः सर्वेऽपि क्षत्रियराजा महाराजस्य स्वर्गगमनं
निशम्य दुःखाकुला अभवन्. दिल्लीपतिः शत्रुरप्यकवरस्तदीयगुणग-
णेन समाकृष्टहृदयो दुःखायते स्म.



१५ उपसंहारः

- १ वचनमन्थता.
- २ प्रतिज्ञापालनम्.
- ३ दृढोद्योगित्वम्.
- ४ अनुपमं धैर्यम्.
- ५ विषयोपभोगानादरः

(१)



वाचकाः यस्य चरिते दिव्यितुं यमप्रवृत्तताम्बुमि
न महाराजप्रतापमिहे विवेकते मति समाश
कल्पमेव तदीये कृष्णे चरिते तथापि अने

विशिष्य प्रधानगुणानुवादो दर्शनीय इति ग्रंथकारगीति नामनु
सृत्याहमपि महाराजस्य प्रधानगुणान् अनुवदामि. युक्तं चेतत्
महतां चरित्राणि नाम मृता आदर्शमृताः सदाचारचित्रपदा एव
तेषां पठने के महदुणाः के वाऽमदुणा इति सम्यक् जानन्ति त
च बालकेभ्यो यदि निष्कृष्य महदुणा एव प्रदर्श्यन्ते तदाऽनायासेन
तेषां ज्ञानं स्यात्. अस्तु.

मज्जनाः ? सर्वेषु गुणेषु वचनमन्थता नाम गुणः श्रेष्ठः. वाच
हि सर्वे व्यवहरन्ति. मानवानामन्तःकरणपरिभाषायां हि वागेन
प्रधानं कारणं. यो हि मानवोऽन्यथा करोति अन्यथा वदति

तस्मिन् केऽपि जना न विश्वसन्ति. जनविश्वासो हि सर्वस्यापि कार्यस्य मूलं. स एव यावत् न संपाद्यते तावत् कार्यं कथं सिध्येत्तस्मात् केनापि लोकोत्तरकार्यकारिणा जनताविश्वासः संपादनीयः. तदर्थं च स्वयं सदा वचनसत्यता पालनीया.

यो हि महाराजः स्वल्पबलोऽपि अपरिमितबलेन दिल्लीश्वरेण चिरं युद्ध्वा स्वस्वातंत्र्यमरक्षत्तत्र कागणं महत्तरमपेक्षितं. कथमन्यथा प्रबलो दिल्लीश्वरस्तमाक्रन्तुमसमर्थोऽभूत्. वाचकाः ! अत्र प्रधानं कारणं स्वकर्मभिः संपादितो लोकानां विश्वास एव. तदीयाः प्रजाजनान्नास्मिन् यथोक्ताचारे निगतिशयं व्यश्मन्, अयं हि गुणो विशेषतो राजनि न दृश्यते. राजानश्च प्रजाभ्यो नानाविधैरुपायैर्द्रव्यं संपाद्य यथेच्छं व्ययीकुर्वन्तस्तादृशद्रव्यलाभाय प्रजाभ्यो लोभमयानि वचनानि दास्यन्ति. प्रजाश्चैवं भूयोभूयो विप्रलब्धा न तेषु विश्वसन्ति. सम्भूते तु प्रजाजनानामविश्वासे तद्व्याख्यामपि राज्यं क्षणादेव नश्यति. तस्माद्येन केनापि राज्ञा स्वराज्यं स्थिरं कर्तुं वाञ्छता प्रथमतः प्रजाविश्वासः संपादनीयः. तत्राप्यादौ स्वयं वचनसत्यता परिपालनीया. महाराजो मेवाडाधिपतिः कियान् मत्यवचन आसीदित्यत्रैकमेवोदाहरणं ददामि.

यो हि झालावंश्यः स्वामिभक्तः सामन्तो माननामा स यदा हलदीवाट्युद्धे यवनसैनिकैः परिवेष्टितं महाराजं प्रतापसिंहं मोचयितुं तस्य स्थलमतिष्ठत्तदा तस्य स्वामिनिष्ठां वक्ष्य सानन्दः प्रतापसिंहस्तत्रैव ' अहं त्वां तथा तव वंशजान् न विस्मरिष्यामि ' इति जगाद. ततस्तस्मिन् नरवरे तत्रैव देहं त्यक्त्वा दिवंगतेऽपि स्ववचनं सत्यं चिकीर्षुस्तदीयान् वंशजान् सम्यगादृत्य राजसभायां

दक्षिणहस्ते स्थातुमादिदेश, तथैवानन्यलभ्यं राजपटहमानमपि तेभ्यो ददौ.

(२)

यथा सत्यवचनताऽपि प्रजाविश्रामसंपादनं आवश्यकं तथैव प्रतिज्ञापालनमपि. यां हि यत्किञ्चिदप्यविचार्य प्रतिजानाति प्रतिज्ञातपालनाय न चेष्टते तस्मिन्नपि जना न विश्रामन्ति. महा राजः प्रतापमिहश्च प्रतिज्ञापालनेऽद्वितीय आर्मात्. अत्रापि पूर्वोक्तमेवोदाहरणं.

यदाप्रभृति मारवाडावीशप्रभृते राजभिर्गन्तव्यविषयमस्वभावस्य चैनः समं शरीरमंबन्धः कृतस्नदानीं स्वकुलपावित्र्यरक्षणार्थं महा राजः—ये केचन दिल्लीनगरवासिनः क्षत्रियवंशजाः सन्ति तेषां नत्कुलजैर्वा समं शरीरमंबन्धं तथाऽन्नव्यवहारं नाहं करिष्यामीति प्रतिजज्ञ. तां प्रतिज्ञां विफल्यकर्तुं समागतो मानमिहः कीदृशमपमानं विपद्य स्वनिवासं ययां महाराजश्च बहुलां तन्निमित्तां विपदमनुभवन्नपि न स्वप्रतिज्ञां जहा इति पूर्वं निवेदितमेव. तथैव शरीरमम्बन्धविषये महाराजाऽम्बलितप्रतिज्ञ एव बभूव. अत्रापि पूर्वोक्तामेव कथां कथयामि ।

यदा च महाराजः प्रतापमिहः स्वकुटुंबेन समं गिरिमन्थ्यमभ्युवास तदा तदीयपराक्रमगातानि सर्वेऽपि राजस्थानवासिनो बन्दिनोऽगायन्. तदानीमेव तत्र दिल्लीनगरे बिकानेरनरेशस्य धाता शूरः स्वाभिमानो पृथ्वीराजोऽप्यवसत्. तस्य च भगिनी बहूनां बन्दिनां मुखेभ्यः श्रुतमहाराजप्रतापमिहकीर्तिस्तत्मेवायां बद्धादरा निभृतं दिल्लीतो निर्गत्यारवलिपर्वतमध्ये वसतो महाराजस्य

सन्निधिं प्राप. स च तां प्रत्यभिज्ञाय स्वसंनिधौ स्थापयामास. अचिरादेव सा युवराजे बद्धप्रेमभावाऽलक्ष्यत. युवराजोऽपि तस्यां, सकलगुणयोभ्यामपि तां केवलदिल्लीनगरवासिने दूषितां नांगीचकार स्तुपात्वेन प्रतापसिंहः.

वाचकाः ! मञ्जनास्तथा राजर्षय एव स्वप्रतिज्ञां पालयन्ति नान्य इत्यत्रास्ति कारणविशेषः—स चायं—यथा साधारणा जनाः पशव इव कामाकुलास्तच्छान्त्यै यत्किञ्चिदपि प्रतिजानन्तः पश्चात्तत्परिपालने च काममुग्धात्वात् पश्यन्तः शीघ्रमेव प्रतिज्ञां व्रन्ति. मञ्जना राजर्षयश्च न लोभाकुलाः किमपि प्रतिजानन्ति. किंतु मम्यग्न्याग्न्याग्न्याद्ये विचार्य, ततश्च प्रतिज्ञां विहाय बहुलाभं पश्यन्तोऽपि निरिच्छा निस्पृहा न स्वप्रतिज्ञामुन्मृजन्ति यथाहि साधारणा जनाः कामक्रोधलोभाकुला मनोव्यापाराधीना भवन्ति न तथा मञ्जना राजर्षयश्च किंतु लोकोपयोगार्थं चेष्टमानानां तेषां मनः महायमिति न ते मर्यादाभतिक्रामन्ति. एतादृशा जना एव लोकोत्तराणि कार्याणि कुर्वन्ति. ये तु स्वयमेव कामहतास्ते परेषां कल्याणं किं करिष्यन्ति !

३

यथाचेमौ गुणौ लोकोत्तरकार्यकरणे परमावश्यकौ तथान्येऽपि. तत्र प्रधानं हि दृढोद्योगित्वं, कानिचित् कार्याणि विलंबेन जायन्ते कानिचित् त्वरितं. तत्रापि—यथा कार्यगौरवं तथा कालाधिक्यमपि. यावता कालेनाम्नाः फलन्ति तावतैव कालेनोदुंबरा अपि न. तस्माच्चतुरेण नरेण सदा दृढोद्योगिना भाव्यम्. यो हि उत्साहहीनः सर्वदा स्वकार्यार्थं प्रयततेऽवश्यमेव स तस्योद्योगस्य फलं लभते, वाचकाः?

इह जगति दृढोद्योगिनश्च जना अतीव विगल्वाः क्षणमात्रं बद्धो-
त्साहाः पर्जन्यमभय इव क्षुद्रनद्यः क्षणादूर्ध्वं ग्रीष्ममभय इव
समृद्धमुच्छिन्नोत्साहा एव बहवः. विशेषतश्च सृष्टेषु अयं गुणः
परं विगल्वाः प्रायो दीर्घं तपश्चरित्वा भोगभोगार्थं राजवंशे समु-
त्पन्नाः किमिति दृढमुद्योगं करिष्यन्ति ? अस्तु.

अयं हि गुणो महाराजे मेवादस्यं प्राधान्येनार्मात्. कथम-
न्यथा तादृशदिल्लीश्वरेण हतमर्वस्यो वने वमन्नपवामर्पाडितोऽपि
स्वमेदिनीस्वान्तंय्यार्थं परं प्रायतत. नैतावदेव किंतु यदा स्वमातृ-
भूमिं यवैः सर्वतः समाक्रान्तामात्मानं चामहायं स विभावयति
स्म. तदा तं देशं विहायान्यं देशं गत्वा स्वकृत्यापिक्रियं तथा
स्वस्वान्तंय्यं रक्षितुं सर्वथा प्रायतत.

महाभागाः ? वाचकाः ? किमेतन्न दृढोद्योगित्वस्य निदर्शनम्.
तयं च क्षुद्रमपि कार्यमारभमाणा परं व्यग्रमनसः स्वल्पेनापि
विशंसाभिभूतास्तूर्णानि तिष्ठामस्तदा सर्वस्मिन् राज्ये नष्टे सर्वेषु
महान्येषु दिवंगतेषु वा शत्रुपक्षं प्रविष्टेषु वाऽऽरब्धस्योत्साहस्यान्या-
नां निःशंशयं दृढोद्योगित्वस्य दर्शक इति नास्ति कस्यापि विमतिः.
अस्मिन् जगतीतले प्रतिदिने कति जीवा जायन्ते कति म्रियन्ते
त तान् कोऽपि गणयति परन्तु महाराजप्रतार्षाभिहमदृशा ये नर-
केसरिणो जायन्ते तानेव सर्वं गणयन्ति. तेषामेव यथासं जायन्तु
एवर्थाक्रियते. तेषामेव पराक्रमगुणा सर्वत्र गीयन्ते.

(४)

प्रियपाठकाः ? अद्यावधि ये खलु महारजप्रतार्षाभिहमदृशा गुणा
वर्णिता मया. तेऽन्यमाश्रयणा अपि भवेयु इदानीं च वर्णयितु-

मिष्टश्च गुणः केवलं तस्यासाधारण एव. योऽयं भारतवर्षम्येति-
हामः प्रसिद्धोऽस्ति तत्रानेन गुणेन तुल्यितुं नास्त्यपरं कस्यापि
उदाहरणं. सोऽयं गुणस्तदीयमनुपमं धैर्यं. एतावति महति मकल-
लोकमान्ये कुले समुत्पन्नो नरवीर ईदृशं धैर्यमभारग्यदिति न
दृष्टचरं.

वाचकाः : तद् धैर्यमपि द्विविधं. कायिकं मानसिकं चेति.
यद्यपि सर्वं धैर्यं मानसिकमेव तथापि युद्धे शस्त्रप्रहारक्लेशमहनं
कायिकं धैर्यं. विपत्तिक्लेशमहनं मानसिकमिति भेदेन मया द्वैविध्यं
निरूपितम्.

तत्र प्रथमं धैर्यंऽपि अद्वितीय एवामीत् महाराजः प्रतापसिंहः.
यदा च प्रबलेन यवनमन्येन समं क्षत्रियाणां हळदीघाटस्थले
घोरं युद्धमभूत्तदानीं प्रबलशत्रुपक्ष्यर्षारैः प्रदत्तान् प्रहागान् विभ्र-
देव महाराजो महता क्रोधेन मेनापतिं दिल्लीराजस्य ज्येष्ठं पुत्रं
युवराजं सेलिमाब्यं त्रिराचक्राम. असंख्यनग्नवङ्गधारिमौनिकर-
क्षितस्य दिल्लीश्वरयुवराजस्यैकाकिना समाक्रमणं न साधारणं कर्म.
तदपि कुर्वतो महाराजस्य प्रतापसिंहस्य धैर्यमवश्यमेव निरतिशय
तामावहति. क्व च रम्या युद्धकथाः क्व च तादृशा अलौकिक-
वीराधिष्ठिताः प्रसंगाः. एतादृशेष्वपि प्रसंगेषु यो धैर्यं न जहावव-
श्यमेव तस्य धैर्यं निरतिशयमिति वक्तव्यमेव.

सज्जनाः : कायिकधैर्यशालिनो बहवो हि पुरुषा अस्मिन्
राजस्थानेऽभवन्. एतादृशं मेवाडमेदिन्या एव भाग्यं यत् सा
बहून् वीरानेतादृशधैर्यालंकृतानेवाजनयत्. परन्तु यद् धैर्यमवगम्य
मयाऽऽलौकिकत्वं महाराजस्य कथितं तच्चरममेव. तच्च महाराज
एव परिपूर्णामीत्. तदेतत्सविस्तरं निरूपयामि.

यदा हि महाराजो दिङ्मिश्रहृतमर्वम्बोऽर्ग्वर्त्तापर्वतमग्रे न्यवसत् तदा तस्य निरतिशयाः क्लेशा अजायन्त. तदानीं च तेन मम तस्य पत्नी तथाऽन्येऽपि पुत्रा आसन्. यवनाश्च ते वन्दिने कं मतं प्रयतमानाः सर्वतोऽहर्निशमन्वधावन्. तेन महाराजस्यपि क्लेशा अभवन्.

एकदा कोटरप्रबुद्धपक्षिगणे, परिणतचन्द्रप्रभाभामुगे, स्पष्टदृश्यमानतागगणे मलयवातमोदितमकलजने, मत्तप्रवर्गायमानमगवन्संस्तवे, स्वनिवासोन्मुख्याग्रादिवनपरीं, मत्वरं प्रावमानगत्रिचंग महति प्रत्युप यवनसेनां प्रबलैर्भनिकभूमिनिवां शनं शनं गगच्छन्तीं यामिककर्मनियुक्तां वनेचरोऽपश्यत्. स च भीतमत्वरमन्यापि स्वमहायांस्तथा क्षत्रियैर्भनिकानजागृत्यत्. तत्रा ल्पा अपि शूराः स्वामिभक्ताः सहभाऽग्रे भूत्वा तां सेनामस्त्यन् अन्ये च कतिपये वनेचराः श्रीमहाराजमेवादाधिपते कुटुंब तस्मात् स्थलादन्यत्रानयन्. तस्मिन्दिने सा यवनसेना प्रबल बहुना कालेन पराजिता स्वनिवासमगच्छत्.

यत्र च वनेचरा महाराजस्य कुटुंबं नीत्वाऽग्रसेनत्रापि अन्य यवनसेना समाजगाम. तदा तु ते स्वामिभक्ता अपि वनेचरा संख्ययाऽत्यल्पाः किंकर्तव्यतामृदा अजायन्त. महाराजश्च दुः प्रबलयवनसेनया समं युध्यमानः. सर्वमपि कुटुंबमत्रास्ते. यदि च सर्वे कुटुंबं यवनानां हस्ते निपतेत्तदा महत् कष्टं स्यादिति मन्यमानास्ते वनेचरा महाराज्या अनुमत्या तां तथा तदीयान् पुत्रान् रंगवनां पिधाय स्थापयामासुः तत्र च स्थले गाढान्वकागयां तल पातक्लिन्नायां कीटकारावभयंकरायां निरुद्धवातमलिनायां तस्यां वनौ निवसन्ती सा मेवाडराजपत्नी निर्मलवदनकमला दैत्यत्रासा

श्रिभृतं तिष्ठन्ती भगवती लक्ष्मीरिव भगवती भारतमातेव बभौ।
 ते च वनेचरा यवनपीडापरिहाराय तस्या रंगखनेर्मुखं वृक्षादिभि-
 राच्छाद्य स्वयं समुन्नतवृक्षशाखासु न्यलीयन्त। सा तु यवनसेना
 तत्रागत्य न विजाय तत् स्थलमग्रे जगाम। महाराजश्च तां यवन-
 सेनां पराजित्य निवर्तमानोऽपरां यवनसेनां स्वकुटुंबनिवाममनुप्र-
 यान्तीमवलोक्य ग्विन्नः स्वकुटुम्भावस्कन्दनं मन्यमानो महता
 जवेन तत् स्थलमाजगाम। तत्र चादृष्ट्वात्यन्तं चिन्तातुरोऽभूत्।
 महाराजं समागतमवलोक्य द्वौ वनेचरौ वृक्षादवतीर्य तस्या रंग-
 खनेः सकाशात् महाराज्ञीं सपुत्रां निष्काम्य दर्शयामासतुः ।

मेवाडाधिपतिः प्रतापसिंहस्तां स्वपत्नीं धूमग्नितमकलवस्त्रां
 धर्माविलमुग्धीं दीर्घं श्रमन्तीं तत्समावस्थं युवराजमवलोक्य मान-
 न्दमवदत् - एतदर्थमेव क्षत्रिया जीवन्ति। यथा हि वैश्याः केवलं-
 प्रभृतं धनं संपाद्य तूलमये शयने लुण्ठन्ति नैवं क्षत्रियाः मानधनाः।
 क्षत्रियाः कायिकानि नाना दुःखानि महमाना अपि स्वातन्त्र्य-
 मेव रक्षन्ति। तदेव हि महद्धानं तेषामिति।

सञ्जनाः ! ये खलु माधवस्ते कायिकानि दुःखानि न गण-
 यन्ति तथापि तेषां तथात्वे कारणमपि तत्त्वज्ञानं। परन्तु ये खलु
 न साधवस्तेषामपि प्रतापसिंहप्रभृतीनां हृदयेषु यदीदृशी वृत्तिः
 संजायते तदा तत्रानुपमं धैर्यमेव कारणमिति निःसंशयमंगीकृत-
 व्यमेव। अतएव तदनुपमं।

५

पाठकाः ! ये खल्वस्मिन् जगतीतलेऽलौकिककार्यकारिण
 पुरुषा अजायन्त। तेषु एकोऽसाधारणो गुणो लक्ष्यते। स च ६ वि

पयोपभोगेऽनादरे । युक्तं चैतत्, पशवो हि यत् कर्म कुर्वन्ति न तदलौकिकं किंतु मानुषं कर्म, तत्र पशवो यथा विषयमेवनासत्ता स्तथैव ये मनुष्याः मन्ति न ते मनुष्याः, किंतु मानवरूपधराः पशवः, तथाच पश्वपेक्षया श्रेष्ठं कर्म यदा मानवः कुर्यात्तदैव म मानवो भवेदिति प्राप्तं, तच्च कर्म परोपकारादिकं, परन्तु यो हि स्वस्य विषयतृष्णां न दुर्गिकरोति स कथं परोपकुर्यात्, परोपकारो नाम स्वसुखं परेभ्यो वित्तियं तेषां दुःखस्य हरणं । तच्च विषयी कथं कर्तुं शक्नुयात्, तस्मात् परोपकारं कर्तुं यत्कृता जनेन प्रथमं स्वविषयोपभोगवासना नाशनीया, अस्तु,

महाराजो मेवाडाधिपतिर्लौकिकविषयोपभोगे कियद्विरक्त आसीदिति तदायं कृत्स्नं चरितं भव कथयति, भारतमन्त्राद् अपा रेश्वर्यसंपन्नो दिर्द्धीपतिः केवलं स्वीयमार्वभौमत्वस्वाकर्णाय गतिं दिवं प्रायतत्, अपारेश्वर्यश्रेयं च प्रदर्शयामास, परं न स मेवाडनरकेसर्गं स्वस्वातंत्र्यं हातुं न मनश्चकार, अगणितानि दुः खान्यसहत परन्तु बुद्धानिर्गवत्तस्य स्वामित्वं नागाचक्रे, दुःखं च मानसिहवत् स्वभगिनीदानं, यदि तु महाराजो विषयामक्तोऽस विष्यत्तदा स मानन्दमेव स्वयमागतां दिर्द्धीश्वरकृपां स्वानंत्र्यामि मानं दूरे विस्मृज्य शिरसाऽग्रहिष्यत्, यथा च यदि मृत्युः अत्रियाधमा मानसिहप्रभृतयो गत्रिदिवंमेश्वर्यलाभकलां दिर्द्धीश्वरकृपा लब्धुं प्रायतन्त तथैव मेवाडाधिपतिरभविष्यत्तदा निःसंशयं सोऽपि तथैवाऽचेष्टिष्यत्, नैवं बभूव तेन महाराजो मेवाडाधिपतिः परं विरक्त आसीत्,

किंच—यदा हि महाराजः स्वर्गं जिगमिषुर्गर्भात्तदा स्वमामन्त्रे स्तथा युवराजेन शपथं कारयामास विषयोपभोगासक्तित्यागार्थं-

म स्वयमपि आस्वर्गप्रयाणं कुटीरेष्वेव निवसन् स्वस्य विषयाना
मर्कित प्रकटीचक्रे.

वाचकाः ! धन्यास्ते राजस्थानवामिनो जनाः, धन्यास्ते प्रता
पसिंहप्रभृतयो राजर्षयः, धन्याश्च पतिव्रता अलौकिकशीलशालि
न्यो राजस्थानललनाः, धन्याश्च ते चोडावतममाः पितृ
नियोगपरिपालनपराः पुत्राः, धन्याश्च ते मालुम्ब्राधिपतिप्र
भृतयः सामन्तश्रेष्ठाः, धन्याश्च ते आलावाडरावप्रभृतयो राजा
नोऽपि मेवकाः, मज्जनाः ! यद्यपि अन्यत्रान्यत्र देशे शूरा
स्वामिभक्ताश्च जना अजायन्तैव, तथापि अस्मिन् राजस्थाने
यथा प्रायः सर्वेषु वीराः स्वामिभक्ताः स्वमातृभूमौ मेवका
न्वामिमानप्रधाना जना अभवन्नेवमन्यत्र क्वर्षीति निःसंशयं
धन्यामि राजस्थानभूमिजनानि ! यावच्चन्द्रदिवाकरं लौकिकसंपद्वि
हानाऽपि इमां अलौकिककर्तिरूपां सम्पदं धारयन्त्येव, मातः
रगममाननीयेन राजर्षिणा प्रतापसिंहेन परिपृता त्रैलोक्यवन्द्याऽमि
ण्योऽऽरुवलिपर्वतो मूर्तिमान् महाराजप्रतापसिंहस्य प्रतापसन्तभ इव
यावद्विराजते तावदम्बुण्डैव तस्य कीर्तिस्तिष्ठेदिति सर्वसम्मतम्
वाचकाः ! वयमपि तं राजर्षिं नमस्कारैः संभाव्य तदीयान् प्रता
पानहर्निशं ध्यायामः.



